

188803

UNIVERSAL  
LIBRARY

**OU\_188803**

UNIVERSAL  
LIBRARY

OUP-67-11-1-68-5,uuu.

۹۲۲۳۹۵

OSMANIA UNIVERSITY LIBRARY

P. G.

Call No.

۱۲۹۵

Accession No.

۱۲۹۵

Author

ف. گ. کرشن

Title

F. G.

کرشن

This book should be returned on or before the date last marked below.







# دیب

از ہزار کلسنسی بین السلطنت مہاراجہ سرکشن پرشاد بہادر چشتی خمار

وزیر اعظم حیدر آباد دکن

ہند کے بہت بڑے فلسفی اور سچے رہنما سری کمرشن بھگوان کی سوانحی کا وہ پہلا حصہ جو ان کے ابتدائی واقعات زندگی کے متعلق ہے ایک کتاب کی صورت میں میرے سامنے ہے۔ یہ کتاب میرے معظّم و محترم اور واجب التعلیم روحانی چمن کے ہمنفس سیدی و مولائی حضرت خواجہ حسن نظامی چشتی مدظلہ کی بیس برس کی محققانہ تحقیق کا معرکہ الارافیتہ ہے۔

قبل اس کے کہ اس کتاب پر اپنے خیالات ظاہر کروں۔ ہندو مذہب کی قدامت پر کسی قدر نظر ڈالنا چاہتا ہوں جس سے ناظرین کو یہ معلوم ہو جائے کہ حضرت خواجہ نے اس قدیم مذہب کی اور اس مذہب کے ایک سچے بادی کی کس بے تعصبی اور دل سوزی سے خدمت انجام دی ہے اور ہندو مسلمانوں کو اس پاکیزہ خیالی اور بے تعصبی کی کس درجہ قدر کرنا لازم و واجب ہے۔

میرے پیکے خواجہ نے بیس برس تک جو جھولی بغل میں ڈال کر ڈنڈا کبل لئے ہوئے۔ حق پرستی۔ حق گوئی۔ حق بینی میں سیاحی کی اُس کی قدیم ہندو مسلمانوں کے محققین کو کرنا چاہئے۔ وہ کیا؟ میں یہ نہیں کہتا کہ سنہری رو پہیلی مور توں کے سکون یا جواہر پارے یا مقطع جاگیر کے اسناد سے ان کی جھولی بھر دی جائے کیونکہ ان کی جھولی میں دینے والے حقیقی داتا نے دین اور دنیا کی نعمتیں بھر دی ہیں۔ بلکہ میری یہ عرض ہے کہ قدر کیجئے اور ان کے ممنون منت رہیئے۔

اور اصل قدر تو خود حضرت خواجہ کا ضمیر کرے گا جس نے ایسی راستی و صداقت

شعاری سے یہ کتاب قلم بند کرائی۔

جہاں اور اعمال خیر کا لشکر خواجہ کے ساتھ ہے یہ عمل سبھی اس لشکر میں سٹ سٹ کا سنگہ بجا تا رہے گا۔ اور معتقدین کی رو میں جئے جئے پکارے گی۔

**ہندو مذہب** قوموں کے تاریخی حالات سے بخوبی ثابت ہے کہ ہندوؤں کا مذہب سب سے قدیم ہے جس زمانہ میں مصر اور یونان اور روم کے مذاہب کی بنا بھی نہ پڑی تھی اور اہل دنیا کے کان اُن سے آشنا بھی نہ تھے اس مذہب کی عمارت کب کی تیار ہو چکی تھی۔ یہی نہیں بلکہ ہندو مذہب قدیم زمانہ کے مذاہبوں سے نہایت شاندار اور عجیب و غریب ظاہر ہوا یہ کوئی ایک مذہب نہیں ہے نہ اس کی عمارت کی طرز تعمیر ایک وضع پر ہے۔ اس مذہب کو ایک مشرقی طرز کے نہایت خوشما عظیم الشان اور وسیع محل سے تشبیہ دی جا سکتی ہے جو دور سے صرف ایک حیرت انگیز عمارت نظر آتی ہے اور قریب جا کر بغور دیکھنے سے منزل پر منزل چنی ہوئی معلوم ہوتی ہے۔

ہندو مذہب ایک مذہب نہیں بلکہ مذاہب کا مجموعہ ہے جن کو مجتمع کر کے ان کی مختلف خاصیتوں سے ترتیب دیا ہے اسوجہ سے اس کو معجون مرکب کہنا بجا نہ ہوگا یہ مذہب دیگر مذاہب کی طرح ایک ہی شخص نے ایک ہی وقت میں وضع نہیں کیا۔ بلکہ اسے مختلف رہنماؤں۔ رشیوں اور سنتوں نے جو مختلف زمانوں میں پیدا ہوئے ہزار ہا سال کے عرصہ میں بنایا ہے۔ یہ مذہب کسی ایسے نقشہ نویس کا بنایا ہوا نقشہ نہیں ہے جو کسی ملک کے ایک ایک راستہ کو پیمائش کرتا ہے اور جنگلوں کی پگڈنڈیوں سے لیکر شہروں کی سڑکوں تک کو نقشہ کھینچ کر دکھاتا ہے بلکہ ایسے نقشہ نویس کا نقشہ ہے جس نے کسی اونچے پہاڑ پر بیٹھ کر ..... کا عکس لیا ہے اور شہروں کو نقطوں کے ذریعہ سے نقشہ پر دکھایا ہے۔

مذہب ہندو بہت بڑا ذخیرہ مذہبی خیالات کا ہے اس میں نہ باطل عقائد کا نشانہ نہ کفر و بت پرستی کا بلکہ یہ ایسا مذہب ہے کہ اگر اس کے نکات اور عظمت دریافت کرنے کے لئے مقدس رشیوں اور باخدا دیوتاؤں کے طریق علم و عمل کو دیکھا جائے تو خدا پرستی کی پوری شان اور توحید کی حقیقی تصویر نظر آئے گی۔ ہندو مذہب کا اصل اصول بالکل اس کے مصادیق ہے من عرف نفسه فقد عرف رابہ (جس نے اپنے نفس کو پہچان لیا اُس نے خدا کو پہچان لیا۔)

مقدس دیدوں میں نہ ایسے قوانین ہیں جن سے مغفرت ہونی دشوار ہو۔ نہ سبب اور سبب کی غیر محدود قیدیں ہیں بلکہ یہ بیان کیا گیا ہے کہ ان جملہ قوانین سے قطع نظر ماہ اور طاق کے ہر جز و اور ذرہ میں ایک ایسی قوت ہے جس کے حکم سے ہوا چلتی ہے۔ آگ جلتی ہے۔ مینہ برستا ہے اور موت آتی ہے۔ اس کے صفات یہ ہیں: وہ ہر جگہ موجود ہے۔ پاک ہے۔ اس کی شکل نہیں ہے اور وہ قادر مطلق اور رحیم ہے۔ علمائے وید اسکی حمد و ثنا اس طرح کرتے ہیں: "تو ہمارا ماں باپ ہے۔ تو ہمارا عزیز دوست ہے تو تمام طاقتوں کا منبع ہے ہم کو طاقت عطا کر۔ تو تمام عالم کا بوجہ اُٹھائے ہوئے ہے۔ ہم کو زندگی کا بار اُٹھانے کے لئے مدد دے۔"

وید بہت بڑا ذخیرہ مذہبی خیالات کا ہے۔ یہ کتابیں مختلف اوقات میں لکھی گئی ہیں۔ ان میں سب سے پہلا درجہ رگ وید کا ہے۔ رگ وید کے مطالعہ سے ہمیں قدیم آریہ اقوام کی زبان۔ مذہب۔ معاشرت و ماعنی حالت کا اندازہ ہو سکتا ہے۔ جن علمائے وید کا ترجمہ کیا ہے وہ ان کی تعریف میں اپنا زور قلم دکھاتے ہیں اسوجہ سے کہ انہوں نے بڑی مشقت سے ہوا میں اڑتے ہوئے خیالات کو الفاظ کے پیچھے میں بند کیا ہے۔

رگ وید کی سوکتوں کی عبارت میں ہر جگہ تکلف اور انشا اور مذہبی جملہ کاری

آثار پائے جاتے ہیں۔ جسوقت علوم تاریخی پر تدریجی ترقی کے اصول سے نظر ڈالی جائے گی تو ثابت ہو جائے گا کہ اس قسم کی تصانیف ایک زمانہ دراز کی تعلیمی ترقی کے بعد پیدا ہوتی ہیں۔ وید میں کسی ابتدائی اونیہ وحشی مذہبی قوم کا تمدن نہیں ملتا بلکہ اس میں ایک ایسی قوم کا تمدن ہے جو ترقی انسان کے بہت سے مدارج طے کر چکی تھی۔

جدید سے جدید تحقیقات اہل یورپ کی رو سے یہ امر ثابت ہے کہ سب سے پرانا وید جس کو رگ وید کہتے ہیں، اقلًا تین ہزار سے چار ہزار سال قبل مسیح میں مدون ہوا۔ مدون ہونے سے یہ مراد نہیں ہے کہ وہ تحریر میں آیا اور کتاب کے صفحوں میں حروف کی شکل بنکر اپنی کالی کالی صورتوں کا مرقع بنا اس لئے کہ ہندوستان میں تحریر کے جاری ہونیکا زمانہ ایک مختلف فیہ مسئلہ ہے اور اس کی نسبت محققین کا اتفاق نہیں ہے بلکہ وہین سے مراد یہ ہے کہ وید کے الفاظ نے بحسنہ معتقدین اور محققین کی سماعت کے رستے سے دلوں میں اپنا نور ڈال کر تاریک گھروں کو روشن کر دیا۔ وہ اور جس حالت میں آج ہم تک پہنچے ہیں اس حالت میں وہ تین ہزار سال قبل مسیح دلوں کی کتابوں میں موجود تھے۔ اور اس وقت سے اسوقت تک ان میں کسی قسم کا بتن تغیر نہیں ہوا اس آسمانی کتاب کے چار حصے ہیں۔ ان میں سب سے اول رگ وید ہے اور اس میں صرف دعاؤں کا ذخیرہ ہے اور مختلف دیوتا کو مسخر کرنے والے منتر ہیں۔ یہ دعائیں نظام میں ہیں اور ان کی بحیرہ میں مخصوص ہیں۔ علاوہ اس کے ان دعاؤں کے پڑھنے کا ایک خاص طریقہ ہے جو کہ ہندوؤں کا علم تجوید کہا جاسکتا ہے اور ہر دھرتی تقویٰ اس کے لئے لازمی قرار دیا گیا ہے۔ اور یہ علم اس قدر مشکل ہے کہ بغیر استاد کے اس کا حاصل کرنا محال ہے۔ اسی واسطے اس زمانے میں قریب قریب ناپید کے ہوتا چلا ہے۔

رگ وید میں ایک ہزار اٹھائیس دعائیں ہیں اور ان کو رگ وید کے جمع کرنے والوں نے دس کتابوں پر تقسیم کیا ہے۔ ہر ایک دعا کے شروع میں اُس رشی کا نام ہے

جس سے وہ منسوب ہے اور اس دیوتا کا جس کی شان میں ہے اور اس خاص بھوکا نام جس میں وہ لکھی گئی ہے پایا جاتا ہے۔

اگرچہ رگ وید کا بہت بڑا حصہ عبادت اور خدا کی ستائش سے بھرا ہوا ہے لیکن بعض بھجن ایسے ہیں جن سے تاریخی واقعات اور قدیم تمدن کی بھی حالت کا استنباط ہو سکتا ہے۔ ہم ہندو مذہب کی نشوونما اور ترقی کے زمانہ کو سات دور میں منقسم کرتے ہیں۔ ہر دور کی انشا پر دازی اور اس کے رہنما رشی۔ سنت شاستر جدا جدا ہیں۔ اس سے ہندو مذہب کی نشوونما اور ترقی کے زمانوں کی مختلف حالتیں دریافت کرنی بہت آسان ہو جاتی ہیں کیونکہ یہ امر اس وقت دشوار ہوتا جب ہر دور کی انشا پر دازی میں اختلاف نہ ہوتا ہر دور کا علم ابھی میں بشمار تصانیف موجود نہ ہوتا تھا۔

**پہلا دور** اس زمانہ کی تاریخ رگ وید سے معلوم ہوتی ہے۔ عیسیٰ علیہ السلام سے تقریباً دو ہزار سال پیشتر ایک قوم ہند میں آئی۔ جن کی جلد سفید اور بال سیاہ تھے یہ قوم ایک ہی زبان بولتی تھی جس کا نام آریک تھا۔ یہ اصلی زبان تو مفقود ہو گئی ہے لیکن سنسکرت اسی سے مشتق ہے۔ یہ قوم کابل کے دروں سے ہو کر ہندوستان میں آئی اور اطراف و اکناف میں پھیلی۔ یہ خانہ بدوش تھی۔ اسے فن زراعت کا علم تھا اور اکثر اقوام کی ابتدائی حالت کی طرح ان کا متغیہ نہایت ہی زوردار تھا۔ مجھے اس مقام پر یہ عرض کر دینا بھی ضروری ہے کہ ممکنات عالم میں فلسفہ کے محققین نے دنیا کے تمام کاروبار اور رنج و راحت کی بنا خیال پر رکھی ہے۔ یہ قول ان کا آب زر سے لپکنے کے قابل ہے کہ "تمام کاموں کی بنا محض خیال پر ہے" خیال ہی نے عام طبائع پر حکومت کی ہے۔ اسی خیال کی حکومت کے اثر سے دنیا کے زبردست فلسفیوں اور اعلیٰ رہنماؤں نے سرگرم اور جاں فشاک کوششوں میں اکثر اپنی انمول جانیں صرف اس لئے قربان کیں کہ انسانوں میں تقدس کے خیالات پھیل کر انہیں

پاک اور سخت ذرا لٹک کا ادا کرنا سکھائیں۔ جس طرح ہماری کتاب زیر ریویو کے ہیرو سمری کمرش بھگوان نے اپنی معصوم اور بے لوث زندگی کے طریق عمل سے دنیا پر ثابت کر دیا۔

بہر حال آریہ قومیں دریائے سندھ سے لگنا تک آئیں اور اس کے بعد برہمہ پتر تک پھیل گئیں۔ راہ میں انہوں نے سیاہ فام اور سیاہ بال والی اقوام اور نیز تواریوں کو جو ان سے پہلے یہاں تقیم تھے زیر کیا۔ اور بتدریج ہند کی سر زمین پر بس گئیں۔ جب وہ ہندوستان میں وارد ہوئیں تو انہیں مذہب اور خدا کی طرف بہت کم توجہ تھی مگر یقیناً ایک مدت کے بعد یہاں کے دلکش منظر۔ نیلگوں آسمان۔ روشن چاند۔ تازگی بخش دریا۔ صاف و شفاف نہروں۔ سبز سبز غراؤں۔ رنگ برنگ کے پھولوں اور عظمت و شان الہی نے ان کے دلوں میں اعلیٰ خیالات پیدا کر کے انہیں صانع مطلق کی نامتائی اور کامل قدرتوں کی طرف رجوع کر دیا۔ اور بصدق

کی طرح گردش کرتے ہوئے اپنے مرکز اعلیٰ پہنچے وہ اپنی خوش نصیبی اور دنیا کے کل عیش و آرام میں کامیاب تھے ان میں ایسے بھی پیدا ہوئے جنہیں بہشتی نور بخشا گیا وہ قدرت کاملہ کی حسن و خوبی کی تعریفیں کرتے اور قادر مطلق کی جو قدرت کاملہ فرمانروا اور ہادی ہے۔ حمد و ثناء کے گیت گاتے تھے۔ انسانی خلقت میں بھی پہلے لوگ تھے جنہوں نے مالک کل کا تصور کیا۔ انہوں نے علم روحانی و اخلاقی میں برابر ترقی کی ہندوؤں کی اس ترقی میں پانسو برس سے زیادہ گزرے اور اول اول مذہب کا تخم رگ وید کے ایک ہزار اٹھائیس گیتوں نے بویا جن کو مختلف شخصوں نے مختلف مقامات میں تصنیف کر کے لکھا یا ان تمام گیتوں میں کم و بیش خالق اکبر کے عشق اور عظمت کی بوئے خوش آتی ہے جو تمام دنیا کا حکمراں ہے۔ یہ گیت اگرچہ مذہبی ہیں مگر ان سے ابتدائی زندگی کی حالت مترشح ہوتی ہے اور دنیا کے ابتدائی فلسفہ کی جھلک

کہیں کہیں نظر آتی ہے۔

**دوسرا دور** { اب یہ قوم اور آگے بڑھتی ہے۔ ستلج پہونچی اور وہاں سے

عشق آہنی کو نظم و دلکش میں ظاہر کرنے سے ان کی تسکین پہونی اس خیال نے رفتہ رفتہ ان کی آرزوں کا حوصلہ بڑھایا اور ان کے دلیں اس رفیع الشان وسیع خوبصورت عالم کے مالک سے قربت حاصل کرنے کی تمنا پیدا کی۔ اکثر غور و فکر کریں وہاں نے خدا کی نزدیکی اور عیش ابدی حاصل کرنے کے وسائل دریافت کرنے میں بڑی بڑی دماغ سوزیاں کیں اس وقت منزل مقصود پہونچنے کے لئے دو فریقوں نے دو مختلف طریقوں سے کوششیں کیں۔ ایک فریق نے بیشمار رسوم مذہبی اختراع کر کے بہت سی کتابیں تصنیف کیں اور دکھایا کہ ان کی یا بندی سے صفائی قلب ہو کر نیکی پیدا ہوگی اور اس کے صلہ میں بہشت میسر آئے گی۔ دوسرے فریق نے رسوم مذہبی کی پیر وانی کی اور ایک دوسری قسم کی کتابیں لکھیں جنکو مذہبی دنیا میں علم فلسفہ کی ابتدا کہنی چاہئے۔ ان دونوں کی کوششیں مذہب کی نشوونما اور ترقی میں دوسرا درجہ ہے ان فریقوں نے دو قسم کی انشا پردازی چھوڑی ہے جن میں ایک کو برہمنہ اور دوسری کو اپنشد کہتے ہیں۔

**تیسرا دور** { اس میں آریوں نے اپنی فتوحات کو اور وسیع کیا۔ یہ زمانہ جنگی اور علمی کارناموں سے ممتاز ہے۔ یہ دور اہل ہند کی مذہبی

ترقی ہی کے لئے مشہور نہیں ہے بلکہ اس میں تمدن و دنیاوی جاہ و ترقی اعلیٰ درجہ پہونچان کی سلطنت کا سلسلہ ہمالیہ سے لیکر بحر ہند کے کنارے تک وسیع ہو گیا ان میں بڑے بڑے طاقتور حکمران ہوئے اور ان سلطنتوں میں اعلیٰ اعلیٰ ترقیاں ہوئیں۔ فلسفہ کا خاکہ مذکور ہو۔

اسی مبارک زمانہ میں سچے رہنما بہت بڑے فلسفی حق پرست، حق میں، حق گو، حق جو مہاراج سرسری کرشن نے چند ربیسی آسمان کے آفتابی مطلع سے طلوع ہو کر اپنے نور ظہور سے عالم کو روشن کر دیا۔ اور ان کے قلوب میں جو روشن دان تھے ان میں سے فوارہ کی طرح نور بکیر دیا انہی کی سوانح عمری میرے سامنے ہے اور جن کے صحیح اور سچے واقعات زندگی واجب التعظیم حضرت خواجہ حسن نظامی نے لکھے ہیں۔ کرکشر کے میدان میں جنگ عظیم ہوئی اور ایسی ہوئی کہ خاک خون سے رنگی گئی اسی زمانہ میں بینک نے ٹرک تصنیف کی بیتی نے صرف ونحو کے رسالے لکھے۔ پاتھل نے جوگ کی کتابیں تصنیف کیں کیل نے سانکھیہ والوں کا فلسفہ لکھا۔ اسی زمانہ میں برگزیدہ بیاس جی نے ویدوں کی تالیف کی۔ اور والیسکی راماین لکھتی گئی۔ اگرچہ زمانے کی گردشوں نے بہمدق

مقسوم اہل علم خداست زیر چرخ رسمیت و رشک بکشیدن کتاب را  
ان کے نشانوں کو گرے زگرے مٹا دیا لیکن سپر بھی اس دور کی علمی روشنی سورج کی طرح اب تک چمکتی نظر آتی ہے۔

جس وقت تمام دنیا میں جہل کی تاریکی چھائی ہوئی تھی ہندوؤں کی قوم میں اعلیٰ تہذیب و شائستگی اور ترقی کی روشنی پھیلی ہوئی تھی۔ اس زمانہ کو ایک ہزار سال قبل مسیح سے تین سو برس قبل مسیح تک سمجھنا چاہئے۔

چوتھا دور کہ بودھ مذہب کے دوران کا ہے۔ علوم و فنون کی رونق ہوئی۔ تصنیف کا بازار گرم ہوا اور ہندو متمدن جنوبی ہندو وسیلوں تک پہنچا۔

خیال کیا جاتا ہے کہ بودھ مذہب ہندو مذہب سے بالکل ایک جدا مذہب ہے کیا اس سے زیادہ بھی کوئی رائے غلط ہو سکتی ہے۔ اگر غور و انصاف سے دیکھا



جائے تو گوتم بدھ نے اسی مذہب کے وعظ کیے تھے جو سری کرشن نے تعلیم کیا تھا اور اسی تعلیم نے زمانہ کے حالات کے مطابق ایک نیا چولا بالا تھا۔

**پانچواں دور** ایک روشن زمانہ میں شروع اور تاریکی میں ختم ہوا۔ جدید یونانی مذہب آیا اور بدھ مذہب کو مغلوب کر لیا یہ پولیٹیکل اور لی کار نامور کا زمانہ تھا جو سات سو برس تک قائم رہا جس کے اول دو سو برس روشنی کا زمانہ تھا اور آخری پانسو برس میں سخت تاریکی رہی اس زمانہ میں پران لکھے گئے کہ ہندو مذہب کا اثر نبی آدم کے دلوں پر پڑے مگر کوئی تسلی بخش نتیجہ نہ نکلا کیوں کہ ہندوؤں کی تہذیب روحانی عظمت و شان سے گر گئی اور اس کی روشنی کے مطلع پر تاریکی کی گھنگھریاں چھا گئیں۔

**چھٹا دور** اسلامی سلطنت کا زمانہ ہے۔ اس زمانہ میں بھی علمائے دین کا کھلوا ہوا روشنی اور سنت پیدا ہوئے اور ہندو مذہب کی روشنی پھیلانے کے لئے جو جہل کی تاریکی سے ماند ہوئی جاتی تھی بہت کچھ کوشش کی گئی گو اس مذہب کا خاتمہ ہو چکا تھا۔ اور ہندوؤں کی فضیلت و فوقیت عظمت بہت گھٹ گئی تھی تاہم زمانہ کی دست بردا و تغیر و انقلاب سے اس کا مزہ جھکا۔ اس میں شک نہیں کہ ہندو مذہب بظاہر دنیا سے مفقود ہو گیا۔ عام لوگوں کی سوسائٹیوں سے جو آئے دن کی خانہ جنگیوں اور جہل و تعصب میں مبتلا تھیں اس کا اثر کم ہوا گیا مگر ایسے شخصوں کے دلوں میں اس کا نور باقی رہا جو سوسائٹی کے جھگڑے بھیمڑوں سے علاحدہ تھے جہاں نہایت خاموشی کے عالم میں اس کی روشنی ترقی اور وسعت حاصل کرتی رہی۔ اس وقت کے ہندو مذہب کی نسبت اگر کوئی رائے پوچھی جائے تو وہ یہی ہے کہ مذہب حالت خواب میں تھا مگر وہ اس حالت میں عرصہ تک نہیں سوئے ہوئے شیر کی طرح یکا یک جاگ اٹھا اور ایک ہزار سال کے بعد اس نے

نئی چٹین کے جینڈے کے نیچے اپنی قدیم آب تاب اور اصلی چمک مک کے ساتھ جلوہ کھایا۔  
**ساتواں دور** یہ زمانہ حال کا ہے چھٹے دور میں دنیا کے بڑے طاقتور  
 مذہب مسیحی سے اُس کی مدھ بھڑ ہوئی۔ مگر کوئی اس پر غالب نہ آسکا۔ بلکہ ان مذہبوں  
 کے مد مقابل ہونے سے اسے اپنی نشوونما تازگی اور طاقت و عظمت حاصل کرنے  
 میں بڑی مدد ملی۔

اس تاریخی بنیاد بیان کر دینے کے بعد جس کی بہت ضرورت تھی۔ اور جس کے  
 بیان کے بغیر سری کرشن کی حقیقت ناواقفوں کی سمجھ میں اچھی طرح نہ آسکتی۔  
 اب میں نفس کتاب پر نظر ڈالتا ہوں۔

حضرت خواجہ صاحب نے کتاب کے مقدمہ میں محققانہ طریقے سے ہندوؤں  
 کو اس جرم سے بری کرنے کی پوری کوشش کی ہے جو نہایت واجبی ہے کہ انہوں  
 نے بوشہرِ محبت میں سری کرشن کو خود اپنے نفسانی جذبات کا پتلا بنا کر دنیا کے  
 سامنے پیش کیا ہے محقق مصنف نے گمراہی کو جوشِ محبت کا اصل اصول قرار دیا ہے  
 اور ہندوؤں کے اُن چند افراد کو اس امر میں متہم قرار دیا ہے جنہوں نے اپنی شاعرانہ  
 بلند پروازی میں اپنے نفسانی جذبات کو ایسے متہمس رہنما کی جانب منسوب کر رکھا ہے۔  
 یا سری کرشن کے باویانہ اوصاف کو اپنی نفسانی نگاہوں سے دیکھا ہے۔

حضرت خواجہ صاحب لکھتے ہیں کہ ”کیا یہ الزام سب ہندوؤں پر عائد ہوتا ہے؟  
 ہرگز نہیں۔ بہ زمانہ میں ایسے ذی علم و دانش مند ہندوؤں کی ایک کثیر جماعت موجود  
 رہی ہے جو سری کرشن کی اصلی شان سے واقف تھی اور ان تمام خرافات کو  
 خرافات ہی سمجھتی تھی۔ جو سری کرشن کی ذات سے منسوب تھیں اس لئے انصاف  
 کا تقاضا ہے کہ غیر اقوام ساری ہند و قوم کو اس کا الزام نہ دیں کہ اس نے اپنے ظاہر پر

بعض خوشبودار عطروں کے پیاز۔ لہسن۔ اور ہینگ سے آلودہ کر کے دنیا کے آگے رکھا؛ محقق مصنف نے دلائل و براہین سے اس کی بھی کوشش کی ہے کہ ایسے مقدس اور پاک نفس ہادی کو اس کی اصلی حالت میں دکھائے اور ایک برگزیدہ نفس کی نسبت جو بدگمانیاں ہیں ان کو دور کرے ان کا عقیدہ ہے اور سچا قابل قدر عقیدہ ہے کہ سری کرشن کو جاہل ہندوؤں اور بے اعتبار ہندو کتابوں کے عقائد کی بنا برعکاش اور خواہش نفسانی کا تابع سمجھنا حقیقت کے خلاف اور ناقابل بخشش گناہ ہے کیونکہ جو پاک دامن اور معصوم صفت رہبر ہوگا وہی اپنی ہدایت کی روشنی سے دلوں کی تاریکی کو روشن کر سکے گا ورنہ ع اور نویشن گم است کرا۔ بہری کند۔ کی منہاں ہوگا۔

نواب صاحب مسلمان ہیں۔ موحید ہیں۔ صوفی ہیں۔ انہوں نے باوجود مسلمان ہونے کے ہندو مذہب کے ایک ہادی کی بزرگی و عظمت کو جس وقعت کیساتھ ملحوظ رکھ کر اپنی بے تعصبی کا ثبوت دیا ہے۔ اگرچہ تعصب پرستوں کے دلوں میں خارسا کھٹکتا ہوگا۔ مگر خدا لگتی بات اور راستی اور ایمان کی تو یہی ہے کہ یہی انصاف ہے اور یہی انصاف دین ہے اور یہی دین و ایمان ہے جو سرمایہ ناز ہے اور اسلام کی تعلیم بھی یہی ہے یہ کتاب کو مسلمانوں کے لئے لکھی گئی ہے لیکن اس سے ہر مذہب اور عقیدہ کا آدمی فائدہ حاصل کر سکتا ہے۔

میرا خیال ہے اردو زبان میں اس طرز اور اس شان کی محققانہ و بے تعصبانہ سری کرشن کے حالات میں اور کوئی کتاب نہ ہوگی۔ سری کرشن مہاراج کے ہر قصہ زندگی کو اس عمدگی سے لکھا گیا ہے کہ واقعات کے سمجھنے میں معمولی علم اور سمجھ کے لوگوں کو بھی دشواری نہ ہوگی۔ اور پھر کمال یہ کیا ہے کہ انشا پر داری کی بہا ہر جگہ عجب مستانہ انداز سے دکھائی ہے۔ اور ہر قصہ کو عالم تصور بنادیا ہے۔

نصاب تعلیم میں شریک کرنے کے قابل ہیں۔ میں نے کرشن پتی کو غور سے پڑھنے کے بعد یہ رائے قائم کی کہ یہ کتاب مدارس کے نصاب تعلیم میں شریک کرنی چاہئے۔ جو لوگ یہ چاہتے ہیں کہ ہندوستان کی اقوام ہندو مسلمان میں اصلی اور سچا اتحاد پیدا ہو، ان کو اس قسم کی کتابیں اپنے بچوں کو پڑھانی چاہئیں جن سے ہر قوم دوسری قوم کے رہنمایان مذہب کی عزت کرنے پر مائل ہوگی۔

دلیسی ریاستوں میں راجہ میرادوسر خیال یہ ہے کہ ہندوستان کی ریسی ریاستوں میں ایسی کتاب کا عام طور سے رائج کرنا ہندو مسلمانوں کے اس اتحاد کو اور زیادہ قوی کر سکتا ہے جو ریاستوں کا طرہ امتیاز ہے۔ اور جس کو بعض مفسدہ پرداز طبائع برہم و برہما کرنے کی سعی کر رہی ہیں۔

مجھے امید ہے کہ ہندو بھائی اس کتاب کی قدروانی میں کوئی دقیقہ فروگذاشت نہ کریں گے اور وہ یہی ہے کہ جگہ جگہ اور گھر بہ گھر ایسی مفید و موثر کتاب کو شائع کیا جائے۔ میں یہ بھی امید رکھتا ہوں کہ مسلمان بھائی بھی مستفید کرشن پتی کے میلان حق نگاری کو اسی نظر سے دیکھیں گے جو اسلام نے ان کو تعلیم کی ہے یعنی غیر مذہب کے پیشواؤں کی عزت فقط (شاذ) یعنی مہاراجہ کرشن پرشاد بہادر شاد

## سری کرشن بھگوان

ہندوؤں نے ان کو اوتار کیوں مانا؟

اسباب عقیدت کا مطالعہ

ان جناب لالہ کنور سین صاحب ایم لے پرنسپل لاکھنؤ لالہ جڈیشل فٹریاست جوہ پور (۱) مہرشی ویاس جی کی نسبت روایت ہے کہ جب مہا بہارت گنیش جی کے ہاتھوں لکھوا چکے، تو بجائے اس کے کہ ایسی معرکہ الار تصنیف پر فخر و ناز کرتے

یا خوش ہوتے جو نفس مضنون اور طرز کلام کے اعتبار سے دنیا میں اپنا ثانی نہیں رکھتی، از بس مغیم اور اُداس بیٹھے ہوئے تھے۔ اتنے میں ناروجی کا ادھر سے گزرا ہوا طبیعت کا حال احوال پوچھا، دیاس جی نے کہا ”منی ناستھ! میں نے کور و پانڈو کی جنگ عظیم کا حال لکھ دیا بیسویں دیوتاؤں سیکڑوں راجوں اور ہزاروں جو نہروں کے کارنامے نظم کی لڑیوں میں پرو دئے۔ ایک لاکھ شلوک کہہ ڈالے۔ مگر دل کا ارمان نہیں نکلا ایسا معلوم ہوتا ہے کہ کچھ نہیں کہا۔ حسرت کہو یا کلفت کچھ کمی ہی محسوس کرتا ہوں۔ مگر پتہ نہیں لگتا کہ کیا بات ہے۔ اس کا کوئی علاج بتائیے۔

(۲) نارود منی تینوں لوک کے گھومنے ہر کس و ناکس سے ملنے والے۔ راجہ پر جا رشی منی، عورت مرد، جوان بوڑھے، سب سے بات چیت کر کے پورے باخبر رہنے والے عالم باعمل تھے۔ قیافہ سے تاڑ گئے کہ رشی کے دلیں بھگتی بھاو کی ترنگ اٹھ رہی ہے۔ جو روکے رک نہیں سکتی۔ بولے ”دیاس جی تم نے بہت بڑا کام کیا ہے۔ راجپوت چھتری بیر، سوامتوار تیر سے دشمنوں کو مارتے اور اپنا خون بہا کر دنیا کو فسق و فجور سے پاک و صاف کرتے ہیں۔ تم نے قلم کے زور سے مرے ہوئے بہادروں کو جلادیا گویا ہندوستان کو زندہ جاوید کر دیا۔ اور زبان کے جادو سے سسکتے ہوئے دہرم میں جان ڈال دی۔ مگر یہ سب کچھ سری کرشن بھگوان کی حمد و ثناء کے آگے بیچ ہے جنگ مہا بھارت ان کے بائیں ہاتھ کا کھیل تھا۔ جس کی تم نے اتنی تفصیل لکھی ان کے اپنے احوال زندگی بیسیوں مہا بھارت سے زیادہ دلچسپ اور سبق آموز ہیں ان کی زندگی طرفہ ترین دلاویزیوں سے بھر پور ہے۔ جن کو کرشمہ ہائے ربانی کہو، یا نغمہ ہائے رحمانی۔ اب سری کرشن بھگوان کی سوا نخم سری سے اپنی نظم کو منور اور ان کی کشف کرامات سے اپنے کلام کو مکمل کرو۔ تمہاری حسرت و درد اور کلفت کا فور ہو جائے گی۔

(۳) بیاس جی کی سمجھ میں آگیا۔ جو پردہ سا ستھادہ ہٹ گیا۔ اور تب اس تصنیف میں مستغرق ہو گئے۔ جس کا نتیجہ سری مد بھاگوت تھا۔ کہتے ہیں کہ اس کتاب کی تصنیف کے بعد بیاس جی کو راحت حقیقی اور تسکین قلبی حاصل ہو گئی۔ اور کیوں نہ ہوتی۔

(۴) اگر دالمیک جی نے رامائن لکھ کر سری راجہ راجندر جی کی مورتی گھر گھر میں بٹھادی تو بیاس جی نے بھاگوت کے ذریعہ سری کرشن جی کی تہہ ہر ایک صفحہ دل پر لگا دی۔ سچ تو یہ ہے کہ ہندوؤں کے سینہ و دل کچھ ایسے واقع ہوئے ہیں یا بن گئے ہیں کہ اگر دونوں کا نہیں تو دونوں میں سے ایک کی تصویر و نقش ہوتی ہے۔ کون ہندو ہے جس کی آنکھوں کے سامنے سری راجندر جی کا نام سننے ہی اوصاف حمیدہ کی تصویر نہیں پھر جاتی جو ان کے بے لوث زندگی سے وابستہ ہیں، یا جو سری کرشن کی بچپن کی محبت۔ جوانی کی شجاعت۔ اور بعد جوانی کی رنجیت کا شیدائی نہ ہو۔

(۵) پنجاب تو عرصہ تک مغربی حملہ آوروں کی جولانگاہ رہنے کے باعث ان اثرات سے کمتر متاثر رہا، اور سکھ مت یا خالصہ پنتھ کا حامی ہو گیا، مگر کہا جاسکتا ہے کہ شمالی ہند میں اودھ بہار زیادہ تر رام آپاسک، اور بنگال اور علاقہ برج کرشن آپاسک۔ ہے ہیں۔ اس بیان کی تصدیق چاہتے ہوں تو ان باتریوں کی تعداد اور جائے سکونت پوچھ لیجئے، جو آٹے سال رام نو می اور دسہرہ کے دن اور دیوالی کی رات کو، اودھیا، چتر کوٹ یا رامیشورم میں جہ سائی کرتے ہیں، یا جنم اسٹمی ہولی، یا برسات کی، تیجوں کے ایام میں منتر باندرا بن، گوکل اور دوارکا کا طواف کرتے ہیں۔ اگر اس سے بھی یقین نہ آئے تو دیکھئے، دالمیکی اور تلسی امن اور بھاگوت، پریم ساگر اور سور ساگر کی کتنی جلدیں شایع اور فروخت ہوتی رہتی

ہیں۔ کوئی کانوں ہے جس میں رامین مہا بھارت یا سہاگوت کی کتھا نہیں ہوتی؟ رام لیللا اور کرشن لیللا (راس) کہاں کہاں رائج ہیں اور ان میں کتنے مردوزن رائج الاعتقاد کی سے شامل ہوتے ہیں۔ رام چندر جی اور کرشن جی کی مورتیاں کتنے مندروں میں برہما ہیں۔ اور ان میں کتنے مردوزن صبح شام نقد دل چڑھاتے ہیں۔

یہ سلسلہ یہاں ختم نہیں ہوتا۔ اگر ہندی لٹریچر کے مرکز ڈھونڈھیں گے تو ان ہی دوناموں کو پائیں گے۔ سولہویں صدی میں رامانند سومای اور گو سائیں تلسی واس جی نے رام اوتار کو اور بلجھا اچاریہ اور سور واس جی نے کرشن اوتار کو لے کر ان پر وہ زور زبان و قلم دکھایا کہ سیکڑوں شاعروں کو اس میدان میں کھینچ لائے جنہوں نے ہندی زبان میں بھگتی کی روح پھونک دی جس کا نتیجہ یہ ہوا کہ رام کہاں کی کرشن لیللا جزو محاورہ روزمرہ ہو گئے ہیں۔ ہندو ناموں کو لے لیجئے۔ دیکھئے راجندر۔ سیتا رام۔ کرشن لال۔ رادو پاکشن۔ گوپال چند۔ رامابائی۔ کرشنا دتی۔ کیسے عام پسند نام ہیں۔ کتنے نام رام یا کرشن سے شروع اور ان پر ختم ہوتے ہیں غرضیکہ جب شاعر نے کہا ۔

در کشور ہند چوں بدیدیم چپ راست از رام و کرشن ہر طرف صوت صداست  
تو اس نے واقعہ کی بنا پر کہا تھا۔

(۶) آجکل تو زمانہ کی ہوا بدلی ہوئی ہے۔ بزرگان سلف کی تعریف کرنا بھی معیوب سمجھا جاتا ہے۔ سست اعتقادی۔ لاندہ ہی اور دہریہ پن کا دور دورہ ہے تاہم یہ کہنا مبالغہ نہ ہو گا کہ باوجود ناموافق حالات کے کم از کم ہندو قوم کے دل و دماغ سے سری راجندر جی اور سری کرشن جی کا نقش ہنوز محو نہیں ہوا۔ تہوار رام نو می اور جہنم اسٹی ایبھی تک ہندوستان کے ایک سرے سے لیکر دوسرے سرے تک منایا جاتا ہے۔ غرضیکہ سری راجندر جی اور سری کرشن جی دونوں کو ہندو

تصور نے وشنو کا اوتا بنا دیا ہے اور یہ عظمت و شان سوائے بدھ بھگوان کے اور کسی انسان کو جس نے ہندوستان میں جنم لیا نصیب نہیں ہوئی۔

(۷) اس کے اسباب و وجوہات کیا ہیں؟ جس ملک میں بکرمائیت، اور شوک جیسے چکروردتی راجے مہاراجے، درویش، ویاہ، و شوامتر سے رشی منی، اور شنکر، آچارج، یلیجہ، آچارج جیسے سوامی، راج پائٹھ کر چکے ہوں، جن کے آگے ہزاروں لاکھوں آدمی سرنیا زخم کرتے تھے، اور جو آج تک خراج عقیدت وصول کرتے ہیں، ان کو چھوڑ کر ان چھتری راجپوتوں کو یہ مرتبہ بلند اور درجہ ممتاز کیونکر حاصل ہو گیا؟ ان کی ذات خاص میں کوئی خوبیاں تھیں۔ یا ہندو قوم میں کوئی خصوصیت تھی جس نے ان خوش قسمت افراد کو یہ امتیاز بخش دیا؟ یا کوئی اور وجہ ہے؟ سری کرشن جی کی مثال لے کر ہم ان سوالات کے جواب دینے کی کوشش کریں گے۔

(۸) ہندو قوم کا بچہ بچہ سری کرشن جی کے حالات زندگی سے کم و بیش آشنا ہے۔ بھادوں کی جنم اسٹھی کی آدھی رات کو قید خانہ میں جنم لیا بخوف کنس واسدیو جی نے ان کو چھانچ میں رکھ کر جٹنا پارلے جا کر جسودھا جی کے حوالہ کیا۔ یہاں گول میں نند جی کے ہاں پرورش پائی، بچپن میں ۱۲ سال کی عمر تک گوال پال اور گوپیوں کے ساتھ خوب رنگ رلیاں مناتے رہے۔ پھر پانی کنس کی طرف متوجہ ہوئے اس کو شومی اعمال کی پاداش دی۔ بعد ازاں رکنی دست بھایاں وغیرہ سے شادی کی۔ جراسندھ کو شکست دی وریو دھن اور کرن کو ہر چند سبھایا کہ یہ ہشتہ کو قدرے قلیل راج کا حصہ دیدیں۔ مگر جب وریو دھن نے ہٹ دھرمی پر کمر باندھ لی۔ تو پانڈوں کی مدد پر قایم ہو گئے۔ اور جٹکو شکست کرم کا اپدیش دیکر آمادہ کارزار کیا۔ اور وریو دھن کو کور و کشتیر کے میدان جنگ عظیم میں شکست فاش دی۔ یہ ہشتہ کو راج گدی پر بٹھایا۔ اشو میرھ گکرایا۔ اسی طرح اور کئی فتوحات حاصل کر کے اور اپنا سکہ ہر



طرف جاکر تارک الدنیا ہو گئے۔

(۹) مذکورہ بالا واقعات اگرچہ اپنی اہمیت و عظمت کے لحاظ سے قابل وقعت و لائق یادگار ہیں۔ مگر ماننا پڑتا ہے کہ ایسے نہیں ہیں جن کی بنا پر ایک نبی نوع انسان کو ملکہ ملک قوم اپنا مرکز عقیدت بنا کر وہ رتبہ بلند دے دے کہ اس کی مورتی ہندوستان بھر کے مندروں میں برہما و ہمیش دیوتاؤں کے برابر جگہ پاوے، بلکہ خود وشنو کی مورتی مانی جاوے تو کیا یہ راز سب سے ہے جو کھل نہیں سکتا: اور اس کے لئے کہ

”کس نکھٹو دو نکھٹا یہ حکمت این معمارا“

کہ کفر فاموشی اختیار کر لینی چاہیے۔ یا بمصدق و قحڑ من تشاء و تذلل من تشاء ہم کو اس پر کٹھا کرنا چاہئے کہ قضائے الہی کا یہی فیصلہ تھا، پر مشور کی اچھا یہی تھی۔۔۔ سلسلہ علت و معلول کی آخری زنجیر اس مرحلہ پر ٹوٹ جائے تو ٹوٹ جائے اس عالم اسباب میں اگر ہم عقل کی مشعل سے کام لیں اور غور و خوض کے عصا کو ہاتھ سے نہ چھوڑیں تو معلوم ہو گا کہ ایک نتیجہ کے بالعموم کئی اسباب ہوتے ہیں، اور ان اسباب کے سلسلہ کو ہم کافی دور تک دریافت کر سکتے اور ان سے فائدہ اٹھا سکتے ہیں۔

(۱۰) زبان خلق کو نفاذ خدا کہتے ہیں۔ اگر کسی ایک شخص کو نہ صرف اس کے معصوم بلکہ بعد کی نسلیں بھی عزت و احترام سے یاد کریں تو ضرور ہے کہ اس شخص کو ذات میں اوصاف واجب التعظیم کا مابہ لامتناہی ایسا مجموعہ ہو۔ جو اس قوم و ملک کے معراج سے مطابقت یا مناسبت رکھتا ہو۔ یہ معیار عام ہے جو دنیا کے ہر حصہ میں کام دلیکنا ہے۔ اس کے ذریعہ آپ بدھ بھگوان زرتشت۔ کنفوشس حضرت عیسیٰ مسیح۔ حضرت محمد مصاحب ہر ایک کی عظمت کا اندازہ لگا سکتے ہیں۔ اسی بنا پر ہم یہ کہنے کی جرأت کرتے ہیں کہ سری کرشن جی کو اتار تصور کرنے کی کئی وجوہات تھیں جن کو ہمارے نزدیک دو بڑے حصے منقسم کر سکتے ہیں۔

اول۔ سری کرشن جی کی ذات بابرکات میں امتیازی صفات انسانی کا اجتماع یعنی جسمانی۔ دماغی و اخلاقی اور روحانی فضیلت و کمال۔  
دویم۔ ہندو قوم کے دل و دماغ کی خصوصیت جس نے ان اوصاف انسانی کو نصب العین بنانا منظور کیا۔

(۱۱) یوں تو ہر فرد بشر اپنے باپ کا بیٹا، اور اپنے زمانے کا پتلا ہوتا ہے۔ اس کے اعضا و قوائے بالعموم آبا و اجداد سے ورثہ میں ملتے ہیں۔ اور یہ صدق ”الدہر فصح المودین“ زمانہ یا تجربہ اس کو سکھاتا رہتا ہے مگر اس میں نکتہ یہ ہے کہ انسان محض گوشت پوست ہڈی پسلی کا ہی کھلونا نہیں ہے۔ جو اپنے والدین کے سانچے میں ڈھل کر بنا ہو۔ یہ بہت درجہ تک ان تمام محسوسات۔ خیالات۔ خواہشات۔ جذبات اور تصورات کا پتلا ہوتا ہے جو اس کے آبا و اجداد کے دل و دماغ میں موجزن رہے تھے۔ اور بعد ازاں اس پر ان تمام واقعات و تخیلات کی چھاپ لگتی رہتی ہے جو اس پر اور اس کے ابنائے جنس پر اثر پذیر ہوتے ہیں۔

(۱۲) واسدیو کو روشن دماغ اپنے والد و سد یو جی سے ملا تھا اور دیو کی نند میں چاہئے تھا کہ نہ صرف حسن و جمال بلکہ قوائے روحانی کا کمال موجود ہو۔ اور ایسا پوت اس قابل ہونا چاہئے تھا کہ اپنے والدین کو عمر قید سے رہائی دلاتا۔ اور ظالم و زبردست کنس کا نام حرف غلط کی طرح مٹا دیتا۔ اس مہم کے لئے غیر معمولی قوائے جسمانی و اخلاقی درکار تھے جن کو والدین کی شبانہ روز دعاؤں نے عالم وجود میں پیدا کیا۔

(۱۳) جسود صاجی نے وہ جوش قربانی ثابت کر دکھایا تھا کہ جس کی دنیا کی تاریخ میں صرف ایک اور روشن مثال ملتی ہے اور وہ بھی راجستھان میں۔ کہ ماں اپنی کوکھ جلئے بچے کو موت کے منہ میں ڈال دے اس غرض سے کہ دوسری عورت کے بچہ کی جان بچ جائے۔ اسی جسود صاجی کا دودھ پی کر جلال پلے وہ چاہئے کہ ایسا نفسی کی اعلیٰ

ترین مشال ہو۔

(۱۴) ہندوستان کو شاعروں نے جنت نشان بنایا ہے۔ بہر حال اس میں دو اب گنگ وجین سب سے زیادہ زرخیز ہے، اور اس میں بھی علاقہ برج کو خاص فضیلت حاصل رہی ہے۔ اس کی زبان برج بھاشا نکسالی زبان کہلاتی۔ اسی کے قریب اندر پرست کی بنیاد ڈالی گئی۔ جو ہندوستان کا مرکز قرار پایا۔ اس علاقہ میں جنگل بن بھرت تھے جن میں سے بندرا بن۔ مور بن۔ ماوہ بن مشہور ہیں۔ ان بنوں میں بیشمار گائیں چرا پھر اکرتی تھیں۔ نند جی کی طرح ایک ایک اہیر۔ مہر۔ بڑا گوہر کے پاس سیکڑوں گوتیں ہوتی تھیں یہی ان کی دولت تھی۔ دودھ۔ دہی۔ مکھن۔ گھی کی بہتات کا یہ حال تھا کہ پانی بجائے لوگ دودھ یا چھا چھ پیتے تھے۔ اہنی مسافر کی خاطر بھی دودھ چاول سے ہی ہوتی تھی۔ ہولی کھیلنے کو دودھ اور دہی میں ہلدی یا ٹیسو کا رنگ ملا کر اُچھالتے تھے۔ اور ایک دوسرے پر ڈالتے تھے۔ چنانچہ دودھ کاندوں کی رسم اسی وقت کی یادگار ہے۔ نند جی کے گھر میں جو بالک پلے اس کو دودھ دہی اور مکھن کی کیا کمی تھی۔ اگر خوراک اور جائے بود و باش کا اثر جسم کے نشوونما پر ہوتا ہے تو کوئی وجہ نہیں تھی کہ نند لال کے قوائے جسمانی مضبوط نہ ہوتے۔

(۱۵) غرضیکہ سری کرشن جی بچپن ہی سے، بمصداق ”ہونہار بڑا کے چلنے چکنے پات“ غیر معمولی طور پر تندرست۔ مضبوط منچلے۔ چنچل۔ ہنس مکھ، نہ صرف جسودھامیا کے لال، بلکہ گوکل کی گوتیوں کے گوبی چند اور ان کی آنکھوں کے تارے بنے ہوئے تھے سو دس جی نے اپنی شاعرانہ بلاغت کا کمال سری کرشن جی کے بچپن کے دل خوش کن حرکات کے بیان میں دکھایا ہے۔ کہیں چاند کو پکڑ منہ میں ڈالنے کو مچل رہے ہیں اور جب کتورہ بھر پانی میں عکس دیکھ کر ہاتھ مارتے ہیں، تو متحرک ماہ پاروں کو دیکھ کر جھجک جاتے ہیں۔ کبھی چھپ چھپا کر مٹی کھاتے ہیں۔ اور جسودھامیا کی دھمکی پر اپنا ننھا سا

مُنہ کھول دیتے ہیں۔ ذرا بڑے ہو کر مکھن کی دھن لگتی ہے۔ جو مکھن جسودھامیا کہہ کر  
 وسے اس میں وہ لطف کہاں جو چھین چھپٹ کر لیا جائے وہ بچپن ہی نہیں جس میں چلبلا  
 پن نہیں۔ جب تک نٹ کھٹ موہن کھٹ پٹ نہ کر لیں۔ گوگل کی گویوں جسودھامیا کی  
 سہیلیوں سے لوٹ مار کر مکھن نہ اڑا لائیں۔ تب تک مکھن چور کو چھین کہاں بچھب کہیں  
 پکڑے جاتے۔ تو کسی نہ کسی پہانے سے کسی کو ہنسا کسی کو ڈرا۔ کسی کو بیوقوف بنا۔ صاف  
 نکل جاتے تھے غرضیکہ بقول نظیر ”کیا کیا کہوں میں کرشن کنھیا کا بالین“ اگر نہی نوع  
 انسان کے لئے نہیں تو بہر حال ہندوستان کے لئے تو یہ عالم طفولیت کی مکمل تصویر  
 (۱۶) یہی حال ان کے عنفوان شباب کا پایا جاتا ہے۔ سرو قد بلند پیشانی۔ فراخ  
 سینہ۔ آہو چشم۔ نشہ محبت میں سرشار تھے۔ سانولے رنگ پر پیتا مہر خوب کھلتا تھا۔  
 گھنگر و والے بالوں پر مورکٹ سجا۔ چھیل چھیلے۔ رنگ رنگیلے۔ کرشن کنھیا مرلی بجیا۔  
 جب کبھی اپنی بانسری کی کوک یا رسیلی آواز کی پیکار لگاتے تو جنگل بن گونج اٹھتے۔ جمن  
 جی لہرانے لگتیں، گٹوئیں گردن اٹھا، کان دہر، ایک لمحہ آواز کا رخ پہچان، اپنے گوپال  
 کے پاس اچھلتی کودتی دودھ دینے آمو جو دھوئیں گوال بال جو جنگلوں میں گویں چراتے  
 پھرتے تھے، اپنے برندا بن مراری سروت کاری گردھاری کے پیچھے پیچھے ہو لیتے اور  
 گوگل کی گویوں کے دل حیرا رہ جاتے۔ اور رادھا جو سوجان سے اپنے من موہن پر  
 قربان تھیں جہاں کی سحان انہیں کے دھیان میں کھڑی کی کھڑی رہ جاتیں۔ مردانہ  
 حُسن و شباب عشق و محبت کی تصویر سبھی ہندوستان کے شاعروں اور مصوروں کو  
 کرشن کنھیا سے بہتر نہیں ملی۔

(۱۷) اسی طرح دلیری۔ بہادری۔ جوانمردی۔ اولوالعزمی اور فنون سپہ گری میں  
 سبھی کرشن چندر ریگانہ روزگار تھے۔ جیسے بچپن میں ان کو رونا نہیں آتا تھا  
 ویسے ہی بڑے ہو کر خوف سے وہ قطعی نا آشنا تھے۔ بہت سی روایتیں ان کے

غیر معمولی نڈر منچلے ہونے کی مشہور ہیں۔ ابھی دودھ پیتے بالک تھے کہ سب کا رپوتا دانی  
کا ناک میں دم کر دیا۔ ڈھیٹھ کوے کو بے دم ٹک پکڑ کر چیر ڈالا۔ کالے سانپ کو ناسٹھ لیا۔  
اب کنس کی باری آئی، کنس کو مارنا کوئی خالہ جی کا گھر نہیں تھا۔ وہ ایسا غاصب تھا کہ  
اپنے باپ کے راج پاٹ کو چھین تپ راجہ بن بیٹھا تھا۔ وہ ایسا سفاک تھا کہ اپنی سگی  
بہن اور بہنوئی کو عمر قید میں ڈال کر ان کے سات بچے یکے بعد دیگرے اپنے ہاتھ سے  
قتل کر ڈالے تھے۔ رعایا کا اس کے ہاتھوں ناک میں دم تھا لیکن وہ ایسا جاہل تھا کہ  
کسی کی جرأت نہ ہوتی تھی کہ چوں تک کر سکے بڑے سے بڑے جنگجو بہادر بھی اس پر  
ہاتھ اٹھانے کا نام لینے کا نہتے تھے یہ سری کرشن چندر ہی کا کام تھا کہ ہاتھیوں کو  
ہٹاتے دشمن کی صفوں کو چیرتے چٹم زدن میں کنس کو جا پکچھاڑا اور اس کا سر قلم کر دیا۔

(۱۸) ان کے عالم با عمل اور رہبر کامل ہونے کا ثبوت گیتا سے ملتا ہے جہیں  
رشی ویاس نے بتایا ہے کہ ارجن کے شکوک کو کس لیاقت اور خوش اسلوبی، کس  
فصاحت، بلاغت اور ہمہ دانی سے رفع کیا ہے۔ اس کا تذکرہ بخوف طوالت  
چھوڑنا پڑتا ہے۔ مگر یہ ماننا پڑتا ہے کہ جو فلسفہ نشکام کرم اس گفتگو کے دوران  
میں سری کرشن کو منسوب کیا جاتا ہے وہ اپنا ثانی نہیں رکھتا۔ اس کو ہندوستان  
کے فلسفہ کا عطر کہیں تو بجا ہے۔ اس کی شان میں جو تعریف کی جائے وہ روا ہے۔  
اگر تمام شاستروں کو بہنیت مجموعی گائے سے تشبیہ دی جائے تو یہ کہنا چاہئے  
کہ گوپال نندن نے اس کو وہ کر گیتا کا دودھ ارجن کو پلا دیا۔

(۱۹) بچپن جوانی اور بوڑھاپے کی مکمل تصویر کا ایک زندگی میں پایا جانا کچھ کم  
وزنی امر نہیں ہے۔ اور اگر اس کو تسلیم کر لیا جائے۔ تو یہ سمجھنا بھی دشوار نہیں ہوتا  
کہ کیوں ایسے شخص کو ملک و قوم مرتبہ بلند نہ دے۔ مگر جب ہم ذرا نظر نکلتے رہتے  
کام لیتے ہیں تو معلوم ہوتا ہے کہ سری کرشن جادو رائے میں علاوہ اوصاف ظاہری کے

اخلاق باطنی بھی بدرجہ اتم موجود تھے۔ ان کی طبیعت میں استغنا تھا۔ ان کی محبت و فائز کیشی تھی اور ان کی ہمت میں بے غرضی۔ ان کی جوانمردی میں خود ضبطی تھی اور اولوالعزمی میں احتراز از خو نخواستہ سی مگر سب سے بڑھ کر جو بات تھی وہ یہ کہ ان کے تمام حرکات و سکنات۔ اقوال و افعال میں ایک زیر دست روحانی طاقت پنہاں و عیاں تھی جسکو مختلف الفاظ سے بیان کیا گیا ہے۔ کوئی اس کو کشف و کرامات کہتا ہے۔ کوئی اعجاز یا خرق عادات۔ ہم اس کو چند مثالوں سے واضح کریں گے۔

(۲۰) مسننٹک لعل کی کہانی طویل ہے۔ یہ لعل بے بہا شتر و جیت کو کہیں سے مل گیا تھا اور بلحاظ وزن و آب و تاب اپنا ثانی نہیں رکھتا تھا۔ اس کی تعریف میں شاعرانہ مبالغہ سے کام لیا جاتا تھا۔ اعتقاد تھا کہ جو اس کو زیب گلو کرے وہ سانپ بچو کے گزند اور ہر قسم کی بیماری اور آسیب سے محفوظ رہتا ہے اور اس کو زمیں میں رکھ کر آسمان سونا جب چاہے نکال سکتا ہے۔ بعض محققین کی رائے ہے کہ یہی مشہور معروف کوہ نور پیر ہے جو بدیشٹر کے زمانہ سے ہندوستان کے شہنشاہ کے تاج کو زیب دیتا رہا ہے۔ سری کرشن جی نے شتر و جیت سے کہا تھا۔ کہ یہ ہیرا اگر سین کے شایاں ہے۔ اس کو دیدو۔ اور شتر و جیت نہیں مانا تھا۔ کچھ عرصہ بعد شتر و جیت کا بھائی بیر سین اس ہیرے کو گلے میں ڈالے ہوئے سری کرشن جی کے محل کجانب سے شکار کھیلنے کے لئے گیا۔ اور خود شیر کا شکار ہو گیا۔ دشمنوں اور حاسدوں نے اہتمام سری کرشن پر لگایا کہ چاہتے آپ تھے نام اگر سین کا رکھتے تھے۔ اب موقعہ ہاتھ آیا بیر سین کو مار خود ہیرا اڑایا ہے۔ اس ہمت ناز و آکی تکذیب کے لئے اور اس لعل کو خو نخواستہ درندوں کے منہ میں سے نکال لائے یا غاصبوں کے ہاتھوں سے بچانے کے لئے سری کرشن جی نے جو جو مہات سراجام دیں۔ جس طرح اپنی جان بچاؤ میں ڈالے رہے۔ اس کی تفصیل مہا بھارت کے توسل پر پ کے تیسرے ادھیائے

میں درج ہے۔ قابل غور یہ امر ہے کہ اس الماس عالمتاب کی طرف سے جس کے حصول کے لئے بڑے بڑے تاجدار ہر قسم کی جدوجہد اور مکر و فن سے کام لیتے رہے ہیں۔ سری کرشن نے اس درجہ استغنا خی ہر کیا کہ لوگ عیش عیش کر گئے۔ اور باوجود اصرار متواتر کے اس کے لینے سے قطعی انکار کیا۔

(۲۱) جنگ مہا بھارت سے پہلے دریودھن کو اخیر دم تک یہی گمان رہا کہ زرو جو اہر ہاتھی گھوڑے۔ ساز و سامان پیش بہادے دلا کر سری کرشن جی کو پانڈوں کی طرفداری سے توڑے گا مگر اس کو یہ نہیں معلوم تھا کہ یہاں ٹیڑھی کھیر ہے۔ ان تمام سامان دینیوی جاہ و خشم کو لات مار کر اور دریودھن کی خاطر و مدارات پر تفت کر کے سری کرشن جی نے عزیز بدرجی کے گھڑ ساگ کھا کر گزارہ کیا۔

(۲۲) جب سری کرشن جی کنس کے مقام پر تھکے اور دھوئے تو ہر طرف ان کی دھوم مچی ہوئی تھی۔ لوگوں کی نظریں بطور خیر مقدم فرش راہ تھیں۔ واسدیو کرشن جی آگے آگے، اور ان کے سہائی بلدیو جی اور مہراہی جاں نثار پیچھے پیچھے، بڑی آن بان سے جا رہے تھے۔ کہ آگے سے ایک کر یہ منظر کو زہ پشت عورت سر پہ پوجا کی ساگر می کا سخال لئے، راج محل کی طرف جاتی ملی۔ ان کو دیکھتے ہی وہ ٹھہر گئی بتحال زمین پر رکھ۔ سری کرشن جی کے پاؤں پکڑ لئے۔ اور ان پر اپنا سر رکھ دیا۔ پھر بھگتی بھاؤ سے ان کی پوجا کا۔ آ رہے لیا۔ اور چندن کا تلک لگانے کو آگے بڑھی، اور کہنے لگی "ہے شام سندھ دھن ویال۔ کہ پال۔ ویانڈھ مایں پاپن ابتک کنس کی داسی رہی میرے دھن بھاگ ہیں کہ آج آپ کے درشن ہوئے۔ میرا جنم پھل ہو گیا۔" اب وہی مدھو سودن کنس نکندن ہیں کہ بمصداق "بس میں ہیں بھگوان بھگت کے"۔ سر بازار کھڑے ہیں، اور چندن کا کھور اپنے ماتھے پر ان انگلیوں سے لگوا رہے ہیں جن کو اور کوئی شخص شاید پاؤں چھونے کی بھی اجازت نہ دے۔

اور جب نشہ خوشی میں چور، اور وفور عقیدت سے مسرور، کی جانے کی درخواست مزید کی تو بلا تکلف اس کی جھونپڑی میں بھی جا کر اس کی قدر و منزلت کو آسمان تک پہنچا دیا اس کی جا پر جو نظر عنایت ہوئی وہ ضرب المثل ہو گئی۔

(۲۳) سداماں جی کی کتھا اس سے کم دلچسپ نہیں۔ سداماں اور کرشن چندر شاندوہین گورو کے چیلے تھے۔ سداماں غریب بہمن تھا۔ فاقوں سے گزرتی تھی۔ عیالدار بھی تھا۔ فاقے سے پر اڑتا مگر کسی کے آگے ہاتھ نہ پھیلاتا تھا۔ ایک روز اس کی استری سو شیلانے کہا کہ دو دن ہو گئے لڑکوں کے پیٹ میں ایک دانہ بھی نہیں گیا، تم کو تو سنتوش ہے مگر بچے بن کھائے نہیں رہ سکتے۔ کچھ ہمت کرو۔ ہاتھ پیر ہلاؤ۔ اور کچھ نہیں تو کرشن چندر بھی کے پاس جاؤ۔ ان کا ٹھاٹھ تو راجوں مہاراجوں سے بھی بڑا ہوا ہے۔ وہی شاید کچھ تمہاری مدد کریں۔ سداماں جی بصد شکل تیار ہوئے ایک پوٹلی چروؤں (سوکھے چانوروں) کی بطور زادراہ لے چل پڑے، دوا کا پہونچنے تو ان کی حالت ناگفتہ بہ تھی۔ میلی کچیلی پھٹی پرانی ایک دھوتی زیب تن۔ سر پیر سے نٹے۔ قسمت کے ماسے کی پوری تصویر تھے۔ ادھر سری کرشن کے محلات کی یہ کیفیت تھی کہ آسمان سے باتیں کرتے تھے۔ الماس و یاقوت سے مرصع دیواریں، نیلم و یخاق کے دروازے، لعل بے بہا کے گنبد۔ چاندی کی کڑیاں سونے کے کلس سورج کی کرنوں میں جگمگ جگمگ کر رہے تھے۔ سداماں نے ڈرتے ڈرتے اطلاع کرائی۔ کرشن چندر جی رکنی جی کے ساتھ چوسر کھیل رہے تھے دوا پر پال سے سداماں کا نام سنتے ہی فوراً اُسٹھ کھڑے ہوئے۔ دوڑ کر دروازے پر آئے۔ اور جھٹ سداما کو چھاتی سے لگالیا اپنے ساتھ اندر لے آئے۔ اور سداماں کے انکار کرتے کرتے اپنے ہاتھوں سے ان کے پاؤں دھوئے اور ٹانگیں دہیں۔ سداماں عجیب شش و پنج میں تھے۔ حیران تھے کہ میں خواب دیکھ رہا ہوں یا سری کرشن جی



گود ہو کا ہوا ہے۔ اتنے میں ادھر ادھر کی باتیں کر کے سری کرشن جی نے پوچھا کہ کہئے  
 بھابی جی تو اچھی ہیں ہمارے لئے کچھ سوغات ضرور بھیجی ہو گی۔ سدھان جی سوغات کا  
 ام سنتے ہی سٹ پٹا گئے۔ بغل میں جو پوٹلی دہی ہوئی تھی، منبھالنے لگے۔ سری کرشن  
 جی نے جھٹ وہ پوٹلی بغل سے کھینچ نکالی اور ان سوکھے چروڑنکا پھنکا مار لیا اور آدھ لینا  
 کرنے لگے کہ ”واہ واہ کیسے اچھے ہیں یہ خلوص محبت اس کا نام ہے۔ سری راجندر،  
 نے بھی بھیلنی کے بیرو جاس نے ”چاکھ چاکھ بیٹھے جان کر۔ کچھ پھوڑے تھے اور صدق  
 دل سے پیش کئے تھے، اسی بے تکلفی سے کھائے تھے اور یہی ایسے مردان راہ خدا  
 کی صفائی قلب کا ایک ثبوت ہے۔“

بھیلنی کے پیر سدھان کی تندرل پُرج بھول گیا۔ دریودھن کی میوانیا گی۔ ساگ بڑ گھڑا یو  
 (۲۴) سری کرشن مراری، برہنڈ بن بھاری، کر صرف محبت والے۔ وفادار۔  
 کا ہی پتلا ماننا، ان کی شان عظمت سے غافل رہنا ہے جو ان کے دیگر کارہائے نمایاں  
 سے صاف عیاں ہے۔ وہی چت چور کنو کہہ یا جو راجا جی سے ہرے ہرے بانس کی  
 پوری واپس لینے کے لئے سونگتیں کرتے تھے جب اپنے جلال میں کنس۔ جوا۔ نادر۔  
 ششپال۔ دریودھن کرن وغیرہ کے مقابلہ میں کھڑے ہوئے تو کال روپ تھے  
 یعنی دشمنوں کو خوفناک موت کی مجسم تصویر نظر آئے۔ جب پیغام صلح لیکر سری کرشن  
 بحیثیت اپنی دریودھن کے دربار میں آئے تو جنگ کے نتائج کا نظارہ انہوں نے  
 اپنے بلیغ الفاظ میں دکھا کر سب کو دہشت زدہ کر دیا، اس وقت کرن نے سرگوشی  
 کر کے دریودھن کو برا بھلا کہنا چاہا کہ سری کرشن کو گرفتار کر لے تب سری کرشن نے  
 کر بوبے ”خبردار! جو کسی نے ہاتھ اٹھایا“ اور انگلی سے اشارہ کر کے کہا ”دیکھ میں  
 کون ہوں اور کہاں کہاں ہوں“ اس پر سارے گودوں کے دلوں میں دہشت  
 سما گئی۔ اور آنکھوں کے آگے اندھیرا چھا گیا۔ ان کو ہر طرف سری کرشن کی بھیانک

مورتی نظر آنے لگی۔

(۲۵) جب تک کنس مرا نہیں تھا توں کہہ سکتا تھا کہ ایک نو عمر لڑکا جو ابھی گئو تیس چرانا پہنچتا تھا، اگر ان کی آن میں اس کا فیصلہ کر دے گا۔ اسی طرح دریودھن کرن کے صلاح مشورہ سے جب ہر قسم کے مکر و حیلہ سے پانڈوؤں کی بیچ کنی میں ناکامیاب رہا۔ جب جوئے میں ہار کر بارہ برس بن باس میں، اور ایک برس بے نام و نشان رہ کر پانڈوؤں کا کھانا مندر سے بھی بچ نکلے، تو سوائے جنگ کے اور کوئی چارہ نہیں رہا۔ یہ وقت امتحان کا تھا۔ ایک طرف دنیاوی جاہ و حشمت ساز و سامان، زر و جواہر، راج پاٹ، سب کچھ دوسری طرف برعکس اس کے نہ دولت نہ ثروت، نہ راج نہ پاٹ، مانا کہ بدیشتر کے بھائی ارجن فن تیر اندازی میں یکتا اور بھیم سین گدا بدھ میں بے ہمتا تھے، مگدان کے مد مقابل میں کرن اور دریودھن بھی کچھ کم نہ تھے بلکہ کرن ارجن کو حقیر سمجھتا تھا اور دریودھن بھی کم کو ذلیل بتاتا تھا۔ اگر سری کرشن پانڈوؤں کے حامی تھے تو انہی کے بھائی زبردست بلرام جی مع اپنے لاؤ لشکر کے دریودھن کے طرفدار تھے علاوہ اس کے ان سب کے گور و گھنٹال دردنا چارچ کر پا چارچ بال ہر مپاسی۔ بھیشم پتاماہ سب کوروؤں کے مددگار تھے۔ دریودھن اور کرن ہنستے تھے، اور کہتے تھے کہ پانڈو اس بے سہ و سامانی کے ساتھ ہمارا کیا مقابلہ کر سکیں گے۔ اور شاید اس وقت کی دنیا بھی یہی سمجھتی ہوگی مگر ایک سری کرشن جی ہی تھے کہ جنہوں نے ڈنکے کی چوٹ سے کہہ سنایا تھا کہ پانی دریودھن کی ہار اور دھرم راج بودیشتر کی جیت مجھ کو صاف نظر آرہی ہے۔ یہ کوئی طلسم تھا یا اعجاز جو صرف سری کرشن جی کے پاس تھا۔ یہ کوئی منتر تھا یا لٹکا۔ جام جہاں تھا تھا یا جادو جس کی مدد سے ان کو غیب کا علم ہو گیا تھا اور آئندہ کی پیشین گوئی ایسے دعوے کے ساتھ کرتے تھے۔

(۲۶) مہا بھارت۔ بھاگوت اور گیتا کے مطالعہ سے پتہ لگتا ہے کہ پرشوتم

سری کرشن علم النفس کے عالم اور فنِ تسخیر کے عامل تھے۔ ان کو نہ صرف اپنے بلکہ دوسروں کے تخلیقات و جذبات پر قدرت و دستگاہ حاصل تھی، ان میں برقی قوت جلالی اور مقناطیسی جمالی کا قوام معتدل تھا۔ اور وہ خوب جانتے تھے کہ مجھ میں یہ غیر معمولی طاقت موجود ہے وہ جس کو چاہتے ڈرتے جس کو چاہتے ہمت دلاتے تھے۔ کسی کو رلاتے کسی کو ہنسادیتے تھے۔ کسی کو دریائے فکر میں غوطہ دیتے۔ کسی کو سرِ شہنشاہت سے فیضیاب کرتے تھے۔ وہ ایک زبردست اصول پرست تھے۔ ان کا اعتقاد کامل تھا کہ دہرم کے مقابلہ میں ادہرم۔ حق کے آگے ناحق۔ روشنی کے سامنے اندھیرا۔ کبھی نہیں ٹھہر سکتا جہاں دہرم ہے۔ وہاں فتح و نصرت نیز مقدم کو کھڑی ہے۔ پاپی کے مارنے کو پاپ یہاں ہی ہے۔ پس اس اصول قدرت کی بنیاد پر ان کو یقین تھا کہ کنس دیو بدھن کرن وغیرہ مٹنے کی کھائیں گے اور تحت الثریٰ کو جائیں گے۔ اور ویسا ہی ہوا یہی اعتقاد اعظم تھا جس کے حوصلہ پر بن باس سری راجندر جی نے لنکا پت راون۔ کنبھہ کرن اور اندر جیت میگھہ ناسٹھ اور ان کی امروں کی جم غفیر کا مقابلہ کیا تھا اور فتح کا بل پائی تھی۔

(۲۷) یہ عین یقین جب ایسے فرو بہن میں صورت پذیر ہوتا ہے جو قوائے جسمانی و اخلاقی سے مزین اور انوار روحانی سے مکمل ہو تب اس کو طبقہ انسانی سے بدرجہا بالاتر و برتر بنا دیتا ہے اور اس کی قدر و منزلت ملائک سے بہتر۔ کیونکہ اسکے ہر قول و فعل سے دین و ایمان ماسبق پر روشنی پڑتی ہے اور جدید اصولوں کی بنیاد پڑتی ہے۔ اسی نقطہ نگاہ سے پرشوتام سری کرشن جی کو مافوق الانسان کہتے تو بجا ہے اسی معنی میں ان کا سولہ کلا سپہورن ہونا سمجھ میں آسکتا ہے۔ اور یوں دعویٰ ہے جو سری کرشن جی کے الفاظ ذیل میں پایا جاتا ہے۔

چو بنیاد دین سست گرد ہے نسائیم خود را بشکل کسے

۲۸) اوپر ذکر آچکا ہے کہ ہندوستان میں سری کرشن جی کی عقیدت کا دوسرا بڑا سبب یہ تھا کہ ان کے اقوال وافعال ہندوؤں کے مسئلہ اصولوں کے موافق یا متناسب تھے اگر ایسا نہ ہوتا تو قیاس یہی چاہتا ہے کہ یا تو زمانہ و وقت ان کو لوگوں کی یاد سے بھلا دیتا اور بتک کبھی کا ان کا نام و نشان مرٹ گیا ہوتا۔ یا اگر ان کے اصول زندگی ہندو دھرم کے منافق متضاد ہوتے تو ان کو بد وقت و قومیت عام میسر نہ ہوتی۔ جو ان کے معصروں اور بعد کی نسلوں نے دی سا گرتوانج اور بدویات پر حصہ کیا جاسکے تو امر واقعہ یہ معلوم ہوتا ہے کہ سری کرشن کو پالی ان فرزندہ فال بادیان راہ حق میں سے تھے جن کو ان کی زندگی میں ہی لوگوں نے سلک قبول کیا

(۲۹) سری کرشن جی کے زمانہ میں عقائد نہ بھی کیرا۔ تھے۔ کرن اصولوں کا عام چرچا تھا۔ کونسا فلسفہ دینی رائج تھا۔ چہہ درشنوں میں سے کونسا مقبول عام تھا۔ لوگوں میں کونسا دیوی دیوتا زیادہ تر مانا جاتا تھا۔ ان سوالوں کے جواب بالتحقیق ہم کو معلوم نہیں ہو سکے۔ مہا سجات اور سجاگوت میں تو ایسی ہی واقعات کیساتھ قصہ کہانیاں ایسے مخلوط ہیں کہ پتہ نہیں لگتا کہ مصنف اپنے زمانہ کے حالات بتا رہا ہے یا اپنے مدوح کے وقت کے۔ معلوم ہوتا ہے کہ وقت کو ہندو دماغ نے اس قدر کم وقعت دی ہے کہ بسا اوقات ہزاروں سالہائے ماضی و مستقبل کے واقعات زمانہ حال میں بیان ہوتے ہیں۔ تاہم تواریخ لٹریچر فلسفہ ہند کے عالموں سے مخفی نہیں۔ ہے کہ زمانہ مہا سجات سے پہلے دیدوں اوپ نشدوں اور سمریتوں کے کئی شارحین ہو گزرے تھے جنہوں نے متعدد مسائل ادق کو اپنی روشن ضمیری سے مختلف طریقوں پر حل کیا تھا جو آتما (روح حیوانی) اور پریم آتما (روح عالم) کی ماہیت کیا ہے۔ اور ان کا آپس میں کیا رشتہ و تعلق ہے۔ یہ کرتی اور مایا کیا ہیں۔ اڑتی ہیں یا برکتی۔ حادث ہیں یا قدیم ہیں؟ کرم (افعال) کون کرتا ہے، اور ان کا پہل (نتیجہ) کون بھوگتا ہے

اور کس طرح؟ آواگون (تنازع) کے کیا معنی ہیں؟ وغیرہ وغیرہ۔ ان سوالوں پر حضرت انسان ابتداءً تمدن سے سوچ بچار کرتے آئے ہیں اور غالباً ہمیشہ کرتے رہیں گے۔ مگر جس قدر محویت ان مسائل اڑی اور روز اب دی پر ہندو ریشیوں مینیوں نے صرف کی ہے وہ شاید ہی کسی اور طبقہ ارض پر کی گئی ہو۔ اور اس کا نتیجہ یہ ہوا ہے کہ ہندو قوم کے دماغ میں جیو آتما۔ پرم آتما۔ کرم اور آواگون کے اصول گر گئے ہیں، اور بطور اصول ہائے موضوعہ تسلیم کئے جاتے ہیں۔

(۳۰) سہری کرشن جی نے اسی بنا پر اپنی تعلیم و تلقین کی تعمیر کھڑی کی تھی۔ گیتا کے مطالعہ سے معلوم ہوتا ہے کہ اگرچہ ابتدا میں انہوں نے جیو آتما کی ہستی بالذات تسلیم کی ہے۔ اور بتایا ہے کہ نشاکام کرم (یعنی افعال نیک بلا خواہش اجزا) سے جیو آتما آواگون کے چندوں سے چھوٹ کر موکش یعنی نجات حاصل کرتا ہے۔ لیکن جب گیارہویں ادھیہائے میں دیرات روپ دکھا کر ارجن کو اُپدیش دیا ہے، وہاں انہوں نے ویدانت کے اصول پر ایک عجیب غریب رنگ چڑھا دیا ہے۔ گویا کتابی قالب میں روح بھونک دی ہے، اس مرحلہ پر آکر اکثر فلسفی اعترافات کے گرداب میں پھنس جاتے ہیں یا حیرت کے دریا میں غوطہ کھاتے ہیں۔ اور نہیں سوچتے کہ سومید ہا سہری کرشن کرم یوگی تھے۔ وہ اپنے مریدوں کو نیکی اور بدی کی باریکیوں کے وسوسوں اور موشگافیوں سے ہٹا کر بخوف و خطر میدان عمل میں آن کو دینے کی تلقین دیتے تھے۔ وہ دہرم کی کشتی کو لایعنی فلسفہ کی دلدلوں اور شکوک کے بھنوروں سے دھکیل کر عین الیقین کی منجھ دار میں لارہے تھے۔ وہ منطق کے روکھے سوکھے ریتلے بیابان کے مسافر گم گشتہ کو عشق حقیقی کے گلزار میں کھینچ رہے تھے۔ گویا کہہ رہے تھے۔

ستم است گر بہ ست کشند کہ بر غیر سزد سن درا      تو ز غنیم کہ نہ دیدہ در دل کشا چہن درا

سری کرشن لکیر کے فقیر نہیں تھے۔ وہ دہرم میں زندگی اور زندگی کو دہرم جانتے تھے جس طرح زندگی میں نیرنگی ہے ویسے ہی دہرم میں بھی کم و بیش اختلاف لازمی ہے ہر مرحلہ ہر زمانہ کا دہرم جدا گانہ ہے۔ بچہ۔ بوڑھا۔ عورت۔ مرد۔ بادشاہ۔ فقیر سب ایک لاسٹی نہیں ہانکے جاسکتے ایک برہمن جو جنگل میں ریاضت کر رہا ہے جس کو نہ شوق زندگی ہے نہ خوف مرگ جسکو جنگل کے درخت اپنے پھل پھول اور پاس کے ندی نالے یا چٹے اپنا شیریں پانی مہیتا کر کے راضی برضا رکھ سکتے ہیں۔ اس کا دہرم ہرگز وہی نہیں ہو سکتا جو چکر ورتی راجوں مہاراجوں کا ہوگا۔ بقول سعدیؒ وہ درویش در گلیے نجسہند۔ و دو بادشاہ در اقلیمے نہ گنہند۔

نیم نالے گر خور و مرد خدا      بذل درویشاں کند نیم و گر  
ہفت انگیر بادشاہ      ہچناں در بند اسلیم و گر  
ویاس جی نے سری کرشن جی کی سوانح عمری ہندو قوم کے آگے رکھ دی جس سے  
راہ حق کے ہر مرحلہ و منزل کا مسافر سبق حاصل کر سکتا ہے۔

(۳۱) اس تعلیم میں ایک جدت تھی جس نے ہندو دماغ کو روشن کیا اور دل کو تقویت دی جس نے قانون قدرت کو ایک نئے رنگ میں دکھا دیا۔ جس نے عالم الاسباب کا ایک نیا پہلو پیش کیا۔ ہندو قوم ایسے رہنما کو کیونکر بھول سکتی تھی؟

(۳۲) ہندوؤں نے بھی ایسے برگزیدہ روزگار کا حق ادا کیا۔ اور اس کی یادگار برقرار رکھنے میں کوئی دقیقہ نہیں چھوڑا۔ سری کرشن کی مورتیاں ہندوستان کے ہر گوشہ میں نہ صرف ہر مندیر بلکہ گھر گھر میں رکھی گئیں۔ متھرا، برہنہا، گوکل، بلکہ تمام علاقہ برج کو تیرتھ قرار دیا گیا۔ مصوروں، سنگتراشووں، کمہاروں، ٹھیکروں، بڑے ہیروں اور نقاشوں کی محنت و کاریگری کا ایک معتد بہ حصہ سری کرشن جی کی اشکال مختلفہ کے بنانے میں صرف ہوتا ہے۔ یہ مضمون ان کے فنون لطیفہ کا جزو و لاینفک بن گیا ہے

سال میں کئی تہواروں پر سری کرشن جی کی کسی نہ کسی طریق سے پوجا ہوتی ہے۔ اور ان کی تعریف میں گیت بھجن گائے جاتے ہیں۔ بہت لوگ جے کرشن، راوہا کرشن، جے گوہند وغیرہ بھی قسم الفاظ سے ایک دوسرے کو سلام کرتے ہیں اور ہندو ڈراما کے لئے سری کرشن جی سے بہتر اور کو نسا وجہ دل سکتا تھا۔

سری رام چندر جی کے حالات زندگی پر بھی کئی ناولک لکھے جلتے رہے ہیں۔ مگر سری کرشن پر تو سنسکرت اور ہنڈی ڈرامہ توں ہی ہو گیا۔ اور بیسیوں ناولک ایسے ملتے ہیں جن میں کرشن چندر کی کسی نہ کسی ہیئت کا نقشہ اُتارا ہے۔

(۳۳) سنسکرت کے علاوہ ہندوستان کی مروجہ زبانوں مثلاً ہندی بنگالی۔ گجراتی وغیرہ میں جو لٹریچر نظم و نثر میں اس مضمون پر لکھا جا چکا ہے وہ جمع کیا جائے تو ایک دفتر تیار ہو جائے۔ صرف ہندی زبان میں ہی سیکڑوں شاعروں نے اپنی شیریں زبانی اور سحرالبیانی کے معر کے اس میدان میں مارے ہیں۔ گوکل کے بلبلہ آچارج اور ان کے سے میٹھل ناسٹہ گوسائیں کے آسٹھ چیلوں نے جو اسٹ چھاپ کے عرف سے مشہور ہیں یعنی کرشن۔ سور داس۔ پرمانند داس۔ کنبھن داس۔ چتر بھج داس۔ چھیت سوامی۔ ہند داس معہ گوہند داس نے اپنی قادر الکلامی کے وہ کرشمہ دکھائے ہیں کہ دنیا کے لٹریچر میں اگر آپ چراغ لیکر بھی ڈھونڈھیں گے تو مشکل سے پائینگے لفظوں میں جیتی جاگتی۔ بولتی چالتی تصویروں بنا دی ہیں جو دل و دماغ میں کھی جاتی ہیں۔

۱۰ مثلاً اوترام چتر۔ ویر چتر۔ ہنومان ناٹک۔ ناکھ راگھو وغیرہ ۱۱ مثلاً کرشن کوئی کانکس یدہ شکر۔ دکت کا پردیون دجی چندر شیکھرا مہورا نسیرودہ وغیرہ ہندی میں دو یا پٹ ٹھاکر کا دکنی سوتیر بھارتا تھر چھا کا اوشا ہرن۔ ہریشچند کا دھینچے وجے دامو در شاستری کا رادامادہو۔ تینا کلبھا بھارت۔ ۱۲ ٹھاکر دیا پتی جے دیو۔ مایا پتی۔ میراں بائی۔ اگر داس۔ نارائن بھٹ۔ ناچہ داس۔ ہری دداس۔ ۱۳ ہروداس۔ تان سین۔ سید ابراہیم بہت ہری۔ ہنس سوامی وغیرہ تفصیل کے لئے دیکھو گریسن صاحب کی

(۳۴) ان سب کا مجموعی نتیجہ کہ سری کرشن کے تصور نے بجائے ایک انسان کی حیثیت رکھنے کے یزدان کا رنگ روپ اختیار کر لیا۔ اور کثیر التعداد ہندو مرد و زن جو مجبورہ حقیقی کو قالب انسانی میں ہی پرستش کر سکتے یا کرنا چاہتے تھے کرشنا اور تار کے سیوک ہو گئے بلکہ آچارج اور مبراں بانی نے علاقہ بیرج میں رادو ہا موہن ان چھوٹے اور چتین گورنگ نے بنگال لڈواگو پال اندلال کو اشٹ دیو بنا کر عشق حقیقی کا مزا لیا۔

(۳۵) روایت ہے کہ سور داس جی جب اپنی آنکھوں کا نور سری کرشن جی کی نذر کر چکے اور ان کی مدح ثنا کی نظم مجبورہ دوسرے کے ہاتھ سے لکھوانے لگے تو ایک مرتبہ ایک انجان لڑکا ان کے پاس آگیا اور ان کے دوہے لکھنے بیٹھ گیا۔ پیشتر اس کے کہ لفظ شاعر کی زبان سے نکلے وہ قلمبند کر سکتا تھا۔ گویا زبان سے نہیں مصنف کے دماغ سے الفاظ اڑا لیتا تھا۔ جو نہی سور داس جی کو اس کا پتہ لگا۔ تازہ گئے کہ یہ معمولی لڑکا نہیں ان کے چت چور سری کرشن بھگوان آپ براجمان ہیں۔ جھوٹ ہاتھ پکڑ لیا اور چلانے لگے کہ پکڑ لیا پکڑ لیا، مگر لڑکا ہاتھ چھڑا غائب ہو گیا۔ اقسیت سور داس نے اپنے وفور شوق و حراں کا اظہار ان دلگداز الفاظ میں ظاہر کیا ہے

کر جھٹکائے جات ہو دُرِ بل جانی موئے ہرے سے جو جاؤ گے مرد بکھانوں تو ہندو قوم کے دل و دماغ سے ایسا ہمہ گیر تصور آسانی سے محو نہیں ہو سکتا

(منقول از رسالہ کہکشاں) لاہور

## مولانا عبد الماجد صاحب بی لے

مصنف فلسفہ جذبات و فلسفہ اجتماع وغیرہ  
مختلف علوم و فنون نے ہر قوم میں یکساں مدارج ترقی نہیں ملے کئے ہر قوم کا ایک مخصوص مذاق رہا ہے جس میں اس نے غیر معمولی کمال حاصل کیا۔ اور جسکے



لحاظ سے اسے دوسری قوموں پر نمایاں تفوق و امتیاز حاصل رہا ہے۔ فلسفہ کی اشاعت ہر ملک میں ہوئی۔ لیکن یونان کی سی شہرت کسی کو نہ نصیب ہوئی۔ قانون ہر قوم نے وضع کیا۔ لیکن رومہ کی آب و ہوا سے خاص طور پر اس آئی۔

ہندوستان کا مخصوص دائرہ عمل تصوف و روحانیت رہا ہے۔ یہاں اس فن کو جس حد کمال تک پہنچا گیا۔ اس کی نظیر شاید دنیا کے کسی حصہ میں نہ ملے گو تم بدھ کی تعلیمات تو تمام تر تصوف تھیں۔ خود ہندو مذہب میں طریقت کا عنصر شریعت پر غالب ہے۔ یہاں کے پیشوایان طریقت کا شمار غالباً کل دنیا کے رہبران شریعت سے کم نہیں۔

اردو کا یہ افلاس کس درجہ تا سف انگیز تھا۔ کہ اس میں اس موضوع پر برائے نام سے زیادہ مواد موجود نہیں۔ خواجہ صاحب مستحق تہنیت ہیں کہ انہوں نے اس میدان میں پیش قدمی کی۔ اور سری کمرش کے حالات زندگی پر ایک دلچسپ تالیف تیار کر دی جو اگرچہ مختصر ہے۔ تاہم اردو کی موجودہ سطح کو دیکھتے ہوئے بہت غنیمت ہے۔

سری کمرش ارباب طریقت کے ایک مسلم و محترم پیشوا ہوئے ہیں۔ خواجہ صاحب بھی اس طایفہ عالیہ کے نام لیوا ہیں۔ ایک بڑی بارگاہ کے خاص متوسل ہیں اور ایک جماعت کثیر کے مرشد و رہنما ہیں۔ ان سے زیادہ اس کام کی اہلیت کس میں ہونا چاہئے۔

یہ حسن اتفاق بھی روحانی رنگ میں کوئی معنی ضرور رکھتا ہوگا۔ کہ اس شخص کی تصویر زندگی بھی۔ جو رعنائی و زیبائی۔ لطافت و رنگینی کا پتلا ہوا ہے ایسے مصوّر کے قلم سے کھنی۔ جو اردو لکھنے والوں کی صف میں اپنی رعنائی بیان اور الجیلے پن کے لحاظ سے خاص امتیاز رکھتا ہے۔

حقیقت شناسی کی راہ میں حاطین شریعت ہمیشہ سب سے زیادہ حایل رہے ہیں ان کے نزدیک دوسروں سے بیگانگی بلکہ نفرت۔ عین ایمان ہے۔ اور تعصب وسیلہ نجات۔ خواجہ صاحب کی یہ اخلاقی جرأت قابل صد ستائش ہے کہ انہوں نے ایک ہندو بزرگ کی سیرت کو اپنا موضوع تصنیف قرار دے کر عملیہ دکھا دیا کہ ایک سچے صوفی یا طالب حق کی نظر کفر و اسلام کے ظاہری وسطی امتیازات سے بہت ارفع و بہتر ہوتی ہے۔

لیکن سہری کرشن کے حالات زندگی سے بدرجہا زاید ضروری یہ ہے کہ ان کی تعلیمات اُردو و خوان جماعت کے سامنے تفصیل سے پیش کی جائیں۔ اُمید ہے کہ خواجہ صاحب اس جانب جلد سے جلد متوجہ ہوں گے۔ گو اس کام کی شہواریا ایسی نہیں کہ اسے جلد ختم کیا جاسکے۔ گیتا کی ترجمانی کی ذمہ داری آسان نہیں۔ عبدالمجید

## دیباچہ طبع اول کرشن بیٹی

آپ بیٹی اور جگ بیٹی، سب سنتے آئے ہیں، میں اُسی کی بیٹی سنا تا ہوں جس نے ہندوستان والوں کو اپنی بیٹی سمجھنے کی پرکھ سکھائی، جو جگ بیٹی کی تصویر اتار کر رکھ گیا۔ جس سے ہندوستانیوں کو اپنے جسم و روح کی زندگی کا راستہ معلوم ہوا۔ وہ آدمی تھا، آدمی سے پیدا ہوا تھا، اس نے آدمیوں کی مثل اس زمین پر علمِ برہمن کی سستی، طفلی میں کمزور تھا، شباب میں شہ زور تھا، بڑھاپے میں اس کا جسم بھی گھٹا تھا اور عقل بڑھ ہی سکتی۔

میں نے سہری کرشن جی مصنف گیتا کی بیٹیا لکھی ہے، وہ ہندو تھے، میں مسلمان ہوں

مگر میرے مذہب اسلام کی تلقین علم اور اہل علم کی محبت سکھاتی ہے، خواہ وہ کون  
مذہب میں ہو اور ہوں۔

سری کرشن جی کے اوصاف علمی و عملی سے اگر مسلمانوں کی قوم باعتبار  
جماعت کے پیچھے ہے یا خبردار ہے، تو اچھے خیالات ان کی نسبت نہیں کہتی، اس کا  
الزام خود ہندوؤں پر ہے جنہوں نے سری کرشن کو خود اپنے نفسانی جذبات کا پتلا  
بنا کر دنیا کے سامنے پیش کیا ہے بلکہ انصاف کیا جائے تو سب ہندو بھی اس  
کے مجرم نہیں ہیں محبت بعض اوقات انسان کو گمراہ کر دیتی ہے، ہندوؤں کے  
چند افراد سری کرشن کی الفت میں حد سے بڑھ گئے اور اپنی شاعرانہ بلند پروازی  
ان کی تعریف میں خرچ کرنے لگے، شاعری جذبات کی تصویر کو کہتے ہیں جیسے غفلت  
کے خود اپنے جذبات تھے وہی سری کرشن کی جانب منسوب کئے گئے یا سری کرشن  
کے اوصاف کو اپنی نگاہوں سے دیکھا گیا، شروع میں ایک مختصر اور محدود جماعت  
ان خیالات کی ہوگی اور سمجھدار علم والے طبقے ان عامیانہ باتوں کو نفرت و حقارت سے  
دیکھتے ہوں گے اور انہوں نے اس کی روک تھام کو یا تو اسوجہ سے فضول سمجھا ہوگا  
کہ عوام کے اعمال و عقائد جلدی فنا ہو جایا کرتے ہیں، یہ بھی چند روز میں مٹ جائینگے  
اور یا چھوٹوں کے منہ لگنا انہوں نے اپنی شان کے خلاف خیال کیا ہوگا اور اپنے  
علم و عقل کے رسوخ پر مطمئن رہے ہوں گے جس کا نتیجہ یہ ہوا کہ رفتہ رفتہ ان عامیانہ  
خیالات نے جڑ پکڑ لی، اور وہ خواص کے عمل پر بھی مسلط ہو گئے اور تمام قوم سری  
کرشن جی کو ایک ہی نظر سے دیکھنے اور ایک ہی عقیدہ سے ماننے لگی۔ اور دوسری  
قوموں کی نظروں سے اپنے پاک آقا کو گرا دیا۔

تو کیا اس کا الزام سب ہندوؤں پر عائد ہوتا ہے؟ ہرگز نہیں۔ ہر زمانہ میں  
ایسے ذمی علم و دانشمند ہندوؤں کی ایک کثیر جماعت موجود رہی ہے جو سرکش کی

اصلی شان سے واقف تھی اور ان تمام خرافات کو خرافات ہی سمجھتی تھی۔ جو سری کرشن کی ذات سے منسوب تھیں، اس لئے انصاف کا تقاضا ہے کہ غیر اقوام ساری ہندو قوم کو اس کا الزام نہ دیں کہ اس نے اپنے طاہر رہبر کو غلامتوں سے آلودہ کئے و نیلے لگے رکھا۔ میری خواہش اس کتاب کی تصنیف سے یہی ہے کہ مسلمانوں کو سری کرشن جیما کے اصلی حالات بتاؤں، اور ان کے پاکیزہ دماغوں کو ایک برگزیدہ آدمی کی نسبت بدگمان نہ رہنے دوں، جو قرآن شریف کی ہدایت کے خلاف ہے، جس میں ارشاد ہے (اثم بعض النعم انتم بعض گمان گناہ ہوتے ہیں) میرا خیال و عقیدہ ہے کہ سری کرشن کو جاہل ہندوؤں اور بے اعتبار ہندو کتابوں کے عقائد کی بنا پر عیاش، فریبی، فتنہ پرداز سمجھنا حقیقت کے خلاف اور سخت گناہ ہے۔

میں اس ارادہ میں کہا تک کامیاب ہوا ہوں؟ یہ جب معلوم ہوگا کہ پڑھنے والے قومی تعصب سے الگ ہوں، اور انسانیت و سچے اسلام کی تعلیم انصاف سے متاثر ہو کر اس کتاب کو پڑھیں، اور اچھا نتیجہ نکالنے کا ارادہ رکھیں، کیونکہ نکتہ چینی اور اعتراض کی نیت سے جس چیز کو دیکھو ذہن کچھ نہ کچھ خرابی اس میں دکھا سکتا ہے، بقول حضرت اکبر الہ آبادی ۵

یہ اختلاف صورت فطرت کی ہستیاں ہیں یہ انکشاف معنی ذہنوں کی ہستیاں ہیں  
یہ ظاہر کرنا تعلقی نہیں ہے کہ میں بیتل برس سے ہندوؤں کے علم دین، اور معاشرت کا مطالعہ کر رہا ہوں، اور مجھ کو ایک حد تک ان کی دینی دنیوی خصائل کے سمجھنے میں کامیابی ہوئی ہے۔ علم دین کے مطالعہ سے یہ خیال نہ کیا جائے کہ میں نے سنسکرت پڑھی ہے، یا ہندوؤں کی علمی کتابوں پر عبور کیا ہے بلکہ میری مراد یہ ہے کہ میں نے خود ہندوؤں کو پڑھا ہے، ان کے رسم و رواج کو پڑھا ہے اور یہی ہندوؤں کی ایسی کتابیں ہیں جو ہر زبان والے کی سمجھ میں آسکتی ہیں یعنی

خود ہندو اپنی تاریخ، اپنے دین، اپنے تصوف اور اپنی معاشرت کی کتاب ہیں ان کو مطالعہ کرنا کاغذی کتابوں کے مطالعہ سے بے پروا کر دیتا ہے۔

سب اعتراضوں کا ایک جواب کہ ہندوؤں پر اعتراض کیا جاتا ہے کہ انکو تاریخ لکھنی نہ آتی تھی، اصول معاشرت سے پیچھے تھے کھانا، پینا، رہنا، سہنا آجنگ و حشانیہ ہے۔ اس قسم کے سینکڑوں اعتراض ہیں جن کے جواب آجکل کے تعلیمیافتہ ہندو خصوصاً آریہ سماجی مختلف اخباروں، اور مختلف کتابوں مختلف تحریروں و تقریروں میں دیا کرتے ہیں اور اپنا بیشمار وقت ان بحثوں میں برباد کرتے ہیں مگر میں کہتا ہوں کہ ہندوؤں کو اس میں مصروف رہنے اور کاغذوں کو سیاہ کرنے کی کچھ ضرورت نہیں ہے۔ سب اعتراضوں کا ایک اصولی جواب خود ان کی قومی ہستی ہے جو خارج از حساب زمانہ سے موجود ہے ہندوؤں کو کبھی زمانہ کی چلکی نے بار بار پیسا ہے۔ ہندو کبھی انقلاب ایام کے ہندو لے بیشمار نشیب و فراز کے نمائندے دیکھ چکے ہیں۔ ہندوؤں نے ساری دنیا کی بڑی بڑی قوموں کی برابر بلکہ شاید کچھ زیادہ حوادث و تغیرات عالم کا امتحان دیا ہے، مگر وہ رومیوں، مصریوں، یونانیوں اور دوسری نامور قوموں کی طرح بالکل فنا نہیں ہوئے۔ کتابیں اگر فنا ہو گئیں، ہو جانے دو، ہندو کتابوں کے محتاج نہ تھے کتابیں ہندوؤں کی محتاج تھیں جیسے کہ ہر قوم کی کتابیں ہی محتاج ہو کرتی ہیں قومیں کتابوں کو زندہ کیا کرتی ہیں، کتابیں قوموں کو زندہ نہیں کر سکتیں۔

آج ہندو کڑوڑوں کی تعداد میں زندہ ہیں، ان کا دین گوبلڈ گیا ہے مگر فنا نہیں ہوا، اور خود ہندوؤں کی بولتی ہوئی کتابوں میں موجود ہے۔

ہندوؤں کو کھانا، پینا، رہنا سہنا نہیں آتا، وہ وحشی، جنگلی ہیں تو جن کو یہ کام آتے تھے، جو بڑے شائستہ، مہذب تھے، وہ کہاں ہیں ان کو ذرا دکھاؤ۔ کیا شائستہ مصری باقی ہیں؟ کیا مہذب رومی موجود ہیں؟ کیا سلیقہ مند یونانی اپنی شان گزشتہ پیر

یہ قرار ہیں؟ نہیں ہیں، ہرگز نہیں ہیں۔ مگر ہندو ہیں، آؤ دیکھو لو بہر اعظم ہندوستان میں ان کو دیکھو لو وہ اب تک جوں کے توں موجود ہیں، لہذا ایسی جہالت۔ ایسی وحشت، ایسا جنگلی پن قابل اعتراض نہیں ہے، جو زندہ رکھے، اور ایسی تہذیب شناسیتگی کی تعریف فضول ہے جس کے عامل ناپید ہو گئے ہوں۔

میں نے ہندوؤں کو اُس نگاہ سے پڑھا ہے جو کتاب کی محتاج نہیں، مجھ سے ہندو کتابوں کی فہرست نہ پوچھو، وہ یورپ کے چھاپہ خانہ میں ملیگی، جو سمندر پار بیٹھ کر چھاپنی گئی ہے، مجھے اس کا دعویٰ نہیں ہے کہ میں ہندوؤں کے کتابی علم کا عالم ہوں۔ میں صرف یہ کہتا ہوں کہ میں نے ۲۰ برس ہندوؤں کے ذریعہ ان کے دین دنیا کے مطالعہ میں صرف کیئے ہیں، میں ایک جھوٹی۔ ڈنڈا کبل لئے ہوئے ہمتھرا، بندر بن گوکل میں ہوں۔ دکر سری کرشن جی کے مقام پیدائش و پرورش و عروج کو پڑھتا رہا اور ہر دو آرمیں، اجداد ہی میں، بنارس میں گیا، میں خاص یکسوئی و تنہائی کی حالت سے خاک کے فرش پر پتھر سر ہانے رکھ کر سویا کیا، کیا میں ہندو ہو گیا تھا؟ نہیں، جب بھی مسلمان تھا، اب بھی مسلمان ہوں، اور خدا نے چاہا مرنے دم بھی مسلمان رہوں گا۔ میں اپنے مذہب اپنی معاشرت، اپنے رسم و رواج پر قائم تھا، قائم ہوں، قائم رہوں گا۔

میں نے یہ تفتیش کیوں کی؟ اس لئے کہ میں چھ سو برس سے ہندوستان میں رہتا ہوں میری بہت سی پشتیں اس زمین میں دفن ہو گئیں، میں نے سیکڑوں برس اس بستی پر حکومت کی، مجھ پر اس خاک کا حق ہو گیا، نہیں حقوق ہو گئے۔ اسلام نے مجھ سے کہا تھا حب الوطن بنی الایمان (ملک کی محبت ایمان ہے) تو میں اپنے محبوب کو دیکھنے اور سمجھنے کی کوشش کیوں نہ کرتا۔ میرا وجود اس ملک کی مٹی سے بنا ہے، اور میرے رسول (صلی اللہ علیہ وآلہ وسلم) نے فرمایا ہے کہ جس نے اپنے

وجود کو پہچان لیا اس نے خدا کو پہچان لیا، پس میں نے اپنے وجود کی شناخت کی خاطر اس چیز کو شناخت کرنا چاہا جس سے میرا پتلا بنا تھا، میں تسلیم کرتا ہوں، سارا ملک ہندو نہیں ہے۔ مجھ کو اقرار ہے، صرف ہندوؤں پر ہندوستان کے فہم کا دار و مدار نہیں لیکن ہندو بھی اس ملک کا ایک حصہ ہیں، سب ٹکڑوں کو ملانے سے ایک گل بنا کر تا ہے لہذا میں نے ہندوؤں کو ان کے مذہب، معاشرت و تصوف کے اعتبار سے بینا برس تک اس لئے پڑھا، کہ وہ میرے ملک کا ٹکڑا تھے۔

میرا پُرانا وطن میں ناخلف نہیں ہوں، مجھ کو اپنا پُرانا وطن بھی یاد ہے کہ میں اس کو کبھی دل سے دور نہ کروں گا نہ مجھ میں یہ طاقت ہے کہ میں اس کو بھول جاؤں، نہ وہ وطن مجھ کو فراموش کرنا چاہتا ہے، میں اس پر جان دیتا ہوں، وہ مجھ پر مرتل ہے، دونوں طرف ہے آگ بر لگی ہوئی

وہ عرب ہے، وہ مدینہ ہے، وہ میرے باپ محمد کی نگرہی ہے، وہی وہ خیمہ ہے جس کے اندر تیرہ سو برس پہلے ہم اپنے ماں باپ کے ساتھ رہتے تھے، جس کے باہر اونٹ، اور گھوڑے بندھے رہتے تھے۔ اندر ہماری تلواریں لٹکتی تھیں، جہاں ہم بکریاں چراتے تھے، جو کا آٹا کھاتے تھے، کبیل پہنتے تھے، کیوں نہ کہوں، وہی جہاں سے اٹھ کر ہم نے ساری دنیا کو ہلادالا، اور اس کے تاج و تخت کے مالک بن گئے۔

چار برس ہوئے، جب میں اپنے اس پُرانے وطن میں گیا تو اس کو بہت ہی پیارا پایا بے اختیار میرا دل اُس پر آیا، لیکن میں نے ہندوستان کو وہاں بھی دل سے الگ نہیں کیا اس آنکھوں کی ٹھنڈک پر بے توجہی و بھول کا پردہ نہیں ڈالا۔ میں نے وہاں ہندو کے بادلوں بجلیوں کو یاد رکھا، برسات کی مستانہ ہواؤں، کوئل اور مور کی آوازوں، تالاب کے مینڈکوں کی صداؤں کو خیال میں لایا، اور محبت کا ٹھنڈا ساں

لیکھ اپنے جنمی وطن کو مراد کر بار بار دیکھا۔

خوش ہیں، میرا عرب سلامت ہے، خوش ہوں، میرا ہندوستان سلامت ہے،  
 دوسرا خیال کہ اس کے علاوہ ایک دوسرے خیال کو بھی اس شریک سوانح نویسی  
 میں دخل ہے اور وہ اردو زبان کی خدمت ہے۔ کیونکہ ہم سب ہندو مسلمان اپنی  
 اس زبان کی ترقی کے فرض میں شریک ہیں جو ہم دونوں کو زندہ رکھنے اور آگے  
 بڑھانے کی گنجی ہے، ضد اور ہٹ نے ہم دونوں کو اندھا کر رکھا ہے، ورنہ سچ بات یہ  
 ہے کہ (اردو اگر وہ اردو ہو) ہندو مسلمانوں کی مشترکہ سارے ہندوستان کی مشترکہ  
 زبان ہے، ہر ہندوستانی کا دل اس کو تسلیم کرتا ہے، اور چاہتا ہے کہ ہماری زبان  
 ویسی ہی شاندار ہو جائے، جیسا ہمارا ملک تمام دنیا میں شاندار ہے، اردو ہندی  
 کی بحث میں دونوں فریق اصولی مقصد کو بھول جاتے ہیں، اور ایک بھائی دوسرے  
 ملکی بھائی کو حریفانہ نظروں سے دیکھتا ہے۔ اس کتاب کو اردو میں لکھ کر مجھے اطمینان  
 ہوا، کہ میں نے اپنی زبان کا حق ادا کیا، کیونکہ اردو زبان میں سری کرشن جی کے حالات  
 بہت کم ہیں، اور جو ہیں وہ ذاتی عقائد و خیالات کی بنا پر لکھے گئے ہیں۔ مثلاً لالہ  
 لاجپت رائے صاحب نے جو لائف سری کرشن جی کی لکھی ہے اس میں آریہ سماجی  
 نظر سے ہر بات کو درج کیا ہے، گو یا قدیمی خیال کے ہندوؤں کی تردید میں یا سماجی  
 اصلاح کے ماتحت یہ کتاب مرتب ہوئی ہے۔ اگرچہ میں تسلیم کرتا ہوں کہ وہ بہت  
 غنیمت ہے، اور مجھ کو اس سے بہت مدد ملی ہے، تاہم یک طرفہ اظہار خیالات کا  
 الزام اس پر عائد ہو سکتا ہے، لالہ صاحب موصوف کے علاوہ چند کتابیں اور بھی  
 ہیں جن کو میں نے فراہم کر کے دیکھا مگر کوئی کتاب ایسی نہیں ملی، جو غیر ہندو خصوصاً  
 مسلمان لوگوں کو حالات سری کرشن جی سے بخوبی آگاہ کر سکے۔

سب سے بڑی کمی کہ ان کتابوں میں یہ ہے کہ ان کی نہ زبان اچھی ہے، نہ کاغذ



اچھا ہے، نہ لکھائی اچھی ہے نہ چھپائی میں اہتمام کیا گیا ہے، خیال تو کرو کسی عظیم الشان اور  
حبیب آدمی کی لائف اور ایسی بد شکل، کہ ضرورت مند اور عقیدت شعار آدمی کے سوا کوئی  
نفیس طبیعت والا، ان کتابوں کو ہاتھ میں لینا بھی پسند نہ کرے۔

تجارت پیشہ لوگ روپیہ کمانے کی خاطر ایسی خراب کتابیں چھاپتے ہیں، اور  
غریب اردو کو غیروں کی نگاہ میں ذلیل کرتے ہیں۔

میں نے اس بڑی کمی کو دور کرنے کی کوشش کی ہے، خاص اہتمام سے ملکی  
تصاویر تیار کرائی ہیں اور باوجود تنگے چوگنے دام بڑھ جانے کے کاغذ درجہ اول اور نفیس  
رگایا ہے۔ لکھائی اور چھپائی میں بھی جہاں تک مجھ سے ہو سکا، کوشش کی ہے کہ  
عمدہ ہو، اور اس طرح اپنی دانست میں اردو زبان کا حق زیبا نشاں ادا کیا ہے،

انگریزی، ہندی میں سنتا ہوں، بعض کتب احوال سری کرشن میں بہت  
اچھی شائع ہوئی ہیں، ہوں، جب اردو میں نہیں ہیں، تو سمجھو کہیں نہیں ہیں، اردو  
اپنی ترقی اپنی ہونہاری اور اپنے اس عالمگیر اثر کی بنا پر جس کا قبضہ ملک کے بہت  
بڑے حصہ پر ہے یہ حیثیت رکھتی ہے کہ اس میں ہر قسم کے اہم اور ضروری مضامین  
فراہم ہوں اور اس میں شک نہیں کہ سری کرشن جی کی زندگی ہمارے ہی ملک  
میں نہیں، ساری دنیا میں ایسی پر عظمت زندگی ہے، جس کی کیفیت اردو میں  
اس طرح ہونی ضرورتی کہ ہر خاص و عام ہندو مسلمان اور اردو دان سمجھ کر پڑھ سکے۔  
میں نے مسینر اپنی بیسٹ کی کتابوں کے اردو ترجمے اور تمام پُرانے خیال  
کے ہندوؤں کی تصنیفات کا ایک پورا ذخیرہ فراہم کر کے یہ کتاب لکھی ہے، اور اپنے  
ہندو مسلمان دوستوں سے قدم بقدم مشورہ لیتا گیا ہوں۔

کتاب کا نام میں اردو زبان کے ان طرفداروں میں ہوں، جو روزمرہ کی بول  
چال میں لکھتے ہیں، اور ہندی، عربی، فارسی کے الفاظ سے اپنی تحریر کو مشکل نہیں

بناتے، اس واسطے میں نے سب سے پہلے اس کتاب کے نام میں یہ کوشش کی کہ وہ سب سے  
نرالا اور نیا اور عام فہم ہو۔ کرشن بیتی ایسا نام ہے، جس میں جدت بھی ہے، اختصار بھی  
ہے، دل پسندی اور نظر فریبی بھی ہے۔

پہلا حصہ اس وقت میں کرشن بیتی کا صرف پہلا حصہ شائع کرتا ہوں۔ جس میں سری  
کرشن کے محض واقعات زندگی ہیں، دوسرے حصہ میں ان کی تعلیم، کیرکڑ، اور ان  
کے زندہ اپدیش ”گو تاپہ“ رائے زنی ہوگی۔ فقط حسن نظامی  
دوسرا حصہ کرشن بنسری کے نام سے میں نے تیار کر لیا تھا مگر شائع نہیں کیا  
اگر ملک کا شوق دیکھو نگا تو شائع کر دوں گا۔ حسن نظامی اکتوبر ۱۹۴۷ء

## ستم کی تاریکی

سورج بنسی چندر بنسی دو خاندان تھے، ہندوستان کے تلورے مشہور زمانہ  
تاجہ راجہ اکثر ان ہی دونوں میں ہوئے ہیں۔ کرشن جی باپ کی طرف سے سورج  
بنسی ماں کی جانب سے چندر بنسی تھے۔ ایک پتلے میں سورج چاند کی روشنیاں جمع  
ہوئی تھیں۔ ایک گرم تھی۔ قہاری و جباری کا آشیانہ۔ دوسری ٹھنڈی تھی شفقت  
ورحمت کا آستانہ۔

متھرا ایک شہر ہے دہلی سے اتنی میل کے فاصلہ پر۔ جہنادریا کی لہروں کے  
کنارے مشہور و معروف راجہ راجندر جی کے زمانہ میں اسکو مدہو بن کہتے تھے جس پر  
راجہ مدہو کی حکومت تھی۔ راجہ مدہو چندر بنسی نسل میں تھا۔ اور سورج بنسی خاندان کی  
سلطنت سے اس کا بڑا دوستانہ تھا۔ جس کا پایہ تخت اجودھیا فیض آباد میں تھا۔  
راجہ مدہو کے ایک لڑکی تھی جسکی شادی راجہ مدہو نے سورج بنسی خاندان کے  
ایک شہزادہ کے ساتھ جو اجودھیا سے متھرا آگیا تھا کر دی، اس شہزادہ کا نام مہر سوا

یا ہر جشیہ تھا۔ شہزادہ ہر یسوا راجہ دھوکا داما دھبی ہوا اور تخت متھرا کا مہو کے بعد مالک بھی۔ یہی ہر یسوا کرشن جی کا آٹھویں پشت اور دادا ہوتا ہے۔ جس کی آٹھ سو سال کے بعد واسدیو نامی ایک لڑکا ہوا۔

باسدیو ایک یتیم شہزادہ تھا جس کے باپ دھریا سورا کو چند رہنسی خاندان کے ایک راجہ اگر سین نے قتل کر کے تخت متھرا پر قبضہ کر لیا تھا۔ اور یتیم شہزادہ باسدیو کو غاصب قاتل راجہ اگر سین کے بھائی دیوک نے پرورش کیا تھا۔ اور باسدیو کو حریف کے ہاتھوں میں پل کر اُسی کا بیٹا کہلاتا تھا۔

مالک راج متھرا اگر سین کا ایک بیٹا کنس نامی تھا اسی کنس کی بہن اور اگر سین کی بیٹی دیو کی سہیلی تھی جس کو کرشن جی کی والدہ بننے کا شرف حاصل ہوا۔

شہزادہ باسدیو مفتوح و محکوم بھی تھا اور یتیم بھی تھا۔ تاجدار اگر سین کی بیٹی دیو کی کا اس کو ملنا دشوار تھا۔ اگر دیوک اگر سین کا بھائی زور نہ لگاتا۔

قدرت نے پلٹی کھائی باسدیو اور دیو کی کی شادی پرچی کنس عیسما مغرور و مفسد شخص جو اپنے باپ اگر سین کو محزول کر کے خود ملک کا مالک بن بیٹھا تھا ایسا بخود ہوا کہ خوشی کے چاؤ میں دلہن بہن کا رتھ بان بنا۔ اور وداع کے وقت رتھ ہانکتا ہوا اُس کے دولہا کے ہاں لے چلا۔

کنس کی فرعونیاں حضرت ابراہیمؑ کے غمزدہ اور حضرت موسیٰؑ کے فرعون سے کنس کی بات میں کم نہ تھا۔ دنیا کی ہوس و نیسی، زندگی کی طمع و نیسی، ظلم و ظم کا وہی عالم بے دردی و سنگدلی کا وہی طور۔

باپ کو تخت سے محروم کر کے تاجدار بنا۔ ذرا ذرا سے دھم پر سینکڑوں بیگناہوں یہاں تک کہ معصوم بچوں تک کے خون پانی کی طرح بہا دیئے۔ دنیا کی کوئی آوارگی ایسی نہ تھی جس سے اس حرص کی موت نے دل نہ لگایا ہو۔ ایسے تیز مسالحمہ کو آگ کی کیا کمی۔

آس پاس کے مضافات بھی شیطان کے نو حشیم تھے۔ بات بات میں بھڑکاتے۔ وہی خطروں سے ڈراتے۔ اور کہتے ہمیشہ حکومت کرنی ہو تو راستہ میں کوئی کانٹا نہ پیدا ہونے دے پھر پہلا باس دیو جیسے شخص کی طرف سے کنس اور اس کے یاروں کو کھٹکانہ ہو۔ ہر وقت سوچتے ہوں گے۔ کاناپھوسی ہوتی ہوگی۔ آنکھوں ہی آنکھوں میں اُتار چڑھاؤ اور دلوں کے ارادے جانچے جاتے ہوں گے۔

باس دیو کے باپ دادا کے تخت پر قبضہ کیا تھا۔ اس کے باپ کو تلوار کے گھاٹ اُتار تھا۔ وہم کے دریا میں جس قدر بھنور پڑتے کم تھے۔ مگر جانتا تھا باس دیو چچا دیوک کی گود میں پلا ہے آنکھ کھول کر جس کو باپ سمجھا وہ میرا ہی چچا دیوک ہے۔ دیوک کی تربیت نے باس دیو کا خون ٹھنڈا کر دیا۔ اب باس دیو کو سلطنت کا خیال نہیں آئے گا۔ اس نے طفلی سے ہماری ہی حکومت کو اپنی بادشاہت سمجھا ہے۔ اور بچپن میں جو خیال دل پر جم جاتا ہے ساری عمر قائم رہتا ہے۔ پھر اس سے خوف کے کیا معنی۔

اسی خیال سے اپنے چچا دیوک کی خواہش کو مان لیا ہو گا کہ اپنی بہن دیوک کی باس دیو کو دیدے۔ جانا ہو گا۔ آستین کے سانپ کا اس من سے منہ بند رہیگا۔

تب بھی پاس بیٹھنے والے شیاطین خواہ مخواہ کی خیر خواہی جتانے کو کہتے ہوں گے بھڑیے کا بچہ بھڑیا ہوتا ہے۔ گو بکری کے دودھ سے پلا ہو۔ باس دیو سے بے فکر رہنا ٹھیک نہیں۔ اپنی بہن دیوک کی کو دیتے تو ہو۔ آئندہ کے نشیب فراز سوچ لو۔ یہ پیوند نیا پھل نہ لائے۔ کنس ایک تو کر لیا اُس پر چڑا نیم۔ عجب خلیجان میں ہو گا۔ دلیں رنگ رنگ کے ہنگامے برپا ہوں گے۔ کبھی کہتا ہو گا بہن دینے سے پرایا اپنا ہو جائیگا۔ کبھی ڈرتا ہو گا بدل نہ جائے۔ دیوک کو قلعہ حکومت کے فتح کی سرنگ نہ بنالے۔

حریص و بے درد کا ارادہ کمزور ہو کر رہتا ہے۔ وہ ٹھیک رائے قائم کرنے سے ہمیشہ محروم رہتا ہے۔ یہی حال کنس کا ہوا۔ چچا دیوک اور مقتوح حریف باس دیو کا کہنا مان لیا

بہن دیدی دل بہلانے اور ریاکاری کرنے میں کوئی کسر باقی نہ چھوڑی۔

برت دواغ ہو کر جا رہی سستی قاتل زادہ مقتول زادہ کے لئے اپنے گہر کی عزت رتھ میں بٹھائے چلا جاتا تھا۔ متھڑ کے بازار اس رعایا سے بھرے ہوئے تھے۔ جو کل باسدیو کے باپ دادا کی محکوم تھی۔ اور آج کنس کی تابع فرمان ہے۔ بیشمار دل جن میں قدیمی حکومت کا لگاؤ باقی ہوگا۔ اپنے غریب شہزادہ باسدیو کے سر پر سہاؤ بیکہ کر اور پیچھے فاتح کی بیٹی کا ڈولا پا کر خوشی سے پھولے نہ سماتے ہوں گے۔ اور عجیب غریب شکون لے رہے ہوں گے۔ ایسے دلوں کی بھی کمی نہ ہوگی۔ جن کا ایمان کنس کی تاجداری پر ہوگا۔ انکو اپنے راجہ اپنی عزت کے رکھوالے کی یہ ادا کانٹے کی طرح کھٹکتی ہوگی۔ کہ حریف کی بیوی کا رتھ بان بنا ہوا جا رہا ہے۔

دلوں کے ان بے تعداد مقناطیسوں نے کنس کے آہنی دل کو متاثر کیا ہوگا۔ اس کے وگدا میں پھنسے ہوئے دماغ پر خلقت کی خیالی بجلیاں گری ہوں گی۔ اس واسطے کنس چلتے چلتے رُک گیا۔ اس کی ریاکاری آئندہ کی مصلحت سے مغلوب ہو گئی۔ اس کے کان نے اپنے گنہگار ضمیر کی ایک آواز سنی کہ اسی دیو کی کے بطن سے باسدیو کا ایک بیٹا جو ہوگا تیری جان اور راج پاٹ کو خاک میں ملا دیگا۔

ہندوؤں کی کتابیں اس موقع پر بیان کرتی ہیں۔ کنس نے غیب کی آواز سنی کہ دیو کی کا بیٹا تیرا قاتل ہے۔ کہیں لکھا ہے۔ نجومیوں نے عین وقت کے وقت ہر راہ یہ خبر دی کسی پر طریقہ سے سمجھ لو۔ الفاظ الگ الگ ہیں۔ بیان کا ڈھنگ جدا جدا ہے واقعہ کی صورت علیحدہ علیحدہ ہے۔ مگر نتیجہ اور مطلب ایک ہے کہ کنس کو دیو کی اور اس کی آئینوالی نسل سے اندیشہ ہوا جس سے ڈر کر تڑپا تھا۔ اور ہمیشہ ڈرایا جاتا تھا۔

اب کیا تھا۔ دیوانہ کو ایک ہو کافی ہے دل کا اندھیرا آنکھوں میں آگیا۔ انصاف کی عقل غش کھا کر گر پڑی۔ ظلم کی عقل نے آنکھوں پر پٹی باندھ دی۔ تلوار پر ہاتھ لیجا کر رکھ دیا۔

کنس نے اس کو میان سے کھینچ لیا۔ اور بہ بہ شمشیر کی طاقت سے بہن کا ستر بہ بہ نہ کر دیا۔ ستر کا پرو  
اٹھنا تھا دیو کی بے گناہی کی جو کانپ گئی۔ تلوار کی چمک نے اسکی آنکھوں پہ ٹھونگ ڈال دیا۔  
تلوار سستی چاروں طرف سٹانا چھا لیا۔ آن کی آن میں خوشی کی سچج پکار سہم کر پھینک گئی  
خلقت سکتہ میں تھی۔ برائی نقش حیرانی سے۔ خود کنس تلوار تو لکھت ہمارہ گیا سٹانا خیال نہ  
کی لڑائی بھڑائی چاہتا تھا۔ کہ باس دیو کی خوشامد اور عاجزی نے اس میں مقرر گیر سکوت کو توڑا۔  
کنس مجبوزوں کی طرح باس دیو کی منت و زاری سن رہا تھا۔ جو اس کے غیظ کی آگ پر پانی  
ڈال ڈال کر بجھا رہی تھی۔ کنس اور اس کی فرعونی دب گئی۔ باس دیو کا جادو چل گیا۔ تلوار  
غلان میں چھپی۔ برات آگے بڑھی۔

کہتے ہیں اسی وقت باس دیو سے عہد لے لیا گیا تھا۔ کہ دیو کی کے بچے زندہ  
نہیں رکھے جائیں گے۔

مستمر اپر اور اس کے تاج کی روشنی جہاں جہاں جاتی تھی گناہوں کا اندھیرا تھا۔  
گھروں پر۔ جموں پر۔ خیالوں پر۔ نیکیوں پر شیطان کی کالی گھٹا چھائی ہوئی تھی۔ مگر  
تاریکی اپنی حد پر نہ پہنچی تھی۔ اندھیرا بل کھار ہا تھا پر الہما نہ تھا۔ خدا کا قہر کالی بارود بچھا  
رہا تھا۔ لیکن وہ سوکھی نہ تھی۔

وہ دن سہی آگیا۔ دیو کی بیٹا جی کنس کو خبر دی۔ وہ محل میں آیا۔ اپنے ظلم کے  
دشمن باس دیو کے لال اور اپنی ماں جانی دیو کی کے زونہال کو دیکھ کر بے آپے ہو گیا  
گو وہیں پڑے خدا کے کھلونے نے دشمن خدا کنس کو اپنا بے قابو بے کس وجود دکھایا۔  
مگر ظالم کو ذرا رحم نہ آیا۔

باس دیو اور دیو کی کچھ کہنے نہ پائے تھے کہ بے زبان بچے کی پیاری ٹانگ کنس  
کے ہاتھ میں تھی۔ جس کو سفاک نے ایک گردش دی۔ اور پتھر کے فرش پر دے مارا۔  
سفید زمین و نیا کے ننھے مہان سے لال ہو گئی۔ اُس نے دو آوازیں دیں ایک جب

اس کو بے ترسی سے پاؤں پکڑ کے چکڑ دیا گیا تھا۔ دوسرے جب زمین پہ گر کر پاش پاش ہوا۔ دونوں آوازوں میں لفظ نہ تھے۔ مگر معافی تھے۔ وہ تکلیف و بوجھ اسی کی چھین تھیں لیکن فریاد کے ہزاروں لکچران سے مفہوم ہوتے تھے۔

باسدیو اور دیو کی کیامتا خون میں نہائی۔ زمین پر مری پڑی تھی۔ ان کی خوشی کا چاند گودھے آسمان سے اتر کر موت کے برج میں چھپ گیا تھا۔

دل کہتے تھے آہ۔ آنکھیں کہتی تھیں آہ۔ ہنوش و حواس موجود نہ تھے۔ جو اُن کا بیان سنا جاتا۔ دیو کی سوچتی تھی اس زمین پر مہر کے مفلس۔ مامتا کی بھری پُری ٹوڈ کے مالک ہیں میں اس شاہانہ محل میں کیوں پیدا ہوئی۔ لوگو میرے نو مہینے کی محنت اُجڑ گئی۔ اور مامتا سے بھرپور گود خالی رہ گئی۔ یہ سورج بنی گھرانہ کا خفا سا سورج نکلتے ہی چھپ گیا یہ چند رہنسی کنبہ کا پیارا پیارا چاند طلوع ہوتے ہی غروب کر دیا گیا۔

ارے کیا اس دیس میں میرا کوئی مددگار نہیں۔ کوئی ہو تو آوے۔ میرا لاڈلا سگیا ہے۔ اس کو جگائے۔ بھائی کنس کو خبر دو۔ میرا بیرن بھیا میری بیٹا سنے گا۔ اوہ میں بھولی کنس کرنے بلاؤ۔ وہ میرے بچے کو مار ڈالے گا۔ دیکھو دیکھو یہ بچہ مار ڈالا۔ کس کا لاڈلا ستھا کیسا پھول سا کھلایا پڑا ہے۔

ہائیں۔ سب چپ کھڑے ہیں کوئی نہیں بولتا۔ یہ بچہ کون لایا تھا بھائی نے اسے کیوں مار ڈالا۔ میرا بیٹی باسدیو بھی چپ ہے۔ اس نے بھی پرلے بچے کو نہ بچایا۔ ہائے ایک ہوک کلیہ میں اُسٹی جگر کٹا جاتا ہے۔ دل پھٹا جاتا ہے۔ سینہ میں آگ لگی۔ آنکھیں ابکیاں لیتی ہیں۔ شعلوں کے آنسوؤں کی قے کرتی ہیں۔ یہ تو میرا ہی دولہا ہے۔ لال پہول کا سہرا بندھا ہے۔ یہ تو میرا ہی دل جانی ہے۔ آہ میرا بیٹا ہے میرا بیٹا ہے۔ میرے سوکھے تالاب کا کنواں ہے۔

کہاں ہے۔ نہیں ہے۔ مر گیا۔ مار ڈالا گیا۔ اب نہیں ہے۔ آیا ہی نہیں تھا۔ اُف

اُن کہتے کہتے ہاستہ منہ پر رکھ لیتے۔

باسدیو مرد تھا دیو کی طرح دیوانہ نہیں ہوا۔ مگر غم نے اس کا حال بھی غیر کر دیا تھا۔

کلیجہ میں انکی کھٹک چند روز نکلتے نکلتے نکل ہی گئی

آخر جی ٹھہر گئے۔ غمزدوں کو قرار آگیا۔ دن گزرنے لگے۔ راتیں بسر ہونے لگیں

بھول کے پانی نے غبار وہودے۔ صبر کے مرہم نے کلیجہ کے زخموں پر کھڑکھڑائے

یہ ہو چکا تو اور امید ہوئی۔ نو مہینہ کے بعد دوسرا ستارہ چمکا۔ مگر وہ بھی کنس کی

شیطانی جلن پر شہا بہ ہنکڑٹا اور ملیا میٹ ہو کر رہ گیا۔

خیال کرنا باسدیو اور دیو کی کے دل پر ہاستہ دہرنا۔ کیا کہتا ہو گا۔ دو کلیاں کھلنے سے

پہلے ظالم نے پیروں میں مل دیں۔ اور یہ بیچا سے کچھ نہ کر سکے۔ اور دو کیا ان دو کے

بعد چار بچے اور ہوئے ان کو بھی قصائی ناموں نے اپنے فانی تاج پر قربانی چڑھایا۔

متھرا میں جو سنتا کلیجہ ستھام کے رہ جاتا۔ باسدیو اور دیو کی کی بے چارگی پر آنسو

بہا تا کنس سے پہلے ہی کون خوش تھا۔ ان حرکتوں نے اور بھی ہلچل ڈال دی تھی۔ کچھ کچھ

کنس کے نام پر لعنت بھیجتا تھا۔ اور اس کی بربادی کی دعائیں مانگتا تھا۔ حد تھی سگی

بہن کے چہرہ جگر کے ٹکڑے کاٹ ڈالے اور دربار میں کسی خدا کے بندے کو بولنے

کی ہمت نہ ہوئی ہمت کرتا کون جو پاس رہتے تھے۔ اپنے قدح کی غیر مناتے تھے

اور وہ کنس کے دم سے سلامت تھا۔ پھر وہ کیوں ان بچوں کی سفارش کرتے جن سے

تاج کنس کو خطرہ مشہور تھا۔ اور جو خدا انگتی کہنے والے تھے۔ انکی دربار تک سائی نہ تھی۔

بلرام کا حمل (دیو کی کو ساتواں حمل ہوا۔ یہ دن کیا آتے تھے۔ ماں باپ کاںٹوں

کی بیج پر سلاتے تھے۔ ساتواں حمل سنتے ہی باسدیو نے سٹھان لی کہ اس بچے کو خوئی

کے چنگل سے بچانا چاہئے تدبیروں کے باز حیلوں کی چڑیاں پکڑ پکڑ کر لانے لگے۔

متھرا کے قریب گوکل نامی بستی تھی۔ جہاں گائیں پالنے والے لوگ رہتے تھے۔ وہیں



باسدیو کی دوسری بیوی روہنی رہتی تھی۔ تجویز مٹھری کہ اس کا بچہ روہنی کے ہاں بھیج دیا جائے اور یہی ہوا بلرام پیدا ہوئے اور چپ چاپائے گوگل پہنچائے گئے۔ اُس میں مشہور ہوا۔ دیو کی کا یہ حمل گر گیا۔ کنس نے بہت تحقیق کیا مگر سمیڈ نہ کھلا۔

بعض کہتے ہیں بلرام دیو کی کے شکم سے نہیں روہنی ہی کے پیٹ سے ہوئے تھے حاصل یہ ہے کہ بلرام کسی ماں سے ہوں باسدیو کے تحت جگر تھے۔ اور کنس کے ظلم سے خدانے اُن کو بچا لیا تھا۔

خود بدولت کی آمد اب سنئے آسٹواں حمل دیو کی کو معلوم ہوا۔ اُسی کا بڑا ڈر تھا۔ بخومیوں نے آسٹویں حل کی پیشین گوئی کی تھی۔ پہلے کے چہہ قتل تو احتیاطاً تھے۔ اصل مقصود یہی آسٹواں تھا، ادھر کنس جھڑ جھڑی لے کر چوکنا ہوا۔ ادھر باسدیو۔ دیو کی اور اُن کے خنجر ہوا خد اہوں نے حفاظت کے توڑ جوڑ شروع کئے کنس کے بندہ ہن بڑھنے لگے۔ باسدیو اور دیو کی اول دن سے ایک خاص محل میں نظر بند تھے۔ اس حل کی سنکر نظر بندی کی قید کڑی ہوئی۔ پہرے بڑھائے گئے۔ دیکھ بھال۔ روک ٹوک میں اضافہ ہوئے۔

ایک دن دیو کی جنمائیں نہانے گئی تھیں۔ پورے دن ہو چکے تھے۔ اور ان کو ہر وقت آئینوں کے غم کا سانس لگا رہتا تھا۔ دیکھا دریا پر گوگل کی ایک اور نیک عورت اشنا کر رہی ہے نام پوچھا جسو دیا بتایا۔ ہند نامی گوالیہ کی بیوی تھی۔ اور اتفاق سے اس کو بھی نوہینے کا حل تھا۔ دیو کی نے اپنی بیٹا اس کو سنائی۔ وہ سنکر بہت کڑھی۔ اور آنکھوں میں آنسو بھرا لائی اور بولی۔ رانی جی تسلی رکھو۔ رعیت کے بال بچے راجہ پر قربان ہیں۔ اب کے میرے ہاں جو بچہ ہوگا وہ تمہارا ہے۔ تمہارے بچہ کی بھیمنٹ چڑھاؤں گی۔ دیو کی بولی نابی بی مانتا سب کی برابر۔ مجھ سے یہ کیونکر ہوگا۔ کہ پرانے بچہ کو اپنی آگ میں جلا دوں مگر جسو دیا نے منت کر کے دیو کی سے یہ قربانی قبول کرائی۔

## سچائی کا سویرا

نو وقت آگیا۔ رات کی تاریکی کے نور کا تیر لگا۔ اندھیرے کا سینہ چھد گیا۔ بہادوں کی کالی رات متھر کی ظلم کا رسیا ہی سے گلے مل رہی ہے۔ زخمی ہے۔ دم دے رہی ہے۔ خدا نے کالی گھٹا کو بھیجا ہے۔ بادلوں کی گرج کو ساتھ کیا ہے۔ بجلی قہر کی زبانیں نکال نکال کر ایر کا لشکر سیٹھے لئے چلی آتی ہے۔

ذرا ٹھہرنا تیر ہوا کا سناٹا۔ کروٹ۔ چمک۔ اور بارش کا شور۔ سُسنے نہیں دیتا۔ متھر میں غیبی ارواح کیا نغمہ گارہی ہیں۔ کس کی آمد کا ترانہ سُنا رہی ہیں۔

دیو کی کا محل کنس کا جیل خانہ ہے۔ برسوں سے چپ چاپ غم کا پھر پرالے کھڑا تھا۔ آج کی رات سرور کا نور اُس سے اُبل رہا ہے۔ جس کی شعاعیں بجلی کی آنکھ بند کئے دیتی ہیں۔

اندھ چلنا۔ کیا سماں ہے۔ اُسپر بھی نظر ڈالنا۔ آدمی کا بچہ پیدا ہوتا ہے جس طرح دنیا کے سب آدمیوں کے ہاں بچے پیدا ہوتے ہیں۔ لگتا اس بچہ کی ولادت میں عجیبان ہے۔ اندھیرا کانپ رہا ہے۔ چہرہ پر زردی چھائی ہے۔ سہم کر پیچھے ہٹ رہا ہے۔ بنداں خانہ کی دیواریں شوق دید میں جھکی پڑتی ہیں۔ باہر بادل نقادہ بجاتا ہے۔ ہوا تڑتی پھونکتی ہے۔ بجلی بان چھوڑتی ہے۔ یونیدیں ابر کی کمانوں سے تیر بن بکھرتی ہیں۔

اندھ خاموشی کو برسوں کے بعد زبان ملی ہے۔ ہوشیار باش نگاہ دار کی صدا لگاتی ہے۔ آج اس سپہ دار اعظم سنیا پتی کا نڈران ہند کی آمد ہے۔ جس کی فوجیں پرانگندہ پھر تی سنجیں۔ جو براعظم ہندوستان کا سب سے بڑا قائد الجیوش سپہ سالار ہے آج زمین کے چہرہ پر وہ آنکھ نمودار ہوتی ہے۔ جس کی دید فلک افلاک تک محیط ہے۔ یہ غفلت اس کی نشریف آوری کا ہے۔ جو رزم میں بزم میں دکھ میں سکھ میں جینے میں مرنے میں زندگی کے

ہر کوئے میں ہندی انسانوں کا غمگسار ہے۔ بڑوں کا سردار ہے۔ چھوٹوں کا دلدار ہے۔ صاف سنوا استقبال کو آگے بڑھو۔ کرشن جی پیدا ہوتے ہیں۔ نور کی چادر تانو۔ اس مہر الہی کو اغیار کی آنکھوں سے بچاؤ۔ چھپاؤ جلدی چھپاؤ ابلیس کی نظر نہ لگ جائے۔

باسدیو سنے گود پھیلائی۔ دیو کی نے گود اسٹھائی۔ خدا کی دین کا دونوں میں لین دین ہو امانانے اپنا دیا پتا کے آغوش میں دیا۔ پتانے بلگمگاتا نار اسینہ سے لگایا۔ اور باہر کا رستہ لیا۔ نیک اور احسن مٹی کی آنکھوں سے پوشیدہ اس نور کے پتلے کے ساتھ ہوئیں دروازے کے دربانوں کو سلا دیا۔ اور وہ تو پہلے ہی گناہ کی تاریکی سے اندھے ہو چکے تھے۔ بعض کہتے ہیں باسدیو سے مل گئے تھے۔ اس بچہ کی حفاظت میں مدد دینے کا قول بار چکے تھے۔ جان بوجھ کر غافل ہو گئے۔ اور باسدیو بلا تردد محل سے نکلے چلے گئے۔

ابربرس چکا تھا آسمان صاف تھا۔ تارے جھلکاتے تھے۔ خدا کے پیارے پر جو باسدیو کی گود میں تھا اپنا شیریں نور برساتے تھے۔ غیب کے ستارے جن آنکھوں کو نظر آتے ہیں انہوں نے دیکھا۔ شیش ناگ نے اپنے سہن کا سایہ بچہ پر کر رکھا ہے۔ جو عقل کے کوئچہ سے آگے بڑھنا نہیں چاہتے۔ ہر عجبہ کی تاویل کرنے کے عادی ہیں۔ بولے ناگ ایک قوم تھی۔ اس کے سردار نے اسوقت باسدیو کی مدد کی تھی۔ میں نے کہا۔ ناگ اشدانا ہو یا آدمی فرشتہ ہو یا شیطان۔ ایک مظلوم شخص کا غیبی حمایت کا رستھا۔

باسدیو جہنا کے کناے پہنچے۔ بہادوں کے سینہ کا دریا کناروں سے اُبلتا ہوا جوش کے چڑھاؤ میں چڑھا ہوا آبی دامنوں کو جنگل میں پھیلائے سپاہیانہ کف منہ میں بھر سائیں سائیں کرتا بہتا چلا جاتا تھا۔ جوں ہی باسدیو وحدت کا سمندر گود میں اٹھائے اس کے کنارے آئے۔ جہنا خوشی سے لہرائی انتظار کے آنسوؤں کو پینے لگی پھیلے ہوئے پانی کو سمیٹنے لگی۔ اس کا کھڑا پانی بیٹھ گیا۔ اور بیٹھی تہ کھڑی ہو گئی۔ پھر گہرا کیونکر رہتا۔ دریا پایاب ہو گیا۔ کشتی کی ضرورت نہ رہی۔ باسدیو اس میں گھسے چلے گئے اور پار اتر گئے۔

نئی روشنی کی عقلیں پھر غوطہ کھائیں گی۔ بغیر کشتی کے پار جانے میں ان کو تعجب  
انکار نہ ہوگا۔ مگر سچے مسلمان تو ان کرشموں کے قائل ہیں قرآن شریف میں پڑھتے ہیں کہ  
حضرت موسیٰ کو دریائے نیل نے راستہ دیدیا تھا۔ اور اس میں خود بخود بارہ سڑکیں بن گئی  
تھیں۔ عقلاً غور کرو تو بہتیری مثالیں ایسی ملیں گی کہ دریا کو بغیر کشتی کے عبور کر لیا اور کسی  
کا بال بیکا نہ ہوا۔ رسول خدا صلعم کے اصحاب نے ایران پر حملہ کیا۔ دریا کے اُس پار غنیم  
کی فوج تھی۔ اس پار مسلمان بستے۔ دریا کی طغیانی۔ کشتیاں ناپید۔ سپہ سالار  
لشکر نے حکم دیا گھوڑے دریا میں ڈال دو۔ سپانے تعمیل کی۔ سب خدا کا نام لیکر کود  
پڑے۔ حریف ایرانی یہ جرات دیکھ کر ڈر گئے۔ بولے۔ یہ آدمی نہیں جنت ہیں یہ کہہ کر  
سجاک نکلے۔ صحیح روایت یہ ہے کہ مسلمانوں کی فوج کا ذرا نقصان نہ ہوا اور انہوں نے  
پار جا کر ملک کو فتح کر لیا۔

ایسا ہی قصہ بابر بادشاہ کا تارینچوں میں مذکور ہے۔ وہ بھی گنگا کی طغیانی میں تلوار  
ہاتھ میں لیکر کود گیا تھا اور فوج کو تیرا تا ہوا پار لے پہنچا تھا۔

باسدیو کے لئے اور ان کے اس بیٹے کے واسطے دریا کا خشک ہو جانا جو خدا کا  
مقبول تھا کچھ عجیب نہیں ہے۔ یا یوں کہو کہ باسدیو کی ہمت اور قوت ارادی کشتی  
بن گئی اور وہ چڑھ کر دریا میں بے خوف و خطر تیرتے ہوئے دریا پار نکل گئے۔

پار جا کر کرشن جمی کو جو دہا کی گود میں دیا۔ اور اس کی بیٹی کو اپنی گود میں اٹھا پھر پتھر لگے  
صحیح ہوئی۔ دیو کی کے ہاں بچہ ہونے کی اطلاع اس موذی کنس کو دی گئی جو اس  
گھڑی کے انتظار میں برسوں سے سینہ میں دل دہر کا رہا تھا۔ سننے ہی آندھی کے  
جھونکے کی طرح دیو کی کے محل میں گھسا تاکہ ٹٹلاتے چرائے کو بجھا دے۔ اور اپنے ظلم  
کے تاریک گھر میں اطمینان کی شمع جلانے۔

باسدیو اور دیو کی ہاتھ جوڑتے ہوئے اٹھے۔ قتل بیگناہ میں اپنی ناتواں

آوازوں سے مزاحمت کرنی چاہی۔ مگر اس بگولہ کے سامنے باسدیو اور دیو کی کے ذرات خاک کیا ٹھہر سکتے تھے۔ دیکھتے کے دیکھتے رہ گئے۔ کنس نے معصوم بچہ کو اٹھایا اور سپر کر دے مارا بے زبان تیلی کا آٹا فائنا میں دم نکل گیا۔ کنس کی آنکھوں میں ٹھنڈک پڑی اور اندیشہ کا کام تمام کر چکا تو بچہ کو غور سے دیکھا۔ معلوم ہوا لڑکا نہیں لڑکی ہے حیران ہوا کہ خبر تو لڑکے کی تھی۔ یہ آٹھواں بچہ ہے۔ بخومی کہہ چکے ہیں آٹھویں حمل سے لڑکا ہوگا اور وہی تیرے تاج و تخت اور تیری جان کا لیوا ہے۔ پھر یہ کیا ہے یہ تو لڑکی ہے۔ دھوکا تو نہیں ہوا۔ فریب تو نہیں دیا گیا۔ ضرور دال میں کالا ہے۔ باسدیو نے اپنی برادری کے کسی شخص کے ہاں اپنا لڑکا چھپایا ہے اور کسی دوسرے کی لڑکی کو اس کے جگہ لٹا دیا ہے۔ یہ خیال آنا تھا کہ اس کے آتش خانہ خیال میں پھر آگ بھڑکی حکم دیا تمام جادو و ہنسی (باسدیو کی برادری) کے لوگوں کے ہاں تلاش کرو جس کے نومو لوڈ بچہ دیکھو قتل کر دو۔

یہ حکم قضا کے تیر کی طرح کنس کی کمان دہن سے نکلا۔ اور بے شمار معصوم گلے جمید ناچلا گیا۔ یعنی اس دن ساری جادو و قوم کے شیر خوار بچے تیغ ستم سے حلال ہو گئے اور متمہ میں کُہرام مچ گیا۔

جسود ہا کی گود بے سرو سامان گوالن کے جہونپڑہ میں ہندوستان کے ظاہر و بان کا بادشاہ جہولے میں جھول رہا ہے۔ جسود ہا کی غریبی پر نہ جانا۔ اس کے دل میں پریم و محبت کا دربار لگا ہوا ہے۔ اور یہ اس کی ملکہ ہے۔ یاد نہیں ان شہنشاہ دو عالم کا قصہ جن کی خاطر زمین آسمان بنے جن کا نام محمد (صلعم) تھا۔ وہ بھی ایک غریب گوالن کی گود میں پلے تھے۔ جن کا نام حلیمہ تھا۔ اور جو بکریاں پال کر زندگی بسر کرتی تھیں۔ خدا دکھاتا ہے کہ محبت کے سمندر غریبی کے چشموں سے اُبلتے ہیں۔ عشق کے شعلے مفلسوں کے چھپروں سے شروع ہوتے ہیں۔ تاکہ دولت دنیا کے جھوٹے نشہ سے مخمور جانیں اور

بے زری کی اس عزت کو پہچانیں جو خدا کے ہاں اس کی ہے۔  
 عاشق اور وصال بے سرو ساماں افتاد۔ بچاری جسود ہا کے پاس کیا تھا۔ جسکو  
 لکھوں۔ اور خدا کے لاڈلے مہمان کے قیام خانہ کی تصویر دکھاؤں۔ ایک خیمہ تنہا ایک  
 جہونہ ہوا تھا۔ جس کے اندر چکی سستی۔ پتر نہ تھا۔ مٹی کے برتن تھے۔ گھاس کے بوریوں کا  
 فرش تھا۔ باہر گائے سستی اس کے بچھڑے پھیاں اچھلتی پھرتی تھیں۔  
 یہ اس قسمر کی صورت سستی جس میں بادشاہ اقلیم وحدت کی چھوٹی سی صورت  
 گناہم جسود ہا کی گود میں عیش کرتی سستی۔

جسود ہا اس راج کمار کو سینہ سے لگاتی۔ اور اپنی قسمت پر ہزاروں ناز دل ہی  
 دلیں کرتی سستی۔ اُسے خبر نہ تھی کہ میں دنیا کے مشہور سپاہی۔ نامی تاجدار ہر دلِ عنبرین  
 پیشوائے دین کی دانی ہوں۔ اور اس کے قدموں کی برکت سے میرا نام قیامت تک  
 زندہ رہیگا اس نے تو مظلوم دیو کی کابے غرض محبت سے ساتھ دیا تھا۔ اس کو مال دنیا  
 کی باسدیو اور دیو کی جیسے قیدیوں سے امید نہ تھی۔ جسود ہا نے اپنی ہریالی کو نیل کو  
 دوسرے کے پھول پر کسی لالچ سے قربان نہ کیا تھا۔ اور دنیا میں اولاد کو کوئی شخص  
 بھی طمع پر نثار نہیں کیا کرتا۔ یہ کرشمہ جب نظر آتا ہے محبت ہی کا اکثر اس میں خل  
 ہوتا ہے۔ یہ محبت ہی سستی جس نے جسود ہا کو اندھا کر دیا۔ اور اس نے اپنی بیٹی ہلاک  
 کر کے دیو کی کے بیٹے کو بچایا۔ مگر محبت کا اندھا پن دل کی آنکھیں روشن کر دیتا ہے  
 چنانچہ خدا نے جسود ہا کو دل کی آنکھ دی اور اس کا رتبہ دنیا کی چھوٹی دولت والیوں  
 سے بڑھا دیا۔ سلام تجھ پر اے غریب گوالن کی گود ٹھنڈی کرنے والے۔ سلام تجھ پر  
 اے گناہوں کے نام کو چار چاند لگانے والے اے وہ جو ایک مفلس دودھ والی کی  
 آغوش میں امیروں کی بہوئوں کی سچ سے زیادہ آرام میں پاؤں پھیلانے سوتا ہے  
 تجھ پر ہزاروں سلام۔

سناؤنی { جسود ہا کی گود راج کمار سے آباد ہوئی۔ رات گئی۔ سچائی کا سویرا نمودار  
 ہوا جسود ہا دیکھتی تھی کہ یہ بچہ نور کا پتلا ہے۔ اس کے گھر میں آتے ہی صبح کا نور نکل آیا  
 اپنے نئے مہمان کے چاؤ چوچلے میں لگی ہوئی تھی۔ دودھ بھی نہ بلو یا تھا کہ متھرا سے  
 ایک سناؤنی آئی۔ جس خبر کے سننے کا جسود ہا کو یقین نہ تھا سورج نکلنے ہی کان میں پڑی  
 کہ اس کی بیٹی کو کنس نے دیو کی کے بیٹے کے عوض مار ڈالا۔ وہ سمجھتی تھی بچہ میوں نے  
 کنس کو بیٹے کی خبر دی ہے۔ جب وہ دیکھے گا کہ یہ لڑکا نہیں لڑکی ہے تو چپ ہو جائیگا  
 بچہ میوں کی غلط بیانی پر غصہ کرے گا اور میری ایک دن کی معصومہ کو چھوڑ دے گا تو قح  
 انسان کو تکلیف دیا کرتی ہے۔ اگر جسود ہا یہ توقع نہ کرتی تو اس کو اپنی لڑکی کے ماے  
 جانیکا اتنا صدمہ نہ ہوتا۔ کیونکہ اس کا دل پہلے سے اس غم کے لئے آمادہ اور تیار ہو جاتا  
 لیکن کرشن جی نے سب سے پہلا سبق اپنی دانی کو دیا بچے بنے ہوئے چھکے پڑے رہے  
 اور جسود ہا کو بتا دیا کہ انسان کو ہر وقت دنیا سے بے توقع رہنا چاہئے۔ جسود ہا نے  
 باوجود اپنی بڑی قربانی کے ایک بشری امید کا تسملہ لگا رکھا تھا۔ قدرت نے اسکو  
 کاٹ ڈالا اور عورت جسود ہا کو میدان عشق کا پرور امر دے دیا۔

جس وقت جسود ہا نے سنا کہ اس کی بیٹی کنس کے ہاتھوں ایسی بے دردی سے  
 ماری گئی تو وہ بے اختیار ہر گئی۔ اس نے کرشن کو چھاتی سے لگا کر دبوچ لیا۔ اُنکے  
 منہ پر اپنا منہ رکھ دیا۔ اور زبان حال سے یہ کہنے لگی۔

دیو کی کے پتر! میری پتری مر گئی۔ باسدیو کے دل جانی! میری جان  
 بے جان ہو گئی۔ سُنتا ہے؟ تیرے ماموں نے مجھ غریب کو لوٹ لیا۔  
 میں نے سانچ کی آئینہ پر اپنی دلاری کو بھینٹ چڑھا دیا۔ کلیجہ کی کو  
 کو خود کٹوا دیا آنکھ کی پتلی میں آپ ہی تکلمہ مار لیا۔

میرے کنوڑا سٹھ، اور اپنی ستم رسیدہ دانی کا بدلہ اس پانی سے لے

جس نے میرے باغ کا ننا پھول توڑ لیا، دیکھہ میری گائے اپنی بچیا کو دودھ پلاتی ہے۔ اور وہ بچیا بے دودھ پئے مر گئی۔ جس کو مجھ گونے جناستھا۔ اس جانہار کو یہ خبر نہ ہوگی کہ اس کی قصائی ماں اس کو حلال کرانے پہنچتی ہے۔ وہ دنیا میں رہنے کو آئی تھی میں نے اس کو نہ پہنے دیا۔ اس کے دلیں کچھ دیکھنے کے ارمان تھے۔ میں نے کچھ نہ دیکھنے دیا۔ اس کے ارمانوں کو خاک میں ملا دیا۔

اولاد والیوں سے پوچھنا۔ میرے دل کی آگ کی جلن وہ بتا نہیں سکتی اور کہنا کہ جسودہا کی بیٹی قتل ہو گئی ہے۔ جسودہا اس کا کیونکر ماتم کرے جسودہا دوسرے کی ماتم کو پال رہی ہے۔ ایسا نہ ہوا اپنی ماتم کے غم میں اسے بچہ کی بدشگونئی ہو جائے۔

دیو کی! تو کچھ خیال نہ کیجیو، جسودہا صبر کی بندی ہے۔ اس نے کلیہ پر پتھر رکھ لیا۔ وہ ہنستی رہیگی اور دل کے رُونے کو چھپائے گی۔ تولپنے لال کا فکر نہ کر۔ میری لالڑی ٹوٹ گئی۔ ٹوٹ جانے دے۔ یہ گود کا ہیملر سلامت ہے، تو میں اپنے آنکھ کے موتی کو بھول جاؤں گی۔

باسدیو۔ آمیرے پتی (شوہر) زند کو سمجھا۔ وہ اپنی بچی کے فراق سے بے اختیار ہوا جاتا ہے۔ میں کلیہ کو مسوسوں۔ تیرے بچہ کو ستھاموں یا نند کو سنبھالوں۔

وہ چلا جان چلی دونوں برابر کھسکے اسکو ستھاموں کہ اسے پیر پڑوں کہ اسے جسودہا کی گود و حرب کی زندگی کی پہلی رتھ تھی۔ جس کی رتھ بانی کرشن نے کی اسوقت وہ چپ تھے۔ اور بنے ہوئے غافل تھے۔ یا نا سمجھہ بچے تھے۔ مگر قدرت ان کا لکچر لکھا اپدیش، ان کا خطبہ، ان کی تقریر جسودہا کو اسی طرح سنارہی تھی جس طرح بڑے ہو کر



انہوں نے ارجن کو اس کا رتھ بان بٹکر مہا بھارت کے وقت وعظ سنایا تھا۔

قدرت کی خاموش پہنچ نے جسود ہا کا دل مطمئن کر دیا۔ جیسا کہ ارجن کا دل گرما گیا تھا۔

جسود ہا کو اپنا فرض یاد آگیا۔ جیسے ارجن کو اس کا فرض یاد دلایا گیا تھا۔

خدا کے پیام کو ہمیشہ پہلے عورت نے مانا ہے۔ فرعون کی بیوی آسیہ حضرت موسیٰ پر

میں سیمیلے ایمان لائی۔ حضرت خدیجہ الکبریٰ بنت خاتون محترمہ حضرت محمد مصطفیٰ (صلعم) نے

سب سے اول اپنے خاوند کا دین اسلام قبول کیا۔

اسی طرح ہندوستان کے اس فلاسفر کے فلسفہ حیات و فرائض پر جس ہستی نے

سب سے پیشتر سر جھکا یا وہ بھی عورت تھی۔ اور اس غمگین کا نام جسود ہا تھا۔

جسود ہا نے ہندوستان کی غریب عیال کی اس محبت کو جو اپنے خاکوں سے رکھتی ہے

قیامت تک کے لئے مجسم بنا کر کھڑا کر دیا جسود ہا نے اپنی بیٹی کو چھری کے تلے رکھ دیا۔ اور

دنیا والوں سے کہہ گئی کہ ہندوستان والے اپنے بادشاہ پر بیویوں اولاد پنہا ور کیا کرتے ہیں

اس نے بتایا کہ رعایا پر اپنے محافظ حاکم کے بڑے بڑے حق ہیں اور جان و مال کی قربانی

بھی ان میں سے ایک ہے۔ اسی واسطے اس نے اپنی بیٹی دیو کی کے لاج کنور پرند اکڑی ہے

جسود ہا نے اس مثال میں یہ بھی کہا ہے کہ ہندوستانی عورتیں ہیکسوں اور غلاموں

کی حمایت میں ایسے کام کر سکتی ہیں جو دوسرے ملکوں کے مردوں سے بھی دشوار ہیں۔

زندہ باش نام جسود ہا۔ پائندہ باش کام جسود ہا۔ جے مہبوسود ہا کے پیسہ کی۔ اور اوق فناداری کی۔

## دن کی شروعات

دودھ کے تالاب میں کرشن کا سفید کنول کھلا۔ بارہ گھنٹہ سورج نے بارہ گھنٹہ چاند

نے سایہ ڈال ڈال کر اس کنول کو پالتا شروع کیا۔ جنگل کی صاف ہوائ نے پتے جھلا جھلا

کے پاک پانی نے ہاتھ منہ دھلائے۔ اور اس طرح اس روشن دن کی پرورش ہونے لگی۔

جس کو قدرت نے ہندوستان کی تاریکیاں اور ظلم کی شب و بھر دور و دراز کرنے کیلئے بھیجا تھا۔ وہ وقت بھی آیا کرشن جی نے طفلی کا پردہ اٹھایا۔ جسود ہا کی گود سے نیچے اترے بیٹھنا سیکھا۔ کھڑا ہونا سیکھا۔ چلنے پھرنے لگے۔ گوا لیے سمجھ لڑکا ہوش میں آیا۔ ہاتھ لے آواز دی یہ بے ہوش کب تھا۔ عالم اسباب کی شکل بشر میں آیا تھا۔ اس واسطے کچھ دن چپ چاپ پڑا رہا۔ ورنہ یہ انہی ہوش و خواہش کا خزانہ لیکر زمین پر اترتا تھا۔ اس کو عمر کے ان تغیرات کی محتاجی نہ تھی جس کو تم بچپن جوانی بڑاپا کہتے ہو۔

اب کرشن کنہیا دوڑتے تھے۔ اچھلتے تھے۔ کودتے تھے۔ اور پڑوس کے گھروں میں گھس جاتے تھے۔ وہاں جا کر جس چیز کو دیکھتے شوخی سے پھینک دیتے۔ پانی کے برتن پھوڑا لے۔ دودھ اوندھا دیتے وہی بکھیر دیتے۔ مکھن خراب کرتے۔ جی میں آتا تو بے خطر ہو کر مکھن دودھ جتنا کھا یا جتنا کھا جاتے ایک دن ہو دو دن ہو تین دن ہو۔ کرشن کنہیا کی یہ حرکتیں روز روز ہونے لگیں۔ مگر کیا مجال کہ کوئی شخص حرف شکایت زبان پر لاتا ہو۔ گوا لیے نقصان اٹھاتے تھے اور خوش ہوتے تھے۔ کیونکہ کرشن جی غیب کی ایک ایسی طاقت سا سمہ لائے تھے جس نے شروع سے ان کی محبت انسانوں کے دلوں میں بھردی تھی۔ اور خلقت کی طبعیتیں خود بخود ان کی طرف کھینچی تھیں۔ عورت مرد بچے بڑے کی قید نہ تھی ہر درجہ اور عمر کا آدمی کرشن سے پیار اور لگاؤ رکھتا تھا۔

دنیا میں نوجوان لڑکیوں اور کرشن کی محبتوں کے افسانے مشہور ہیں یہ لڑکیاں ان ہی گوپوں یعنی گوالیوں کی تھیں۔ گوپیاں نام اسی نسبت سے ہے۔ مگر کرشن جی کا تعلق فقط لڑکیوں سے مخصوص نہ تھا۔ گولک کے سب باشندے ان کے شیفٹہ و فریفتہ تھے قصے کہنے والوں نے صرف ایک حصہ کو لے لیا۔ اور کرشن کو بدنام کر دیا حالانکہ ذرا غور کرنے سے معلوم ہو سکتا ہے کہ اگر بالفرض یہ تسلیم کر لیا جائے کہ کرشن جی کا گولک کی جوان لڑکیوں سے تعلق تھا تو سوال پیدا ہوتا ہے کہ گوپوں (گوالیوں) نے اس کو

کیونکہ گوارا کر لیا۔ حالانکہ وہ صحرائی بڑے باخیرت و حمیت تھے وہ کب گوارا کر سکتے تھے کہ متھرا کا ایک اجنبی آدمی ان کی لڑکیوں سے ناجائزہ تعلق رکھے۔ پس صاف ثابت ہوتا ہے کہ کرشن اور گوپوں کا تعلق بالکل پاکبازانہ تھا۔ اور گوپوں کو کرشن پر ہر طرح اطمینان تھا۔ کرشن جی کے اس عالم خرد سالی سے معلوم ہوتا ہے جس کو دکھا رہا ہوں کہ ان پر گوکل کے سبکے سب ہنے والے جان دیتے تھے۔ اور اس وقت جبکہ کرشن تین چار برس کے تھے تمام گوپ لڑکوں کا کھلونہ بنے ہوئے تھے۔ مرد بھی ان کے عاشق تھے۔ عورتیں بھی بوڑھی ہوں یا جوان ان پر جان دیتی تھیں۔ لڑکیاں اور لڑکے ایک دم کو کرشن سے الگ ہونا گوارا نہ کرتے تھے۔ یہی الفت تھی جو کرشن جی کی عمر کیساتھ ساتھ بڑھ رہی تھی اور اتنی بڑھی کہ موجودہ نسلوں نے ان سے نفسانی نتیجے نکال لئے۔

جب کرشن کنہیا چار پانچ برس کے ہو گئے تو گوپ لڑکوں کے ساتھ گائیں چرانے لگے۔ جنگل میں بھی ان کی شوخی قائم رہتی تھی۔ اس شوخی کے ساتھ دلیری بھی اعلیٰ درجہ کی تھی۔ خونی سانڈوں سے مقابلہ کرتے تھے۔ اور طرح طرح کے خطرناک جانوروں پر حملہ کر کے اپنی جرأت کا ثبوت دیتے تھے۔ جس پر بہت سی حکایتیں بعد از قیاس مشہور ہیں مگر قیاس کو اور ناکارہ عقلوں کو غیبی کرشموں میں دخل دینے کا کچھ حق نہیں۔ اس واسطے ہر حکایت کو تسلیم کرنا چاہئے۔

بانسری (اسی طفلی اور گائیں چرانے کے زمانے میں کرشن جی نے بانسری بجانی سیکھی وہ اس وقت کے دستور کے موافق ناچتے بھی خوب تھے۔ اور آواز تو ان کی ایسی شیریں و دلکش تھی کہ جب وہ گانے کھڑے ہوتے تھے تو سننے والے بے حس و حرکت اور بخود ہو جاتے تھے۔

ذرا سوچنا جس پتلے کو لڑائی کا سنہ (بگل) بجانا تھا اور ہندوستان کی زمین پر ایک معرکہ عظیم کا نقشہ جمانا تھا قدرت نے خود بخود اس کو ایک ایسے باجہ کی طرف

متوجہ کیا جو ہر روحانی مثال میں آیا کرتا ہے۔

مثنوی مولانا رام کا پہلا بنیادی شعر جب فلسفہ کائنات کے بیان پر زبان کھولتا ہے تو اسی بانسری کو ذکر حقیقت کا محاذ بناتا ہے جو یہ ہے۔

بشنواز نے چوں حکایت می کند      وز جدائی ہاشکایت می کند  
سن تو (بانسری) سے کیا حکایت کرتی ہے      اور جدائی کی شکایت کرتی ہے  
اس بانسری کے عجب راز تھے۔ اس نے کے کچھ اور ہی انداز تھے۔

شام نے مرئی بجائی کس طرح      چم گئی گھر گھر دہائی کس طرح  
ہر کی مرئی ہر کے اندر با جتی      ہر کی ہے ہر سے رسانی کس طرح

گوگل سے بند را بن { خانہ بدوش تو میں ایک جگہ آباد نہیں رہا کرتیں گوگل کے  
گوپ بھی خانہ بدوش تھے جن میں سری کرشن پوشیدہ طور پر پل رہے تھے۔ یکایک ان گوپوں  
نے گوگل سے اپنے خیمہ اکھاڑ لئے اور اس چراگاہ سے سب مویشی لیکر بند را بن چلے گئے  
جو گوگل سے چند کوس کے فاصلہ پر تھا۔ اور خوب ہراساں ہو چکا تھا۔ جگہ تین طرف جہنا بہتی تھی  
اسی بند را بن میں سری کرشن جی کا بچپن ختم ہوا اور جوانی کے ایام شروع ہوئے۔

یہاں آکر سری کرشن کا یہ معمول ہو گیا تھا کہ وہ دن بھر گوپ لڑکوں کے ساتھ گائیں  
چراتے شام کو گھر آتے۔ کھانے سے فارغ ہو کر باہر نکلتے اور بانسل لیکر بیٹھ جاتے۔ اور خوب  
بجاتے۔ گوپ گوایلے بھی چھوٹے بڑے عورت مرد ولڑکے لڑکیاں۔ رات کی بیفکاری  
میں سری کرشن کے گھس پاس جمع ہوتے۔ اور ان کی بانسری کے نغمے سنتے۔

سری کرشن اور ان کے بھائی بلرام نہایت حسین تھے۔ اور تمام گوپ فرقہ کے  
بچوں میں ان دونوں کی صورتیں الگ پہچانی جاتی تھیں۔ مگر گوپ لوگ یہی سمجھتے تھے  
کہ یہ بچے جسودا اور نند کے ہیں۔ یہ خبر کسی کو نہ تھی کہ متھرا کے شہزادے ان میں پل رہے  
ہیں۔ اس راز کو صرف نندا و جسودا ہی جانتے تھے۔

اس کے باوجود کہ گوپ سری کرشن اور بلرام کو اپنے قبیلہ کا سمجھتے تھے۔ ان پر سری کرشن کا بڑا اثر تھا۔ اور خود بخود ایسی حالت ہو گئی تھی کہ گوپوں کی لڑکیاں اور لڑکے جو ان کے ہم عمر تھے ان کی عزت اس طرح کرتے تھے گویا یہ دونوں ان کے سردار ہیں۔ اس کی وجہ ایک تو یہ تھی کہ سری کرشن کا پالنے والا نند اور اس کی بیوی جسودہا اپنے فرقہ گوپ میں ذی عزت تھے۔ دوسری یہ کہ ان دونوں کرشن و بلرام کی شکلیں سب سے اچھی اور ممتاز تھیں۔ تیسری یہ کہ شاہی نسل میں ہونے کے سبب قدرتا بھی ان کا رعب ان جنگلی باشندوں پر پڑتا ہے۔ اور سری کرشن باوجود خرد سالی کے ان سب کے بڑے بنے ہوئے تھے جس جگہ جا کر بیٹھے سارے گوپ بھی وہاں جمع ہو جاتے جو کام کرتے گوپ بھی اس میں حصہ لیتے۔ جس طرف ان کی رغبت ہوتی گوپ بھی اُدھر ہی رغبت ظاہر کرتے۔

سری کرشن کی آواز بھی قیامت کی تھی۔ وہ بہت ہی اچھا گاتے تھے اور بعض روایتوں سے معلوم ہوتا ہے کہ ان کو ناچنا بھی خوب آتا تھا۔ ہم مسلمان ناچنے کے لفظ پر چوکتے ہوں گے۔ مگر یہ کوئی تعجب کی بات نہیں ہے۔ اس سے سری کرشن کی عظمت میں کچھ فرق نہیں آتا۔ کیونکہ یہ رقص اس وقت کے ہندوؤں کا قومی دستور تھا۔ اور ہر ذات کے ادنیٰ اعلیٰ امیر غریب لوگ ناچا کرتے تھے جیسے آج کل انگریز اور یورپ والے ادنیٰ آدمی سے لیکر بادشاہ تک بیویوں کے ساتھ ناچتے ہیں۔ اور اس قومی عادت پر کوئی شخص اعتراض کرنے کا حق نہیں رکھتا۔

سری کرشن رات کی ان صحبتوں میں بانسلی بجاتے۔ گانا گاتے اور کبھی کبھی رقص بھی کرتے۔ اور ان کے ساتھ گوپ فرقہ کے لڑکے اور لڑکیاں بھی ناچتی گاتی تھیں۔ اس عام ہنشنی کی مجلسوں نے بعض لوگوں کو جن میں خوش اعتقاد ہندو زیادہ ہیں یہ قیاس کرنے کا موقع دیا کہ سری کرشن گوپ فرقہ کی جو ان لڑکیوں یعنی گوپوں سے

ناجائز برتاؤ کرتے تھے اور ان کی یہ عمر ہر وقت کی زنا کاریوں میں بسر ہوتی تھی۔  
یہ قیاس جو بعد میں اصلیت اور واقعیت کے لباس میں مشہور ہو گیا سرسری لفظ  
اور بے بنیاد ہے۔ اس لئے نہیں کہ سری کرشن کو خواہ مخواہ الزامات سے بری کرنا میرا  
مقصود ہے۔ بلکہ اس واسطے کہ حالات کا تقاضا ان روایتوں کے سرسری خلاف معلوم ہوتا ہے۔  
ایک تو یہ کہ سری کرشن کی عمر اس زمانہ میں صرف بارہ برس کی تھی۔ بارہ سال کی  
عمر میں خواہ کیسا ہی تند رست بچہ ہو اس قابل ہرگز نہیں ہوتا کہ وہ جوان عورتوں کے  
ساتھ مصروف زنا کاری ہو سکے۔ اور یہ تمام معتبر ہندو کتابوں سے ثابت ہے کہ سری  
کرشن نے جب اپنے ظالم ماموں راجہ کنس کو قتل کیا ہے تو ان کی عمر بارہ سال کی تھی  
سوائے ایک روایت کے جس میں ان کی عمر سولہ برس کی لکھی ہے۔ اگر اس سولہ سال کی  
روایت ہی کو تسلیم کر لیا جائے تب بھی گویا وہ بچوں سے حرام کاری ثابت نہیں ہوتی۔ کیونکہ  
سولہ برس کی عمر میں کنس کو مارا ہے۔ اور یہ سب قصے عیاشی کے اس عمر سے پہلے کے ہیں  
جو تصویر کنس کے مارنے کی میں نے اس کتاب میں دی ہے وہ ان ہندوؤں  
سے حاصل ہوئی ہے جو عملاً بیباکی سے سری کرشن کے عاشقانہ اور عیاشانہ طرز عمل کو  
مانتے ہیں۔ تب بھی اس تصویر میں سری کرشن کو ایک طفل کی شکل میں دکھایا گیا ہے  
جب کنس کے ہلاک کرنے کے وقت وہ اتنے ذرا سے طفل معصوم تھے تو سابقہ عمر  
میں گویا وہ بچوں سے زنا کاری انہوں نے کیسے کی۔

سب سے بڑا ثبوت سری کرشن کی پاکبازی کا یہ ہے کہ وہ ہر وقت گویا بچوں  
عورتوں لڑکوں لڑکیوں میں گھرے رہتے تھے۔ یہ کسی روایت سے ثابت نہیں  
کہ ان کو کبھی لڑکیوں سے تنہائی کا بھی موقع ملتا تھا۔ تو پھر ان کو حرام کاری کا وقت  
کب اور کہاں مل سکتا تھا گوپ فرقہ کی سکونت جنگل میں تھی۔ جہاں بڑے بڑے  
مکان اور رعیموں کے چھپانے کے لئے درودیا رہتے تھے۔ کھلے میدان میں سری کرشن کو

علانیہ ہوس بازی کی اجازت کون دے سکتا تھا۔

صحرائی اور جنگلی قومیں بڑی غیرت دار اور آبرو کی پاسداری کرنے والی ہوتی ہیں اگر وہ اپنی لڑکیوں کے ساتھ سری کرشن کی ذرا بھی بد نگاہی دیکھتے تو کیونکر ممکن تھا کہ وہ ان کو یا ان کے پالنے والے نند وجود ہا کو زندہ چھوڑ دیتے۔ بخلاف اس کے وہ تو سب پر والوں کی طرح سری کرشن کے فریفتہ اور شیفقتہ تھے۔

سری کرشن کی جوانی اور عروج کے زمانہ میں ان کے بہت سے دشمن بھی تھے ان دشمنوں میں شمشوپال راجہ نے ایک دربار کی بحث میں جس کا ذکر آگے آئیگا سری کرشن پر ہر قسم کے عیب لگائے مگر حرام کاری کا الزام اُس نے نہ لگایا اگر یہ بات سچ ہوتی تو جلسہ عام میں شمشوپال جیسے حریف کو زندہ کا الزام بیان کرنے اور مجمع کو ان کے خلاف کر دینے کا بڑا اچھا موقع تھا۔ مگر اس نے الزامات میں اس قسم کا ایک حرف بھی نہیں رکھا حالانکہ وہ سری کرشن کا عزیز تھا۔ اور ان کی تمام زندگی سے واقف تھا۔ اس وقت کے دلیر سچے پاکباز۔ اور اکثر بڑے بڑے زاہد عالم ہندو سری کرشن کے آگے سر جھکاتے اور ان کو اوتار مانتے تھے۔ اگر سری کرشن کی زندگی میں یہ حرام کاریاں ہوتیں تو وہ نیک لوگ کبھی ان کو اوتار تسلیم نہ کرتے۔ اور ان کے آگے سر نہ جھکاتے۔

غرض صد ہا ثبوت اس کے ہیں کہ سری کرشن کی عیاشی اور گوپہوں سے ناروا مصروفیت کا قیاس بالکل جھوٹا غلط اور بہتان عظیم ہے۔ اور اس مرد خدا کی زندگی ان گناہوں سے سراسر پاک اور بے لوث تھی۔

بیشک وہ گوپہوں کو گانا اور باجہ سناتے تھے۔ بیشک وہ ان کے ہمراہ رقص کرتے تھے۔ بے شک ان کی طفلی کا زمانہ خوب نگ رلیوں میں بسر ہوتا تھا۔ مگر ان مجاہد عیش میں صرف گوپیاں ہی نہیں اُن کے ماں باپ بھی شریک ہوتے تھے اُن کے لڑکے سبھی شامل ہوتے تھے۔ اور یہ سب حالات ایسے تھے جن میں اس وقت کے

عام دستور تفریح اور زندہ مزاجی کے سوا کسی ناپائیدار فعل کو دخل نہ تھا۔  
پھر کون کہہ سکتا ہے اور کہاں سے کہہ سکتا ہے کہ سری کرشن جیسے پیشوائے  
دین نے (توبہ توبہ) حرام کاریاں کیں۔

اے میرے بھائی مسلمانو تم ہرگز بعض جاہل ہندوؤں کی روایتوں پر کچھ خیال  
نہ کرنا کیونکہ تم پر تمہارے مذہب نے لازم کیا ہے کہ ہر دین کے ہادی کی عزت کرو۔ اور  
اس کو ایسے جھوٹے الزاموں سے پاک سمجھو۔

سری کرشن پر یہ سراسر بہتان ہیں۔ اور کوئی دلیل کوئی تاریخی شہادت۔ کوئی  
پکا ثبوت اس کا موجود نہیں ہے کہ سری کرشن زنا کار تھے۔ میں نے ہندو کتاہوں کو  
خوب غور سے دیکھ لیا۔ کہیں بھی ان واقعات کا نشان نہیں ملتا۔ جو خود سری کرشن  
کے بچاری ان پر تھوپتے ہیں۔

تم کہو گے کہ جب ان کے پیرو خود ایسا کہتے ہیں تو ہم کیوں نہ کہیں۔  
میں جواب دوں گا کیا اسلام نے تم کو نہیں بتایا کہ یہودیوں نے اپنے پیغمبروں  
پر بہتان لگائے۔ توریت میں ایک پیغمبر کی نسبت انہوں نے یہ بڑا ہادیہ کہ پیغمبر  
نے اپنی لڑکیوں سے زنا کیا۔ مگر تم کو حکم دیا گیا ہے کہ تم اس تحریف کو ہرگز تسلیم نہ کرو۔  
اور سب پیغمبروں کو پاک مانو کیا حضرت عیسیٰ کی نسبت ان کی اُمت نے یہ نہیں کہا کہ  
وہ خدا کے بیٹے ہیں لیکن تم کو بتایا گیا کہ تم اس کو جھوٹا سمجھو۔ وہ خدا کے فرزند نہ تھے  
خدا اس بہتان سے پاک ہے۔

اگر تم دوسروں کی روایت و عقیدہ پر عمل کرتے اور کہتے کہ جب وہ ظالم ایسا  
کہتے ہیں تو ہم کیوں نہ کہیں تو بتاؤ تمہارے پاک ایمان کو کس قدر صدمہ پہنچتا۔ یاد رکھو  
ہر مذہب اور قوم میں خرابیاں پراگئیں ہیں۔ ہر عقیدہ میں اور ہر آسمانی کتاب میں  
لوگوں نے اپنی فرضی تحریف کر دی ہے۔ اور کمی بیشی سے اس کو خواب کر رکھا ہے۔



جب ہی توستے بڑے اوتار اور سب سے بڑے پیغمبر یعنی حضرت محمد مصطفیٰ صلی اللہ علیہ وسلم کو خدا نے رسول بنا کر بھیجا۔ جنہوں نے فرمایا کہ میں کوئی نیا دین لیکر نہیں آیا ہوں بلکہ پرانے دین کی خرابیوں کو دور کرنے اور اس کے ماننے والوں کی اصلاح کے لئے خدا نے مجھ کو رسول بنایا ہے۔

مسلمانوں کو حکم دیا گیا کہ توریت پر ایمان لاؤ۔ انجیل پر ایمان لاؤ۔ اور سب پیغمبروں پر ایمان لاؤ۔ جن کا ذکر قرآن شریف میں ہے۔ اور یہ بھی فرمایا گیا ہے کہ بعض پیغمبروں کے نام ہم نے بتا دیے ہیں اور بعض کے نہیں بتائے۔ مگر تم پر سب پیغمبروں اور مذاہب کے پیشواؤں اور رہنماؤں کی تعظیم واجب ہے۔

ہم اس توریت کی تصدیق کرتے ہیں جس میں یہودیوں نے پیغمبروں کی زنا کاری لکھی ہے۔ ہم اس انجیل پر ایمان لاتے ہیں جس میں خود نصاریٰ نے حضرت عیسیٰ کو خدا کا بیٹا لکھ دیا ہے۔ تو ہم کو ہندوستان کے سب سے بڑے ہادی کی بھی عزت کرنی چاہئے اور جس طرح توریت کے لکھے ہوئے اور تحریف کردہ بیان زنا کو ہم جھوٹ سمجھتے ہیں۔ اور جس طرح انجیل کے غلط دعوے فرزندِ خدا کو نہیں مانتے۔ اسی طرح ہم کو ماننا چاہئے کہ سہری کرشن پر بھی زنا کے الزام سراسر بہتان ہیں۔ اور ایسے ہی ہیں جیسے توریت و انجیل کے مذکورہ بالا خود ساختہ واقعات۔

ہم مسلمان توریت و انجیل کی صرف تصدیق کرتے ہیں۔ ان پر عمل کرنے کا ہم کو حکم نہیں ہے کیونکہ ہم کو ایک ایسی کتاب یگنی ہے جو ہر تحریف اور خرابی سے پاک ہے جس میں کوئی بات انسانی مداخلت کی نہیں ہے۔ جس کی تعلیم عین عقل اور ضرورت زندگی کے موافق ہے اور وہ قرآن ہے۔ قرآن نے کہا ہے کہ میرے آنے کے بعد توریت و انجیل اور سب آسمانی کتابوں کی شریعتیں منسوخ ہو گئیں اب سارے جہاں کو مجھ پر عمل کرنا چاہئے۔

ہیں ہم قرآن کے سامنے تر جھکاتے ہیں۔ اور اُس کو تمام دنیا کے آگے پیش کرتے ہیں۔ دنیا میں ہندوستان بھی ہے۔ اس کو بھی قرآن پر عمل کرنے اور اس ہدایت پر چلنے کی ضرورت ہے۔ جو سری کرشن جی اور سری راجندر جی کی تعلیم کے موافق ہے جس میں آسمانی کتاب دید کی طرح توحید کی تلقین ہے۔

قرآن نے سب پیغمبروں کو انسانی الزموں سے پاک کیا۔ لہذا مقلدان قرآن کا فرض ہے کہ ہندوستانی پیشوایان دین کو بھی آدمیوں کے بہتانوں سے پاک کریں اور ان کے ادب و احترام کو اپنے دل میں جگہ دیں۔

اس سے ہم ہندو نہیں ہو جائیں گے۔ کیونکہ توریت کی تصدیق و تعریف کرنے سے ہم یہودی نہیں ہوئے۔ اور انجیل کی توصیف سے عیسائی نہیں بن گئے وہی مسلمان رہے اور مسلمان رہیں گے۔ اس عام تصدیق اور عام محبت و ارتباط شائع کرنے ہی کا نام تو اسلام ہے۔

لہذا آؤ اور سری کرشن جی کے اوپر سے تمام جھوٹے بہتانوں کو دور کر کے اور دوسرے سمجھ کے ان کو اپنے دل کی عزت و محبت کا پیام دو۔

خوش اعتقاد ہندو کو بے عقلی سے سری کرشن کی نسبت ایسی ایسی مہل باتیں کہتے ہیں جن کو میں اس کتاب میں درج کرنا خلاف تہذیب سمجھتا ہوں۔

متھرا گوکل۔ بندر بن۔ جہاں سری کرشن کی پیدائش۔ پرورش۔ عروج کی یاد گاریں ہیں ہر سال کروڑوں ہندوان مقامات کی زیارت کرنے آتے ہیں میں بھی ان کو دیکھنے کئی مرتبہ گیا ہوں۔ وہاں پجاری اور پنڈوں نے اپنی کمائی کے لئے ایسی ایسی روایتیں بنا رکھی ہیں جن کو سنکر عورتیں قدر تا بد چلنی کی طرف مائل ہو جاتی ہوں گی اور جوان مرد بھی بے اختیار ہوس نفس کو دل میں موجزن پاتے ہوں گے کیونکہ شائستہ نیک چلن آدمی جب ان مسلسل اور خواہش ناپاک کو باضابطہ تحریک

دینے والے حالات و واقعات کو سُنتا ہے تو فطرتی تقاضے سے خود بخود اس پر بُرا اثر ہوتا ہے۔ یا تو اس کو تکلیف ہوتی ہے اور ان روایتوں سے وہ متاسف ہوتا ہے اور یا اس مرکز ہدایت مقام کی حاضری اس کو یہ فیض پہنچاتی ہے کہ ان جھوٹی کہانیوں کی بدولت اس میں بھی نفسانی جذبات بھڑک اٹھتے ہیں اور وہ بھی آوارہ مزاج ہو جاتا ہے۔ راس لیلا [ہر سال جب کرشن جی کی پیدائش کا وقت آتا ہے تو ہندوستان کے شہر-شہر قصبہ قصبہ گاؤں گاؤں میں راس لیلا کے نام سے ناچ رنگ ہوتے ہیں۔ اور ان میں بعض پیشہ ور آوارہ خوبصورت لڑکے ان جھوٹی اور حیا سوز روایتوں کی نقل کرتے ہیں جو سری کرشن پر بطور بہتان کے لگائی گئی ہیں۔ اور ہندوان حرام کار لونڈوں کو اپنے پاک اوتار کی بے حرمتی کے صلہ میں ہزاروں روپیہ دیتے ہیں۔ مقصد کتاب کے خلاف ہو گا کہ میں حالات زندگی چھوڑ کر نصیحت نامہ لکھنے لگوں اس واسطے زیادہ تفصیل سے لکھنے اور ہندوؤں کو وعظ سُنانے کی ضرورت نہیں ہے اب وہ خود اصلاح کرتے جاتے ہیں۔

میں نے تو مسلمانوں کو سمجھانے اور اصل حقیقت سے آگاہ کرنے کے لئے یہ تفصیل لکھتی ہے تاکہ وہ جانیں کہ ہندوؤں کے یہ سب خراباتی افعال ذاتی اور خود تراشیدہ ہیں سری کرشن کو ان سے کچھ تعلق نہیں۔ وہ ان تمام خرافات سے پاک تھے۔ ان کی شان ان بازاری نظر بازیوں اور نفس پرستیوں سے بہت اعلیٰ تھی جے ہو خدا کے اس پاک بندہ کی جس کو خود اس کی اُمت نے بدنام کر رکھا ہے۔

رادھا جی! ان ہی گویوں کے قصہ عشق بازی میں رادھا جی نامی ایک گوی کے میثار افسانے مشہور ہیں۔ بیان کیا جاتا ہے۔ سری کرشن رادھا کو اور گویوں سے زیادہ چاہتے تھے اور رادھا ان کی مخصوص معشوقہ تھیں۔ سری کرشن ان کے خیال میں غلطایں بچاں رہتے اور یہ کرشن کے عشق میں بے خود و سرشار رہتی تھیں۔

زبانوں پر۔ اس عشق بازی کے اس کثرت سے قصے چڑھے ہوئے ہیں کہ اس کے خلاف کچھ کہنا بہت مشکل نظر آتا ہے۔ صرف زبانی کہانیوں پر بس نہیں ہے۔ بت خانوں میں مورتیں بنی ہوئی ہیں جن میں رادھا اور کرشن کے عشق کو طرح طرح سے دکھایا ہے۔ بت خانے بھی نئے نہیں۔ بہت قدیمی اور پرانے زمانہ کے مندروں میں ایسی تصاویر پتھروں پر کھدی ہوئی دستیاب ہوتی ہیں۔

قدیمی کتابوں میں قلمی تصاویر کو تلاش کیا جائے تو وہاں بھی رادھا کرشن کے عشق کو مجسم دیکھا جاسکتا ہے۔ اور اب تو چھاپہ خانہ کی بدولت کروڑوں تصویریں اس عاشقی معشوقی کی شائع ہوتی ہیں۔ اور ہندوؤں کو خرید خرید کر اپنے پاس رکھتے ہیں۔ ہندوؤں کی رغبت عام اور پسندیدگی خاص کو دیکھ کر یورپ کے سوداگر کہڑے کے ستھانوں پر۔ آرائش کے سامان پر۔ رادھا کرشن اور گویوں کی رنگین تصویریں چپکا چپکا کر بیٹھتے ہیں۔ اور رادھا کرشن کے جہوئے عشق کی بدولت امت کرشن سے ٹکے وصول کرتے ہیں۔

میں نے بھی اس کتاب میں خاص تلاش سے رادھا اور کرشن کی کئی تصویریں دی ہیں۔ مگر جو عبارتیں ان مورتوں پر لکھی ہوئی تھیں ان کو کاٹ دیا کیونکہ وہ میرے عقیدہ کے بالکل خلاف تھیں۔ اور وہ الفاظ لکھدئے جو میرے خیال میں درست اور صحیح تھے۔ عشق بازی کی حقیقت میں اس سے انکار نہیں کروں گا کہ سری کرشن عاشق مزاج نہ تھے۔ میرا ایمان ہے کہ وہ بہت اچھے عشق باز تھے۔ مگر کیسے عشق باز؟ پہلے اس کو بھی تو سمجھنا چاہئے۔

سری کرشن مظہر عشق تھے۔ وہ عشق کے پاک جذبہ کی ایک مورتی بنکر دنیا میں خدا کی طرف سے بھیجے گئے تھے۔ ان کا عشق ہوس پرست آدمیوں کی عاشق مزاجی سے بالکل الگ تھا۔ ان کا عشق وہ تھا جس کو حضرت مولانا روم نے اپنی

مثنوی میں یہ کہہ کر ممتاز کر دیا ہے کہ جو عشق گہوں کھلنے اور اس کی غذائیت کے شہوانی انجروں سے پیدا ہوتا ہے نہ حقیقی ہے نہ مجازی یعنی جو عشق غذا کی مادی قوتوں سے آدمی میں جوش مارتا ہے وہ پاک عشق نہیں ہے۔ جائز محبت نہیں ہے۔ بلکہ نفسانی ہے۔ شہوانی ہے۔

اصلی عشق کچھ اور چیز ہے۔ حقیقی عشق جس کی سیر صی مجاز ہے۔ جدا گانہ شے ہے لوگوں نے بشری غلط فہمیوں سے خدا والوں کی عشق بازیوں کو اپنی گندی اور نفسانی عاشق مزاجی کی آنکھوں سے دکھایا ہے۔ اور کائنات کو بے حیائی اور بیغیرتی سے لبریز کر دیا ہے۔

شکسپر نے سچ کہا تھا نہ عشق کی حقیقت سمجھ میں آتی ہے نہ خدا کی ماہیت لہذا خدا محبت ہے۔ اور محبت خدا۔

عشق ایک کیفیت ہے جس سے دنیا کی کوئی مخلوق خالی نہیں۔ بلکہ کہنا چاہئے کہ یہی کیفیت عشق ہر موجودہ محسوس ہستی کا آئینہ ہے۔ یہ کیفیت نہ ہو تو کوئی چیز نہ ہوگی شکل میں دکھائی نہ دے۔

انسان ہی نہیں۔ حیوان۔ درخت۔ گھاس۔ پانی۔ پتھر۔ ہوا۔ بجلی۔ اور تمام نظر نہ آنے والی طاقتیں زنجیر عشق کی اسیر ہیں۔

انسان نے عشق کی حقیقت اور ماہیت سمجھنے میں طرح طرح کی کوششیں کی ہیں کبھی اس نے اس تک کو پالیا۔ کبھی وہ اپنی خاکی سرشت کی بدولت گمراہ ہو گیا کیونکہ یہ کوچہ ہمیشہ اس کے لئے دشوار اور مشکل رہا۔ آدمی اپنی فطرتی اور قدرتی خواہشوں کو دیکھتا ہے ان میں لذت بھی پاتا ہے اور تکلیف بھی۔ اس کا دماغ سوچنے والا بنایا گیا ہے۔ وہ ہر وقت گرد و پیش کے حالات اور اپنے اوپر گزرنے والے واقعات سے خدا کو سمجھنے کی کوشش کرتا رہتا ہے۔ بعض اوقات وہ اس سے

محبت کرنی چاہتا ہے۔ بعض موقعوں پر اس کا دل حالات کی تکلیف سے گھیرا جاتا ہے تو وہ خدا سے بیزار ہونے لگتا ہے ان دونوں حالتوں میں اس کا ذہن عشق کے لفظ سے مدد مانگتا ہے لیکن عشق کبھی تو اس کو اصلی صورت میں مل جاتا ہے اور کبھی دامن بچا کر ہٹ جاتا ہے اور آدمی اپنے مفروضہ ذاتی بنائے ہوئے خیالی عشق کے دریا میں غوطے کھاتا رہ جاتا ہے۔

خدا تعالیٰ نے ہر پیغمبر اور ہر قوم کے ہادی میں عشق کی ایک شان رکھی تھی۔ اس شان کی مختلف حالتیں اور صورتیں ہوتی تھیں۔ حضرت آدمؑ میں وہ عشق نسل بڑھانے اور زمین کو آباد کرنے کی کیفیت لیکر نمودار ہوا تھا۔ حضرت نوحؑ میں اس عشق نے قہاری شان اختیار کی تھی۔ عشق کو گوارا نہ ہوا کہ خدا کے بندے غیر خدا کو پوچھیں اس لئے اس نے موج ماری اور تمام اغیار پرست آدمیوں کو طوفان میں غرق کر دیا۔ حضرت ابراہیمؑ میں اس کی صفت کچھ اور تھی۔ ان کو خلیل اللہ کا لقب اسی اعتبار سے ملا تھا کہ اس صفت عشق کے پر توہ سے آدمیوں میں اتحاد و ارتباط پیدا کریں۔ حضرت موسیٰؑ کلیم اللہ بنائے گئے تھے انہیں باسم کلیم شان عشق نے ظہور کیا تھا۔ حضرت عیسیٰؑ نے اس سرمدی اور راز مخفی کو روح اللہ کے لباس میں نمودار کیا تھا۔

آخری اوتار و پیغمبر تمام دنیا کے ہادی حضرت محمدؐ رسول اللہؐ میں یہ عشق اپنی تمام شاخوں کل حصوں اور جملہ شانوں سے جمع ہوا تھا۔ انہوں نے اس کیفیت محبت کے ہر حصہ سے کام لیا۔ اور دنیا کو فائدہ پہنچایا۔ بصورت مدبری بھی ان میں وہ اعلیٰ تھا بصورت جنگ بازی بھی اس عشق سے انہوں نے سبک بہتر کام لیا۔ باہمی محبت و اخلاص و انسانی مساوات کا عمل برتر شان سے ان میں اسی واسطے تھا کہ یہ بھی عشق کا ایک حصہ ہے۔ خانہ داری اور معیشت میں انہوں نے اسی عشقیہ قوت کی بدولت آسان اور سہل طریقے بہت کر دکھائے جس سے ان کا

عالمگیر رسول ہونا ثابت ہوا کیونکہ کسی مذہب کے فلسفہ بود و باش میں باعتبار عمل کے اس قدر کشادگی اور سہولت نہ تھی جو دنیا کی ہر قوم کے مزاج کو موافق ہو۔  
 سری کرشن بھی ہندوستان کے ہادی تھے۔ ان کو بھی خدا تعالیٰ نے ایک بڑی اور اعلیٰ قوم کی رہبری پر مامور کیا تھا۔ پھر وہ دولت عشق سے کیوں محروم رہتے۔  
 سری کرشن ہندوستان کے سب اوتاروں اور برگزیدہ آدمیوں سے زیادہ عشق کی مختلف کیفیات اپنے اندر لائے تھے۔

ہندوستان میں جس قدر اوتار اور رہنما گزرے ہیں ان سب میں سری کرشن باقیا صفت گوناگوں ممتاز تھے۔ ان کی عمر کا پہلا حصہ مظہر حسن عشق تھا۔ درمیانی دور رزم و بزم کا مکمل آئینہ تھا۔ آخری وقت محبت فنایت دنیا اور تعلقات دنیا سے یجری کا تھا۔ کرشن بیتی کے دوسرے حصہ میں خالص چاہا۔ حیات کرشن کے ہر حصہ پر الگ الگ بحث کجا نیگی۔ اس وقت تو سری اشارے کر دئے ہیں۔ کیونکہ بغیر اس مختصر سی تشریح کے مسلمانوں کی عام غلط فہمی دور نہ ہو سکتی۔

راوہا جی میرے خیال میں کوئی عورت نہ تھیں۔ جیسا کہ عام طور پر ان کو گویوں میں تصور کیا جاتا ہے۔ بلکہ راوہا سری کرشن جی کے جذبہ عشق کا صفاتی نام ہے۔ چونکہ ہندو جذبات و صفات کی تصویریں بنایا کرتے تھے اس واسطے انہوں نے کیف عشق کا جس کے مظہر سری کرشن تھے راوہا نام رکھ دیا۔ اور اسکی صورت بھی بنا دی۔  
 میرا خیال بے دلیل نہیں ہے بے اصل نہیں ہے۔ بے وجہ نہیں ہے۔ میں اس خیال کی تائید میں جو شہوت دینا چاہتا ہوں وہ کوئی باریک منطقیانہ یا فلسفیانہ بات نہیں ہے جسکو موٹی عقلیں سلجھا کر سمجھ نہ سکیں۔ بلکہ وہ بالکل عام فہم ہے۔ بچہ بھی اس کو سمجھ سکتا ہے۔ سب کو معلوم ہے کہ ہندوؤں نے قدیم زمانہ میں صفات خدا کی صورتیں بنائیں تھیں۔ اور ان ہی سے وہ اللہ تعالیٰ کی صفاتیں بندوں کو سمجھایا۔

کرتے تھے۔ مثلاً ایک بت بنایا جس کے چار ہاتھ ہیں۔ ایک ہاتھ میں اناج کا خوشہ۔ ایک میں کپڑا۔ ایک میں تلوار ایک میں کتاب۔ اس کا مطلب یہ ہوتا تھا کہ خدا کی ذات ایک ہے۔ وہی روٹی دیتا ہے وہی کپڑا وہی ہلک کرتا ہے۔ اور وہی ہر شے کا عالم ہے۔ گویا رزاق۔ قہار۔ علیم وغیرہ اسمائے صفاتی کی تصویر جاہلوں کو دکھا دی جاتی تھی۔ پہلے پہلے تو وہ ذریعہ فہم تھیں اور ان مورتوں سے خدا کی قدرتوں کا اور نعمتوں کا علم ہوتا تھا۔ اس کے بعد رفتہ رفتہ لوگوں نے ان ہی مثالی مورتوں اور بتوں کو پوجنا شروع کر دیا۔ جس کی اصلاح کے لئے خدا نے اپنے پیغمبر حضرت محمد مصطفیٰ کو بھیجا۔ مسلمان پُرانے مندروں میں جا کر غور سے سب بتوں کو دیکھیں تو ان کو معلوم ہو جائے گا کہ میرا یہ کہنا درست ہے یا غلط۔

رام نیلا کے جلوس میں دیکھا ہوگا راون کی مورت جو بنائی جاتی ہے اُس کے بے شمار ہاتھ ہوتے ہیں اور کئی منہ۔ اور تالو کے اوپر ایک منہ لگد ہے کا ہوتا ہے۔ اس کا مطلب یہ ہے کہ راون کو خدا نے ہر قسم کی قوت دی تھی۔ یعنی ملک گیری اور حکومت کرنے کے اور اس کے اسباب کے ہزاروں ہاتھ اس کو ملے تھے۔ مگر اس پر بھی وہ منافق تھا۔ ایماندار کا ایک منہ ہوتا ہے۔ اور منافق کے بہت سے منہ ہوتے ہیں۔ ایک منہ سے وہ فریب دیتا ہے اور دوسرے منہ سے خوشاد کرتا ہے۔ تیسرے سے ظلم کے حکم صادر کرتا ہے۔ اور یہ اس لئے ہوتا ہے کہ اس کے دماغ میں آخرت کی دوراندیشی نہیں ہوتی وہ انجام کے خیال سے بے خبر رہتا ہے۔

راون کے تالو میں لگد ہے کا منہ بھی ثابت کرتا ہے کہ اس کے دماغ عقل لگد ہے کی تھی۔ گو ہر قسم کی قوت اس کو ملی تھی مگر انسانی عقل کے جوہر سے وہ محروم تھا۔ اسی طرح ہندوؤں اور ان کے بت خانوں کے جس حصہ پر غور کرو تو کچھ کچھ اس کی وجہ معلوم ہو جائے گی۔



رادہ جی کی مورت اور ان کے قصوں کو بھی اس پر قیاس کر لو۔ عالم ہندوؤں نے چاہا کہ  
سری کرشن کے جذبہ عشق کو الفاظ اور جسم میں سمجھائیں تو انہوں نے اس کیفیت کا نام رادہ  
رکھا۔ اور اس کی مورت بنا کر دکھا دی جیسے کہ انہوں نے علم کی مورت ہاستی کی شکل میں  
بنائی اور اس کو گنیش جی کہا۔ کیونکہ ہاستی بڑا سمجھدار اور دانشمند جانور ہے۔ علم کی مثال  
اسی کی صورت میں ادا ہونی مناسب تھی۔

اس کتاب میں رادہ جی کی تصویریں میں نے دی ہیں۔ یہ تصاویر بھی پُرانے  
خیال کے ہندوؤں سے حاصل ہوتی ہیں۔ ان کو دیکھ کر معلوم ہو سکتا ہے کہ میرا یہ دعویٰ  
بالکل صحیح ہے کہ رادہ جی کوئی عورت نہ تھیں۔ بلکہ جذبہ عشق کی محض ایک مثال تھیں  
کیونکہ ان تصویروں میں سری کرشن کو بڑی عمر کا دکھایا گیا ہے۔ ایک تصویر سے  
تو سری کرشن کی عمر پچاس برس سے زیادہ معلوم ہوتی ہے۔ جن لوگوں نے ان انگریز  
مدبروں کی تصویریں دیکھی ہیں جو ڈاڑھی مونچھ منڈاتے ہیں۔ وہ فوراً کہیں گے کہ  
سری کرشن کے استغراقِ دلی تصویر ساٹھ برس کے بوڑھے کی ہے۔ میں نے اس  
تصویر پر لکھ دیا ہے سری کرشن کا استغراقِ اصل میں اس پر لکھا تھا۔ سری  
کرشن رادہ جی کے خیال میں اگر رادہ کوئی عورت یا روایت عام کے مطابق گونی تھیں  
تو سری کرشن جی کو طفل یا نو عمر جوان دکھایا جاتا۔ کیونکہ گویوں کے اختلاط کے زمانہ  
میں سری کرشن بارہ سال کے تھے۔ مگر ان تصویروں میں وہ بوڑھے یا ادھیڑ نظر آتے  
ہیں اور اس کو تمام ہندو کتا ہیں تسلیم کرتی ہیں۔ کہ سری کرشن نے بند رابن چھوڑنے  
کے بعد پھر گویوں سے کوئی تعلق اور واسطہ نہ رکھا۔ راجہ کنس کے مارے جانے کے  
بعد گوپ اور گویاں چاہتی تھیں کہ سری کرشن پھر ان سے پہلا سامیل ملاپ قائم  
کریں۔ مگر سری کرشن نے صاف جواب دیدیا اور فرمایا کہ اب تم مجھ سے گزشتہ  
تعلقات کی امید قطع کر دو۔

پس اگر رادہ حاجی واقعی گوپیوں میں کوئی عورت ہو تیں تو تصویر میں سری کرشن کی صورت نو عمر دکھائی جاتی۔ کیونکہ اس عمر طفلی کے بعد تو پھر انہوں نے کسی گوپی یا گوپ سے واسطہ ہی نہ رکھا تھا۔ مگر یہ تصویر ظاہر کرتی ہے کہ سری کرشن بڑھاپے کے زمانہ میں ہیں پھر بھلا بڑھاپے اور پوری جوانی کے زمانہ میں گوپیاں کہاں سے آگئیں۔

اگر اعتراض کیا جائے کہ یہ تصویریں بعد کی بنی ہوئی ہیں جیسی چاہیں بنا دیں ان کا اعتبار ہی کیا۔ تو میں جواب دوں گا کہ ان ہی تصاویر پر انحصار نہیں ہے۔ بندر بن اور گوپیوں کے وقت کی جب قدر مورتیں صحیح سمجھی جاتی ہیں ان سب میں سری کرشن کی عمر طفلی اور نو عمری کی دکھائی گئی ہے جو بتن ثبوت اس کا ہے کہ ناروا عشق باز کے افسانے سر اسر غلط۔ اور رادہ حاجی کا مخصوص عشق کرشن جی کی عمر کے بالکل منافی ہے۔ ممکن ہے کہ رادہ نامی کوئی گوپی ہو۔ اور ممکن ہے کہ سری کرشن بندر بن کے صحرا میں اور گوپیوں کے ساتھ کھیلنے وقت رادہ سے زیادہ مخاطب ہوتے ہوں۔ مگر یہ بالکل غیر ممکن معلوم ہوتا ہے کہ رادہ کرشن کی ناجائز معشوقہ تھیں کیونکہ اوپر جس قدر دلیلیں اس خیال کے خلاف لکھی گئی ہیں ان سے خود بخود اس کی تکذیب اور تردید ہوتی ہے۔

یہ ممکن میں نے اس واسطے لکھا کہ رادہ حاجی کا چہرہ از حد عالمگیر ہے۔ اور لوگوں نے فلسفیانہ استعارہ کو اصل سمجھ رکھا ہے۔ ان کی خاطر سے میں نے لکھ دیا کہ رادہ نام گوپی کا ہونا غیر ممکن نہیں۔ لیکن میری تحقیق اور عقیدہ تو یہی ہے کہ رادہ سری کرشن کی صفت عشق کا نام ہے۔ جو ان کی پیدائش سے لیکر وفات تک ان کے وجود محسوس کے ساتھ رہی۔

اب میں بحث چھوڑ کر سپر اصل واقعات کا سلسلہ شروع کرتا ہوں۔ امید ہے کہ منصف مزاج اور سہماں مسلمان میری اس مختصر تشریح سے غلط بہتانوں کو دل سے نکال ڈالیں گے۔

## اُجالے کی اسٹان

بندرا بن کے جنگل میں منگل ہو رہا تھا۔ مہری کرشن اور ہلرام کی خوبصورتی اور بہادری کے غلغلے گھر گھر چپے ہوئے تھے بچہ بچہ کی زبان پر کرشن کنہیا کا شام سندر نام اور من موہن کام جاری تھا۔ کہ اڑتے اڑتے یہ خبر متھرا بھی پہنچی۔ چند میل کا فاصلہ ہی کیا ہوتا ہے جو ایسی دھواں دھار خبر چھپی رہتی پہلے متھرا کے عوام نے سنا کہ بندرا بن میں اس قسم کے دو عجیب لڑکے ہیں۔ اور انہوں نے از خود قیاس و طرائے کہہ دیے ہوں یہ لڑکے جادو و نسل کے ہوں گے۔ اور کیا عجب ہے کہ کنس کے بھانجے ہوں دیو کی اڈوا سدیو نے گوالیوں میں پوشیدہ کر دیا ہو۔

خلقت کی آواز خدا کا تقارہ اول سے ثابت ہوتی آتی ہے۔ غلط روایتوں اور افسانوں کی تہ میں ایک حقیقت اور اصلیت ہمیشہ ہوا کرتی ہے۔ عوام کے ان چرچوں نے خواص اور دربار میں لوگوں کو بھی چونکا کر دیا۔ ان کے آپس میں بھی سرگوشیاں ہونے لگیں۔ کوئی کہتا سب غلط ہے۔ بازار کے جاہل اداہام پرست ہوتے ہیں۔ بات کا بٹنگڑا بننا لینا ان کا شیوہ ہے۔ انہوں نے کنس کی احتیاطوں اور خونیوں سے بد دل ہو کر یہ خبر تصنیف کی ہے۔ اور تو کچھ کر نہیں سکتے بیٹھے بیٹھے افسانوں کے گولے لڑکاتے ہیں سہلا دیو کی اور واسدیو کی یہ مجال تھی جو وہ کنس جیسے شکی اور سخت مزاج راجہ کے مقابلہ میں فریب کر سکتے۔ لڑکوں کو یہ شیدہ کرنا آسان نہ تھا۔ یہ تو کسی منچلے گوپ نے اپنے لڑکوں کو سپاہ گری کی تعلیم دلانی ہو گی۔ جہاں روکھ نہیں ہاں اندر روکھ۔ اندھوں میں کیا تاراج آپ سے آپ ہو جاتا ہے۔ جنگی بے تہذیب آدمیوں میں ایک، دو شخص شائستہ ہو جائیں تو خود بخود ہر ایک کی نظر پڑنے لگتی ہے۔ یہی وجہ ہے جو گروپوں کے یہ دولہا کے مشہور ہو گئے۔ اور بازار یوں نے دھرم پچادی دیو کی

بچے ہیں۔

کوئی کہتا نہیں صاحب خبر بالکل سچ ہے۔ گوپوں جیسے وحشی اور صحرائی لوگوں کو ہزار تعلیم و تربیت دی جائے یہ قابلیت نہیں آسکتی۔ جوان دلوں کوں کے بارہ میں مشہور ہے اور بالقرض یہ مان بھی لیا جائے کہ کسی گوپ نے اپنے لڑکوں کو تعلیم و تربیت سے ایسا لالیت بنا دیا تو صورت شکل راجہ زادوں کی کہاں سے آگئی۔ سنا تو یہ ہے کہ ان دونوں کی صورتیں گوپوں سے بالکل الگ ہیں۔ اور دونوں چاند کے ٹکڑے معلوم ہوتے ہیں قصہ مختصر درباری امر میں گشت لگاتے لگاتے یہ خبر راجہ کنس کے کان میں بھی پہنچی۔ قضا سمر پر کھیل رہی تھی۔ اس نے بھی یقین نہ کیا۔ اور پبلک کی گستاخی پر معمول کر کے پہنچ و تاب کھانے لگا۔ کہ لوگ دیو کی اور واسد یو سے محبت رکھتے ہیں۔ اور اس قسم کی افواہیں دماغ سے اُتارتے ہیں مگر تجربہ کار امیروں نے صلاح دی۔ دشمن کو حقیر سمجھنا بے عقلی ہے آگ کا پتنگا سبھی بڑا ہوتا ہے۔ خبر غلط تھی۔ مگر آپ کا فرض یہ ہے کہ حالات دریافت فرمائیے سچ جھوٹ پر کھٹے۔ تحقیق کیجئے ثابت ہو جائے کہ یہ دونوں آپ کے سبھا بچے ہیں تو فتنہ مٹا دینا دشوار نہیں وہیں جنگل میں کام تمام کر دیا جائیگا۔ ورنہ دوجی دار اور مہادر پہلوان ہاتھ آئیں گے۔ گوپوں کے ان لڑکوں کو شتریک سپاہ کر لیا جائے گا۔ اور تمام ہتہ مندری کا فرض ادا ہوگا۔ کنس نے کہا جنگل میں مار ڈالنا مناسب نہیں ممکن ہے تحقیق کرنے والوں کو غلط فہمی ہوئی ہو جس طرح عوام نے سمجھنے میں غلط کی ہے۔ اور اس طرح رعایا کے دو آدمی بیگناہ مار ڈالے جائیں۔

درباریوں نے جواب دیا کیا آپ یہ چاہتے ہیں کہ اُن کو یہاں بلا کر دیکھا جائے اور اُن داتا خود اپنی ذات سے اس کی تحقیق کریں۔

کنس بولا۔ ہاں میں یہی چاہتا ہوں کہ اپنی آنکھ سے دیکھوں۔ مجھ سے

زیادہ دیو کی کی اولاد کو کوئی نہیں پہچان سکتا۔

کہا گیا تو آپ شکاک کے بہانہ سے خود بند را بن تشریف لے چلے۔ اور ان لوگوں کو ملاحظہ فرما لیجئے۔

اس پر چند امیر بولے یہ مہاراج کی شان کے خلاف ہے۔ کہ جنگلی آدمیوں میں خود تشریف لے جائیں۔ یہی بہتر ہے کہ کسی بہانہ سے اُن کو یہاں بلالیا جائے۔

اتفاق سے مہاراج کشتی کے جنگل کا زمانہ قریب تھا جس میں دو دروڑ کے پہلوان آتے تھے اور کشتیاں لڑتے تھے۔ راجہ اور شہر کی تمام خلقت اس جنگل میں شریک ہوتی تھی۔ اور کشتی جیتنے والوں کو انعام اکرام دے جاتے تھے۔

کنس نے کہا یہ بہت اچھا موقع ہے۔ ان لڑکوں کو جنگل دیکھنے کی دعوت اور پہلوانی کے ہنر دکھانے کا بلاوا دینا چاہئے۔ اگر وہ قبول کریں تو فوج سے دو خونخوار زبردست پہلوان مقابلہ میں جائیں۔ اور چھو کروں کا کام تمام کر دیں۔

تجویز قرار پائی تو اکرو نامی ایک امیر پیام رسانی پر مامور ہوا۔ اور بند را بن میں نندا اور جسود ہاسے راجہ کنس کا یہ پیام جا کر کہا۔ نندا اور جسود ہاسے کنس کا بلاوا سنا تو وہ لرز گئے۔ ان کو اندیشہ ہوا کہ راجہ کو شاید خبر ہو گئی ہے کہ کرشن اور بلرام اس کے سبائے ہیں۔ اب خیر نہیں۔ دیکھئے ان بے کس شہزادوں پر کیا افتاد پڑے اور ہم دونوں ان کے پرورش کرنے کے جرم میں کیا سزائیں پائیں۔

مگر حکم حاکم مرگ مفاہات۔ مجبوراً رضی ہو گئے۔ اور مہتر آنے کا وعدہ کر لیا بھری

کرشن اور بلرام نے سنا کہ ان کو مہتر بلایا گیا ہے تو وہ بھی بہت خوش ہوئے۔ ان کی خوشی اس تیاری سے ثابت ہوتی تھی۔ جس میں وہ مصروف تھے۔ پہلے وہ ایک دھوبی کے پاس گئے اور اُس سے کپڑے مانگے۔ یہ دھوبی راجہ کنس کا ستھا۔ ان شہزادوں نے ایسی شدت کا تقاضا کپڑوں کے لئے کیا کہ دھوبی برداشت نہ

کر سکا۔ اور ان کے ساتھ گستاخی سے پیش آیا۔ دھوبی کی خود سری کو دیکھ کر کرشن جی نے پہلی بسم اللہ اُسی سے شروع کی۔ اور ایک ہی ضرب تیغ میں اس کمین گستاخ کا کام تمام کر دیا۔

کرشن جی اور بلرام متھرا نہیں جانتے تھے بلکہ موت کے منہ میں جا رہے تھے۔ پھر ان کا خوش ہونا کس وجہ سے تھا؟ اس کا جواب یہ ہے کہ یا تو وہ بسبب خورد سالی راجہ کنس کی نیت سے آگاہ نہ تھے کہ وہ ان کو قتل کرنے کے لئے بلاتا ہے۔ اور یا ان کو کشف باطن سے معلوم تھا کہ کنس کی ہلاکت میرے ہاتھوں مقدر ہے اس واسطے ان کو خوشی تھی کہ ظالم کا وقت قریب آیا۔ ہندو کتابوں سے یہ بھی معلوم ہوتا ہے کہ اگر ورنامی امیر جس کو کنس نے بند راجن بھیجا تھا۔ تاکہ کرشن اور بلرام کو دنگل کا بلاوا دے۔ وہ واسدیو اور دیو کی سے محبت رکھتا تھا۔ اور راجہ کنس کے مظالم سے اس کو نفرت تھی۔ اس واسطے اُس نے نندا اور جسودہا اور تمام گوپوں کو مخفی طریقہ سے اطلاع دی تھی کہ کنس کا ایسا ارادہ ہے۔ تم سب لڑائی کے لئے تیار ہو کر آنا۔ ہم سب بھی مدد کے لئے آمادہ و مستعد رہیں گے کرشن جی اور بلرام کو بھی اس کا حال معلوم ہو گیا تھا اور وہ اپنے ماں باپ اور مقتول بھائیوں کے انتقام کے لئے بیچین تھے۔ اور یہی وجہ ان کی خوشی کی تھی۔

الغرض نندا اور جسودہا۔ کرشن اور بلرام کو اور تمام گوپوں کو لیکر متھرا روانہ ہوئے اور دہر کنس نے پوشیدہ طور سے یہ حکم دیا کہ جس وقت کرشن اور بلرام دنگل میں قدم رکھیں ایک مست ہاتھی انپر چھوڑ دیا جائے۔ اور لوگ غل چمائیں کہ بچنا ہاتھی چھوٹ گیا۔ ”بچنا ہاتھی چھوٹ گیا“ تاکہ عام لوگوں کو یہ شبہ نہ ہو کہ راجہ نے بد نیتی سے ہاتھی چھوڑ دیا ہے اول تو ہاتھی ان دونوں کا کام تمام کر دے گا۔ لیکن اگر اتفاق سے وہ بچ جائیں تو پھر ورنامی پہلوان ان کے مقابلہ میں اتریں اور اپنے فن کشی سے ان دونوں کو پھاڑ کر مار ڈالیں۔

دنگل کا نظارہ { مقررہ مقام پر دنگل آراستہ ہوا۔ رعایا کے تمام عوام و خواص عورت مرد بچے بوڑھے صنفیں باندھ کر کھڑے ہو گئے۔ اور ایک طرف اجہ کنس اور اس کے تمام امیر تخت اور کرسیوں پر بیٹھ گئے۔ اور دوسری جانب اجہ کی سب انیاں خیموں کے نیچے جمع ہو گئیں وہیں ایک سُرُخ واسدیو اور دیو کی بھی آنکھ بیٹھ گئے۔ ان کی جان سنائوں میں جا رہی تھی کہ دیکھئے تقدیر کیا کرشمہ دکھاتی ہے۔ کرشن اور بلرام کا کیا انجام ہوتا ہے۔ کلیجوں پر پہلے ہی داغ پڑے ہوئے ہیں۔ پٹی پلائی دو جوان جہان جانیں بکتی ہیں یا یہ بھی پہلے نو نہالوں کی طرح خونی سفاک کے ہاستوں پامال ہوتی ہیں۔ ادھر رعایا کے جتنے لوگ جمع ہوئے تھے۔ ان کے دلوں کا بھی عجب حال تھا ہر شخص واسدیو اور دیو کی کو بیگناہ سمجھتا تھا۔ اور راج کنس کی سفاکیوں سے بیزار تھا۔ ہر شخص کی یہ آرزو تھی کہ ہمارے دونوں شہزادے جفا کار کی شہزادوں سے محفوظ رہیں۔ اور ان کا بال بیکانہ ہو۔ مگر وہ جب دیکھتے کہ سامنے بڑے بڑے پہلوان ہیں۔ بلک کا تاجدار ہے۔ خون آشام ہتھیار ہیں۔ فوج اور لشکروں کے پرے ہیں۔ تو ان کا کلیجہ دہرکتا تھا۔ اور ان کے دلوں میں سنائے آتے تھے کہ جنگل کے گوپ اور ان میں پلے ہوئے شہزادے کیونکر ان خوفناک طاقتوں کا مقابلہ کر سکیں گے۔ اور کس طرح ان غریبوں کی جان بچے گی۔

غرض تمام دنگل میں ایک عجیب سنٹا اور دکھڑا پکڑ کا عالم تھا۔ کہ اتنے میں دور سے گرد نمودار ہوئی۔ اور آوازیں بلند ہوئیں کہ وہ آئے۔ وہ آئے۔ راجہ سے لیکر پر جا تک سب کی نگاہیں غبار کی طرف اٹھیں اور دلوں میں یہ دہرکن شروع ہوئی کہ امتحان کا وقت قریب آیا۔ خاک کا دامن چاک ہوا۔ گوپوں کا غول دنگل کے قریب پہنچا تو دیکھا آگے آگے دو پری زاد پانچوں ہتھیار سے آراستہ چاند سی صورتیں کمریں باندھے ہوئے چلے آتے ہیں۔ یہ کرشن اور بلرام تھے۔ پیچھے پیچھے بڑا پاپے کی دو صورتیں نندا اور جسود ہا چلی آتی تھیں۔ جنہوں نے ان نور کے پتلوں کو گود میں پال پال کر تاننا بڑا کیا تھا

نند اور جیو دہاکے پیچھے سب گوپ۔ مردوں۔ عورتوں اور لڑکوں لڑکیوں کا ہجوم تھا جو اس امتحانی دنگل کی سیر دیکھنے اور اپنے کرشن کنہیا کی جان بچانے کو ساتھ آئے تھے۔ جوں ہی کرشن اور بلرام نے دنگل کے اندر پاؤں رکھا مجمع عوام سے خیر مقدم کے نعرے بلند ہونے لگے۔ اور بے اختیار ہر شخص کی زبان پر اپنے شہزادوں کی جے اُگئی راجہ کنس یہ سب کچھ دیکھ کر ہاستا اور سُن رہا تھا۔ رعایا کے جوش بھردری کو مشاہدہ کر کے وہ کونکلوں پر لوٹا جاتا تھا۔ اور کرشن اور بلرام کے دیکھنے سے اس کی آنکھوں میں خون اُترتا تھا۔ یکایک ایک طرف سے مست ہاستی نکل کر بھاگا۔ اور سیدھا کرشن اور بلرام کی طرف آیا۔ دنگل میں رات فری پڑ گئی۔ صفیں زیر و زبر ہونے لگیں۔ لوگ ہاستی کے خوف سے بچ کر بھاگنے لگے۔ مگر کرشن اور بلرام اپنی جگہ اڑے کھڑے رہے اور انہوں نے ذرا جنبش تک نہ کی۔ ہاستی تو دانستہ ان دونوں پر چھوڑا گیا تھا۔ وہ سیدھا اسی طرف آیا۔ چاہتا تھا کہ کرشن اور بلرام کو کچل ڈالے کہ بلرام نے نہایت بہادری سے جرأت سے ایک برچھا ہاستی کے کان پر مارا۔ اور کرشن نے تلوار کے ایک ہی ہاتھ سے ہاستی کی سونڈ کٹ ڈالی۔ ہاستی زخمی ہو کر چٹکھاڑیں مارتا ہوا بھاگا۔ اور ستوڑی دور جا کر گر پڑا۔ اور مر گیا۔ اس عجیب غریب تماشے کو دیکھ کر آفریں اور شاہاباش کا غلغلہ پڑ گیا۔ اور ستوڑی دیر کان پڑی آواز نہ سنا دی۔ راجہ کنس نے جو ان دونوں کی یہ بہادری دیکھی تو وہ بھی سکتہ میں رہ گیا۔ مگر سپہاؤں نے اوسان درست کر کے دونوں پہلو انوں کو اشارہ کیا۔ جن کو اس کام کے لئے مقرر کیا گیا تھا۔ وہ دونوں شیطان کے بچے دیو صورت ان پری زادوں پر کالی گھٹا کی طرح جھکے۔ ایک کرشن کی طرف آیا۔ دوسرے نے بلرام کی طرف ہاتھ بڑھایا چاہتے تھے کہ ایک ہی وار میں دونوں نازنینوں کو اٹھا کر دے ماریں اور پتھو کی طرح زمین پر مسل دیں لیکن کچھ بھی نہ کر سکے اور مجبوراً کشتی شروع کی۔ کشتی شروع ہوئی تو وہ حیران رہ گئے۔ کہ یہ لڑکے پتھر کے



بنے ہوئے ہیں۔ یا لوہے کی۔ کہ ذرا پریشان نہیں ہوتے اور مردانہ وار کشتی لڑ رہے ہیں کشتی دیر تک ہوتی رہی اور تمام دنگل واسے ڈرتے رہے کہ دیکھئے اب کیا سامنے آتا ہے۔ شہزادوں کی ان دیو زادوں کے آگے کچھ بھی نہ تھی نہیں ہے۔ بس کوئی دم کی دیر ہے یہ دونوں شیطان ان نور کے پتلوں کو فنا کر ڈالیں گے۔ مگر قدرت کو تو کچھ اور دکھانا منظور تھا۔ تھوڑی دیر کے بعد یہ دیکھا کہ کرنش اور بلرام نے اپنے ہنر کشتی سے دونوں پہلو انوں کو پکھاڑ ڈالا اور ان کی چھاتی پر چڑھ بیٹھے۔

پہلو انوں کا چھٹڑا تھا کہ سپرد نگل میں ایک غل مچا۔ اور وہ مارا "وہ مارا" کی آواز سن بلند ہوئیں۔ صفوں میں سے گوب لڑکے دنگل کے اندر آ گئے۔ کرنش اور بلرام کو انہوں نے کندھوں پر چڑھالیا۔ اور جوش خوشی میں ناچنے اور غل مچانے لگے۔ کنس نے جو کیفیت دیکھی تو حکم دیا کہ ان لڑکوں کو باہر نکال دو۔ اور دوسری طرف جلاؤ اشارہ کیا کہ کرنش اور بلرام کے ماں باپ دیو کی اور واسدیو کو قتل گاویجاؤ۔ اور فوراً دونوں کا سر قلم کر دو۔ نیز یہ بھی حکم دیا کہ نندا اور جیو دہا کو گرفتار کر لو۔ مگر نہ کسی جلاؤ نے اس کا حکم مانا نہ کوئی فوجی افسر نندا اور جیو دہا کو گرفتار کرنے آگے بڑھا۔ کیونکہ ان سب کے تو آپس میں پہلے مشورہ اور سمجھوتا ہو چکا تھا۔

کنس حیرت سے اپنے درباری اور فوجی ملازموں کو دیکھ رہا تھا کہ آج انہیں کیا ہو گیا کہ میں حکم دیتا ہوں اور کوئی تعمیل نہیں کرتا۔ سب کانوں میں تیل ڈالے کھڑے ہیں۔ گویا کسی نے سنا ہی نہیں۔ وہ سمجھ گیا کہ ضرور دال میں کچھ کالا ہے۔ اور ان میں سازش ہوئی ہے۔ اُس نے سوچا کہ اب کچھ اور تدبیر کرنی چاہئے۔ مگر ابھی کوئی تجویز بھی اس کے دماغ میں نہ آئی تھی کہ سری کرنش دوڑ کر کنس کے تخت کی طرف آئے اور جمپٹ کر تخت پر چڑھ گئے۔ اور کنس کے سر کے بالوں کو پکڑ لیا اور انہیں کھینچ کر کنس کو تخت سے گھسیٹ لیا۔

کنس کا کام تمام { کیا خدا کی شان ہے کہ اجنبی لڑکا راجہ کے تخت پر چڑھ گیا۔ اس کے بالوں کو پگڑا۔ ان میں جھٹکے دئے۔ یہاں تک کہ اس کو تخت سے زمین پر گھسیٹ لایا گیا۔ کسی امیر نے اتنی جرأت نہ کی کہ راجہ کو بچلے کا ارادہ کرتا۔ اور کرشن کے مقابلہ میں آتا۔ خود بچا کر کنس نے کرشن کا مقابلہ کیا۔ اور کچھ دیر ان سے کشتی لڑی۔ مگر وقت آخر آہوں بچا تھا۔ اہل کا سنگھ بچ چکا تھا۔ کنس کی ہشت مُشت کام میں نہ آئی اور کرشن نے اُس کو بچھا ڈیا۔ اور فوراً خنجر نکال کر مرتن سے جدا کر دیا۔ اور اس اسیر ہوئے نے خاکِ خون میں ایڑیاں رگڑ رگڑ کر بڑی مشکل سے جان دی۔

آج اُس کنس کا کام تمام ہوا جس نے دنیا کی زندگی کو ابدی زندگی سمجھ رکھا تھا۔ آج اُس مودی کا تاج خاک میں گر پڑا۔ جس نے حکومت دنیا کی خاطر بہت سے بگیناہ معصوموں کے سرنا زمین جیسوں سے کاٹ کر خاک بسر کئے تھے۔ دیکھو۔ متھرا کا شہر زور قوت والا۔ فوجوں اور ہتھیاروں کا مالک ہیرے جواہرات اور سونے چاندی کا بادشاہ ایک لوہے کے ٹکڑے سے فوج ہو کر کیا مایوس سر کٹائے پڑا ہے۔ تخت کے نیچے زمین اُس کے ناپاک خون سے لال ہو رہی ہے۔ اُس کی آنکھیں آدھی کھلی ہوئی ہیں۔ اور آوی بند ہیں۔ اس کے لمبے بال خاک اور خون سے تھڑے ہوئے ہیں۔

جس لڑکے کا اس کو خطرہ تھا وہ خون بھری تلوار لئے چُپ چاپ کھڑا مسکرا رہا ہے اور کوئی طاقت اس آزاد بسم کو روکنے والی نہیں ہے۔

جن امیروں نے کنس کا دماغ آسمان پر چڑھایا تھا آج اُس میں سے ایک بھی آگے نہ بڑھا جو اپنے آقا کی جان بچاتا۔ جن لشکروں کے تیگرتے کنس کو فرعون بنایا تھا آج اس سپاہ کی ایک تلوار بھی اس کی حمایت کے واسطے میان سے نہ نکلی۔ کیوں؟ اس واسطے کہ کنس کے ظلم نے خود کنس کو اندھا کر دیا تھا اور اس کے تمام دوستوں اور جاہلوں کے دل تاریک کر دیئے تھے۔ جس دلیس اندھیرا ہوتا ہے وہ وقت نازک پر جرات و ہمت

کو بھول جاتا ہے جس دماغ میں حق تلفی اور کمزور آزاری کے نقش ہوتے ہیں وہ دماغ اڑے وقت میں کام نہیں آتا۔ اور اس سے سوچنے اور مناسب کام کرنے کی لیاقت جاتی رہتی ہے۔ یہی وجہ ہے کہ کمبخت مارڈالا گیا۔ اور کسی نے اس کی پاسداری نہ کی کوئی اس کے انتقام یا بچاؤ کے لئے جگہ سے نہ ہلا۔

البتہ کنس کے آٹھ بھائی کرشن پر حملہ آور ہوئے۔ اور انہوں نے اپنے خونی ہائی کا بدلہ تلوار سے لینا چاہا۔ مگر یہ آسٹھوں بھی کرشن۔ بلرام۔ اور ان کے بعض حمایتی لوگوں کے ہاتھوں مارے گئے۔ اور اس طرح ایک پُرانے پانی کا قصہ تمام ہوا جس کی تمام ستم کاریاں ٹھہر سہری کرشن کا موجب بنی تھیں۔

تخت کو لات مار دی { جب کنس کا کام تمام ہو چکا اور اس کی رانیوں نے نوجوں اور ماتم کی آوازوں کو ذرا سہما یا۔ تو کنس کے ماں باپ ظالم بیٹے کی لاش پر آئے اور دیر تک ماتم کرتے رہے باوجود کنس کی ظلم کاریوں کے اس وقت ہر شخص کو ظالم کے انجام بد سے عبرت ہو رہی تھی۔ اور قتل گاہ کے حاضرین رنجیدہ اور غمگین نظر آتے تھے۔

ایک طرف تو رنج و الم کا یہ نظارہ تھا۔ دوسری جانب سہری کرشن کے والدین دیو کی اور واسدیوا اپنے بچوں کی شاندار کارگزاریاں چپ چاپ کھڑے دیکھتے تھے۔ اور دیس باغ باغ ہوتے تھے۔ جوں ہی سہری کرشن قتل کنس سے فارغ ہوئے تو اپنے بھائی بلرام کو لیکر دوڑے اور ماں باپ کے قدموں پر جا کر گر پڑے اور آنکھیں اُن کے پیروں سے ملنے لگے۔ والدین نے اپنے نو بہنوں کو اٹھا کر چھاتی سے لگایا اور خوشی کا رونا روتے رہے۔ ایک ہی جگہ دوسرین نظر آتے تھے۔ ایک رُخ بوڑھے ماں باپ اپنے بیٹے کی لاش پر کھڑے ہوئے آہ کے نعرے مارتے تھے اور زار و قطار روتے تھے اور مڑپوالے کی رانیاں چھاتی پیٹ رہی تھیں۔ مَنہ نوچ رہی تھیں۔ اس کے خوشامدی واویلا چاہیے تھے۔ اور دوسری سمت مدتوں کے غمگین ماں باپ اپنے بچھڑے ہوئے دولاؤ نوکھو

سینے سے لگائے خدا کا شکر نہ بھیج رہے تھے۔ کہ اس نے مایوسوں کو اور ناامیدوں کو خوشی کا یہ دن دکھایا اور ان کے پر دہیسی بچے ان کی آنکھوں کے سامنے آئے۔  
یہ نظائے ہو چکے تو جادو نسل کے سب چھوٹے بڑے سری کرشن کے قدموں میں آکر گر پڑے اور کہا ”تاج و تخت حاضر ہے۔ اب آپ اس کی حفاظت کیجئے یا برادری کے امراء کے علاوہ رعایا کے تمام منتخب لوگوں نے اور کنس کے بھی بڑے بڑے امیروں نے اس کی تائید کی کہ آپ تاج و تخت مقبول فرمائیے۔ آپ کے سوا کوئی حقدار اس دولت کا نہیں ہے۔“

مگر سری کرشن دنیا میں روپے پیسے کی بادشاہت کرنے نہیں آئے تھے۔ خدا نے ان کو کسی اور کام کے لئے مامور کیا تھا۔ جو اس چند روزہ حکمرانی دنیا سے اعلیٰ تھا۔ اس واسطے انہوں نے دنیاوی تاج و تخت کو لات مار دی اور ان سب لوگوں سے کہا جو سرکریشن کو راجہ بنانے کی درخواست کر رہے تھے کہ ”میں اس گدھی کا حقدار نہیں ہوں میں نے کنس کو اس لئے نہیں مارا کہ اس گدھی کا مالک بن جاؤں میری غرض یہ ہرگز نہیں تھی کہ ظالم لوگوں کی طرح تاج و تخت حاصل کرنے کے لئے ایک آدمی کا خون بہاؤں میں نے کنس کو اس کی مسلسل سفاکیوں کے عوض قتل کیا ہے۔ میرا فرض یہ تھا کہ ایک پانی ہستی کو دنیا سے نابود کر دوں۔ دیکھو مجھے خدا نے قدرت دی کہ میں باوجود بے طاقت ہونے کے اس پر غالب آیا۔ اور اس کا کام تمام کر دیا۔“

میں جانتا ہوں کہ متھرا کی حکومت میرے خاندان کا حق ہے اور کنس کے خاندان نے اس کو جبراً لے لیا تھا۔ لیکن آج میں پُرانے قصوں کو فراموش کرتا ہوں۔ اور کہتا ہوں کہ حق تخت اگر سین کا ہے۔ جو کنس کا باپ ہے۔ جس کو اس کے ظالم اور حریص بیٹے نے معزول کر کے یہ تخت چھین لیا تھا۔ آج میں اگر سین سے درخواست کرتا ہوں کہ وہ آئیں۔ اور اپنی ملکیت تاج و تخت کو حاصل کریں۔ میں انکی ویسی ہی

تا بعداری کرونگا۔ جیسے کہ اور سب میرے خاندان والے اطاعت فرمانبرداری کرتے آئے ہیں۔ اگر سنین نے کہا: ”نہیں بابا میں اب بوڑھا ہوا۔ مجھ میں سلطنت کرنے کی طاقت نہیں ہے۔ میری عین خواہش ہے کہ تم تخت پر بیٹھو۔ اور میں تمہارے سامنے ہاتھ باندھ کر کھڑا رہوں۔“

سری کرشن بولے: ”نہیں ہرگز نہیں آپ ہم سب کے بڑے ہیں۔ آپ کے ہوتے ساتھ ہم میں سے کسی کی یہ مجال نہیں ہو سکتی۔“ یہ کہہ کر اگر سنین کا ہاتھ پکڑا۔ اور تخت پر بٹھا دیا۔ اور تاج اس کے سر پر رکھ کر تاجداری کے شادیانے بجوا دئے۔ اس کے بعد نہایت دھوم دھام اور عزت کے ساتھ کنس اور اُس کے بھائیوں کی لاشیل ٹھوٹیں اور شاہانہ سٹافٹس مرگھٹ میں لے جا کر ان کو جلا دیا۔

گوپوں کی مالہوسی { جب یہ سب کچھ ہو چکا تو نندا اور جسودہا اور تمام گوپوں اور انکی مستورات گوپیوں نے سری کرشن سے پھر بند را بن چلنے کی خواہش کی۔ جس کے جواب میں انہوں نے فرمایا: ”یس۔ اے میرے رفیقوں۔ اب وہ زمانہ ختم ہو گیا۔ جس میں خدا نے مجھ کو تمہارے ساتھ رکھا تھا۔ میں جانور چراتا تھا۔ جنگلوں میں کھڑے ہو کر بانسری بجاتا تھا اور تمہارے ساتھ رات دن کھیل کود اور منہسی دل لگی میں مصروف رہتا تھا۔

اب دوسرا وقت آیا ہے۔ اب مجھے کچھ اور کام کرنے ہیں۔ میں تمہاری محبتوں کا شکریہ ادا کرتا ہوں۔ مجھے تمہاری ملنساریاں اور دلداریاں ساری عمر یاد رہیں گی۔ مگر تم یہ توقع ہرگز نہ رکھو کہ کرشن اب پھر تم میں رہیگا یا تم اس کے پاس رہو گے۔ اگر ملنا ہوگا بھی تو اپنے کرشن کی وہ طفلانہ حیثیت نہ پاؤ گے۔ جس کو کل تک تم نے دیکھا۔

نندا اور جسودہا مثل میرے ماں باپ کے ہیں۔ میں تمام عمران کی عزت کو مار ڈونگا۔ مگر یہ نہیں ہو سکتا کہ اب میں پھر ان کے پاس بند را بن میں جا کر رہوں۔ سلام اے بچپن کے ساتھیوں۔ تم سب کو سلام۔ خوش رہو آباد رہو۔“

گوپوں اور گوپوں نے جب سری کرشن کا یہ صاف جواب سنا تو وہ سب غمگین ہو گئے۔ گوپوں کے لڑکے اور لڑکیاں آنکھوں میں آنسو بھر لائے۔ اور سری کرشن کو مایوسانہ دیکھ دیکھ کر رونے لگے۔ سری کرشن نے انکو روتا دیکھا تو مسکرائے اور چپ ہو کر منہ پھیر لیا۔ یہ سری کرشن کی معشوقیت کا پہلا ناز تھا۔ پہلی ادا تھی جو ان سے ظاہر ہوئی۔ اور جس سے معلوم ہوا کہ یہ ذات تعالقات انسانی کی آلودگیوں سے الگ اور کچھ اور ہی اونچی شان رکھتی ہے۔ جس کو دنیا والوں کے میل جول و کھٹکھڑنج و الم سے قدرت نے بہت بلند پیدا کیا ہے۔

آخری چارے گوپ اور گڑھیوں نے رات سے سری کرشن اور بلایم کو دیکھتی ہوئی آنسو بہاتی ہوئی۔ آخری سلام کر کے پیٹ پیچ کر بندہ رات کو چلی گئیں۔ اور سری کرشن اپنے کام میں مصروف ہو گئے۔

تعلیم اگر سین کی تخت نشینی ہو چکی۔ اور وہ تمام خاندان جو کنس کی زیادتیوں سے چمپ چمپ کر جلا وطن ہو گئے تھے۔ پھر ملک میں آکر آباد ہوئے۔ اور تمام ملک کا انتظام درست ہو گیا۔ اور کوئی ظلم و خرابی سلطنت میں باقی نہیں رہی۔ تو سری کرشن کے سچائی بلایم نے تعلیم حاصل کرنے کا ارادہ کیا۔ اور کانشی جانے کے واسطے مستعد ہوئے جہاں ہندو و عیسوی و فنون کا سب سے بڑا مرکز تھا۔

بعض لوگوں کو اس سے اختلاف ہے کہ سری کرشن جی کے زمانہ میں کانشی (یعنی بنارس) میں علم و فن کی کوئی خوبی تھی وہ تو یہاں تک کہتے ہیں کہ کانشی اس وقت آباد ہی نہ تھا۔ مگر پورانوں میں یہ صاف طور سے درج ہے کہ سری کرشن جی نے کانشی میں تعلیم پائی۔ بہر حال کہیں پڑھا ہو یہ مقام میں حجت بازی سے کیا حاصل اصل مقصود تو یہ ہے کہ ہلاکت کنس کے بعد مٹھرا کے باہر پڑیس جا کر انہوں نے تعلیم حاصل کی۔ اور تمام علوم و فنون روحانی و جسمانی۔ رزمی و بزمی حد کمال تک انہوں نے سیکھے۔ بعض لوگوں کا

بیان ہے کہ (۶۴) دن میں انہوں نے سب کچھ سیکھ لیا۔ اور مہا بھارت پر غور کرنے سے یہ معلوم ہوتا ہے کہ وہ تعلیم میں دس برس مصروف رہے۔

جس وقت وہ پڑھنے چلے تو انہوں نے اپنے ماں باپ واسند پور دیو کی سے اجازت حاصل کی۔ اور بندرا بن میں منڈا اور جھوڈا کو بھی پیام بھیجا۔ اور اُن سے رخصت منگوائی۔ اور تمام گوب اور گوبیوں کو سلام پیام بھیجائے۔ اور جب تک تعلیم میں مصروف رہے برابر اپنے اصل والدین اور پلنے والے ماں باپ کے پاس خیریت نامے بھیجتے رہے۔ متھرا پر ہولناک یورش (سری کرشن جی کے ماموں کنس کی شادی راجہ جراسندھ سے ہوئی تھی جو مگدھ کا شہنشاہ تھا۔ ملک مگدھ غالباً اودھ بہار و اڑیسہ کے ممالک پر شامل ہوگا۔ اُس وقت ہندوستان میں راجہ جراسندھ سب سے بڑا طاقتور مانا جاتا تھا۔ اور سینکڑوں سورماراجوں کو اس نے شکست دیکر اپنا قیدی بنا رکھا تھا۔ کنس کے غرور و تکبر کی ایک بڑی وجہ یہ بھی تھی کہ اُس کو اپنے سرسری مہاراجہ جراسندھ کی قوت و شکتی کا گھنڈا تھا جس کے خوف سے سارا ہندوستان ڈرتا اور لرزتا تھا۔

جس وقت ملک مگدھ میں راجہ کنس کے قتل کی خبر پہنچی تو جراسندھ آگ بگولا ہو گیا۔ اور اس نے اپنے داماد کا انتقام لینا چاہا۔ اور ارادہ کیا کہ جاو و خاندان کے بچہ بچہ کو فنا کر کے دم لوں گا۔ یہ سوچ کر بدیشہ سواروں۔ پیادوں اور ہاتھیوں کی فوج لیکر متھرا کی جانب آندھی کی طرح اُسٹھا۔ متھرا میں خبر آئی تو یہاں سب کے ہوش و حواس باختہ ہو گئے اور انہوں نے سری کرشن اور بلرام کو کاشی سے بلوایا۔ یہ دونوں بھائی فوراً روانہ ہوئے اور جراسندھ کے متھرا پہنچنے سے پہلے متھرا پہنچ گئے۔

جراسندھ آیا اور اہل متھرا سے بڑے زور شور کا معرکہ لڑا۔ مگر ان میں سری کرشن اور بلرام نے ایسی بہادری اور لڑائی کے ہنر دکھائے کہ جراسندھ سے متھرا کا ایک بال بچا نہ ہو سکا۔ اور وہ مایوس و نامراد اپنے ملک کو الٹا پھر گیا۔ گھر و سرے سال پھر

بڑی سیڑھی بھاڑ سے آیا۔ اور ناکام سہاگا۔ یہاں تک کہ اُس نے اسٹارہ حملہ کئے مگر کسی حملہ میں کامیابی نصیب نہ ہوئی۔ تو انیسویں دفعہ وہ وحشی اور جنگلی اقوام کا ٹڈی دل لیکر بڑی خونخواری کے ساتھ کڑکٹا کر جتنا حملہ آور ہوا۔

سری کرشن اعلیٰ تعلیم۔ قدرتی ذہانت اور غیبی مکاشفات سے ایسے ماہر جنگ ہو گئے تھے کہ انہوں نے اس دفعہ مقابلہ مناسبت سمجھا اور سمجھ لیا کہ اتنے عظیم لشکر کا سامنا کرنا خود کو ہلاکت میں ڈالنا ہے۔ اس واسطے انہوں نے ہجرت کا ارادہ کیا۔ اور تمام جادو خاندان کے افراد کو لے کر متھرا سے نکل گئے۔ اور کاٹھیاواڑ و گجرات کے آخری کونے پر سمندر کے کنارے ایک قلعہ بنا کر آباد ہو گئے۔ جس کا نام انہوں نے دوار کا رکھا۔ اور جو پہلے کشتی تہلی کے نام سے مشہور تھا۔ یہی دوار کا ہے جو متھرا اور بند رابن کے بعد آج تک تمام ہندوؤں کا مشہور تیرتھ (زیارت خانہ) مانا جاتا ہے۔

کرشن جی جب دوار کا گئے ہیں تو اُن کے ہمراہ خاص ان کی برادری جادوئوں کے (اسٹارہ) ہزار آدمی تھے۔ دوار کا کو انہوں نے ایک مضبوط چھپاؤنی اور مستحکم قلعہ بنالیا۔ اوڈھمنوں سے محفوظ ہو کر وہاں رہنے لگے۔

کرشن جی کی پہلی شادی {ملک برار میں ایک راجہ تھا جس کا نام جیشمک تھا۔ اور اس کی ایک لڑکی تھی۔ نہایت حسین۔ قبول صورت۔ رُکمنی نام۔ ملکوں ملکوں اس کی صورت و سیرت کی دہم تھی بڑے بڑے شہزادے رُکمنی کے نادیدہ حسن و جمال پر عاشق ہو رہے تھے۔ سری کرشن جی نے رُکمنی کی تعریف سنی تو ان کو بھی اس کا خیال ہو گیا۔ اور چونکہ کرشن جی بھی نہایت خوبصورت تھے اور گھر گھر ان کے حسن کا چرچا تھا۔ اس واسطے رُکمنی کے دلیں بھی بے دیکھے سری کرشن کا عشق پیدا ہو گیا تھا۔ اُس زمانہ میں ہندوؤں کی عورتیں شوہر پسند کرنے میں آزاد و مختار تھیں۔ اور رُکمنی کو حق حاصل تھا کہ وہ خود باپ سے کہہ کر اپنا خاوند پسند کر لیتی اور سری کرشن سے اس کی شادی ہو جاتی۔ مگر مشکل یہ تھی



کہ سری کرشن کے حریف راجہ جراسندھ کا سپہ سالار ششوپال بھی رکنی کا خواستگار تھا۔ اور جراسندھ کی ہیبت راجگان ہندوستان پر ایسی چھائی ہوئی تھی کہ کوئی شخص اُس کے حکم اور اشارے کے خلاف سر تابی نہیں کر سکتا تھا۔ براہ کے راجہ بھیشک (یعنی رکنی کے باپ) پر جراسندھ نے ششوپال کے لئے زور ڈالا تھا اور راجہ بھیشک نے جراسندھ کے دباؤ سے اس پیام کو منظور کر لیا تھا۔ چنانچہ شادی قرار پائی اور ششوپال ہرات لیکر براہ کی طرف روانہ ہوا (ششوپال سری کرشن کا بھی قرابت دار تھا۔ حسن نظامی)۔ پہلی سری کرشن جی کو اس کی خبر ہوئی تو وہ بھی اپنے خاندان کے منتخب سرداروں کو لیکر تبدیل لباس میں براہ پہنچے۔

لکھا ہے کہ رکنی جی نے خفیہ طور سے خود سری کرشن کو اس کی اطلاع دی تھی اور اُن کو ایسا تھا جس وقت سری کرشن منڈین میں پہنچ گئے جو ملک براہ کا پایہ تخت تھا تو رکنی جی نے ان کو اطلاع دی کہ میں مندر جانے کے بہانے سے گھر کے باہر نکلیں گی تم فلاں موقع پر سواری لئے تیار رہنا تاکہ میں تمہارے ساتھ دوا کا نکل چلوں چنانچہ ایسا ہی ہوا اور سری کرشن جی رکنی کو چپ چاپ رکتھ میں بٹھا کر زور لیکر چلے گئے کچھ دیر تو یہ خبر چھپی رہی۔ لیکن رفتہ رفتہ چرچا ہوا اور رکنی کے بھائی رکن کو اس کی خبر لگ گئی تو وہ غصے سے بیتاب ہو کر اسٹھ کھڑا ہوا۔ اور بہادر سواروں کا ایک دستہ لیکر سری کرشن کے پیچھے چڑھ دوڑا۔ اگرچہ سری کرشن بہت تیز جا رہے تھے۔ لیکن رکن اس یلغار سے آیا کہ سری کرشن راستہ میں اس کے ہاتھ آ گئے۔ اور گھر گئے۔ دونوں فریق کے آدمیوں نے تلواریں کھینچ لیں۔ اور خونریز لڑائی ہوئے لگی۔ لیکن آخر رکن کو شکست ہوئی۔ اور اس کے ساتھی بھاگ نکلے۔ قریب تھا کہ رکن بھی سری کرشن کے ہاتھ سے مارا جاتے۔ مگر رکنی جی نے اپنے بھائی کی سفارش کی اور سری کرشن اس کے قتل سے باز آ گئے۔ رکن واپس ہو کر منڈین چلا آیا اور سری کرشن جی رکنی کو لیکر دوا کا پہونچ گئے اور وہاں

جا کر بہ رسم راکشس رُکنی سے شادی کر لی۔  
ہندو فرقہ کے بموجب شادی کی آٹھ قسمیں ہیں۔ ان میں سے ایک کا نام راکشس  
ہے۔ راکشس رسم سے شادی اس وقت ہوتی تھی جب کوئی چھتری نسل کا شخص کسی  
لڑکی کو بیٹی والوں سے لڑا کر یا ان کی مرضی کے خلاف چھپا کر لیجاتا تھا تو راکشس رسم کے  
بموجب شادی کرتا تھا۔

اس شادی کا ان بہادر لوگوں میں عام رواج تھا۔ اور کوئی شخص اس کو عیب نہ  
سمجھتا تھا۔ بلکہ دلیری اور شجاعت کا ایک کارنامہ کہا جاتا تھا۔ سری کرشن جی پر مخصوص نہیں  
ہے۔ اس زمانے کے اور بڑے بڑے بزرگوں نے بھی اس قسم کی شادیاں کی ہیں۔ چنانچہ  
بھیشم پتاجو بہت بڑے بزرگ ہندو مانے جاتے تھے کانشی کے راجہ کی دو لڑکیوں کو  
ان کے باپ کی مرضی کے خلاف چھین لائے تھے کیونکہ ان کے باپ نے بیٹی دینے  
نہیں اٹھا کر کیا تھا۔ خود کرشن جی کی بہن سوہدرا کو کرشن جی کا شاگرد ارجن چاکر لے گیا  
تھا۔ اور آگے جا کر معلوم ہو گا کہ خود کرشن جی نے ارجن کو خفیہ طور سے اس فعل کی اجازت  
دی تھی۔ کیونکہ سری کرشن کے خاندان والے ارجن کو اپنی بیٹی دینے پر راضی نہ تھے  
راجہ پرستھی راج کا بھی ایک واقعہ کتابوں میں مذکور ہے۔ کہ وہ بھی سن جو گنا نامی لڑکی  
کو اسی طرح لے گئے تھے۔ اور راکشس رسم کے موافق اس سے شادی کی تھی۔

جن قوموں کے ہاں یہ رواج نہیں ہے اُن کو اس رسم پر تعجب ہو گا۔ بلکہ خود  
ہندو جنہوں نے اپنی قدیمی روایتوں کو بھلا دیا ہے۔ آج کل اس رسم کو سنسکر کہیں گے  
کہ یہ بہت معیوب رسم تھی۔ لیکن اگر وہ فلسفہ شادی پر غور کریں تو ان کو معلوم ہو گا کہ  
اس میں عیب اور خرابی کی کوئی بات نہیں ہے۔ شادی عورت مرد کی باہمی رضامندی  
کا نام ہے جس کی تکمیل سوسائٹی اور برادری کے مجمع میں ہوتی ہے۔ لیکن اگر عورت  
کے وارث عورت کی مرضی کے خلاف جبر کریں تو عورت کو قدرِ شاق حاصل ہے کہ وہ

اپنے پسندیدہ شوہر سے ہاقتیار خود شادی کر لے۔ اور شوہر کو لازم ہے کہ اپنے بازو کی قوت سے مخالفوں کو زک دیکر اس عورت کو ان سے چھین لے جو اُس کے ساتھ زندگی بسر کرنا پسند کرتی ہے۔

پس کرشن جی نے جو کچھ کیا اپنے زمانہ کے دستور کے موافق کیا۔ اور ہندو فقہ کی اجازت سے کیا۔ غیر اقوام کو کچھ بھی حق نہیں ہے کہ جو کسی قوم کے رواج عام پر زبان طعن کھولیں۔

چھوٹی چھوٹی لڑائیاں کرشن جی کا نام ہما سہارت کی مشہور لڑائی میں سوج اور چاند کی طرح جگہ جگہ چمکتا نظر آتا ہے۔ مگر بہت کم لوگوں کو معلوم ہے کہ ہما سہارت سے پہلے ان کو اور بھی کئی معرکے پیش آئے ہیں۔ دشمنو پران کے ۲۹ دین اوہیلے میں ایک لڑائی کا ذکر ہے جس میں سری کرشن نے ملک آسام کے پایہ تخت پر آگ جیوتیش پر حملہ کیا تھا۔ اس علاقہ کا راجہ بڑا ظالم تھا۔ جس کا نام نرک تھا۔ یا تو اس کا نام ہی نرک ہو گا۔ یا خلقت نے اس کے مظالم کے سبب سے نرک (یعنی دوزخ) نام رکھ دیا ہو گا۔ راجہ نرک اپنی رعایا کی بیویوں اور لڑکیوں کو چھین چھین کر بہ نیت حرام کامی اپنے گھر میں ڈال لیتا تھا۔ اور ان کے مال و متاع کو بھی ظلم و ستم سے غصب کر لیتا تھا۔

سری کرشن کی بہادری اور مظلوم نوازی کا غلغلہ پڑا تو آسام کے باشندے دوار کا میں سری کرشن کے پاس آئے اور ان سے فریاد کی۔ سری کرشن ان بیکسوں کی مدد کے لئے تیار ہو گئے اور فوج لیکر آسام پہنچے۔ اور راجہ نرک سے بڑی خونریز لڑائی لڑی جس میں راجہ کام آیا۔ اور اُس کے محل میں سے سولہ ہزار عورتیں نکلیں جن کو اس موذی نے قید کر رکھا تھا۔ اور سری کرشن کی بدولت ان بے نہانیوں کو رہائی اور آزادی ملی۔ دشمنو پران میں ایک دوسری لڑائی کا حال اور لکھا ہے جو کرناٹک کے راجہ بان سے سری کرشن کی ہونی ستمی۔ اس کی وجہ یہ ستمی کہ کرشن جی کا پوتا اُنی رو دھ راجہ بان کی

لڑکی اوشا پر عاشق ہو گیا تھا۔ اوشا کو اس کی خبر ہوئی تو اس نے چھتری رسم کے موافق جس کا ذکر اوپر آیا ہے انی رو دھ کو پیام پہنچا۔ کہ تو کرناٹک آکر مجھ کو چہرے اور اپنے ساتھ لیجا۔ میرا باپ ہرگز تیرے ساتھ شادی نہ کرے گا۔ چنانچہ انی رو دھ کرناٹک پہنچا۔ اور اوشا کی ترکیب کے موافق محلوں میں داخل ہو گیا۔ قریب تھا کہ اپنی معشوقہ اوشا کو لیکر باہر نکل جائے۔ کہ اتنے میں خبر کھل گئی اور راجہ بان نے اپنی بیٹی اوشا اور انی رو دھ کو گرفتار کر لیا۔ اور قید خانہ میں ڈال دیا۔

چونکہ راجہ بان کی یہ حرکت چھتری دستور کے خلاف تھی اور اُس نے ہندو شاستروں کے حکم کو پس پشت ڈال کر اپنی بیٹی کے پسندیدہ شوہر کو قید کیا تھا۔ اس واسطے سری کرشن پر فرض ہوا کہ کرناٹک پر چڑھائی کریں۔ اور بان کو اُس شہزاد کا مزہ چکھائیں۔ چنانچہ سری کرشن اور بلرام فوجیں لیکر کرناٹک پر چڑھ گئے اور ایک ہی سب مقابلہ کے بعد راجہ بان کو شکست دی اور اپنے پوتے انی رو دھ کو اس کے ہاتھ سے چھڑا کر دوار کالے آئے۔ وشنو پُران میں ایک اور لڑائی کا حال بھی لکھا ہے۔ یہ جنگ بنارس کے راجہ پونڈر سے ہوئی تھی۔ اس راجہ نے یہ شہزاد کی تھی کہ اپنا لقب واسدیو اختیار کیا تھا۔ اور ناظرین جانتے ہیں کہ واسدیو سری کرشن کے والد کا نام تھا۔ اور سری کرشن کو بھی واسدیو کے نام سے پکارتے تھے۔ اس شیطنت کے علاوہ راجہ پونڈر نے سری کرشن کو ایک گستاخانہ خط بھی لکھا تھا جس میں اُن کو جیسا ساز اور مکار کے یہودہ الفاظ سے یاد کیا گیا تھا۔ مگر آفرین ہے سری کرشن کے ضبط و تحمل کو کہ انہوں نے پونڈر کی تمام کینہ حرکات کی کچھ پرواہ نہ کی۔ اور صبر کر کے چپ ہو گئے۔ اس پر اس بد ذات کو یہ جرأت ہوئی کہ دوار کا یہ چڑھ آیا۔ یہ وہ وقت تھا کہ سری کرشن کی لاش کی زیارت کو گئے ہوئے تھے۔ ان کی عدم موجودگی میں راجہ پونڈر نے دوار کا پرشب خون مارا۔ سری کرشن جی کو خبر ہوئی تو وہ بھی گرجتے ہوئے ابر کی طرح اٹھے۔ چپکتی ہوئی بجلی کی طرح تلوار

کھینچی۔ اور سمار کرنے والے اولوں کی مانند راجہ پونڈرک فوج کو کھٹس بنا کے۔ کہہ دیا نصیحت پونڈرک بھی اسی لڑائی میں جہنم رسید ہوا۔

کورو پانچال { مہا بھارت کا نام سنا ہوگا۔ یہ ہندوستان کی سب سے بڑی اور مشہور لڑائی تھی۔ اور اس کو موجودہ جنگ یورپ سے تشبیہ دی جاتی ہے۔ یہ جنگ کورو اور پانچال دو قوموں کے درمیان برپا ہوئی تھی۔ یہ دونوں قومیں علیحدہ علیحدہ علاقوں پر شمالی ہند میں حکمراں تھیں۔ کورو قوم کا راجہ پانڈو تھا۔ اور پانچال قوم کا تاجدار دروپد تھا۔

راجہ پانڈو کا ایک بھائی دھرت راشٹر نام تھا۔ مگر دھرت راشٹر آنکھوں سے اندھا تھا۔ اس واسطے تخت سے محروم رہا۔ اور سلطنت اس کے بھائی پانڈو کے حصہ میں آئی۔ پانڈو کے پانچ بیٹے تھے۔ ایک کا نام یدیشٹر۔ دوسرے کا ارہن۔ تیسرے کا بھیتم جو تھے کانکل۔ پانچویں کا شہدیو۔ اور پانڈو کے نامینا بھائی دھرت راشٹر کے بیٹے کا نام دریودھن تھا۔

جب راجہ پانڈو مر گیا۔ تو قاعدہ کے موافق تخت پر پانڈو کے بڑے بیٹے یدیشٹر کو بیٹھنا چاہئے تھا۔ مگر اندھے دھرت راشٹر کے بیٹے دریودھن نے کوشش کی کہ اپنے چچا زاد بھائی یدیشٹر کو محروم کر کے خود تاج و تخت کا مالک ہو جائے۔ بلکہ یہاں تک سامان کیا کہ چچا کے ان پانچوں بیٹوں کو کسی طرح ہلاک کر کے سلطنت کو اپنے واسطے بے غار بنالے۔

پانڈو کے پانچوں لڑکے عقل میں علم و ہنر میں۔ قابلیت جنگ میں در یون سے بہت بڑے ہوئے تھے۔ دریودھن اپنے مقصد میں کامیاب نہ ہو سکا۔ اور یہ پانچوں بھائی اس کے فتنے سے محفوظ رہے۔ مگر آپس میں عناد اور عداوت اتنی بڑھ گئی کہ ہر ایک دوسرے کے خون کا پیاسا رہنے لگا۔ اندھے راجہ دھرت راشٹر نے جب یہ حالت دیکھی تو اس نے پانڈو کے پانچوں لڑکوں سے کہا کہ ”ستم

شہر ورن ورلٹ میں جا رہا تھا۔ وہاں تہاڑے واسطے محل تیار کرادونگا۔ اس میں جا کر آرام سے زندگی بسر کرو۔ اور میرے بیٹے در یودھن سے لڑائی جھگڑے کا ارادہ چھوڑ دو، اگرچہ دہرت اشتہر کا فیصلہ بالکل خلاف انصاف تھا کیونکہ پانڈو کے بیٹے حکومت کے حقدار تھے۔ اور در یودھن کو خواہش سلطنت کا کوئی حق حاصل نہ تھا۔ مگر پانڈو کے پانچوں لڑکوں نے اپنے بزرگ چچا کا کہنا مانا۔ اور ترک وطن پر تیار ہو گئے۔ اور پانچوں میں سے ایک نے بھی یہ نہ کہا کہ اگر آپ کو نکالنا ہے اور فتنہ و فساد روکنا ہے تو اپنے بیٹے در یودھن کو نکالیں۔ ہم اپنے باپ کے تخت کے وارث ہیں۔ ہم کیوں جلاوطن ہوں؟ مگر نہیں وہ پانچوں اپنے بڑوں کے اطاعت گزار اور نیک خیال لڑکے تھے۔ چچا کا حکم ملتے ہی ورن ورلٹ کو چلے گئے۔

شہر ورن ورلٹ "شاید میرٹھ کے پاس ہو گا۔ یا میرٹھ ہی کا نام ورن ورلٹ ہو کیونکہ آگے جا کر جس محل کا ذکر آئے گا اس محل کے کھنڈراب تک ضلع میرٹھ میں موجود ہیں۔ اور میں نے ان کو دیکھا ہے۔

جب پانڈو کے پانچوں لڑکے ترک وطن پر آمادہ ہو گئے تو در یودھن نے اپنے ایک محرم راز امیر کو جس کا نام پرچن تھا۔ آگے بھیج دیا۔ اور کہہ دیا کہ جو محل یدہشتر اور اس کے بھائیوں کے لئے تیار کیا جائے اس میں لاکھ اور چند دیگر ایسے مصلحے لگائے جائیں جن کو آگ جلدی پکڑ لیتی ہے۔ اور وہ فوراً مشتعل ہو جاتے ہیں۔ تاکہ جب پانڈو زاوے اس محل میں جا کر آباد ہوں تو ایک دن بے خبری میں رات کے وقت محل میں آگ لگا دی جائے اور یہ پانچوں اس میں جھلک جاک ہو جائیں۔

در یودھن اور پرچن کی اس سازش کا حال یدہشتر کے دوسرے چچا وڈر کو معلوم ہو گیا اور اس نے اپنے پانچوں بھتیجیوں کو اس کی خبر دیدی۔ چنانچہ یہ پانچوں بھائی آگ لگنے سے پہلے محل کو چھوڑ کر بھاگ گئے۔ جب آگ لگائی گئی تو انہیں کچھ نقصان پہنچا۔ اور محل جھلک ڈھیر ہو گیا۔ محل ٹکڑ ٹکڑ پانچوں نے برہمنوں کا بھیس بدل لیا اور جنگل

جنگل پھرنے لگے۔ تاکہ ان کا بھائی وردیو دھن کوئی اور شہرت جان لینے کی نہ کرے۔  
 لاکھا منڈپ لاکھ کے محل کا ذکر آیا تو مناسب معلوم ہوتا ہے کہ میں اس کے جانے وقوع  
 کو بیان کروں۔ کیونکہ میں نے اس مقام کو بار بار دیکھا ہے۔ اور اس کے دیکھنے سے گزشتہ  
 زمانہ کی تاریخ کا خیال کر کے گھنٹوں مدہوش و بے حال رہا ہوں۔ اس لاکھی محل کا نام اب تک  
 اس علاقہ میں ”لاکھا منڈپ“ مشہور ہے۔ موجودہ شہر میرٹھ سے سولہ سترہ میل دو قبضہ  
 برزادہ اور قصبہ بنولی کے سامنے اور آبادی شیخوپورہ کے قریب کرشنا ندی کے کنارے  
 ایک بہت بلند ٹیلہ نظر آتا ہے۔ جس کے شرق میں کرشنا ندی بہتی ہے۔ اور شمال میں  
 برناوہ کا قصبہ ہے۔ اور مغرب میں قصبہ بنولی ہے۔ اور جنوب میں بستی شیخوپورہ۔ اس  
 ٹیلے کی سب سے بلند آخری چوٹی پر ایک درگاہ بنی ہوئی ہے۔ جس میں حضرت مخدوم  
 بدرالدین چشتی کا مزار ہے۔ مخدوم صاحب حضرت مخدوم شیخ نصیر الدین محمود چراغ دہلی  
 کے خلیفہ تھے اور چراغ دہلی صاحب حضرت خواجہ نظام الدین اولیا را محبوب الہی کے  
 خلیفہ اور جانشین تھے۔ اور آج سے چہتر سو برس پہلے حضرت مخدوم بدرالدین بننے  
 اس ٹیلہ پر اپنی خانقاہ بنائی تھی۔ اور وفات کے بعد وہیں ان کا مزار بنا۔ برناوہ اور شیخوپورہ  
 میں ان کی اولاد اب تک آباد ہے۔ اور علاقہ کی زمینداری اس کے ہاتھ میں ہے۔ میں  
 اس ٹیلہ کے چاروں طرف بغرض جستجو و تلاش پھرا تو معلوم ہوا کہ درگاہ وسط ٹیلہ پر ہے۔  
 اور اس پاس بہت بڑا میدان خالی پڑا ہے۔ جو سطح زمین سے اس قدر بلند ہے کہ خواہ  
 مخواہ خیال ہوتا ہے کہ اس ٹیلے کے اندر ضرور کچھ عمارتیں یا وقت قدیم کی نشانیاں دہی  
 پڑی ہوں گی۔ میں نے ایک جگہ مٹی کا ایک بڑا دھم گرا ہوا دیکھا جو پانی کے انر سے  
 گر پڑا تھا۔ اس کے اندر ڈیڑھ فٹ مربع اور تقریباً چہتر اینٹیں ہیں۔ جس سے  
 معلوم ہوتا ہے کہ اس ٹیلے کے اندر پڑانے زمانہ کی یہ عجیب و غریب اینٹیں دہی پڑی  
 ہوں گی۔ اور خبر نہیں اور کیا کیا اس میں مخفی ہو گا۔ ہندوؤں سے کون کہے کہ اپنے اس

تاریخی ٹیلے کو کھودو اور دیکھو۔ اور اپنے آثار قدیمہ کی حفاظت پر متوجہ ہو ان کو آج کل نیا آدمی بننے کا شوق زیادہ ہے۔ پُرانی چیزوں سے تو وہ نفرت کرتے جاتے ہیں۔

یہی وہ ”لاکھا منڈپ“ ہے جو ”دھرت راشٹر“ نے اپنے بھتیجیوں کے واسطے بنوایا تھا اور یہی وہ ناکی قلعہ ہے جس میں دریودھن نے اپنے چچا زاد بھائیوں کی ہلاکت کیلئے آتشگیر مادے رکھوائے تھے۔ اور ان میں آگ لگوانی تھی۔

تاریخوں سے معلوم ہوتا ہے کہ اس مقام پر پہری کرشن بھی آئے ہیں۔ کیونکہ جب ان کی بھوپتی رانی کنتی راجہ پانڈو کی بیوی ارجن وغیرہ کی والدہ یہاں رہتی تھیں۔ اور ایک دفعہ انہوں نے قسم کھالی تھی کہ جب تک گنگا کے درشن نہ کروں گی (یعنی گنگا کو بہتا ہوا اپنی آنکھ سے نہ دیکھ لوں گی) اس وقت تک دانہ پانی نہیں کھانے پینے کی۔ کرشن جی نے ایک بان ایک مہتم کا آرتھی ہتھیار اپنی باطنی طاقت سے پھینکا اور اس بان سے زمین کو چیر کر گنگا کی لہر نمودار کر دی۔ جس کے دیکھنے سے رانی کنتی کی قسم پوری ہوئی۔ یہ مقام ”بان گنگا“ کے نام سے مشہور ہے۔ اور لاکھا منڈپ سے دو ڈیڑھ میل کے فاصلہ پر واقع ہے۔ ہندو وہاں جا کر اشنان کرتے ہیں۔ میں نے بھی اس کو موقع پر جا کر دیکھا تھا۔

دروپدی کی شادی اُمیں نے ابھی لکھا ہے کہ کورو اور پانچال دو قومیں تھیں کوروں کا حال تو اُن لیا جن میں پانڈو اور اس کے پانچوں بیٹے اور دھرت راشٹر اور دریودھن تھے۔

اب پانچال کا حال سنو۔ پانچال کے راجہ دروپدی کی ایک لڑکی تھی جس کا نام دروپدی تھا۔ اس وقت کے ہندو راجاؤں میں بعض جگہ یہ دستور تھا کہ لڑکی کا باپ جب اُس کی بیٹی شادی کے قابل ہو جاتی تو ایک جلسہ دعوت مہیا کرتا تھا۔ جس میں دور دور کے راجہ زادے شادی کے خواستگار جمع ہوتے تھے۔ اور ان کا مجمع عام میں کسی خاص جنگی



ہنرمیں امتحان لیا جاتا تھا۔ جواراج کتور امتحان میں کامیاب ہوتا تو راجہ کی لڑکی سچولوں کا ہار اُس کے گلے میں ڈال دیتی۔ اور وہ اس کا شوہر منتخب ہو جاتا اس جلسہ دعوت کا نام سنسکرت زبان میں سومبر ہے۔

چنانچہ راجہ دروید نے بھی سومبر کا انتظام کیا۔ کیونکہ اُس کی لڑکی درویدی شادی کے قابل ہو گئی تھی دور دور کے راجہ زادے اور راجہ اس جلسہ میں جمع ہوئے تھے پانڈو کے پانچوں بیٹے یہ ہستہ۔ ارجن۔ بھل۔ سہد۔ بھیم۔ بھی برہمنوں کے لباس میں بھیس بدلے ہوئے اس جلسہ میں آئے اور برہمنوں کی صف میں آکر بیٹھ گئے۔ اس ”سومبر“ میں امتحانی شرط یہ تھی کہ تیل کی ایک کڑ ہانی میں ایک چکر کے اوپر مچھلی کی تصویر بنائی گئی تھی۔ چکر گردش کرتا تھا اور مچھلی کو بھی اس کے سبب قرار نہ تھا۔ اس واسطے یہ شرط مقرر کی گئی تھی کہ مچھلی کو آنکھ سے دیکھ بغیر صرف تیل میں اس کا عکس دیکھ کر جو شخص تیر چلائے اور مچھلی کی آنکھ کو پھوٹ ڈالے درویدی کا بیٹا اس سے کیا جائیگا۔

امتحان کا وقت آیا۔ تو ایک ایک شہزادہ اور ”راج کنوار“ اٹھتا تھا اور تیر چلاتا تھا مگر کسی کا تیر مچھلی کی آنکھ پر نہ پڑتا تھا۔ اور وہ بچارہ کھسیانہ ہو کر خاموش اپنی جگہ آن بیٹھتا تھا۔ آخر راجہ کرن تیر کمان لیکر اُٹھا تو درویدی نے جو دربار میں موجود تھی۔ بے اختیار کپا کر کہ ”اس رستہ بان کے لڑکے کو بھٹا دو“ اس کو امتحان میں شریک نہ کر دیں اس سے شادی کرنا نہیں چاہتی“ درویدی کا یہ کہنا تھا کہ بچائے کرن پر گھڑوں پانی پڑ گیا۔ اور تمام دربار کے لوگ ہنسنے لگے۔ اور کرن اپنا سامنے لیکر اُلٹا پھرا اور آکر بیٹھ گیا۔

جب سب ”راج کنور“ امتحان میں فیل ہو چکے تو ارجن کھڑا ہوا جو برہمنوں کی صف میں برہمن بنا بیٹھا تھا۔ اور اس نے اُسٹھے ہی اس پھرتی سے کمان ہاتھ میں لیکر تیر چلایا کہ وہ سیدھا مچھلی کی آنکھ پر جا کر لگا۔ اور ہدف کے پار ہو گیا۔ درویدی نے آگے بڑھ کر سچولوں کا ہار اس کے گلے میں ڈال دیا۔ گویا اس کو اپنی زوجیت کا سارٹیفکیٹ دیدیا۔

دربار میں جس قدر چھتری نسل کے راجہ مہاراجہ بیٹھے تھے وہ سب سب ایک دم بگڑ گئے  
تلواروں کے قبضوں پر ہاتھ رکھ دئے۔ بعض نے خجروں کو میانوں سے کھینچ لیا۔ اور غضبناک  
ہو کر بولے ”یہ بھی نہیں ہو سکیگا کہ ایک چھتری نسل کی لڑکی کو ایک برہمن جیت کر بیچائے  
تیرا اتفاقہ مچھلی کی آنکھ میں لگ گیا ہے ہم اپنے جیتے جی کبھی گوارا نہیں کر سکتے کہ ایک برہمن  
ہماری آنکھوں کے سامنے راجپوتی عزت و ناموس پر ہاتھ ڈالے“

دربار کے بگڑے ہوئے تیور دیکھ کر ان پانچوں بھائیوں نے بھی تلواریں میان سے  
کھینچ لیں اور تلخ باتوں کا جواب ترش تلوار سے دینے پر آمادگی ظاہر کی۔

سری کرشن جی بھی اپنے تمام خاندان والوں کے ساتھ اس دربار میں موجود تھے  
فساد کی صورت دیکھ کر وہ اپنی جگہ سے اٹھ کھڑے ہوئے۔ اور انہوں نے للکار کر کہا۔  
”خبردار بیٹھ جاؤ یہ برہمن شرط جیت چکا۔ دروہیدی اس کا حق ہو گئی۔ انصاف کے سامنے  
ذات پات کوئی چیز نہیں ہے۔ اور برہمن تو چھتری سے اونچی ذات ہے۔ کسی شخص کو  
اس میں اعتراض اور مخالفت کا حق نہیں ہے“

کرشن جی کے چند جملے ایسے گرم اور موثر تھے کہ راجاؤں کی بھڑکتی ہوئی آگ پر  
ٹھنڈا پانی بن کر پڑے۔ اور دم کے دم میں اس کو بجھا کر ٹھنڈا کر دیا۔ تمام دربار نے دروہیدی  
کے باپ سمیت سر جھکا دیا۔ اور دروہیدی کی شادی ارجن سے ہو گئی۔

وقار و اقتدار کا یہاں یہ بات ذرا سوچنے اور غور کرنے کی ہے کہ جو آریہ  
سماجی سری کرشن جی کو محض دنیا کا آدمی سمجھتے ہیں اور ان کی مذہبی عظمت و برتری  
تسلیم نہیں کرتے ان کے خیال میں سری کرشن ایک بڑے مدبر اور ایک نہایت دانا  
وہوشیار راجہ تھے۔ روحانی یا مذہبی شان ان میں کچھ نہ تھی۔ تو کیا موجودہ واقعہ میں  
یہ دشواری پیش نہ آئے گی کہ اتنے بڑے دربار میں جہاں سری کرشن جی کے ملک  
سے اٹھ گئے اور دس گنے بڑے بڑے ملکوں کے راجہ اور سری کرشن کی عمر سے

بہت زیادہ بڑی بڑی عمروں کے مہاراجہ موجود تھے جن میں سری کرشن کی عقل سے زیادہ عقل سخی سری کرشن کے علم سے زیادہ علم تھا۔ سری کرشن کے فنون حرب سے زیادہ لڑائی کے فنون جانتے تھے سپہر کیا وجہ ہوئی جو انہوں نے نوجوان لڑکے کا کہنا مان لیا۔ اور ایسے معاملہ میں مان لیا جو ان کے خیال میں عزت و ناموس کا معاملہ تھا جس کے لئے وہ لوگ اور آج تک ان کی اولاد مسمی بہ راجپوت جانوں کو کھودینا کچھ بڑی بات نہیں سمجھتی۔ اس سے تو صاف معلوم ہوتا ہے کہ سری کرشن کی کوئی مذہبی عظمت ان لوگوں کے دل میں ضرور تھی۔ اس کے بغیر وہ ہرگز سری کرشن کا کہنا نہ مانتے اور ایک مہول الحال بھکاری نما بھین کو اپنی بیٹی نہ دیتے۔ آگے جا کر اسی قسم کا ایک اور واقعہ آئے گا۔ جہاں بھیشم پتا ما جیسے مردِ اعظم نے اس کا انہار کیا ہے کہ میں سری کرشن کی پوجا کرتا ہوں۔ اور سبھی چند واقعات ہیں جن کا ذکر آگے جا کر آئیگا۔ ان سب سے معلوم ہوتا ہے کہ اُس زمانہ میں کرشن جی کی شہرت اور عزت عقلمندی اور فنون حرب کی واقفیت کے سبب نہ تھی کیونکہ ان سے اس قسم کا کوئی بڑا کام اس وقت تک نما ہر نہیں ہوا تھا۔ بلکہ محض روحانی اعتبار سے عام خلقت اور ملکوں کے راجہ مہاراجہ ان کو اوتار اور پیشوائے اعظم سمجھنے لگے تھے۔ چونکہ آریہ سماج والوں کو مسئلہ اوتار سے انکار ہے۔ اس واسطے وہ سرے سے کرشن جی کی مذہبی عظمت ہی کا انکار کر دیتے ہیں۔ چنانچہ لالہ لاجپت رائے صاحب نے اس پر اپنی کتاب میں بہت کچھ لکھا ہے۔ موقوفہ ہوا تو ان کی تحریر پر پیدائش تو اسی کتاب میں یا اس کے دوسرے حصہ میں ایک مفصل ریویو کر کے دکھاؤنگا۔ کہ سری کرشن ضرور ایک مذہبی آدمی تھے۔ اور ہندوؤں کو ان کی عظمت ایک دینی پیشوائی طرح سے کرنی چاہئے۔

پانچ خاوند بیان کیا جاتا ہے کہ اگرچہ دروپدی کو جیتنے والا ارجن تھا مگر اس کے خاوند پانچوں بھائی ہوئے۔ اور انہوں نے اپنے آپس میں فیصلہ کر لیا کہ ایک ایک رات ہر بھائی دروپدی کے پاس رہے۔ یہ بیان ایسے وثوق سے ہوتا ہے کہ کوئی ہندو اس کا

انکار نہیں کرتا۔

میرے خیال میں اس میں بڑی غلط فہمی ہوئی ہے۔ چونکہ ان پانچوں بھائیوں کے آپس میں از حد محبت تھی خصوصاً چاروں بھائی اپنے بڑے بھائی یدہشتر کی بہت تعظیم و عزت کرتے تھے۔ اس واسطے انہوں نے اجنبیت اور غیریت کو دور کرنے کیلئے یہ سمجھوتا کر لیا ہوگا کہ ارجن کی بیوی سے دیوروں اور جیٹھوں کا سا برتاؤ نہ کیا جائے کیونکہ ہندوؤں کے ہاں عورتیں جیٹھ اور دیور کا بہت لحاظ کرتی ہیں۔ اور شرم و حیا سے نہ اُن کے سامنے بات چیت کرتی ہیں نہ چلتی پھرتی ہیں جس کے سبب بعض اوقات نہایت مشکلات کا سامنا ہوتا ہے۔ اور خانہ داری کے کاروبار میں دشواریاں پیش آتی ہیں چونکہ یہ پانچوں بھائی مصیبت اور پریشانی میں مبتلا تھے بے درجے گھر صورت چھپائے کفنیاں پہنے مارے مارے پھرتے تھے۔ اس واسطے انہوں نے غیرت دور کرنے اور شرم و حیا کی تکالیف سے بچنے کے واسطے یہ سمجھوتا کیا ہوگا۔ کہ چونکہ ہم پانچوں ایک روح اور ایک قالب ہیں۔ ارجن بھیم ہے۔ اور بھیم ارجن یدہشتر نکل ہے اور نکل سہدیو۔ دیکھنے والوں کو پانچ صورتیں اور پانچ صورتیں نظر آتی ہیں۔ مگر حقیقت میں وہ سب ایک ہی ہیں۔ اس واسطے ارجن کی بیوی گویا یدہشتر کی بیوی بھیم اور سہدیو کی بیوی گویا

ارجن کی بیوی + نہ تو غیرتی نہ من غیر ام

تو من شدی من تو شدم      تو تن شدی من جاں شدم  
تا کس نہ گوید بعد ازیں      من دیگرم تو دیگر ی

یہ صرف آپس کے اخلاص و پیار کا معاملہ تھا۔ اس میں دنیا کی ان باتوں کو دخل نہ تھا جو عورت مرد میں ہوا کرتی ہیں۔ اگرچہ ہرات ایک بھائی دروہیدی کے ساتھ علیحدہ رہتا تھا۔ مگر دروہیدی سے اُس کا وہ تعلق نہ ہوتا تھا جو ارجن کو تھا۔ ان چاروں کی شب باشیاں محض دروہیدی کی حفاظت اور باہمی اتحادی فیصلہ کا عمل درآمد تھا

دروہ گھرداری کے برتاؤ میں سوائے ارجن کے اور کسی بھائی کی دروپدی میں شرکت نہ تھی۔ یوں کہنے کو بے شمار باتیں کہی جاتی ہیں۔ اور ثابت کیا جاتا ہے کہ اس زمانہ کی توام میں عورت کئی کئی خاوند رکھ سکتی تھی۔ اور اس واسطے دروپدی کے اوپر (ہ) خاوند رکھنے کا کوئی الزام نہیں لگ سکتا۔ یا اور بھی بہت سی اسی قسم کی باتیں ہیں۔ جن کے تفصیل وار بیان کرنے کو بڑا وقت چاہئے۔ لیکن میرا تو اس مسئلہ میں دُنیا جہاں سے اگر عقیقہ و خیال ہے۔ اگر اُس زمانہ میں ایک عورت کو کئی خاوند کرنے کا اختیار حاصل بھی ہو تب بھی میں یہی کہوں گا کہ دروپدی جی ارجن کی بیوی تھیں۔ اور ارجن ہی نے ان کو جیتا تھا۔ اور ارجن کے چاروں بھائیوں کو دروپدی کی عُرفی زوجیت سے کوئی سروکار نہ تھا۔ اور وہ ہرگز ہرگز دروپدی سے ملوث نہ تھے۔ کیونکہ ان کے حالات زندگی پر غور کرنے سے معلوم ہوتا ہے کہ وہ چاروں خصوصاً بدیشتر بڑے پاکباز اور نیک چال چلن کے تھے۔ اور مہا بھارت کے خونریز ہنگاموں میں جس وقت کہ بڑے بڑے ایمان دار لوگ ڈگمگایا کرتے ہیں۔ ان بھائیوں کے قدم حق اور راستی و پاکبازی اور نیک چلنی سے چانول برابر بھی اوپر اُدھر نہیں سر کے۔

یہ جھوٹ ہے کہ دروپدی پانچ شوہروں کی بیوی تھی۔ یہ بہتان ہے کہ پانڈو کے پانچ لڑکے ایک بیوی (دروپدی) میں شریک تھے۔ کوئی کچھ ہی کہے میں تو اپنے خیال اور ضمیر کو ان پاک لوگوں پر بہتان لگانے سے بچاؤں گا۔ اور ہرگز نہ مانوں گا کہ ان لوگوں نے بھول کر بھی ایسا گناہ کیا تھا۔

اندر پرست { کچھ مدت تو یہ پانچوں بھائی ارجن کے خسر راجہ دروپد کے جہان ہے لیکن جب ان کے چچا دہرت راشتر دروہمن کے باپ نے سُنا کہ میرے بھتیجیوں نے راجہ دروپد کی بیٹی دروپدی کو جیت لیا۔ اور ارجن کی اس سے شادی ہو گئی تو دہرت راشتر نے خیال کیا کہ میرے بھتیجیوں کا ایسی بے سرو سامانی میں دروپد کے ٹکڑوں پر

پڑا رہنا میری بدنامی کا باعث ہوگا۔ اور خلقت کیسے کما تہ ہا ہے ایمان ہوتا ہے۔ درپوڈیہ اپنے بیٹے کی خاطر سگے بھتیجوں کو حد در کی ٹھوکریں کھلوا رکھی ہیں اس واسطے اُس نے اپنے بھائی بھیشم پتا ماسپہ سالار فوج کو اور دوسرے بھائی وُد رجبی کو اور تمام اہل دربار کو اپنے پاس جمع کیا۔ اور اُن سے پوچھا کہ اب کیا کرنا چاہئے پانڈو کے لڑکوں کا حال ان سب نے سُنکر جواب دیا کہ بہتر یہ ہے کہ اپنے ملک کا کچھ علاقہ بھتیجوں کو دیدیجئے اور غیر راجہ کے دروازے پر ان کو ڈالے رکھ کر اپنے خاندان کی ناک کٹائی نہ کیجئے دھرت راشٹر نے اس مشورے کو قبول کیا۔ اور اپنے بھائی وُد رجبی کو اپنی بنا کر درپوڈیہ کے دربار میں بھیجا کہ وہ پانڈو کے لڑکوں کو روپدی کو ساتھ لے آئیں۔ جب وُد رجبی راجہ درپوڈیہ کے پاس پہونچے اور انہوں نے اُسے دھرت راشٹر کا پیغام کہا تو راجہ درپوڈیہ نے جواب دیا کہ چونکہ دھرت راشٹر نے مذہبی حکم کے خلاف اپنے بھتیجوں کے ساتھ زیادتی کی ہے اور ان کے حقوق تلف کرنے میں دھرم کی حرمت کا لحاظ نہیں کیا۔ اس لئے اس میں کچھ فیصلہ نہیں کر سکتا دوسری کرشن یہاں موجود ہیں اور ابھی تک دوا کا واپس نہیں گئے ہیں ہم تم دونوں کو چاہتے ہیں کہ ان کے پاس چلیں۔ اور سارا حال کہہ کر فتوے پوچھیں اگر وہ یہ جواب دیں کہ پانڈو کے لڑکے اور درپوڈیہ، ہستنا پور دھرت راشٹر کے پاس چلے جائیں تو مجھے ان کے بھیجنے میں کچھ عذر نہ ہوگا اور اگر ان کی رائے خلاف ہوئی تو مجھ کو اور تم کو ان کے حکم کی تعمیل کرنی چاہئے۔ اور پانڈو زادوں کو ہستنا پور لیجانے کیلئے ضد نہ کرنی چاہئے۔

(اس واقعہ سے بھی معلوم ہوتا ہے کہ دوسری کرشن ایک مذہبی حیثیت اور پوزیشن ہندو عوام اور ہندو حکمرانوں میں رکھتے تھے۔ ورنہ یہ مذہبی معاملہ ان پر نہ رکھا جاتا۔ الغرض وُد رجبی اور راجہ درپوڈیہ دوسری کرشن کی خدمت میں حاضر ہوئے۔ اور ان سے سارا واقعہ عرض کیا۔ دوسری کرشن جی نے فرمایا دھرم کی رو سے خطا دھرت راشٹر

اور اس کے بیٹے وردیو دہن کی ہے۔ انہوں نے حقدار پانڈو زادوں کو بے حق کیا اور دریغ کرنے سے ان بیگناہوں کی جان لینی چاہی۔ اس واسطے ان کا وہاں جانا ہرگز مناسب نہیں۔ مگر دہرت راشتر ان کا بزرگ ہے۔ اور اولاد کی سعادتمندی یہی ہے کہ ہر حال میں اپنے بزرگوں کا کہنا مانے۔ لہذا میں رائے دیتا ہوں کہ یہ پانچوں ارجن کی بیوی سمیت ودربرجی کے ہمراہ ہستنا پور چلے جائیں۔“

راجہ دروید نے سری کرشن کے اس حکم کے آگے سر جھکا دیا۔ اور دروید پی کے روانہ کرنے کا سامان کرنے لگے۔ جب پانڈو زادوں نے یہ خبر سنی تو ارجن سری کرشن کی خدمت میں حاضر ہوا۔ سری کرشن ارجن پر بہت مہربان تھے۔ اور ان کو اس کے ساتھ از حد محبت تھی اور ارجن بھی ادرسب لوگوں سے زیادہ سری کرشن کا مققد اور فدائی تھا۔ ارجن نے عرض کیا: اگر آپ ہم کو ہستنا پور جانے کی آگیا (حکم) دیتے ہیں تو ہم بہر و چشم اس کی تعمیل پر آمادہ ہیں۔ مگر ہماری یہ التجا ہے کہ حضور بھی ہمارے ساتھ ہستنا پور تشریف لے چلیں۔ تاکہ آپ کی برکت سے ہم پر خاندانی عداوتوں کا کوئی وار نہ چلنے پائے۔ سری کرشن مسکرائے اور ارجن کی درخواست کو قبول کر لیا۔

الغرض یہ سارا قافلہ راجہ دروید سے رخصت ہو کر ہستنا پور آیا۔ اور یہاں دہرت راشتر نے سری کرشن کے استقبال اور بھتیجیوں اور بہو کی آؤ بھگت میں خوب دھوم دھام دکھائی اور چند روز کے بعد اپنے ملک کا ایک حصہ ”کھانڈ و پرست“ بھتیجیوں کو دیدیا۔ یہاں بھی دہرت راشتر نے ایمان اور انصاف کو بھلا کر ایک ایسی حرکت کی جس سے ثابت ہوتا ہے کہ یا تو وہ اندھے ہونے کے سبب بالکل اپنے بیٹے وردیو دہن کے ہاتھ میں کٹ پٹی تھا یا خود اُسی کی نیت خراب تھی۔ اور لوگ اس کو اندھا بے ایمان پرست کہتے تھے۔

”کھانڈ و پرست“ بالکل غیر آباد اور اُجاڑ جنگل تھا۔ یہاں سوائے صحرائی درختوں

اور خونخوار جنگی قوموں کے اور کوئی صورت آمدنی اور خوبی کی نہ تھی۔ پانڈوزادوں کو جب یہ علاقہ ملا تو ان کے دل ذرا فسرہ ہوئے لیکن کرشن جی نے ان کو سمجھایا اور فرمایا ”مرد اور بہادر وہی ہوتے ہیں جو دشواریوں اور مشکلات کو فتح کریں۔ انسانی پسند اور آرام طلب آدمیوں کا جینا دلیروں کے سامنے موت سے بدتر ہے۔ تم اس علاقہ کو لے لو اور اس کو صاف کر کے آباد کرو۔ جب تمہاری ناموری ہوگی اور تم حکومت کرنے کے قابل سمجھے جاؤ گے۔ ارجن نے عرض کیا تو آپ کو ہمارے ساتھ اس وقت تک ہنا ہو گا کہ ہم کھانڈو پرست کی جنگی قوموں کو زیر کریں۔ اور ملک سرسبز و شاداب ہو جائے۔ مسری کرشن نے اس کی منظر کیا اور پانڈوزادوں کو ”کھانڈو پرست“ آباد کاری میں مدد دیتے رہے۔ تھوڑی ہی مدت میں ”کھانڈو پرست“ کی کایا پلٹ ہو گئی اور وہ وردیودھن کے مقبوضہ علاقہ سے کئی حصہ زیادہ زرخیز اور بارونق نظر آنے لگا۔ اس وقت پانڈوزادوں نے ایک شہر کی بنیاد ڈالی جس کا نام اندر پرست رکھا۔

یہ شہر ہمایوں کے مقبرے اور شاہجہاں کے آباد کردہ موجودہ شہر دہلی کے وسط میں آباد تھا۔ اور اب اُس کے آثار میں سوائے ایک قلعہ کے اور کچھ بھی موجود نہیں ہے یہ قلعہ ”پُرانے قلعہ“ کے نام سے مشہور ہے۔ جب ہمایوں نے اس جگہ شہر دہلی کی بنیاد ڈالی تو ہندوؤں کے اس پرانے اور شکستہ قلعہ کو بھی بنوایا۔ اُس وقت یہ بالکل مسمار ہو چکا تھا صرف بنیادیں نظر آتی تھیں۔ اُن ہی بنیادوں پر قلعہ کی تعمیر شروع ہوئی۔ لیکن قلعہ پورا ہونے نہ پایا تھا کہ شیرشاہ افغان کی یورش ہوئی اور ہمایوں اُس کے آگے سے شکست کھا کر ایران چلا گیا۔ اور ہندوستان پر شیرشاہ کا تسلط ہو گیا۔ شیرشاہ نے بھی پایہ تخت دہلی کو قرار دیا۔ اور اندر پرست کے قلعہ کو پورا کر کے اس کا نام ”دین پناہ“ رکھا۔ قلعہ کے اندر ایک مسجد بنوائی جو اب تک موجود ہے۔ اور ایک مکان بنوایا جس کا نام ”شیرمنزل“ رکھا اور آجکل اس کو ”شیرمنڈل“ کہتے ہیں۔



ہمایوں جب ایران سے واپس آیا اور ہندوستان پر اس کا دوبارہ تسلط ہوا تو اسی ”اندر پرست“ قلعہ میں رہتا تھا۔ اور اسی قلعہ کی عمارت ”شیر منزل“ کی چھت پر سے گر کر مر گیا۔ ہمایوں بادشاہ ازبام افتاد“ تاریخ ہوئی۔ ہمایوں کے زمانہ میں علاوہ اس قلعہ کے پُرانے ”اندر پرست“ کی بنیادوں پر اور صد ہا بڑی بڑی عمارتیں بنوائی گئی تھیں۔ جواب سب مٹ گئیں اور صرف اکبر کی انا ”ماہم آسکا“ کی مسجد در رسہ اور ”لال چوک“ کا دروازہ اور جوہری بازار و موتی بازار کی چند دوکانیں اور چند امرالی ٹوٹی پھوٹی عولیاں باقی ہیں۔ باقی سب کچھ فنا ہو گیا۔ ان کھنڈروں کے نشان قلعہ اندر پرست کی تفصیل کے نیچے کھنڈروں کی صورت میں کہیں کہیں نظر آتے ہیں جن کے سبب اونچے نیچے ٹیلوں کا سلسلہ دوڑ نک چلا گیا ہے۔ اور آج کل کہ ششما ہے انگریزی سرکار کی طرف سے یہ زمین ہموار کی جا رہی ہے۔ اور پرانی بنیادیں کھد کھد کر غاروں اور گڑھوں میں بھری جا رہی ہیں۔ یہ سلوک صرف نا پیدا اور شکستہ عمارتوں کے ساتھ ہو رہا ہے۔ ورنہ جن عمارتوں کی کچھ بھی حیثیت اور نمود باقی ہے ان کی مرمت اور درستی ہزار ہا روپے کے خرچ سے ہو رہی ہے۔ اس تیسرے ایڈیشن کی بوقت کہ ۱۹۲۳ء کا زمانہ ہے ان کھنڈروں کی صفائی بند ہے۔

”اندر پرست“ کی بعض عمارتیں تو تفصیل قلعہ کے قریب اس سڑک کے کنارے واقع ہیں جو دہلی سے متھرا کو لگتی ہے۔ اور بعض مغرب کی طرف کئی میل میں پھیلی ہوئی ہیں جہاں سے جی۔ آئی۔ پی۔ کی ریل لمبئی کو جاتی ہے۔ اس ریلوے سڑک کے اور آگے بڑھ کر مغرب کے رُخ انگریزوں کے مجوزہ شہر دہلی کی عمارتیں بن رہی ہیں۔ ہمواری میدان کیلئے یہاں بھی بہت سی پُرانی نشانیاں زیر و زبر ہو گئی ہیں۔ اگرچہ گورنمنٹ نے با نمود عمارتوں کو بچانے کی ہر جگہ کوشش کی ہے۔ کہ ناظرین کو ”تھر“ اندر پرست“ کی وسعت معلوم

ہو جائے۔ غالباً یہ شہر ہمایوں کے مقبرہ سے بیکر شاہ جہانی شہر دہلی تک تین میل جتنا ہے۔

کنارہ کنارہ پھیلا ہوا تھا۔ اور مغرب میں بھی اس کی وسعت تین چار میل سے کم نہ تھی۔ جہانگیر کے عہد تک یہ شہر آباد تھا۔ کیونکہ شاہجہانی شہر کے دہلی دروازے کے پاس جہانگیری امیئر مہابت خاں کی جوتلی اور مسجد کے کھنڈرات اب تک موجود نظر آتے ہیں۔

ہندوؤں سے درخواست {چونکہ آجکل انگریزی گورنمنٹ "اندرپرست" کے پرانے قلعے کی مرمت کر رہی ہے اور اُس نے وہاں کی گنوار آبادی کو اُسٹاکر دہقانہ مکانات کو صاف کرادیا ہے اس واسطے ہندوؤں کو چاہئے کہ وہ سرکار سے اس قلعے کے اندر اپنی ایک تاریخی لوح لگانے کی درخواست کریں مسلمانوں کی یادگار تو اس قلعے کی تفصیل مسجد اور "شیر منزل" موجود ہے اور جو ہمیشہ مسلمان نسلوں کو یاد دلاتی رہیگی کہ یہاں بزرگ حکمران تھے مگر ہندو نسلوں کے واسطے یہاں ایسی کوئی نشانی نہیں ہے۔ جس سے ان کو معلوم رہے کہ یہ وہی اندرپرست قلعہ ہے جہاں ان کے شہرہ آفاق بزرگ ارجن بھیم بدھ شتر رہتے تھے اور یہی وہ پاک خاک ہے جس کے ذروں پر سری کرشن جیسا ہندوستان کا مقتدرائے اعظم چلتا سپر تاق تھا۔

اب تک سرکاری کاغذات میں اس رقبہ کا نام "اندرپرست" درج ہوتا ہے اور ہر قسم کی مادی اور علانیہ دلیلیں اس بات کی موجود ہیں کہ یہی جگہ ہندوؤں کی تاریخی افسانہ خواں ہے۔ اگر آج ہندوؤں نے توجہ نہ کی تو ان کی نسلیں بھول جائیں گی بے خبر ہو جائیں گی۔ اور سوائے کتابوں کے انہیں معلوم نہ ہوگا کہ اندرپرست کہاں تھا۔ لوح لگ جائے گی تو ہر ہندو فرزند اُس کو دیکھے گا۔ اور اپنے بڑوں کے کارناموں کو یاد کرے گا اور اس مقامی زمین کو دل سے مننے نہ دے گا۔

ارجن کی دوسری شادی {جب اندرپرست آباد ہو چکا تو سری کرشن اپنے وطن دوارکا کو چلے گئے اور کچھ دن کے بعد ارجن اپنے گھر کی زیارت کرنے دوارکا پہنچا۔ سری کرشن اور ان کے خاندان والوں نے ارجن کی خوب خاطر داریاں کیں اور وہاں نوازی کا کوئی

حق باقی نہ چھوڑا۔

ارجن ابھی دوار کا میں ٹھہرا ہوا تھا کہ دوار کا کے پاس ایک پہاڑی پر کوئی میل لگا جس میں دوار کا کے سب باشندے جمع ہوئے۔ ارجن اور سری کرشن بھی آگئے وہاں سری کرشن کی سگی بہن سو بعد را میلے کی سیر کرتی ہوئی ارجن کو نظر آگئی۔ سو بعد را نہایت حسین اور متعین لڑکی تھی۔ ظاہر ہے جس کا بھائی کرشن ہو وہ کیسی قبول صورت عورت ہوگی۔ ارجن سو بعد را کو دیکھتے ہی دل و جان سے فدا ہو گیا اور اس کے چہرے پر بیتابانہ از خود رفتگی کے آثار دیکھ کر سری کرشن جی سمجھ گئے کہ اس کا جی سو بعد را پر آیا ہے۔ انہوں نے خود ہی مسکرا کر فرمایا۔ کہ جو سپاہی دن رات جنگلوں میں بھرنے اور میدانوں میں تلوار چلانے کو پیدا ہوا ہو اس کو عشق سے کیا سروکار ؟

ارجن کو معلوم نہ تھا کہ یہ لڑکی کرشن جی کی بہن ہے اس واسطے اس نے بے تکلفی سے کہہ دیا کہ میں اُس لڑکی پر مبتلا ہو گیا ہوں جو ابھی سامنے سے گزری تھی۔ سری کرشن پھر مسکرائے اور فرمایا کہ وہ میری بہن ہے ؟ ارجن یہ سنکر جھپپ گیا۔ اور گردن جھکالی۔ تو سری کرشن نے فرمایا کہ اے ارجن مجھے تو کچھ سہی عذر اس میں نہیں ہے کہ اپنی بہن کے ساتھ تیری شادی کر دوں۔ کیونکہ تو بڑا بہادر اور بہ اعتبار سے لائق نوجوان ہے۔ اور رشتہ کرنے میں جن خوبیوں کو دیکھا جاتا ہے وہ سب تجھ میں موجود ہیں۔ مگر یہ میرے بھائی بند اور خاندان والے اس قدر ضدی ہیں کہ وہ ہرگز تجھ کو قبول نہ کریں گے خواہ میں اُن کو کتنا ہی سہاؤں امید نہیں پڑتی کہ وہ مانیں۔ اب سوائے اس کے کوئی چارہ کار نہیں ہے کہ تو حیرتوں کی راکشس رسم کے موافق سو بعد را کو چڑالے اور چپکے سے بھاگ کر لیجا۔ اور اندر پرست “ پہونچکر ” راکشس ریت کے موافق اس سے شادی کر لے ارجن اس تجویز پر آمادہ ہو گیا اور ایک دن سو بعد را کو دوار کا سے لیکر بھاگ نکلا جب ارجن بھاگ چکا تو جادو قوم کو خبر ملی اور اُس نے سنا کہ بھایا۔ فوراً تمام لڑکیاں جمع ہو گئے۔ اور انہوں نے

کہا ارجن نے ہماری تاک کاٹ ڈالی ہیں خبر نہ سنی کہ جس شخص کے ساتھ ہم ایسی خاطر داری کا  
برتاؤ کر رہے ہیں وہ ہماری آبرو کا لیوا ہوگا۔ اور ہماری لڑکی کو بھگا کر لیجا بیگا۔ فوراً چلو اور ارجن  
سے اپنی بیٹی کو چھڑا لاؤ۔ اور اُس کو ایسا مزہ چکھاؤ کہ ساری عمر یاد رکھے کہ جادو قوم بے غیرت  
اور بزدل نہیں ہے۔

غرض ہر شخص اپنے جوش اور غصہ کو ظاہر کرنے کے لئے تلوار چمکا کر دھواں دہار تقریر  
کرنا تھا مگر سری کرشن چپ چاپ کھڑے مسکراتے تھے۔ جب لوگوں نے دیکھا کہ سری کرشن  
کچھ نہیں بولتے تو کرشن جی کے بھائی بلرام آگے بڑھے اور غصہ سے بتیاب ہو کر بولے۔  
”اے کرشن تم کیوں چپ ہو؟ تم کیوں نہیں بولتے؟ تمہاری ہی وجہ سے ہم نے ارجن کی  
ایسی خاطر داری کی تھی۔ مگر اُس نے اس کمینی حرکت سے ثابت کیا کہ وہ ہرگز اس مدارات  
کے قابل نہ تھا۔ اس نے تو ہمارے سروں کے اوپر اپنا پاؤں رکھ دیا۔ اُس نے تو ایسی بات  
کی جس نے ہمارے خاندان کی عزت کو خاک میں ملا دیا۔ ہم ہرگز صبر نہیں کر سکتے۔ ہم بدلہ  
اے گے ہم تلواروں سے کور و خاندان کا ستیاناس کر دیں گے۔ اور ایک بچہ بھی اس قوم  
کا زمین پر جیتنا چھوڑیں گے۔ اے کرشن ہمارے جسم میں جادو و نسل کا خون ہے وہ گرم رہا ہے  
اور انتقام انتقام کی آواز دے رہا ہے۔ تم بھی بولو۔ تم بھی بڑھو۔ تم بھی ہمارے ساتھ چلو۔ ہم  
اندر پرست کی زمین کو اکھاڑ کر سمندر میں پھینک دیں گے۔ اور دنیا کو دکھا دیں گے کہ جادو قوم  
تامبوس کی خاطر کیا کچھ کر سکتی ہے۔“

بھائی کو بڑی طرح چھرا ہوا دیکھ کر سری کرشن پھر مسکرائے اور بولے ”اے بھائی  
اور اے بھائیو! ارجن نے ہماری بے عزتی نہیں کی۔ وہ جانتا تھا کہ ہمارے خاندان میں  
عیوض لیکر لڑکی دنیا بڑے عیب کی بات ہے۔ اس واسطے وہ اپنی دولت اور حکومت  
کے عیوض تم سے لڑکی نہیں مانگ سکتا تھا نہ اس کی بہادری اور عزت و نشان اسکو  
گوارا کر سکتی تھی کہ ایک لڑکی کے لئے بلا معاوضہ تمہارے آگے ہاتھ پھیلاتا۔ اور

کیتیاں دان مانگتا۔ اس لئے اس نے تم چھتریوں کی مروجہ چال چلی۔ وہ تمہاری لڑکی کو چھپا کر لے گیا بے شک سو بھدر اتمہاری آبرو والی اور نامور لڑکی ہے۔ مگر ارجن بھی گم نام اور کوئی کم ذات نوجوان نہیں ہے۔ وہ ایک شاہی نسل کا لائق فرزند ہے۔ وہ ایک ایسا بہادر آدمی ہے جس کا ثانی آج ساری زمین پر مجھ کو کوئی نظر نہیں آتا۔ یہ تم کو معلوم ہے کہ تمہاری لڑکی کی عصمت شادی تک محفوظ رہے گی اور اُس میں خیانت نہیں ہوگی۔ کیونکہ شریف شہزادے جنہوں نے لڑکیوں کو اس طریق سے بھگایا ہے۔ شادی کی رسم ادا ہوئے بغیر کبھی کسی عورت کی آبروریزی نہیں کیا کرتے۔ ارجن نے بھی ہرگز ایسا نہ ہوگا۔ کیونکہ وہ بھی ایک شریف راج کنور ہے۔ اور "راکشس" رسم کے بعد دہرم کی رو سے اس کو ہر طرح کا اختیار ہے۔ اور پھر اس میں کوئی بے عزتی کی بات باقی نہیں رہتی۔

پس میری رائے یہ ہے کہ فتنہ فساد کا ارادہ چھوڑ دو۔ ارجن سے مقابلہ کرنا آسان نہیں ہے۔ تم اس پر ہرگز فتح نہیں پاسکتے۔ جاؤ اور خوشی خوشی اس کو واپس بلالو اور اپنی رضامندی کے ساتھ سو بھدر کی شادی کر دو۔ اگر تم لڑے اور شکست کھا کر بھاگ گئے اُس وقت البتہ بدنامی ہوگی جس طرح میں کہتا ہوں اس میں کچھ بھی بدنامی کی بات نہیں۔

بہار وقت کرشن جی نے سبھا بھجا کر بھائیوں کے غصہ کو دھیم کیا۔ اور وہ لوگ بموجب فرمان سری کرشن ارجن کو راستہ میں سے الٹا پھیر لائے۔ اور خوشی خوشی سو بھدر کی شادی اس کے ساتھ کر دی۔ شادی کے بعد ارجن تو سو بھدر کو لیکر تنہا "اندر پرست" چلا گیا۔ اور بعد میں سری کرشن کو بلرام اور تمام افسران قوم سو بھدر کا جھیز لیکر "اندر پرست" گئے۔ جھیز میں سونے چاندی کی گاڑیاں، جڑاؤ زیور قیمتی کپڑے اور بے تعدا سامان تھا۔ جب "اندر پرست" کے قریب پہونچے ارجن کے بھائی سہدیو اور نکل نے شہر کے باہر آکر بہت دھوم دھام سے مہانوں کا استقبال کیا۔ اور مہانوں کا جلوس جھنڈوں اور پھیریوں کو اڑاتا ہوا شہر میں داخل ہوا۔ شہر کے بازار اور گلی کو بچے خوب صاف کئے گئے تھے اور ان پر چھڑکاؤ

ہوا ستھا۔ بازاروں اور کوچوں کے ناکوں پر پھولوں اور سبز یوں کے چین سجائے گئے تھے۔ اور پھولوں پر گھڑی گھڑی عرق مند لچھڑکا جا رہا تھا جس سے تمام شہر خوشبو سے معمور اور مہک پاتا تھا۔ سری کرشن کی پوجا کی بیانات تاریخ سے معلوم ہوتا ہے کہ جب سری کرشن جلوس کو لے کر شہر میں داخل ہونے لگے تو دروازے کے پاس تمام بڑے بڑے علما و برہمن اور سرداران ملک و فوج اور تاجران ذی وقار صفیں باندھ کر آگے بڑھے اور سری کرشن جی کی اُن سب نے بل کر پوجا کی۔ آریہ سماجی حضرات اس تاریخی واقعہ کا کیا جواب دیں گے؟ حالانکہ ان کا دعویٰ ہے کہ سری کرشن کی ساری زندگی میں کوئی واقعہ ایسا نہیں معلوم ہوتا جس سے یہ ثبوت ہم پہنچے کہ سری کرشن مذہبی آدمی تھے جناب۔ لالہ لاجپت رائے صاحب نے اپنی کتاب "لائف سری کرشن" میں اس بات کو بہت زور دے کر لکھا ہے کہ سری کرشن کی سلامتی زندگی میں مذہبی پیشوائی کی کوئی بات نظر نہیں آتی۔ مگر آج جبکہ اندر پرست کے دروازے کے سامنے بڑے بڑے عالم برہمن۔ بڑے بڑے ملکی و فوجی افسر۔ بڑے بڑے راجہ مہاراجہ سری کرشن کے قدموں میں سر جھکا رہے ہیں اور کتاب "مہا بھارت" تاریخی زمان میں اُس کی گواہی دے رہی ہے تو کیا اب بھی سری کرشن کے پیشوائے دین ہونے میں کچھ شک باقی رہ جائیگا؟

کیا دنیا دار سمجھوں کی خاطر یوں ہی ہوا کرتی ہے کہ علماء اور برہمن بھی ان کے قدموں پر اپنا سر رکھ دیں۔ حاشا و کلا ہندوؤں کے برہمن اگلے زمانہ میں بڑی عزت رکھتے تھے۔ اور کسی دنیا دار کے آگے اُن کا سر نہ جھکتا تھا۔ یہ سری کرشن کی مذہبی بزرگی تھی جس کے آگے برہمن بھی جھک گئے۔

جرا سنداھ کی ہلاکت { کرشن جی اپنی بہن کا جہیز لیکر "اندر پرست" میں آئے تو یہاں انہوں نے کچھ مدت قیام فرمایا۔ اور ان کی امداد سے ارجن اور اس کے بھائیوں نے "کھانڈو پرست" کی تمام وحشی اور جنگجو اقوام کو مسخر کر لیا یہ قومیں وہ تھیں جن کو فتح کرنے کی آجنگ کسی ہندو راجہ کو ہمت نہ ہوئی تھی کیونکہ یہ اقوام تعداد میں بہت زیادہ تھیں اور نہایت

سرفروش اور جانباز بھی جاتی تھیں۔ اور سب سے بڑی مشکل یہ تھی کہ ان کا قیام ایسے گھنے جنگلوں میں تھا جہاں کوئی شالستہ اور شہری آدمی بحالت امن کسی نہ جاسکتا تھا۔ لڑنے جانا تو شے دیگر ہے۔ مگر سری کرشن کی جنگی تدبیروں اور عاقدانہ خوش منتظامیوں کی بدولت پہلے خاردار جنگل اور بن کاٹے گئے اور اُس کے بعد ان ٹڈی دل اقوام سے معرکہ لڑائی ہوئی جس سے تمام دیوزاد فرختے ارتجن اور ان کے بھائیوں کے مفتوح اور محکوم ہو گئے۔

یہ ایک ایسی فتح تھی جس نے پانڈو زادوں کی دہاک سارے ہندوستان پر بھادی بڑے بڑے راجہ ہمارا راجہ پانڈو کے پانچوں بیٹوں کے نام سے سحرانے لگے۔ کیونکہ ان کی سی فتوحات اور ایسی فوری فتوحات آجنگ کسی بڑے سے بڑے راجہ کو بھی نصیب نہ ہوئی تھی۔ راجگان ہند کے مرعوب ہونے کی ایک وجہ یہ بھی تھی کہ سری کرشن جیسا عاقل و فرزانہ اور پیشوائے دین ان بہائیوں کا پشت پناہ تھا۔ یہ پانچوں بھائی سری کرشن کے پھوپھی زاد بھائی ہوتے تھے۔ لیکن اس قربت کے علاوہ سری کرشن کے ساتھ ان پانچوں کو ایسی عقیدت تھی اور اس قدر نیاز مندی کے ساتھ یہ پیش آتے تھے کہ سری کرشن بھی ان پانچوں سے زیادہ کسی سے محبت نہ رکھتے تھے۔

ان فتوحات سے یہی فائدہ نہیں ہوا کہ پانڈو کے لڑکوں کو بڑا وسیع ملک مل گیا۔ بلکہ مفاد سبب بڑھ کر حاصل ہوا کہ مفتوح اقوام سری کرشن کی تدبیر سے پسران پانڈو کی مطیع اور فرمانبردار ہو گئیں۔ اور ان کو بنانا یا ایک عظیم الشان لشکر مل گیا۔ ان ہی مفتوح اقوام میں مایا نام ایک بڑا مشہور انجینیر تھا۔ جس کو فن تعمیر میں بڑی مہارت تھی۔ اور وہ ایسے عجیب و غریب مکان بنانے جانتا تھا جس کی نظیر ہندوستان بھر میں کہیں نہ ملے۔

جب مایا کی جان بخشی کی گئی تو اس نے بطور شکر گزاری کے پسران پانڈو سے عرض کیا: ”آپ نے میری جان کو امان دی ہے تو میں اس کی یادگار میں ایک ایسا مکان بنانا چاہتا ہوں جس کی مثال ہندوستان کے کسی راجہ کے ہاں نہ ہو۔“

مایا کی درخواست قبول کی گئی تو اس نے پانچ ہزار ہاستہ کے رقبہ میں ایک دربار خانہ تعمیر کیا۔ جس کے ستون سنہری تھے۔ اور جس میں عواہرات اور موتی جڑے گئے تھے جن کی آہ تاب سے سورج چاند کی روشنی ماند ہوتی تھی۔

جب یہ مکان تیار ہو چکا اور دور دور سے راجہ ہمارا جہ اس کو دیکھنے آنے لگے جو اس محل کو دیکھتا حیرت زدہ ہو جاتا۔ اور سپران پانڈو کی شوکت و عزت کے آگے سر جھکا دیتا تو یہ ہشت اور اُس کے بھائیوں کے دل میں یہ آرزو پیدا ہوئی کہ اب۔

راج سوگیک کو کرنا چاہئے۔ تاکہ یہ رسم ادا کر کے شہنشاہی لقب اختیار کیا جائے۔ ”راج سوگیک“ اُس زمانہ کے راجاؤں میں ایک رسم تھی۔ جب کوئی راجہ شہنشاہی لقب اختیار کرنا چاہتا تھا تو پہلے راج سوگیک کا جلسہ منعقد کرتا۔ اور تمام راجگان ہند کو مدعو کر کے سب کے سامنے شہنشاہ بنتا تھا۔ دستور یہ تھا کہ جلسہ کرنے سے ایک سال پہلے راجہ کا ایک خاصہ گھوڑا جنگل میں چھوڑ دیا جاتا تھا گھوڑے کو اختیار تھا جہاں چاہتا کھلا پھرتا۔ کسی کی مجال نہ تھی کہ اس کو باندھتا یا اس پر سوار ہوتا۔ جب گھوڑے کو اس آزادی کے ساتھ پھرتے پھرتے سال بھر گزر جاتا اس وقت خیال کیا جاتا تھا کہ اب کوئی شخص گھوڑے والے راجہ کی برابری کرنے والا یا اُس سے بڑھ کر ملک میں نہیں ہے اور اس کے گھوڑے پر کسی شخص کو سوار ہونے یا اس کو گرفتار کرنے کی جرأت نہ ہوتی۔ لہذا اب یہ راجہ اس قابل ہے کہ تمام راجگان ہند کا شہنشاہ تسلیم کیا جائے۔

پانڈو کے پانچوں لڑکوں میں بڑا بھائی یہ ہشت تخت نشین اور راجہ بنا ہوا تھا اور چاروں بھائی اس کے قوت بازو تھے۔ جب محل تیار ہو چکا اور گھوڑے کی رسم بھی پوری ہو گئی تو یہ ہشت نے سمری کرشن سے عرض کیا ”اے مہاراج میرا ارادہ ”راج سوگیک“ کرنے اور شہنشاہی لقب اختیار کرنے کا ہے۔ آپ کی اس میں کیا رائے ہے؟“ سمری کرشن نے فرمایا ہے شک خدا نے تجھ کو ملک و ملت۔ طاقت و فوجیں۔ اطاعت گزار



بھائی۔ اور سب کچھ وہ سامان دیا ہے جو ایک شہنشاہ کے پاس ہونا چاہئے۔ اب ہندوستان میں کوئی راجہ تیری ہمسری کے قابل نظر نہیں آتا۔ مگر ابھی ایک کاٹنا موجود ہے۔ جب تک وہ نہ نکلے تیری شہنشاہی تمام ہندوستان میں تسلیم نہ ہو سکیگی۔ اور وہ جبرائیل سندھ راجہ ہے جس نے (۸۶) بڑے بڑے خاندانی راجاؤں کو فتح کر کے غلام بنا رکھا ہے۔ اور جس کی فوجی طاقت کا یہ عالم ہے کہ میں بھی اُس کے مقابلہ کی تاب نہ لاسکا۔ اور گھر چھوڑ کر جلاوطن ہو گیا پہلے جبرائیل کو نیچا دکھا۔ مخلوق خدا کو اس کی ظلمی قید سے نجات دلا۔ پھر تجھ کو شہنشاہی لقب زیب دیگا۔

یدہشتر یہ سنکر چپ ہو گیا۔ اور اس کے چہرے پر ہوائیاں اُڑنے لگیں۔ اور اس نے کہا کہ ”اے کرشن جب تم جیسا ظاہری اور باطنی قوت رکھنے والا آدمی جبرائیل سے ملو گے تو اس کے سامنے نہ ٹھیکر سکا تو پھر میری کیا ہستی ہے جو میں اُس سے مقابلہ کروں“

اس پر یدہشتر کے چاروں بھائی جوش میں آگئے اور انہوں نے نہایت مردانہ تقریریں کیں اور جبرائیل سے لڑنے پر آمادگی ظاہر کی۔ تو یدہشتر نے کہا کہ اپنی ناموری اور شہنشاہی کے لقب کی خاطر میں ایک آباد سلطنت کو کیوں تباہ کروں۔ میرا دل اس فعل کو گناہ اور پاپ سمجھتا ہے۔ ”میری کرشن نے فرمایا ”ہم تیری عزت اور شہنشاہی قائم کرنے کی غرض سے لڑنا نہیں چاہتے۔ ہمارا مقصد تو اس ظالم سے ان ستمگاریوں کا انتقام لینا ہے۔ جن کی ہندوستان کے ہر گھر میں دہوم ہے۔ اور جنہوں نے ہزاروں کلچوں میں نامور والدہ تے ہیں۔ میں جبرائیل سے فوجی لڑائی نہیں لڑاؤں گا۔ جس میں بے گناہ سپاہیوں کی خونریزی ہو۔ میرا ارادہ تو یہ ہے کہ میں ارجن اور بھیم تین آدمی جبرائیل سے مل جاؤں اور تنہا اُس سے مقابلہ کریں۔

یدہشتر نے کہا ”تم تین آدمی اتنے بڑے خونی راجہ کا مقابلہ کیونکر کر سکو گے جس کے پاس بیسٹار فوجیں ہیں“ ”میری کرشن بولے ”تمہیں اس سے کچھ سروکار نہیں اسکو میں

خود سمجھ لوں گا۔ میرے ساتھ فقط ارجن اور بھیم کو بھیج دو، ”یہ ہشتر نے کہا“ مجھے کچھ عذر نہیں ہے۔ شوق سے یہ دونوں آپ کے ساتھ جائیں، ”سری کرشن نے جب یہ ہشتر کی اجازت حاصل کر لی تو ارجن اور بھیم کو تارک دنیا برہمنوں کا سالباس پہنایا اور خود بھی ویسے ہی کپڑے پہن لئے اور اندر پرست سے روانہ ہو کر جراستندھ کے پایہ تخت میں پہنچ گئے شہر کے دروازے کے قریب جا کر سری کرشن نے فرمایا ”ہم اس دروازے میں سے داخل نہیں ہوں گے۔ ورنہ ہم پر امن کی ذمہ داری عاید ہو جائے گی۔ اور ہم کو یا جراستندھ کے زیر سایہ بن جائیں گے۔ اس واسطے شہر کے اندر حریف اور غنیم کی طرح جانا چاہیے۔ بہادر لوگ کبھی قاعدہ انصاف سے ادھر ادھر نہیں ہوا کرتے“ ارجن اور بھیم نے سر ہیکرشن کی رائے پسند کی اور انہوں نے شہر کی فصیل کا ایک چکر لگایا۔ ایک مقام پر ان کو نزدیک اونچی پہاڑی سی نظر آئی جو فصیل سے لگی ہوئی تھی یہ اُس پہاڑی پر چڑھے اور وہاں سے فصیل پر اترے اور پھر شہر کے اندر کود گئے۔ لباس ان کا برہمنوں کا تھا۔ مگر چھریوں کی مثل پھولوں کے کنٹھے گلے میں ڈال رکھے تھے اور جسم پر عطر ملا ہوا تھا۔ یہ سیدھے جراستندھ کے گھر پہنچے اور دربانوں سے کہا ”ہم راجہ سے ملنا چاہتے ہیں۔“

چونکہ اُس وقت کے سب راجہ فقیر اور برہمن کی عزت اور جہاں نوازی اپنا فرض سمجھتے تھے اس لئے جراستندھ برہمنوں کی آمد سنتے ہی دوڑا ہوا گھر کے دروازے کے باہر آگیا۔ اور ان عجیب برہمنوں کو دیکھ کر پہلے تو ذرا حیران ہوا۔ کہ ان کا لباس تو برہمنوں کا ہے۔ مگر پھولوں کے کنٹھے چھریوں جیسے ہیں۔ مگر اس نے اپنی حیرت ظاہر نہ کی اور برہمنوں کے قدموں کی پوجا کرنے کے لئے جھکنا چاہا۔ تو کرشن جی بولے ہم تیری پوجا کو قبول نہیں کر سکتے۔ کیونکہ ہم تیرے دشمن ہیں۔ اور دشمنی کے ارادے سے آئے ہیں اور اسی واسطے ہم اس شہر میں دروازے میں داخل ہو کر نہیں آئے بلکہ دشمنوں کے مانند فصیل کو دوکر یہاں پہنچے ہیں“

جرا سندھ نے جب یہ تقریر سنی تو بولا "میں نے تو تم کو کبھی تکلیف نہیں پہنچائی پھر تمہاری دشمنی کا کیا سبب ہے۔ میں تو رات دن ایمان اور انصاف کے کام کرتا رہتا ہوں۔"

سری کرشن نے جواب دیا کہ "کیا یہی تیرا انصاف ہے کہ تو نے بہت سے راجاؤں کو بلا سبب مغلوب کر کے قید کر رکھا ہے؟ اور سر یقوں سے وہ کام لیتا ہے جو جانوروں سے بھی نہیں لئے جاتے۔ تیری ظلم کاریوں کی دہوم مچی ہوئی ہے۔ اور اس پر تو اپنے آپ کو بے گناہ سمجھتا ہے۔ ہم ایمان اور انصاف ہی کی خاطر تجھ سے لڑنے آئے ہیں اور ایمان ہی کے لئے لڑتے رہنا ہماری زندگی کا فرض ہے۔ ہمیں خدا نے طاقت دی ہے کہ اپنے بازو کے بل پر اور اپنے ہتھیاروں کے ہنر سے دین و انصاف کی حفاظت کریں اور تجھ جیسے رختہ انداز معدلت کو سزا دیں اے جرا سندھ تجھ کو معلوم ہونا چاہئے کہ ہم نینوں برہمن نہیں ہیں بلکہ کشتری (راجپوت) ہیں میرا نام کرشن ہے اور یہ دونوں میرے ساتھی پانڈو کے لڑکے ہیں۔ ایک کا نام ارجن ہے اور دوسرے کا نام بھیم ہے۔"

یا تو تو ان تمام مظلوموں کو رہائی دیدے جو تیری قید میں دوزخ کی سی تکلیفیں اٹھا رہے ہیں۔ ورنہ ہم سے کشتی لڑ۔ یہ خیال نہ کیجئے کہ ہم یہاں اکیلے ہیں اور تیرے ساتھ بیشار لشکر ہیں۔ کیونکہ ہم دین و انصاف کی خاطر لڑنے آئے ہیں۔ خدا کی چھپی ہوئی فوجیں ہمارے دل اور ارادے کے اندر موجود ہیں۔ جن کے بل پر ہمیں یقین ہے کہ تجھ کو ہم شکست دیں گے۔ اور تو ہمارے ہاتھ سے ضرور مارا جائیگا ہم دوبار کہتے ہیں۔ اور سمجھانے کا حق ادا کرتے ہیں کہ اپنی ہڈی سے باز آ۔ خدا کا خوف کر۔ اور ان قیدیوں کو چھوڑ دے اور اپنے آپ کو ہلاکت میں نہ ڈال۔

سری کرشن کی یہ تقریر سنکر جرا سندھ ہنسنا اور بولا اے کرشن تو جانتا ہے کہ میں نے ان راجاؤں کو لڑائی میں شکست دیکر قید کیا ہے۔ پھر میں فقط تیری باتوں کی دھمکی سے ان قیدیوں کو کیسے آزاد کر سکتا ہوں۔ میں بہادری ہوں۔ بہادر بپ کا بیٹا ہوں۔ تجھ جیسا بودا

اور سبگوارا نہیں ہوں جو ان بانوں سے سہم جاؤں چاہے تو اپنی فوجوں کو بلا لے۔ اور جب تک تیری فوجیں امیں میری بھائی قبول کرے۔ اور چاہے تو اکیلے یا تم تینوں ملکر مجھ اکیلے سے لڑو میں کسی بات سے پیچھے ہٹنے والا نہیں ہوں۔“

سری کرشن نے جواب دیا فوجوں کے لانے کی کوئی ضرورت نہیں ہے اگر ہم دو پہلو کے خون بہانے چاہتے تو بڑے بڑے لشکر لاسکتے تھے۔ مگر ہم تو دین اور انصاف کے لئے آئے ہیں اور اکیلے ہی لڑنا چاہتے ہیں۔ یہ انصاف کے خلاف ہے کہ ہم تین ہوں اور تو اکیلے ہو۔ ہم میں سے ایک آدمی کو اپنے مقابلہ کے لئے چُن لے وہی تجھ سے لڑے گا اور باقی دو کھڑے ہو کر سیر دیکھیں گے۔ اگر تو نے اپنے حریف کو مار لیا تو تو فتعیاب اور ہم مفتوح اور اگر تو بچھڑ گیا تو یہ سارا ملک ہمارا اور ہم اس کے مالک جو چاہیں کریں۔“

جرا سندھ نے کہا مجھے یہ بات منظور ہے۔ تم تینوں میں سے کون مجھ سے کشتی لڑے گا۔ سری کرشن نے جواب دیا تو ہی ایک کو چھانٹ لے۔ یہ سُکر جرا سندھ نے تینوں آدمیوں کو دیکھا۔ اور کہا راجن اور کرشن بہت لاغر اندام اور کمزور نظر آتے ہیں۔ یہ میری کشتی کے لائق نہیں۔ البتہ بھیم اتنا معلوم ہوتا ہے کہ کچھ دیر سامنے ٹھہر جائے۔

قصہ مختصر بھیم اور جرا سندھ کی کشتی قرار پا گئی اور جرا سندھ کے تمام بھائی بیٹے اور اہل حلقہ باندھ کر بیٹھ گئے۔ اور برہمنوں نے قطار بنا کر جرا سندھ کی فتعیابی کے منتر پڑھنے شروع کر دیے تو جرا سندھ نے تاج اتارا اور کشتی کا لباس پہنکر جنگل میں اُتر آیا۔ ادھر سے بھیم بھی آمادہ ہو کر سامنے گیا۔ اور راجن اور سری کرشن تماشاویوں میں بیٹھ کر سیر دیکھنے لگے۔ کشتی شروع ہوئی اور صبح سے شام ہو گئی مگر کوئی حریف غالب و معلوب نہ ہوا۔ شام کو جنگل ہو قوف کر کے دوسرے دن پھر کشتی شروع ہوئی۔ اسی طرح چودہ روز لگاتار کشتی ہوتی رہی اور نتیجہ نہ نکلا۔ چودہویں روز جرا سندھ تنگ گیا۔ اس کا سانس اکھڑا اور وہ ممکن سے لڑتے لڑتے بیٹھ گیا۔ جرا سندھ کے بیٹھے ہی بھیم نے اس پر حملہ کرنا چاہا تو

کرشن جی نے بھیم کو لکھا کہ ”نیردار سنبھلے ہوئے دشمن پر دست درازی جائز نہیں ہے، بھیم نے جواب دیا۔ ”جرا سندھ اپنی مشکل کو تسلیم نہیں کرتا۔ اور لڑنے پر آمادہ ہے تو میں اُسے کیونکر چھوڑ سکتا ہوں“ چنانچہ جرا سندھ پھر کھڑا ہو گیا اور بھیم سے لپٹ کر کشتی لڑنے لگا۔ مگر اب کے بھیم نے جرا سندھ کو اس زور سے زمین پر پٹکا کہ کبخت کا کام تمام ہو گیا اور ایک ہی پٹخے میں اس کی جان جہنم واصل ہوئی۔ جرا سندھ کے مرتے ہی دربار کے امیروں اور بھائی بیٹوں نے ان تینوں کے آگے سر جھکا دئے اور ان کی فتح یا نبی قبول کر لی۔

کیا سچا زمانہ تھا کہ عہد اور بات کی خاطر کمزور اور بے سہارے دشمنوں کی فتح اُن لوگوں نے قبول کر لی جن میں اتنی طاقت تھی کہ ان تینوں کو کچل کر رکھ دیتے۔ مگر انہوں نے ایسا نہ کیا اور جرا سندھ کے معاہدے پر ثابت قدم رہے۔

جرا سندھ مارا گیا تو سری کرشن نے بھیم اور ارجن کو رستہ میں سوار کیا۔ اور خود رستہ بنا بنے۔ اور رستہ لیکر فاتحانہ قلعہ میں داخل ہوئے۔ پہلے اُن سب راجہ مہاراجوں کو رہا کیا جو ظلم کی قید بھگت رہے تھے۔ اور اس کے بعد ایک جگہ اقامت اختیار کی۔ رہا شدہ قیدیوں نے نذریں دکھائیں اور احسان مندی کا اظہار کیا۔ تو سری کرشن نے فرمایا کہ ”راجہ یدرہشتر“ ”راج سوگ“ ”کرنا چاہتے ہیں۔ تم کو لازم ہے کہ اس میں شریک ہو۔ اور بخوشی یدرہشتر کے لقب شہنشاہی کے آگے سر جھکاؤ سب نے اس کو قبول کیا اور ”راج سوگ“ میں حاضر ہونا منظور کیا راجہ جرا سندھ کا بیٹا سہدیو بھی نذر لیکر سری کرشن کے سامنے آیا تو سری کرشن کھڑے ہو گئے اور اپنے ہاتھ سے اس کے ماتھے پر ٹیکا لگا کر باپ کے تخت پر بٹھایا اور ملک کا تاج سپرد کر کے خود اندر پرست کو روانہ ہو گئے۔

روشنی کا بھونچال { آخر وہ وقت آ گیا جس میں سری کرشن کے انوار باطن کو اپنے جلوے دکھانے منظور تھے۔ اور جس کے لئے خدا نے ان کو ہندوستان میں مقرر فرمایا تھا۔ اس وقت ہندوستان کے تمام حکمران راجہ اور کل محکوم عوام طسرح طرح کے

گناہوں اور جہالتوں میں مبتلا تھے۔ ان میں خوبیاں تو بڑی تھیں اور خرابیاں زیادہ۔ ان کا غرور۔ ان کا گھمنڈ۔ ان کی دل آزاریاں۔ سفاکیاں اور کاریاں حد سے بڑھ گئیں تھیں۔ اور خدا تعالیٰ چاہتا تھا کہ ان کی سرکشی کو خود ان ہی کے ہاتھوں پامال کرے۔ اس کو منظور تھا کہ ان ہی تلواروں سے جو مظلوموں کے گلوں پر ہندوستان کے جفا کار ظالم پھرتے تھے خود ان ہی کے ہاتھوں ذبح کرائے اور دکھائے کہ خدا ہیر جی حق تلفی اور غرور و تکبر کو پسند نہیں کرتا۔ اور جب کوئی قوم حد سے بڑھنا چاہتی ہے تو اس پر اپنا عذاب نازل کرتا ہے۔ اور عذاب کی ایسی ہی صورتیں ہو ا کرتی ہیں جیسی اس وقت ہندوستان کو پیش آئیں۔

سری کرشن کی ذات درحقیقت اللہ تعالیٰ کی جانب سے ظالموں کی بربادی اور تباہی کے لئے مامور ہوئی تھی۔ اور ساری زندگی انہوں نے خدا کی مقرر کردہ خدمت انجام دی۔ شروع میں کنس ان کے ہاتھ سے غارت ہوا پھر جراسندھ کی ہستی پامال ہوئی۔ اس کے بعد دیودھن کی نوبت آئی جو اس وقت ہندوستان کا سب سے بڑا پانی اور گنہگار آدمی تھا۔ اور جس کے اثر سے بے شمار انسانوں میں گنہگاری کا شوق ترقی کر رہا تھا۔ سری کرشن کے جلوہ حرب کو مشہر آئیں دیکھ چکے جراسندھ کے مقتل میں سیر کر لی۔ اب آؤ ذرا دیودھن کا معرکہ بھی دیکھو۔ اور اُس عظیم الشان لڑائی کا حال پڑھو جس کا نام ”ہما سبھارت“ ہے۔ اور جس کی شہرت سری کرشن کے قدموں سے لگی ہوئی قیامت تک برقرار رہے گی۔

میں نے اس بیتی کا عنوان ”نور کا تلاطم“ یا روشنی کا سبھو نچال“ اسی واسطے رکھا ہے کہ سری کرشن جی کی زندگی کا یہ حصہ عجب پُر اسرار اور تلاطم مخفی کا زمانہ تھا۔ اسی بیتی میں سری کرشن کے تمام بڑے بڑے کارنامے ہیں۔ اسی بیتی میں اس لکچر کے اس پادیش کے اس تقریر کے کرنے کا موقع آیا تھا جس کے مجموعہ کا نام ”گیتا“ ہے اور جو آج ہندوستان کی وہ مشہور فلسفیانہ کتاب ہے جس کے سامنے یورپ اور امریکہ نے بھی باوجود فروغ

علوم جہان داری کے سر جھکا دیا ہے۔

اسی بیتی میں سری کرشن کے انجام زندگی کا بیان ہے۔ اور ذکروفات ہے اور اسی بیتی پر اس کتاب کا یہ پہلا حصہ ختم ہو جائے گا اور دوسرے حصہ کی اللہ تعالیٰ سے خواستگاری ہوگی کہ وہ مجھے ہمت اور توفیق دے کہ میں ”گیتا“ کا خلاصہ اور اس پر تنقید لکھ سکوں اور سری کرشن کی زندگی سے وہ نتائج نکال کر دکھاؤں جو ہندوستان والوں کو خصوصاً مسلمانوں کو مفید ہوں۔ اور جس سے ان کی شاہ راہ عمل میں ایک کشادہ راستہ کا اضافہ ہو جائے۔ اور ہندوستانی اقوام آپس میں محبت سے اوقات بسر کرنا سیکھیں جو سلف گورنمنٹ حاصل ہونے کی ایک ضروری شرط ہے۔

جھگڑے کا دروازہ { سری کرشن ارجن اور بھیم جہا سندھ کو قتل کر کے اندر پرست واپس آئے تو تاجدار یہ ہشتر اور تمام اراکین دربار کو اس فقیہانی سے خوشی ہوئی اور فاتحین کا بہت دہوم دہام سے استقبال کیا گیا۔ جب فتح کی خوشیاں ہو چکیں تو سری کرشن نے فرمایا ”اے یہ ہشتراب“ راج سوگ“ کا وقت آگیا۔ تو تمام ہندوستان کے راجاؤں کو بلاوے بھیج اور اس عظیم الشان جلسہ کی تیاریاں شروع کر دے“ یہ ہشتر نے حسب حکم سری کرشن ”راج سوگ“ کا سامان کرنا شروع کیا اور جس شان کا یہ جلسہ ہو نیوالا سقا اسی اہتمام سے نہایت کثیر اور قیمتی اشیاء مہیا کی گئیں جو نمود و نمائش اور مہانوں کی خاطر داری کے واسطے لازمی اور ضروری تھیں۔ ملک ملک کے راجاؤں کو اپیل بھیجے گئے اور ”اندر پرست کی آرائش ہونے لگی۔

مقررہ وقت پر یہ ہشتر کے چچا دہرت راشتر بھیشم۔ ودر اور تمام بھائی بند درون وریو دھن کرن وغیرہ آگئے۔ باہر کے مہانوں میں ہندوستان کا کوئی راجہ باقی نہ رہا اور اور سنگھائے کے راجہ کشمیر کے راجہ ہنگائے کے راجہ مالوے اور سندھ کے راجہ۔ سب ہی اس جلسہ کی شرکت کے لئے جمع ہوئے۔ اور کوئی ممتاز

و ذی حیثیت حکمران ہندوستان کا باقی نہ رہا۔ جو بدہشتر کے ”راج سوگیگ“ میں شریک ہوا ہو جس وقت تمام دربار آراستہ ہو چکا دینی سرواڑا اور دنیاوی سرواڑا اپنی اپنی جگہوں پر بیٹھ چکے تو بھیشم پتاما نے یہ تقریر کی۔

”اے بدہشتر سب سامان مکمل ہو چکا اب ”یگ“ کی رسمیں شروع کرنی چاہئیں اور وہ یہ ہیں کہ سب سے پہلے تو اس شخص کے سامنے آرگھ پیش کر جو اس تمام جلسہ میں سب سے زیادہ عزت کا مستحق ہو اور ارگھ چند اشیا کے مجموعہ کا نام تھا۔ جنہیں بڑا دھندل بھول اور سبزی وغیرہ چیزیں ہوتی تھیں جس کو بطور نذر کے پیش کیا جاتا تھا اُس کے بعد ہتھون“ کرنے والے پندتوں کے سامنے پھر سیوں کے آگے پھر تارک الدنیا برہمنوں کے آگے۔ اس کے بعد دوستوں کے سامنے اور راجاؤں کے سامنے بدہشتر نے پوچھا کہ لے دادا تمہیں بتاؤ کہ اس جلسہ میں کون ایسا شخص ہے جس کو تمام دربار کے حاضرین پر فوقیت دی جائے۔ اور ”برگھ“ پہلے میں اُس کے سامنے پیش کروں۔

بھیشم پتاما نے کہا سری کرشن کے سوا کوئی شخص سب سے بڑے درجہ والا یہاں موجود نہیں ہے۔ تو ان ہی کے آگے پہلے ”ارگھ پیش کر“ یہ فیصلہ سنگر بدہشتر کھڑا ہو گیا اور تمام دربار نے آوازیں دیں بہت خوب بہت اچھا۔ گویا ہر شخص نے بھیشم پتاما کی تائید کی۔ اور سری کرشن کو اس برتر عزت کے لئے تسلیم کیا۔ مگر سری کرشن کا پھوپھی زاد بھائی راجہ ششوپال والے چھیدی جو راجہ جراسندھ کا سپہ سالار تھا۔ اور سری کرشن سے جس کی بہت سی لڑائیاں ہو چکی تھیں اور جس کی سنگیتہ رانی لکھنی کو سری کرشن چھین لائے تھے بگڑ کر کھڑا ہو گیا۔ اور بھیشم و کرشن کو بڑا سبلا کہنے لگا۔

ششوپال نے کہا ”مجھے بھیشم کی رائے سے اختلاف ہے۔ کرشن ہر گز اس درجہ اور تہ کا نہیں ہے۔ جیسا کہ بھیشم نے اس کو سمجھا اور کہا۔ اگر عمر کے اعتبار سے دیکھا جائے تو خود کرشن کا باپ واسدیو یہاں موجود ہے۔ راجہ دہرت راشتر راجہ دروپد



بھیشم پتا جیسے بڑی عمر کے لوگ حاضر ہیں اگر علم و فن کی حیثیت دیکھنی ہے تو درون اچار یا کرپا۔ اشوتھاما اور بہت بڑے بڑے علماء موجود ہیں۔ اگر جنگجو اور بڑے راجاؤں کو دیکھنا ہے تو کرشن سے کہیں زیادہ بڑے بڑے راجہ بہادر جنگجو یہاں موجود ہیں۔ کرشن نہ کوئی بڑا راجہ ہے نہ اُس کی عمر بڑی ہے نہ وہ کوئی قوت والا بہادر شخص ہے۔ بلکہ وہ اعلیٰ درجہ کا مکار اور فریبی ہے جس نے اپنے ماموں کنس کو مار ڈالا۔ جس نے راجہ جراسندھ کو دھوکہ سے قتل کر دیا۔ پس بھیشم کی یہ تجویز کہ کرشن کو تمام دربار پر فوقیت دی جائے دراصل سب حاضرین کی توہین ہے۔ اور بھیشم نے دانستہ اس کا ارتکاب کیا ہے۔ اور یہ ہشتر بھی قابل الزام ہے کہ اس کو دین دار اور حق پرست ہونے کا بڑا دعویٰ ہے۔ مگر بھیشم اور کرشن کی خوشامد سے اُس نے بھی اس فیصلہ کو منظور کر لیا اور ارگھ دینے پر تیار ہو گیا۔ میں کہوں گا کہ خود کرشن اس وقت سب سے بڑا مجرم ہے جس نے یہ سب باتیں سنیں۔ یہ ہشتر کی تیاری کو دیکھا مگر یہ نہ کہا کہ ”نہیں میں اس لایق نہیں ہوں“ اس سے معلوم ہوتا ہے کہ کرشن کو نمود اور نمائش کی جھوٹی عزت کا بہت شوق ہے۔ اور وہ اس کا بھوکا ہے۔“

سشوپال یہ کہہ چکا تو بھیشم پتا مانے کھڑے ہو کر جواب دیا تجھ کو اعتراض کرنے کا کوئی حق حاصل نہیں ہے۔ نو سری کرشن کا آزاد کردہ غلام ہے۔ کیا تجھ کو یاد نہیں کل کی بات ہے کہ سری کرشن نے تیرے آقا راجہ جراسندھ کو قتل کر ڈالا اور سارے ملک پر قبضہ کر لیا تھا۔ مگر انہوں نے سپہ تاج بخشی کی اور تمہاری جانیں تم کو دیدیں کیا تجھ کو معلوم نہیں ہے کہ چھتری راجاؤں کے رواج کے موافق ایسا فاتح شخص مفتوحوں کا گرو ہو جاتا ہے۔ کرشن صرف خاندانی چھتری زادہ نہیں ہے بلکہ وہ ایسا چھتری راجہ ہے جس نے سینکڑوں چھتریوں کو کنس کے ظلم سے نجات دلوائی۔ اور ہزاروں لاکھوں چھتریوں کو جراسندھ کے ظلم سے بچایا۔ وہ ملک داری اور لڑائی کے فنون میں ہم سب سے زیادہ طاق ہے۔ وہ ہم سب سے زیادہ ویدوں کا عالم ہے۔ اس میں خدا کی اتنی قوتیں اور صفیتیں جمع ہو گئی ہیں

جتی ہم میں سے کسی ایک میں بھی نہیں ہیں۔ اس واسطے میں دوبارہ زور دیتا ہوں کہ سری کرشن ہی اس اعلیٰ اور ارفع عزت کے مستحق ہیں۔“

ششوپال یہ جواب سنکر کھڑا ہوا۔ اور اپنے ساتھیوں کو لیکر دربار سے باہر چلا گیا مگر یہ بیشتر سخت سے اُترا اور باہر جا کر ششوپال کو بمشکل پھر منا کر لایا کیونکہ ششوپال یہ بیشتر کا خالہ زاد بھائی تھا۔ یہ بیشتر کی ماں کا نام کنتی تھا اور ششوپال کی ماں کا نام سپرہیا تھا۔ اور یہ دونوں واسدیوی کی بہنیں تھیں۔ جو سری کرشن کے والد تھے۔

ششوپال یہ بیشتر کے اصرار سے پھر دربار میں واپس آگیا اور دربار کی رسم شروع ہوئی۔ یہ بیشتر اُسٹھا اور اس نے بھیشم کے کہنے کے موافق سب سے پہلے سری کرشن کے آگے ”ارگھ“ کی نذر پیش کی۔ نذر پیش ہوتے ہی پھر ششوپال نے بھیشم اور سری کرشن کو بے لفظ گالیاں دینی شروع کیں۔ جس سے بھیشم اور سری کرشن کے حمایتیوں کو بہت غصہ آیا اور دربار میں تقریر بازی شروع ہو گئی۔ ایک طرف سری کرشن کے فدائی ان کے اوصاف بیان کرتے تھے۔ اور دوسری طرف ششوپال ان کی مذمت کرتا تھا۔ ششوپال نے بیشمار عجیب سری کرشن کے سنک مرچ لگا کر مجمع کے سامنے گنوائے مگر ان کی بدچلنی کی بابت ایک لفظ بھی اس نے نہیں کہا۔ اس سے معلوم ہو سکتا ہے کہ اگر سری کرشن ابتدا میں گوپیوں کے ساتھ حرام کاری کرتے ہوتے تو آج ششوپال ان کے اٹھارے ہرگز نہ چوکتا۔ کیونکہ اس کو یہ سب بڑا جرم والزام ہا ساتھ آجاتا۔ جس کا جواب سری کرشن اور ان کے حمایتیوں کے پاس کچھ نہ ہوتا۔

جب ششوپال کی گستاخی حد سے بڑھی تو راجن تلوار کھینچ کر کھڑا ہوا اور اس نے کہا: ”اگر اب کسی شخص نے سری کرشن کی شان میں ایک لفظ بھی گستاخی کا زبان سے کہا تو میں اس کا سر کچل ڈالوں گا۔“

سری کرشن نے راجن کا ہاتھ پکڑ کر بٹھا دیا۔ اور کہا کہ تم خاموش رہو۔ جس وقت سے

جھگڑا شروع ہوا تھا سری کرشن کچکے پیٹے مسکرا رہے تھے نہ انہوں نے کسی بات میں دخل دیا نہ کچھ بولے۔ لیکن جب ارجن کھڑا ہونے لگا اور ششوپال نے کہا کہ ”خود کرشن کیوں نہیں کھڑا ہوتا۔ اگر وہ بہادر ہے اور جیسے کہ اُس کے خوشامدی اس کی تعریف میں زمین و آسمان کے قلابے طار ہے ہیں واقعی وہ دلیر اور جری ہے تو ذرا سامنے آئے اور دو ہاتھ دکھائے میں بھی تو دیکھوں اُس کو جنگ کے کیا کیا ہنریا دیں۔ یا تم نے یوہنی خواہ مخواہ اسکو آسمان پر چڑھا نہ کھا ہے۔“

سری کرشن نے یہ جملہ سنا تو سمجھتی سے کھڑے ہو گئے تلوار میان سے کھینچ لی اور فرمایا ”بس بس ہو چکا تمہارا آپے سے باہر ہونا دیکھ لیا۔ اب تم تلوار کا فیصلہ چاہتے ہو تو لو میں موجود ہوں۔ دل کا ارمان نکالو۔ اور اپنی کرنی میں کوئی کسر نہ رکھو۔ خود معلوم ہو جائیگا کہ تم نے جو کچھ اب تک کہا ہے وہ حق ہے یا ناحق۔“ ششوپال بھی آمادہ ہو کر آگے بڑھا اور وہیں دربار میں شمشیر زنی کا ڈنگل آراستہ ہو گیا۔ ہر فرقہ کے حمایتی صغیں باندھ کر اس کس ستاشہ دیکھنے کو کھڑے ہو گئے۔ پہلا وار ششوپال نے کیا۔ اور سری کرشن نے نہایت بے پرواہی سے ڈھال پر اس کو روکا۔ اُن کے چہرے پر مطلق گھبراہٹ نہ تھی اور وہ اپنے خونخوار حریف کے سامنے ایسے کھڑے مسکرا رہے تھے گویا کچھ بات ہی نہیں ہے۔ ششوپال جب کئی وار کرچکا تو سری کرشن نے فرمایا ”لے اب ہوشیار ہو جا۔ وقت آن پہونچا۔ بچاؤ کی تدبیر کر کہ میری تلوار بلند ہوتی ہے۔ ششوپال نے نہایت جواہری سے حریف کے حملہ کی روک تھام کرنی چاہی مگر سری کرشن کے پہلے ہی طاسچہ تیغ نے اس کو دو ٹکڑے کر دیا۔ اور جو موت ایک ساعت پہلے دربار میں کھڑی گونج رہی تھی اور غش گالیاں بک رہی تھی دوبارہ ہو کر فرش خاک پر لوٹنے لگی اور پھر دک پھر دک کر تڑپ تڑپ کر ٹھنڈی ہو گئی۔ اس وقت تمام دربار ایک منہ ہو کر پکار رہا تھا ”بولو سری کرشن چندر جی کی جے“

جب اس معرکہ کا فیصلہ ہو چکا تو راجہ یدہشتر سری کرشن اور تمام درباریوں نے ملکر بہت عزت و احترام سے ششوپال کی لاش اٹھائی اور اہل کوہ بجا کر جلا دیا۔ اور پھر اس کے بیٹے کو "راج نمک" لگا کر جانشین بنادیا۔ اور اس طرح "راج سوگ" کا اختتام نہایت خیر و خوبی سے ہوا مگر جھگڑے کا در کھل گیا۔ ایک طرف تو ششوپال کے طرف داروں میں بل بھرتے ہوئے گئے اور دوسری جانب در یودھن اپنے چچا زاد بھائی کی اتنی بڑی عزت دیکھ کر حسد کے مارے کو نکلوں پر لوٹا رہا۔ اور دل میں سوچا کہ کسی طرح پھر ان پانڈو کی عزت کو خاک میں ملانا چاہئے۔ جوئے کی بازی میں دربار کے بعد سری کرشن دوار کا کوچلے گئے اور تمام مہمان اپنے اپنے ملکوں کو سدھار گئے مگر در یودھن وغیرہ کچھ دن یدہشتر کے پاس ٹھہرے رہے اور وہیں انہوں نے چال بازی کی ایک بساط بچھائی جس میں یدہشتر اور اس کے بھائیوں کی تمام حکمرانی کا ستیاناس کر دیا۔

اس بیٹی کی تنہید میں پڑا ہو گا کہ اس وقت تمام ہندو راجاؤں میں عالمگیر خرابیاں پڑی ہوئی تھیں۔ جہالت، حسد تکبر کی مثال تو ابھی دیکھ لی کہ ایک بھائی ششوپال اپنے دوسرے بھائی کرشن کی عزت کو نہ دیکھ سکا۔ اور مفت میں جان گنوا بیٹھا۔ اب سری مثال سنو۔ ان راجاؤں کی جاہلانہ وضع داریوں کا حال معلوم کرو۔ ان کے ہاں آن سچی کہ اگر کوئی شخص راجہ سے جو ا کھیلنے کی درخواست کرتا تو راجہ کی عزت کے شایان شان یہ تھا کہ وہ انکار نہ کرتا اور فوراً جو ا کھیلنے بیٹھ جاتا۔ چنانچہ در یودھن نے یدہشتر سے جوئے کی فرمائش کی اور یدہشتر نے اس کو رد نہ کیا۔ اور جو ا کھیلنے بیٹھ گیا۔ پہلی بازی ہار تو ملک کی تمام نقدی در یودھن کی ہو گئی اور دوسری بازی ہار تو سب ساز و سامان ملک سمیت در یودھن کو دے بیٹھا۔ تیسری بازی میں اپنی اور اپنے چاروں بھائیوں کی جان بھی ہار گیا جو سچی بازی میں ارجن کی پیاری بیوی در و پدی کو داؤں میں لگایا اور اس کو بھی ہار گیا۔ در یودھن اور اس کے ساتھی بار خباغ ہو گئے۔ اور یدہشتر اور اس کے بھائیوں پر

قیامت ٹوٹ پڑی۔ مگر کیا ہو سکتا تھا اپنے کئے کا علاج حال تھا۔ در یودھن نے ہر چیز پر قبضہ کر لیا۔ اور سرور بار مجمع عام میں رانی دروہیدی کی بے آبروئی اپنی آنکھوں سے دیکھی۔ یہ بدشستر اور اس کے بھائی یہ سب تماشا دیکھ رہے تھے مگر بات اور سخن کی خاطر کچھ نہ کر سکتے تھے دروہیدی نے فریادیں کیں وہ بچی۔ اپنے حمایتوں کو بچاؤ اور کہتی رہی کہ مجمع عام میں میری چادر کھینچی جاتی ہے۔ کوئی میری مدد نہیں کرتا۔ مگر اس کے فریاد کرنے سے نہ در یودھن کو رحم آیا نہ اور کسی کو۔ یہ بدشستر وغیرہ چاہتے تو سب کچھ کر سکتے تھے۔ لیکن ہار چکے تھے۔ بات دوسرے کو دے چکے تھے ان کی راجپوتی آن بان یہ گوارہ نہ کرتی تھی کہ ہارنے کے بعد پھر اپنی ملکیت کا دعویٰ کریں۔ اور دروہیدی کو اپنا سہمہ کراس کو مظالم در یودھن سے بچائیں۔ آخر در یودھن کے باپ دہرت راشتر نے یہ فیصلہ کیا کہ پسران پانڈو اس جاہنہار بازی کے عیوض میں (۱۲) برس جلاوطن رہیں۔ اور تیرہویں سال ایسا سمیس بدل کر نوکری کریں کہ در یودھن اور اس کے ملازم ان پانچوں کو پہچان نہ سکیں۔ اگر وہ ایسا کر سکتے تو (۱۳) سال کے بعد ان سب کا ملک دولت واپس دیدیا جائیگا۔ چنانچہ یہ بدشستر۔ اجن۔ بھیم۔ نکل۔ سہدیو۔ دروہیدی اس فیصلہ کے بموجب جلاوطن ہوئے۔ اور جنگلوں جنگلوں پھرنے لگے۔ اس آوارہ گردی کے زمانہ میں پسران پانڈو کے سب دوست آشنا راجہ مہاراجہ ان سے ملتے تھے۔ اور اُن کی مصیبت پر کڑھتے تھے۔ سری کرشن بھی دوار کا سہ آئے اور ایک جنگل میں اُن سے ملاقات کی۔ اور جوئے کے خلاف ایک زبردست تقریر کر کے جوئے کی خرابیاں بیان کیں دروہیدی نے سری کرشن کو دیکھا تو وہ بہت روئی اور سارا قصہ بیان کر کے بولی۔ کہ ”مجھ کو در یودھن کے دربار میں چادر کھینچ کر ذلیل کیا گیا۔ اور کسی نے میری مدد نہ کی“ سری کرشن نے فرمایا۔ تو گھبرامت میں اس زیادتی کا پورا بدلہ لو لگا اور تیرا راج پاٹ واپس دلاؤ لگا۔ اے دروہیدی آسمان پھٹ سکتا ہے۔ زمین ٹکڑے ہو سکتی ہے ہمالیہ پہاڑ کا پاش پاش ہو جانا ممکن ہے۔ سمندر سوکھ جائے تو تعجب نہیں۔ مگر میرا

قول جھوٹا نہیں ہوگا۔ میں اقرار کر کے پیچھے نہیں ہٹوں گا۔ اور اپنا وعدہ پورا کر کے رہوں گا۔  
 سری کرشن کے ہمراہ ان کے بھائی بلرام بھی ستے انہوں نے کہا کہ یدہشتر اور راجن  
 وغیرہ تو اپنے عہد کے سبب جب تک جلاوطنی کی مدت پوری نہ ہو کچھ نہیں کریں گے لیکن  
 ہمیں چاہیے کہ دریودھن پر حملہ آور ہوں۔ اور پھر ان پانڈوکا ملک اُس سے چھین کر راجن کے  
 بیٹے اُسے مینو کو دیدیں راجے مینو سری کرشن کی بہن سو بھدرہ کے پیٹ سے تھا۔  
 سری کرشن نے جواب دیا: یہ ٹھیک ہے ہم ایسا کر سکتے ہیں۔ مگر یہ بات انصاف  
 اور قاعدہ کے خلاف ہوگی۔ یدہشتر کبھی گوارا نہیں کرے گا کہ دین و انصاف برباد کر کے  
 دنیا کی تاجداری حاصل کرے۔“

یدہشتر بولا ہاں مہاراج سچ فرماتے ہیں۔ میں دین اور انصاف کے سامنے حکومت  
 کی کچھ اصل نہیں سمجھتا۔

یدہشتر کا عہد پورا ہوا اکتیرہ برس گزر گئے یدہشتر اور ان کے بھائیوں نے اپنا عہد پورا  
 کر دیا۔ ۱۲ برس جلاوطنی میں کاٹے اور ایک سال نوکری میں۔ نوکری بھی ایسی کی کہ کسی  
 شخص نے ان کو نہ پہچانا کہ یہ راجہ پانڈو کے شہزادے ہیں۔

دہرت راشتر اور دریودھن کو اس کی خبر پہونچی کہ پھر ان پانڈو نے اپنا عہد پورا کر لیا  
 تو دریودھن نے یہ بہانا نکالا کہ تیرہویں سال ملازمت کی حالت میں میں نے ان کو  
 پہچان لیا۔ اس واسطے ان کا عہد پورا نہیں ہوا۔ پہچاننے کا کوئی ثبوت کوئی دلیل تو نہ دیکھا  
 یونہی خواہ خواہ ایک بات بنادی۔ اور پھر ان پانڈو نے سمجھا کہ دریودھن دراصل ہمارے  
 ملک پر قبضہ کرنا چاہتا ہے۔ اور یہ سب اس کے مکارانہ بہانے ہیں اس واسطے وہ اپنے  
 خسر راجہ دروید کے پاس گئے اور ان سے سارا حال بیان کیا۔ راجہ دروید نے سری کرشن  
 بلرام اور اپنے تمام دوست راجاؤں کو جمع کر کے مشورہ کی ایک کونسل مقرر کی جس میں  
 سری کرشن نے سب سے پہلے یہ تقریر کی کہ دہرت راشتر اور دریودھن کو پیام بھیجا جائے

کہ وہ آدم ملک و دیگر پسران پانڈو سے صلح کر لیں۔ بلرام نے اس تقریر کی تائید کی مگر ”سیتکی“ نامی ایک دلیر نوجوان ”راج کور“ نے کھڑے ہو کر کہا ”یہ بزدلی ہے۔ یہ نامردی ہے۔ صلح کی کوئی ضرورت نہیں۔ کیا پانڈو کے لڑکے دریودھن سے سمیک مانگیں گے؟ کیا اُس اندھے بے انصاف دہرت راشٹر کے آگے ذلت سے ہاتھ پھیلائیں گے؟ کہ آدم ملک خدا واسطے ہم کو دیدے۔ نہیں نہیں! ہم ہتھیاروں کے زور سے پسران پانڈو کا حق حریف کے قبضہ سے نکال لیں گے ہم اپنے بازو کی طاقت سے درویدی کی بے عزتی کا عیوض لیتے۔ یدہشتر اور ان کے بھائیوں نے دین و انصاف کا حق ادا کر دیا۔ جوئے میں اگر وہ ملک و دولت مار گیا تو یہ اس کا قصور نہ تھا۔ کیونکہ ہر ایک چھتری نادہ کو جب جوئے کی بازی کے لئے بلایا جائے تو اس کا دہرم ہے کہ مُنہ نہ موڑے۔ اور بازی کھیلے۔ یدہشتر نے اُسی خاندانی رسم کے موافق بازی سے انکار نہ کیا۔ اور دریودھن نے بے ایمان دغا باز جو اکھیلنے والے یدہشتر کے سامنے بٹھادئے۔ یدہشتر نے جوئے میں بھی ایمان داری کو ہاتھ سے نہ دیا۔ اور اس کے سامنے والے فریب اور دغا سے جیت جیت گئے۔ اس پر بھی یدہشتر نے دہرت راشٹر کا کہنا مانا۔ اور (۱۳) برس تک گھر سے بے گھر مارے مارے پھرے۔ لیکن اب وقت آیا تھا کہ دریودھن اور اس کا اندھا باپ پسران پانڈو کا حق واپس دیتا لیکن ہم دیکھتے ہیں کہ وہ چلے حوالے کرتا ہے۔ ٹالنا چاہتا ہے۔ اور اس کی نیت ہر معلوم ہوتی ہے بس ہمالہ بھر چکا۔ اسٹھو کم بانڈھ لو۔ تلواروں کو کھینچ لو۔ برہمنوں کو اسٹھالو۔ اور میدان میں جا کر دریودھن کا کچلا کچلا کر کے رکھ دو۔

”سیتکی“ کی اس پر جوش تقریر سے کونسل پرستناطاری ہو گیا اور ہر شخص کی زبان پر ”لڑائی“ کے نعرے بلند ہونے لگے۔ راجہ دروید نے بھی ”سیتکی“ کی تائید کی۔ اور جنگ کی تجویز باتفاق عام پاس ہو گئی۔ کونسل کا جلسہ برخاست کرنے سے پہلے راجہ دروید نے کہا کہ میں جت تمام کرنے کو پہلے دریودھن اور دہرت راشٹر کے پاس ایلچی بھیج کر فہمائش

کروں گا اگر وہ مان گئے تو فہا ورنہ پھر میدان میں ان کو دیکھ لیا جائیگا۔  
جب یہ تجویز طے ہو گئی تو سری کرشن اور بلرام دوار کا چلے گئے۔  
دریودھن کو جب اس خفیہ جلسہ کی اطلاع پہونچی اور جنگی تیاریوں کا حال معلوم ہوا  
تو اس نے بھی نہایت عظیم الشان جنگ کا سامان کرنا شروع کیا۔  
سرمہا نے پائینتی کے فریادی اور ہر توجہ دروید نہایت اولوالعزمی سے اسباب جنگ  
کی فراہمی میں مصروف تھا اور ادھر اس نے ارجن کو سری کرشن کے پاس بھیجا کہ وہ اس کی  
مدد کرنے کے واسطے تشریف لائیں۔ مگر اتفاق کی بات ارجن روانہ ہوا تو ادھر دریودھن  
نے بھی یہ سوچا کہ سری کرشن ایک خدا پرست آدمی ہیں۔ ان کو کسی فریق کی رعایت منظور  
نہیں ہے جو ان سے درخواست کرے گا وہ اسی کے ساتھ ہو جائیں گے۔ اس واسطے  
وہ بھی دوار کا روانہ ہوا کہ سری کرشن کو اپنی حمایت کے لئے آمادہ کر لے۔ دریودھن ارجن سے  
پہلے دوار کا پہونچ گیا۔ اور سیدھا سری کرشن کے حجرے میں داخل ہوا۔ تو اس نے دیکھا کہ  
سری کرشن سوتے ہیں اور ان کے سرمہا نے اور پائینتی ایک ایک چوکی خالی رکھی ہے پہلے  
اس کے جی میں آیا کہ میں پائینتی بیٹھ جاؤں مگر غرور و تکبر نے اس کی اجازت نہ دی کہ وہ  
سری کرشن کے پیروں میں بیٹھتا اس لئے سرمہا نے کی چوکی پر جا کر بیٹھ گیا ابھی سر کیڑن  
بیدار نہ ہوئے تھے کہ ارجن بھی آن پہونچا اور وہ نہایت عاجزی اور انکساری سے اپنے  
گرو کے پائینتی سر جھکا کر بیٹھ گیا۔ ستھوڑی دیر کے بعد سری کرشن کی آنکھ کھلی اور سب سے  
پہلے ان کی نظر ارجن پر پڑی کیونکہ وہ پائینتی بیٹھا تھا۔ ارجن نے کہا فریاد۔ سرمہا نے سے  
دریودھن بولامیری بھی فریاد میں ارجن سے پہلے آیا ہوں سری کرشن نے فرمایا بیشک  
حق مقدم دریودھن کا ہے کہ اُس کی امداد کی جائے کیونکہ وہ پہلے آیا ہے۔ مگر نگاہ پہلے  
ارجن پر پڑی۔ اس واسطے ارجن کی مدد مقدم ہے۔ اس کے علاوہ دریودھن تنجر اور غرور  
کا خطا وار ہے۔ وہ میری پائینتی گھنٹہ کے سبب نہ بیٹھا۔ اور خدا گھنٹہ کرنے والے کو



ہمیشہ نیچا دکھاتا ہے۔

مگر اے دریودھن اور اے ارجن۔ میرے نزدیک تم دونوں یکساں ہو۔ اور میں دونوں کی مدد پر آمادہ ہوں۔ ایک طرف میرے ہتھیار اور میری فوجیں ہیں اور دوسری جانب میں خود اکیلا ہوں۔ اس فیصلہ کا حق ارجن کو دیتا ہوں۔ اگر وہ میری فوجوں کو اور ہتھیاروں کو لینا چاہتا ہے تو لے لے میں بغیر ہتھیار کے دریودھن کے ساتھ رہوں گا۔ اور اگر ارجن فقط مجھ کو چاہتا ہے تو میری سپاہ دریودھن لیجائے میں اس لڑائی میں ہتھیار نہیں چلاؤں گا۔ اور چپ چاپ سیر دیکھوں گا۔“

ارجن نے کہا مجھے آپ کی فوجیں درکار نہیں ہیں۔ اے سرتاج گرو! میں تو صرف آپ کو چاہتا ہوں۔“ دریودھن ارجن کے فیصلہ سے بہت خوش ہوا۔ اور دل میں خیال کیا کہ ارجن بڑا بے وقوف ہے۔ ایک آدمی کو لے لیا۔ اور شکروں کو چھوڑ دیا۔ اور سریکرشن کا بہت بہت شکریہ ادا کر کے اور فوجیں لیکر اپنے ملک کو روانہ ہو گیا۔ جب دریودھن چلا گیا تو سری کرشن نے ارجن سے پوچھا کہ ”تو نے مجھ بہتے کو کیوں پسند کیا۔ میری فوجیں کیوں نہ مانگیں۔ ارجن نے جواب دیا ایک عقلمند آدمی دو لاکھ بیو قوفوں پر بھاری ہے۔“ آپ کی فوجوں کو تو میں اکیلا شکست دے سکتا ہوں مجھے ان کی ضرورت نہ تھی۔ مجھے تو آپ درکار تھے کہ آپ کی زبان میں اور آپ کی ذات میں بیشمار افواج و ہتھیار موجود ہیں۔“ سری کرشن مسکرائے اور ارجن کی دانشمندی کی داد دی۔ اور سپر فریقین کی امداد کے لئے روانگی کا سامان ہونے لگا۔ مگر سری کرشن کے بھائی بلرام نے کسی فریق کا ساتھ دینا منظور نہ کیا۔ غرض سری کرشن کی فوج دریودھن کو ساتھ گئی۔ اور سری کرشن ارجن کے ہمراہ راجہ دروید کے ہاں چلے گئے۔

دریودھن کا سفیر کچھ دریودھن بڑا ہوشیار و چالاک تھا۔ اس نے دیکھا۔ یہ بہتر نرم دل اور نیک مزاج آدمی ہے۔ خدا اور آخرت کے خوف سے جلدی متاثر ہو جاتا ہے اُس کے

ہاں ایک سفیر کو بھیجا چاہئے جو لڑائی اور فتنہ فساد کی برائیاں بیان کر کے اس کے دل کو لرٹنے سے بیزار کر دے۔ یہ ہشتر کا دل جنگ سے ہٹ گیا تو دشمن کی تیاریوں میں رخنہ پڑ جائیگا اور میں آسانی سے اس کو شکست دے سکوں گا۔

اس کے علاوہ دیکھنے والے اور سننے والے مجھ کو حق پر تصور کرنے لگیں گے۔ اور کہیں گے در یودھن کی نیک دلی میں کچھ شبہ نہیں۔ اس نے تو بہت چاہا کہ ہائیوں اور رشتہ داروں میں خانہ جنگی کی تلوار تباہی نہ ڈالے۔ چنانچہ صلح کی سفارت تک اس نے بھیجی مگر جب پسران پانڈو نہ مانے تو در یودھن مجبور ہو گیا اور لاچار ہو کر اس نے تلوار میان سے کھینچی۔

در یودھن نے سفارت کا منصوبہ سوچا تو ایسے شخص کو سفیر بنایا جو ترک دنیا کا وعظ خوب کہہ سکتا تھا۔ لیکن سیاسی آثار چرباؤ اور بنائے فساد کی ہاریکیاں سلہانے کا اس کو کچھ سلیقہ نہ تھا اسی سے ثابت ہوتا ہے کہ در یودھن کی نیت مکارانہ تھی۔ اور وہ اس بہانہ سے حریف کے جنگی ارادوں کو کمزور اور ڈھیلہ کرنا چاہتا تھا۔ مگر یہ نہ جانتا تھا کہ غنیم کا مشیر کار بھی ہندوستان کا سب سے بڑا مدبر ہے۔ اور اس کے سامنے کوئی جنگی فریب چل نہیں سکتا۔

در یودھن کے سفیر کا نام سنجے تھا۔ جب سنجے راجہ دروید کے دربار میں آیا تو اس کی خوب خاطر و مدارات کی گئی اور پیغام سفارت سننے کو ایک جلسہ منعقد ہوا۔

سنجے نے اپنے ترکش کے تیرزبان سے نکالے۔ یعنی ترک دنیا اور عالم کی فنا نیت کا لکچر دنیا شروع کیا جس کے سوا اُسے کچھ نہ آتا تھا۔ اور اپنی دانست میں اُس نے ایسی تقریر کی کہ پتھر کا دل بھی موم ہو جائے۔ خواہ کیسا ہی حریف دنیا ہو سنجے کا بیان اس قدر مؤثر تھا کہ اس کو منکر دل دنیا کی خواہش سے ہٹ جانا یقینی تھا۔

سنجے نے یاد دلایا کہ در یودھن تمہارا سہمائی ہے۔ اس کے لشکری افسر جیشم تپا

دروں۔ تمہارے بزرگ۔ اور استاد ہیں۔ اس کی فوج میں سب تمہارے سہائی ہند نظر آتے ہیں۔ حکومت دنیا کی خاطر۔ چند روزہ عزت و جاہ کی طمع میں ان کے خلاف ہتھیار نہ اٹھاؤ یہ دنیا آئی جانی ہے۔ ہمیشہ کوئی اس جہاں میں نہیں رہا۔ چاروں کے جینے کی خاطر بھائیوں کے خون کا بہانا بڑا گناہ ہے اور پاپ ہے۔ یہ خیال چھوڑ دو اور لڑائی سے باز آؤ۔

سنجے کا جادو چل گیا تھا اگر مہری کرشن اس کا اتار نہ کرتے جلسہ کے حاضرین پر سنجے کی تقریر کا یہ اثر ہو کہ ہر شخص کا ارادہ بدلنے لگا۔ اور دنیا کی حکومت و عزت خوابِ خیال اور ہیچ نظر آنے لگی۔ مگر مہری کرشن نے کھڑے ہو کر چند جملوں میں سنجے کا تانا بانا توڑ کر رکھ دیا۔ اور دربار کے خیال کو آنا فانا میں کہیں سے کہیں بدل دیا۔

انہوں نے فرمایا۔ ”سنجے جی! یہ سچ ہے کہ زندگی اور اس کی حکومت و عزت کے واسطے بے گناہوں کا خون بہانا۔ خصوصاً اپنے سہائیوں کے خون سے ہاسٹر رنگنا بُرا ہے۔ اور یہ بھی سچ ہے کہ بقا اس جہاں میں کسی کو نہیں۔ جس کے لئے وہ ایسے بڑے بڑے گناہ کرے مگر جس شخص کی حمایت میں تم نے یہ تقریر کی وہ خود ہی اس فساد کا بانی ہوا ہے۔ اسی نے دولت اور چارون کی حکومت کے ہاتھ انصاف اور ایمان فروخت کیا ہے۔ وہی اپنے سہائیوں اور کنبہ والوں سے خونریزی پر آمادہ نظر آتا ہے۔ تم یہ باتیں پہلے اُس کو سناؤ۔ یہ لکچر اُس کے سامنے دو۔ نصیحت اور انجامِ آخرت دکھانے کی درپودہن کو ضرورت ہے۔ ہم سب اس کو اچھی طرح جانتے اور مانتے ہیں۔

کیوں سنجے مہاراج! کیا تم دریودہن کے مشہور کارناموں کو نہیں جانتے۔ کیا تم کو خبر نہیں کہ اس نے اپنے سنگے چچا زاد بھائیوں کے ساتھ کیسی کیسی بد سلوکیاں کی ہیں۔ کئی بار ان کی جان لینے کا ارادہ کیا۔ برسوں ان کو جلا وطن رکھا۔ اور جب انہوں نے اپنی محنت اور عقل سے ایک ملک آباد کیا تو دریودہن نے مکرو و فریب کے جوئے سے اسکو چھین لیا۔

اور اپنے بھائیوں کو بھکاری فقیر بنادیا۔ دریودھن کے باپ دھرت راشتر نے اپنے بھتیجیوں کے حق کو نہ پہچانا۔ اور ہمیشہ اپنے بیٹے دریودھن کی پاسداری کی۔

یاد کرو کیسی بے حیثی کا وقت سب نے اپنی آنکھوں سے دیکھا جب درودہی کو سب سے دربار میں ذلیل کیا گیا۔ اس کی چادر اتاری گئی۔ اور چادر سے برہنہ کر کے ایک معصوم عورت کی بے حرمتی کی گئی۔ یہ عورت کون تھی۔ سنو وہ راجہ درودہ جیسے طاقت والے راجہ کی بیٹی تھی۔ وہ ارجن جیسے بہادر کی بیوی تھی۔ اور میں کہوں گا کہ وہ بے غیرت دریودھن کی بھی سبھاوج تھی۔ کیا دریودھن ایسا بے شرم ہو گیا تھا۔ کیا اس کی آنکھوں پر دشمنی کی ایسی پٹی بندھ گئی تھی کہ بھائیوں کی عداوت میں اس نے ایک بیگناہ عورت کی بے پردگی ایک عزت دار خاتون کی بے آبروئی کو دیکھا اور گوارا کیا وہ عورت چیختی رہی اس نے فریاد کی اور حمایتیوں کو پکارا مگر کسی نے اس کی مدد نہ کی کسی نے اُس کو اس قابل شرم ہتک سے نہ بچایا۔ کیا یہ دریودھن کی ایمان داری تھی۔ کیا یہی کام غیرت والے اور انصاف والے راجہ کیا کرتے ہیں۔ دریودھن کو تو مناسب تھا کہ وہ اپنے بزرگوں کی آنہاں کے موافق عورت اور اپنی سبھاوج کی ذلت نہ دیکھ سکتا۔ گو اس کے خاوند سے عداوت ہوتی مگر اس نے اپنی خاندانی روایتوں کو خاک میں ملا دیا۔ وہ بھول گیا کہ اس کے بڑے ایسے کہنے نہ تھے۔

سنے مہاراج آپ بھی تو اس وقت موجود تھے۔ آپ نے بھی دریودھن کو منع نہ کیا۔ اس وقت ترک دنیا کا لکچر کہاں چلا گیا تھا۔ جو آج ہمارے سامنے بیان کیا جاتا ہے ہم بہادر چھتری ہیں۔ اور چھتری لڑائی کو اپنا زیور جانتا ہے۔ اس کا ایمان ہے کہ جنگ میں مرنا جنت میں جانا ہے۔ ہم ظالم، غاصب، اور گنہگار کے مقابلہ پر آمادہ ہوئے ہیں۔ ہمارا ارادہ خدا کی طرف سے ہے کیونکہ ہم خدائی قواعد کی حمایت میں تلوار میان سے نکالتے ہیں بے انصافی کی ظلم و بے غیرتی کی مدد ہو چکی ہے۔ اب ہم میدان جنگ

میں اس کو نیچا دکھائیں گے۔ اور اپنے بازو کی قوت اور ہتھیاروں کی طاقت سے خدا کے اس دشمن اور انصاف کے حریف کو شکست دیں گے۔

سری کرشن جی کی اس تقریر سے سنجے چپ ہو گیا، اُس کے چہرے پر ہوائیاں اُڑنے لگیں اور کچھ جواب بن نہ پڑا۔

دوبارہ سچی اس لکچر کا بڑا اثر ہوا۔ یا تو سب کے سب سنجے کی باتوں میں آگئے تھے یا ایک دم خیالات بدل گئے۔ اور لڑائی لڑائی کی آوازیں بلند ہونے لگیں۔

سری کرشن سفارت کے روپ میں { سنجے رخصت ہوا تو سری کرشن نے تجویز کی کہ ہمارے ہاں سے بھی بطور تمام حجت دریودھن کے پاس سفارت جانی چاہیئے اور میں یہ خدمت انجام دوں گا۔

سب نے اس رائے کو پسند کیا۔ اور سفارت کی تیاریاں ہونے لگیں تو سری کرشن نے یدہشتر سے فرمایا: ”دیکھہ ایسا نہ ہو کہ تو صلح کا خیال کر کے جنگی تیاری میں ڈھیلا ہو جائے مجھے ہرگز امید نہیں ہے کہ ظالم دریودھن صلح پر آمادہ ہو گا۔ وہ لڑائی کے بغیر ہرگز راہداری پر نہ آئے گا۔ میں حجت پوری کرنے جاتا ہوں۔ تاکہ خدا اور دنیا والوں کے سامنے یہ کہہ سکوں کہ خونریزی سے بچنے کی آخر دم تک کوشش کی۔ ورنہ جانتا ہوں دریودھن کے دل پر دماغ اور عقل پر گناہ نے پروے ڈال دئے ہیں۔ وہ ہرگز صلح منظور نہ کرے گا۔ وہ آسانی سے دوسرے کا حق نہ دیگا۔“

یدہشتر اور اس کے بھائیوں کو اندیشہ ہوا کہ کہیں دریودھن سری کرشن کی جان کو صدمہ نہ پہنچائے۔ اس واسطے انہوں نے ادب کے ساتھ درخواست کی کہ آپ نہ جاپیئے ہم کسی اور کو سفارت پر بھیج دیں گے۔ ہمیں ڈر ہے کہ دریودھن آپ کے ساتھ کچھ آزار دہی سے پیش نہ آئے۔

سری کرشن نے مسکرا کر فرمایا: ”خاطر جمع رکھو۔ وہ میرا بال بیکا نہیں کر سکتا میری

طروٹ سے ملٹن رہ کر جنگ کی تیاری میں جی لگاؤ۔ ایسا نہ ہو سامان حرب کی فراہمی سے غافل ہو جاؤ۔ کہ یہ ہی بڑی چیز ہے جس سے ہم ظالم پر فتح پاسکیں گے۔  
 سہری کرشن روانہ ہوئے تو بدھشتر نے احتیاطاً ایک ہزار سوار اور ایک ہزار پیادے بطور باڈی گارڈ ان کے ہمراہ کر دیے۔

جس وقت سہری کرشن ہستنا پور پہنچے۔ درپودھن نے بڑی شان و شوکت سے ان کا استقبال کیا۔ اور خاطر مدارات میں کوئی دقیقہ باقی نہ چھوڑا۔ مگر سہری کرشن نے نہ درپودھن کا کھانا کھایا۔ نہ شربت پیا۔ اور درون اچاریہ کے پاس جا کر ٹھہر گئے جو برہمن اور تمام جنگی شہزادوں کا استاد تھا۔

درپودھن نے بہت عاجزی سے اس کا سبب پوچھا کہ جب آپ کسی فریق کے طرفدار نہیں ہیں تو میرا کھانا کیوں نہیں کھاتے؟

سہری کرشن نے فرمایا: ہاں میں کسی فریق کا ساقی نہیں ہوں۔ نہ مجھ کو تمہارے خاندانی جھگڑے میں کوئی ذاتی تعلق ہے۔ مگر تجھ کو گنہگار اور غاصب سمجھتا ہوں تیری بے انصافی کا مجھ کو یقین ہے۔ اس واسطے مجھ کو تیرے ہاں کھانا پینا جائز نہیں۔

دھرت راشتر نے پیغام سفارت سننے کو دربار آراستہ کیا۔ جہاں درپودھن بھیشم پنامہ درون اچاریہ۔ کرن۔ اور درپودھن کے دوسرے سب بھائی جمع ہوئے۔

تو سہری کرشن نے دھرت راشتر کو مخاطب کر کے ایک دھواں دہار تقریر کی۔ جس میں پسران پانڈو کی بیگناہی اور درپودھن کے منظم کا ذکر کیا۔ اور فرمایا ”پسران پانڈو خواہ مخواہ لڑنا نہیں چاہتے۔ اگر ان کا حق ان کو مل جائے تو وہ ہرگز بھائیوں کے خلاف تلوار نہ اٹھائیں گے۔ مجھ سے تو انہوں نے یہاں تک کہہ دیا ہے کہ ہم کو تو صرف شہر اندر پرست دیدیا جائے۔ ہم اسی پر قناعت کر لیں گے یا اور کوئی ٹکڑا زمین کا مل جائے تاکہ ہم وہاں صبر سے زندگی کے دن پورے کر لیں اے راجہ اپنے خاندان کی انصاف کارپونکو

بتہ نہ لگا۔ جو سارے ملک میں چاند سورج کی طرح روشن ہیں۔ اور حریص بیٹے کی خاطر اپنی عاقبت اور دنیا کی عزت برباد نہ کرے۔

دہرت راشتر نے جواب دیا۔ مہاراج! میں کیا کروں دریودھن میرا اور میری بیوی گندہاری یعنی اپنی ماں کا کہنا نہیں مانتا۔ ہم نے تو بہت سمجھایا اب تم بھی اُس کو نصیحت کر دیکھو۔ میں تو بے بس ہوں۔

اس پر سرکھشن دریودھن کی جانب مخاطب ہوئے جو دربار میں اپنی جگہ بیٹھا تھا۔ اور اس کے سامنے دہرت راشتر سے زیادہ موثر تقریر کی۔ اور آخر میں فرمایا تو ادا ملک اپنے بھائیوں کو دیدے۔ پسران پانڈو تیرے چچا زاد بھائی ہیں۔ اصل حقدار وہی اس ملک کے ہیں کیونکہ ان کا باپ اس ملک کا مالک تھا۔ مگر اس کے باوجود وہ یہاں تک آمادہ ہیں کہ تیرے باپ دہرت راشتر کی شہنشاہی قبول کر کے باجگزارِ راجہ کی طرح رہیں۔ اور تجھ کو شہنشاہ کا ولیعہد مانیں۔ تاکہ باپ کے بعد تو اُن کا شہنشاہ بنایا جائے۔

دیکھ لڑائی سے باز آ۔ یہ بُری چیز ہے۔ تم سب برباد و تباہ ہو جاؤ گے۔ پسران پانڈو ہرگز زیادتی نہیں کرتے۔ وہ از حد عاجزی سے جھکا رہنا پسند کرتے ہیں اور کوئی وجہ نہیں کہ اب بھی تو صلح قبول نہ کرے۔ اور اُن کو اُن کا ستھوڑا ساق بھی نہ دے۔

سری کرشن کی اس نرم گفتگو کو سُنکر تمام دربار ایک مُنہ بول اُٹھا۔ مہاراج سچ فرماتے ہیں۔ دریودھن کو ماننا چاہئے۔

بھیشم پتاما نے کھڑے ہو کر ایک پُر زور تقریر میں بھتیجہ کو سمجھایا اور سری کرشن کو راہِ راست پر بتایا۔ درون اچار یہ نے اور ود رجب نے بھی دریودھن کو سردربار اسی قسم کی نصیحتیں کیں مگر وہ کافر نہ مانا اور بگڑا کر بولا۔

”کیا تماشہ کی بات ہے سب لوگ مجھی کو الزام دیتے ہیں۔ میرے ہی سر پر تمام گناہوں کا بوجھ رکھتے ہیں۔ سری کرشن تو خیر دشمن کے ایلچی ہیں جو چاہیں کہیں تعجب

اپنے باپ پر ہے کہ وہ سبھی مجھ کو خطا وار سمجھتے ہیں۔ بزرگ سبیشم پتامہ۔ چچا و درجی۔ گرو درون۔ سب نے ایک کر لیا ہے جو ہے مجھ کو مورد الزام کر کے نصیحت کی زبان کھولتا ہے۔ کیا دنیا سے انصاف جاتا رہا۔ کیا دنیا میں عقل اور غور کا مادہ باقی نہیں رہا۔ کیا اتنے بڑے بڑے دان اور عقلمند اور مشہور منصف مزاج عالم ناحق شناس ہو گئے۔

میں نے کیا گناہ کیا ہے۔ میں نے کونسی حق تلفی کی ہے۔ آخر کوئی بتائے تو سہی کہ میرا قصور کیا ہے۔ یہ دہشتہر نے خود جو اٹھایا۔ اور خود اسی نے اپنی سلطنت اور دولت کو جوئے میں ہارا۔ ایک دفعہ وہ مار گیا تو میں نے برا درانہ محبت کے خیال سے وہ دولت واپس دیدی مگر اس کو پھر قسمت آزمائے کا شوق ہوا اس نے سپر بازی لگائی۔ اور سب کچھ مار گیا۔ خود اسی نے جلا وطنی کا قول دیا۔ خود ہی جلا وطن ہوا۔ میرا اس میں کیا دخل تھا۔ اسی کے کرتوت اس کے سامنے آئے۔

مگر میں اس پر سبھی اس کو اپنا سبائی سمجھتا تھا۔ اس کی مسافری اور تکلیف سے کڑھتا تھا اگر وہ میرے پاس آتا تو اپنا راج بنا بنایا پاتا۔ لیکن وہ تو میرے خاندانی دشمنوں کی پناہ میں چلا گیا۔ اس نے اس حکومت کے سایہ میں اپنا سر جھکایا جو صد ہا سال سے ہمارے خاندان کی حریت اور غنیمت سی۔ جن کے بزرگوں سے ہمارے بزرگوں کی ہمیشہ تیغ زنی ہوتی آئی ہے۔ اور کبھی ہمارا سر ان کے آگے نہیں جھکا۔ آج پسران پانڈو نے اتنی بڑی بے غیرتی کی کہ خاندانی دشمن کے دامن تلے چلے گئے اور اس کے بل پر مجھ سے جوان کا سبائی ہوں لڑنا چاہتے ہیں انہوں نے کیسے گوارا کیا کہ ہمارا جدی دشمن ہم پر تلوار اٹھائے اور وہ اس کے ساتھ ہوں۔

درویدی کو میرے سبائی ارجن نے قح کیا تھا۔ میری عین خوشی ستمی کہ حریف اجہ کی بیٹی کمال جنگ سے حاصل کی۔ لیکن اس کی بے پردگی کچھ ہوئی تو اس کا شکوہ کیوں کیا جاتا ہے۔ وہ دشمن کی بیٹی ستمی اور ہمارے گھر میں لونڈی بنکر آئی ستمی۔ سری کرشن اس کی تو



اتنی حمایت کرتے ہیں اور ہماری خاندانی آن بان کا خیال نہیں کرتے۔

میں چھتری ہوں مرنے سے نہیں ڈرتا۔ لڑائی میں مرنے والا جنت میں جاگتا ہے میں اپنے خاندانی دشمن سے لڑوں گا۔ اور اس کو دکھا دوں گا کہ کورو خاندان میں پانچال خاندان کو نیچا دکھانے کی اب بھی طاقت موجود ہے۔ اگر میرے بے غیرت بھائی اُس کے ساتھ ہیں تو کچھ پروا نہیں ہے۔ میں سب کو دیکھ لوں گا اور آدم ملک کیا۔ ایسی صورت میں تو سوئی کے ناکہ کے برابر بھی زمین ان کو نہ دوں گا۔

دریودھن یہ تقریر کر کے دربار سے اُٹھ کھڑا ہوا اور باہر چلا گیا۔ اس کے ساتھ اُس کے بھائی اور تمام ہنجیال لوگ بھی چلے گئے۔

تو سری کرشن نے فرمایا: ”جب دہرت راشتر باپ گندہاری ماں بھیشم پتاما جیسے بزرگ۔ درون جیسے اُستاد گرو اور تمام لوگوں نے دریودھن کو سمجھانے کا حق ادا کر دیا تو اب سوائے اس کے کچھ چارہ نہیں کہ اس نادان کو قید کر لیا جائے تاکہ یہ خانگی فتنہ و فساد بڑھنے نہ پائے۔ وہ کہتا ہے راجہ دروید خاندانی دشمن ہے مجھے اس پر ہنسی آتی ہے۔ جب اس نے بیٹی دیدی تو دشمنی کہاں رہی دریودھن نے یہ غلط کہا کہ درویدی لونڈی کے مثل ہے۔ رجن نے اس کو امتحان میں جیتا ہے لڑائی میں نہیں جیتا۔ دریودھن کو ایسے الفاظ کہنے مناسب نہیں۔

الغرض سری کرشن دربار سے اپنی قیام گاہ پر آ گئے۔ اور دہرت راشتر یا کسی اور کو ہمت نہ ہوئی جو دریودھن کو قید کرتا۔ اور اس فتنہ کو دبایا جاتا۔ بلکہ دریودھن نے خود سری کرشن کو گرفتار کرنا چاہا اور اُس کے لئے زبردست سازش کی۔ مگر خیر کھل گئی سری کرشن کے ہمراہی ہوشیار ہو گئے۔ اور سری کرشن نہایت آرام اور بے پرواہی سے روانہ ہو کر راجہ دروید کے پاس واپس آ گئے اور دشمن اُن کا ایک بال بھی ٹیڑھا نہ کر سکے۔

اس سفارت کے زمانہ میں سری کرشن رانی کنتی سے بھی ملے۔ جو پسران پانڈو کی

والدہ اومہری کرشن کی بھوپتی تھیں۔ اور دہرت راشتر کے پاس رہتی تھیں۔ کنتی رانی نے جو وہ برس سے بیٹوں کو نہ دیکھا تھا اور وہ از حد بے قرار تھیں انہوں نے بہت چاہا کہ باہمی خونریزی سہا جیوں میں نہ ہو۔ مگر تقدیر کو تو کچھ اور ہی منظور تھا۔

لڑائی کا سلسلہ جگ گیا۔ تلوار تڑپ کر میان سے باہر نکل آئی۔ فوجیں نقل و حرکت کرنے لگیں ہندوستان کے وہ بادل کو نہ کو نہ سناٹھے۔ لگے جن کو مہا بھارت میں خون کا مینہ برسنا سنا تھا لشکروں کی آندھیاں گرد و غبار اڑاتی ہوئی چاروں طرف سے اٹھیں۔ فوجوں کے بگولے آسمان سے بائیں کرنے لگے۔

مہری کرشن نے سفارت کا انجام سنایا تو یہ بیشتر سپاہ کو لیکر ہستنا پور کی جانب بڑھا۔ راجہ مدھپ کا بیٹا وٹن سپہ سالار بنا جتنے آس پاس کے راجہ تھے۔ یا میل جول کے فرمانروا تھے وہ سب ایک جھنڈے کے نیچے جمع ہوئے۔ اور ہستنا پور پر دھاوا بول دیا۔

ادھر سے دریودھن بھی تلوار گھسیٹ کر کھڑا ہوا۔ دور دور کے راجہ مہاراجہ کمک کو دوسرے جن کو مہری کرشن سے خدا واسطہ کا بیر تھا اپنے اپنے لشکر لیکر دریودھن کی سپاہ میں آن لے اور ایک کالی گٹھا کی طرح امنڈتے ہوئے چلے۔ بھیشم پتاماہ سینا پتی یعنی کمانڈر انچیف تھے درون کرن جیسے بہادر نیرواز ماسا تھے۔

کرن ارجن کا سوتیلہ بھائی تھا۔ مگر کسی شبہ کے سبب خلعت اس کو ارجن کا بھائی تسلیم نہ کرتی تھی۔ یہی وجہ تھی کہ سومہ کی رسم میں دریودھن نے اس کے ساتھ حقارت کا برتاؤ کیا تھا جس کا کرن کو از حد غارتھا۔ اور وہ ارجن کی جان و آبرو کا دشمن بنا رہتا تھا۔ دریودھن کی بے چادری والی توہین میں بھی کرن کا ہاتھ تھا۔ اور کرن اپنے بھائی ارجن کو چھوڑ کر دریودھن کا ساتھی صرف اس وجہ سے ہو گیا تھا کہ سومہ والی ہتک اس کو کانٹے کی طرح کھٹکتی تھی مہری کرشن جی نے سفارت کے زمانہ میں بہت کوشش فرمائی تھی کہ کسی طرح کرن کو دریودھن سے توڑ لیا جائے مگر نہ مانا اور یہی کہتا رہا کہ میں تو ارجن کا خون

بہا کر خوش ہو نکلا۔

آج کرن بھی بڑے ارمان سے لڑنے چلا تھا۔ اور اس کو اُمید تھی کہ انتقام کا وقت آگیا۔  
 یدہشتر کا لشکر تغانیسر کے پاس کروکشتیر میں آکر ٹھہرا اور وہیں دریودھن کی فوج  
 اُس کے مقابلہ میں جا کر صف آرا ہوئی۔ کوسوں تک فوجوں۔ ہاستیوں۔ گھوڑوں۔ رستوں کے  
 سوا کوئی چیز نظر نہ آتی تھی۔ ہندوستان کے تمام راجہ ہمارا جہ چھوٹے بڑے لڑنے والے کسی  
 نہ کسی فریق کے جھنڈے تلے جمع ہو گئے تھے۔ ہندوستان نے اپنے سب جگر کے ٹکڑوں  
 کو کٹنے کے لئے میدان میں پہنچا دیا تھا۔ یہ وہی لڑائی تھی۔ یہ اسی جھگڑے کی صف آرائی تھی  
 جس نے ہندوستان کا ستیا ناس کر دیا۔ جس نے یہاں کے علوم و فنون کی ترقیوں کو خاک میں  
 ملا دیا۔ جس کے بعد پھر ہندوستان والے دن بدن فنا ہونے لگے۔ اور آخر یہ نہایت آتی کہ  
 باہر کے ترکوں اور عربوں نے ان پر حملہ کر کے صد ہا سال اپنا محکوم بنائے رکھا۔ مہا بھارت  
 اسی جنگ کا نام ہے جس کے بعد ہندوستانی بھرم نابود ہو گیا۔

حریف کے قدموں میں { دونوں لشکر آراستہ ہو چکے۔ فوجوں کی صف بندی قائم  
 ہو گئی تو یکایک یدہشتر اور رجن اپنی صف سے باہر نکلے اور انہوں نے اپنے ہتھیار تار کر  
 پھینک دیئے۔ خلقت اس منظر کو دیکھ کر حیران رہ گئی۔ لیکن جب یہ دونوں ہتھے ہو کر حریف  
 کے لشکر کی طرف چلے تو ان کی سپاہ کی حیرت اور سبھی بڑھی۔ خیال یہ ہوا کہ شاید ان کو لڑنا  
 منظور نہیں ہے۔

حریف بھی چپ چاپ کھڑا اس تماشہ کو دیکھتا تھا۔ اور دم بخود تھا۔ یدہشتر اور رجن  
 سیدھے بھیشم پتنامہ اور درون اچار یہ کے خیمے میں گئے اور ان دونوں کے قدموں میں  
 سر رکھ کر کہا۔ ”اے بزرگ اور اے استاد ہم آپ کے سکھائے ہوئے ناچیز شاگرد ہیں۔ یہ  
 ہماری بد قسمتی ہے کہ ہم کو آپ کے سامنے تلوار کھینچ کر کھڑا ہونا پڑا۔ اور آپ کو بھی مجبوراً  
 ہم جھوٹوں کے مقابلہ میں تلوار اسٹافنی پڑی۔ اس کا شکوہ ہم کو نہیں ہے کہ آپ سبھی

استاد اور ہمارے تعلیم دینے والے ہمارے خلاف لڑنے پر آمادہ ہوئے ہیں۔ کیونکہ جانتے ہیں آپ دریودھن کو قول دے چکے ہیں اور مجبور ہیں۔ مگر ہم بھی لاچار ہیں۔ ہم نے کوئی دقیقہ باقی نہیں رکھا اور صلح کی کوشش میں کوئی کسر نہیں چھوڑی۔

اب جبکہ لڑائی سر پر آگئی تو ہمارا فرض ہے کہ پہلے آپ کو سلام کریں اور آپ سے لڑائی شروع کرنے کی اجازت مانگیں۔ اگر کسی دوسرے غنیم کا مقابلہ ہوتا تب بھی ہم آپ کی اجازت کے بغیر میدان میں نہ نکلتے۔ اور اب گو خود آپ ہی سے جنگ کرنی ہے تو بھی ہم آپ ہی کی اجازت مانگنے آئے ہیں۔ جب تک اجازت نہ دیگے ہماری تلوار میان سے باہر نہ نکلے گی۔“

سبعیشم اور درون پریدہ بیشتر اور راجن کی اس سعادت مندی کا بڑا اثر ہوا۔ انہوں نے ان کو اُٹھا کر چپاتی سے لگایا اور آنکھوں میں آنسو بھر کر بہت سی دعائیں دیں اور کہا۔  
”جاؤ ہم تم کو دل سے اجازت دیتے ہیں۔ میدان قتال گرم کرو۔ خدا تم کو فتیاب کرے گا۔ اور فتح تو تمہاری اُسی وقت ہوگئی جب تم ایسی نیک خیالی اور سعادت مندی سے اپنے دشمنوں میں بے ہتھیار چلے آئے۔“

اس کے بعد سبعیشم اور درون نے اپنے ان شاگردوں کو لڑائی کے چند ضروری آداب تعلیم کئے اور دور تک ساتھ جا کر رخصت کیا۔

پریدہ بیشتر اور راجن کی اس کارروائی نے دوست دشمن سب کو ان کا گرویدہ کر دیا اور ہر شخص کی زبان سے بے اختیار ان کی تعریف نکلنے لگی۔

اس میں کچھ شک نہیں کہ سپران پانڈو کی یہ کسر نفسی ان کے اعلیٰ و شریفانہ کیرکٹر پر ولایت کرتی ہے۔ انہوں نے یہ ایسا کام کیا کہ تلوار چلانے سے پہلے دشمن ان کا مغلوب ہو گیا۔ بات کی تلوار سے انہوں نے ہر دل کو مسخر کر لیا۔ یہی نہیں کہ انہوں نے حریفوں کے دل موم کر دئے بلکہ اپنی فوج کے دلوں کو دو گنا کر دیا۔ اس فعل کے بعد پریدہ بیشتر کے

لنگر کا ہر سپاہی یہ ہنسنے کو بے گناہ اور دریودھن کو پانی جفا کار سمجھنے لگا ہو گا اور پھر اس نے پورے ایمان کے ساتھ اور سچے جوش کے ارادے سے دشمن کے سر پر تلوا رہی ماری ہو گئی۔

آج یہ ہنسنے والے جن موجود نہیں ہیں۔ آج دریودھن کی خاک بھی دنیا سے ناپید ہے مگر سپہان پانڈو کا یہ کارنامہ قیامت تک موجود رہیگا۔ اور ہندو قوم کے ہر ترخصال کی گواہی نسلاً بعد نسل دیتا رہیگا۔ کہ اس قوم کے حکمران عداوت اور دشمنی کی حالت میں بھی ایسے سیرچشم اور شریفانہ وضع داری کے پابند ہوتے تھے۔

ارجن کا رستھم اس سین پر پردہ گر تو ارجن اپنے جنگی رستھ میں سوار ہوا۔ سری کرشن حسب وعدہ اس کے ساتھ رستھ بان بنے۔ اور رستھ کو لیکر میدان جنگ میں نمودار ہوئے۔ ارجن نے کہا۔ میرے آقا رستھ بان! ذرا اس رستھ کو لیکر دشمن کی سب صفوں کے آگے سے گزرو۔ تاکہ میں دیکھوں آج کے دن کون کون ہم سے لڑنے آیا ہے۔ اور ہم کو کس کس طاقت سے مقابلہ کرنا ہے۔

سری کرشن نے ایسے ہی کیا اور رستھ کو تمام میدان میں پھرایا۔ جب ارجن سب کچھ دیکھ چکا تو ایک دفعہ ہی بولا۔

”گروداتا۔ میرے بازو تھر تھرتے ہیں۔ میرا دل لرزتا ہے۔ ایمان اور ضمیر کا نپتا ہے جب میں دیکھتا ہوں کہ مقابلہ میں صفوں میں سوائے بزرگوں استادوں بہائیوں کنبہ والوں۔ قربت داروں کے اور کوئی نہیں ہے۔ کیا میں ان عزیزوں پر تلوار اٹھاؤں کیا مجھ کو اپنے بڑوں سے گستاخ ہونا پڑے گا۔ کیا میں اپنے سگوں کو خاک و خون میں لٹاؤں گا۔ نہیں نہیں اے میرے رہبر مجھ سے یہ نہیں ہوگا۔

دنیا میں جینے کا مزہ۔ حکومت۔ اور مال و دولت کا لطف ان ہی لوگوں سے ہے۔ جب میں ان کو قتل کر دوں گا تو پھر بادشاہت اور روپیہ پیسہ کیا بہار دیگا مجھ سے تو یہ گناہ کبھی نہ ہوگا۔ رستھ کو اٹنا پھر مجھ سے لڑائی نہ ہو سکیگی۔ میں ایسی عزت کو دولت

سمجھتا ہوں جو اپنے گھردلوں کے قتل سے حاصل ہو۔  
گیتا کا لکچر مہری کرشن جی نے ارجن کی یہ بات سنی تو وہ مسکرائے اور انہوں نے اپنی  
نشست سے اُٹھ کر ارجن کو دیکھا اور فرمایا۔

”زندگی کیا ہے مرنا کیا ہے۔ تو ان کا فرق سمجھا گیا ہے۔ خوشی کس کو کہتے ہیں غم کیا  
ہوتا ہے انصاف کے کیا معنی ہیں، ظلم کس کا نام ہے۔ اے نادان تجھ کو ابھی ان باتوں  
میں کسی کا بھی علم نہیں ہے۔ ورنہ تو ایسی بزدلی کی بات نہ کہتا۔

تو چھتری ہے اور چھتری کا ایمان یہ ہے کہ وہ ظالم کو پامال کرے اور مظلوم کو اُس  
کے پنجے سے بچائے۔

جن کو تو نے اپنا اور سگا سمجھا ہے ان میں کوئی بھی اپنا نہیں سب پرائے ہیں گناہ  
اور پاپ ایک میل ہے جو کپڑوں کا اُجلا پن کھودیتا ہے اگر دھو بی کپڑوں پر رحم کرے اور  
ان کو پتھر پر اُٹھا اُٹھا کر نہ مارے تو بتا ان کا میل کیونکر دور ہو۔ اور وہ کس طرح صفائی حاصل  
کریں یہ سامنے والی فوجیں گناہوں میں میلی ہو رہی ہیں۔ تلوار کے گھاٹ ان کو دھونا  
چاہئے یہ مرتے نہیں ہیں کپڑے تبدیل کرتے ہیں۔ یہ پانی جسم بدل جائیں گے اور تیری  
تلوار ان کو بدل دیگی۔ تو پھر ان کو اُچلے اور صاف جسموں کا لباس ملے گا۔ ہمت نہ ہار۔  
اپنی جواخردی کو ہٹ نہ لگا۔ بہادر چھتریوں کی طرح تیر کمان اُٹھا۔ تلوار بلند کر۔ نیزہ کو جنبش  
دے اور لڑ۔“

یہ گیتا کی ابتدا تھی اور پھر اس کے بعد وقتاً فوقتاً جو لکچر مہری کرشن نے ارجن کو اسی  
میدان کارزار میں دئے۔ ان سبکے مجموعہ سے گیتا کتاب تیار ہوئی۔

جو لوگ یہ شبہ کرتے ہیں کہ ایسے نازک وقت میں تقریر اور پھر ایسی باریک فلسفیانہ  
تقریر کی فرصت کہاں ہوگی۔ لہذا گیتا کو مہری کرشن سے کچھ تعلق نہیں۔ یہ کسی اور شخص کی  
تصنیف ہے۔ ان کا کہنا سراسر غلط ہے۔ مہری کرشن کو سوائے بولنے اور لکھنے کو اور ہر سے

اُدھر بچانے کے اور کام ہی کیا تھا۔ ان کی معمولی معمولی باتیں بھی فلسفہ حیات و کائنات سے لبریز ہوتی تھیں۔ کچا کہ ایسے موقع کا بیان جبکہ جذبات اسجارنے والی ایک عظیم الشان جنگ آنکھیں دیکھ رہی ہوں مرنے والوں کی بے چینیاں۔ زخمیوں کی چیخیں۔ تلواروں کی جھنکاریں تیروں کے ستائے سنائی دیتے ہوں۔ بھائی بھائی کا گلا کاٹ رہا ہو تو ایک روشن ضمیر روشن دماغ فلذا سفر جو کچھ بھی کہہ جاتا کم تھا۔ اس کتاب کے دوسرے حصہ میں گیتا اور اُس کے فلسفہ پر رائے زنی ہوگی۔ یہاں تو نقطہ اتنا بتانا تھا کہ جنگ سے پہلے یہ واقعہ پیش آیا اور ارجن کو ہمت ہارتا دیکھ کر سری کرشن جی نے دوبارہ آمادہ کیا۔ اور اپنی کی تقریر سے متاثر ہو کر اس کو حرب ضرب کا میلان ہوا اور اسی موقع پر گیتا کی تقریریں ہوئیں۔

مستابلہ! آخر ارجن لڑنے پر رضامند ہو گیا۔ تیر چٹکیوں سے نکلنے لگے۔ کمائیں دوسری ہونے لگیں۔ سینے چھدے شروع ہوئے۔ تلوار سروں پر کھیلنے لگی۔ اور دونوں فوجوں نے داد شجاعت دینی شروع کی۔

یدیشتر کی فوج کا افسر اعلیٰ دیو من راجہ دروید کا بیٹا اور ارجن کا سالا تھا۔ اور دریودھن کا سپہ سالار بھی شمش پتا ماہ تھا۔

سبیشتم کمالات حرب میں ایسا طاق تھا کہ اس کی برابر یدیشتر کی فوج میں کوئی افسر نہ تھا۔ سوائے ارجن کے، اور ارجن کی یہ حالت تھی کہ وہ سری کرشن کے کہنے سننے سے لڑائی پر آمادہ تو ہو گیا تھا اور لڑ بھی رہا تھا مگر اس کا دل نہ لگتا تھا۔ خصوصاً جب سبیشتم جیسے بزرگ کو سامنے دیکھتا تو کنیا جاتا۔ یعنی دانستہ شدت جنگ کو ٹال دیتا۔ اس کی وجہ سے سبیشتم کی فوج بڑھ بڑھ کر حملے کرتی تھی۔ اور یدیشتر کی صف بندی بکھری جاتی تھی۔ اور آدمیوں کو کثیر نقصان ہو رہا تھا۔

کئی دن یہ نوبت رہی اور سبیشتم نے یدیشتر کے لشکر کا جی چھڑا دیا۔ اور بحید نقصان کیا۔ تو سری کرشن کو انجام بد کا اندیشہ دامنگیر ہوا۔ اور انہوں نے سمجھ لیا کہ ارجن جان بچھک

ڈھیل دیتا ہے۔ اور بھیشم سے لڑنا نہیں چاہتا اس طرح توساری فوج تمام ہو جائے گی۔ اس واسطے وہ گھڑی گھڑی ارجن کے رستہ کو بھیشم کے مقابلہ میں لاتے تھے کہ کسی طرح ارجن بھیشم کا کام تمام کر دے مگر وہ ہر دفعہ ہاتھ روک لیتا تھا۔

یاد ہو گا سری کرشن نے عہد کیا تھا کہ میں اس جنگ میں ہتھیار نہیں چلاؤں گا مگر جب انہوں نے ارجن کی یہ موت دیکھی تو ان سے رہا نہ گیا۔ رستہ سے کود پڑے اور رستہ کا پتہ لیکر خود بھیشم کے مقابلہ کو بڑھے۔

بہ کیفیت دیکھ کر ادھر سے تو ارجن ہاتھ جوڑتا اور پکارتا ہوا دوڑا کہ خدا کے لئے آپ اپنا عہد نہ توڑیے۔ آپ ہتھیار نہ لے لیجئے۔ میں لڑتا ہوں۔ میں بھیشم پر حملہ کرتا ہوں اور اُدھر بھیشم نے نعرہ لگایا اور کہا آئیے آئیے میرا سر حاضر ہے۔ کہاں نصیب جو آپ کے ہاتھ سے میرا سر قلم ہو۔ لیجئے لیجئے میں گردن جھکاتا ہوں۔ قوت آزمائیے یہ بھی ناظرین کو معلوم ہے کہ بھیشم پتا مہر سری کرشن کو اوتار سمجھ کر ان کا غلام بنا ہوا تھا اور انکی عزت اس کے دلیں ایسی ہی تھی جیسی ایک اوتار کی ہونی چاہئے۔ بھیشم ہی وہ شخص ہے جس نے راج سوگ میں سری کرشن کی پوجا کی مقدم تحریک کی تھی۔ اور جو شش پال سے دو بد و حمایت کرشن میں لڑتا تھا۔ جب اس نے سری کرشن جیسی ہستی کو دیکھا کہ وہ میرے قتل پر آمادہ ہیں تو اس کا خوش ہونا قدرتی امر تھا کہ میرا انجام ایک اوتار کی تلوار سے ہوتا ہے۔ ذرا خیال کرنا بھیشم کے دل محبت شناس کا تصور کرنا کہ جب اس نے اپنے محبوب و مطلوب حقیقی کو شمشیر بکھ اپنے اوپر حملہ گناں آتا دیکھا ہو گا تو اس میں کیا کیا دلوے۔ اور کیا ارمان پیدا ہوئے ہونگے اور اس نے کیسی سچی اور بہر کیف خوشی سے نعرہ لگایا ہو گا ارجن کی منت سماجت سے سری کرشن نے پتہ پھینک دیا۔ اور مسکراتے ہوئے بھیشم کو کناں اکھپوں سے دیکھتے ہوئے پھر رستہ پر آن بیٹھے اور لڑائی کا سماں دوبارہ بندھ گیا۔ دوسرے دن بھیشم نے اپنے لشکر میں کسی سے کہا کہ میری موت اس شخص کے



ہاتھ سے مقدر ہے جس کی شکل عورتوں جیسی ہوگی۔ یہ غیر ارجن کو پہنچی تو شکندھی نامی ایک شخص کو اس نے ساتھ لیا جو زمانہ تھا۔ اور بھیشم پر حملہ کیا۔ شکندھی کو سامنے دیکھ کر بھیشم نے ہتھیار پھینک دیے اور ارجن نے ایک کاری زخم بھیشم کے لگایا۔ جس سے وہ مضطرب ہو کر گر پڑا۔

بھیشم کے گرتے ہی دونوں طرف کے سردار دوڑے اور بھیشم کے آس پاس جمع ہو گئے۔ بھیشم نے تکیہ مانگا۔ دیو دھن نے ریشمی نرم تکیے منگائے مگر بھیشم نے ان کے سر ہانے رکھنے سے انکار کیا۔ تو ارجن نے تین تیر زمین میں گاڑ دئے اور بھیشم نے خوشی خوشی ان تیروں سے سر ٹیک کر سہارا لیا۔

یہ تکیہ بھیشم کی جو انہری اور سپاہیانہ شان کا بہترین نمونہ تھا جس میں اُس نے ہندو قوم کو ایک پُر معنی نصیحت کی کہ بہادر لوگ ریشمی تکیے نہیں لگایا کرتے۔ بلکہ تیروں کے بستر پر سوتے اور آرام کرتے ہیں۔

بعض لوگوں کا بیان ہے کہ بھیشم پتامہ نے خود اپنے قاتل کی حالت نہیں بتائی تھی بلکہ اس کی خصلت کا خیال کر کے ارجن نے شکندھی زمانہ کو سامنے کیا تھا تاکہ بھیشم اس کو عورت سمجھ کر ہتھیار نہ چلائے اور میں اس فرصت میں اُس کا کام تمام کر دوں۔ اگر یہ روایت سچ ہے تب بھی اس سے بھیشم کی مرد مزاجی ظاہر ہوتی ہے کہ اس نے جان کی پروا نہ کی اور عورت شکل پر ہاتھ اٹھانے سے باز رہا۔

دروں اچار یہ کی سپہ داری بھیشم زخمی ہو کر بیکار ہو گیا تو دیو دھن کی فوجی کمان دروَن اچار یہ کے سپرد کی گئی۔ یہ بھیشم سے زیادہ ہنرمند جہل تھا۔ اس نے سبھی وہ ہاتھ دھکائے اور اس کو خوبصورتی سے فوجوں کو لڑا یا کہ بدبھرتی افواج کا ستیاناس ہو گیا۔ ہر چند بدبھرتی کے افسران لشکر جان توڑ توڑ کے لڑتے تھے مگر دروَن کی حکمت عملیوں اور نقشہ جنگ کے سامنے ان کا بس نہ چلتا تھا۔ اور نامی نامی سو یا کٹ کٹ کر گر رہے تھے۔ آخر سر کرشن نے تجویز کی کہ دروَن کے ساتھ ایک فریب کرنا چاہئے۔ کیونکہ فریب جنگ

میں جائز ہے۔ اور اس کے بغیر درون کی قوت کو توڑنا محال ہے۔ مگر درون فریب نہ کھائیگا۔ جب تک یہ ہشتر اس میں حصہ نہ لے۔ کیونکہ یہ ہشتر پر درون کو بہت بھروسہ ہے اور وہ ہانتا ہے کہ یہ ہشتر کبھی جھوٹ نہیں بولتا۔ لیکن یہ ہشتر کو راضی کرنا سب سے زیادہ مشکل تھا۔ لہذا بصلاح سری کرشن یہ ترکیب کی گئی کہ اشوتھامامی ایک ہاشخی یہ ہشتر کے سامنے لاکر مار ڈالا گیا۔ اس کے بعد یہ ہشتر سے کہا کہ وہ بھکار کر کہے اشوتھامامستی مارا گیا۔ اشوتھامامارا گیا تو آواز سے کہے اور ہاشخی آہستہ سے کہہ دے۔ تاکہ دور کے سُننے والے ہاشخی کا لفظ نہ سُنیں فقط اشوتھامام کامرناں کو سُنائی دے۔ چنانچہ ایسا ہی کیا گیا اور یہ ہشتر نے بہز اور وقت اس جھوٹ کو گوارہ کیا اور اشوتھامامارا گیا بھکار کر کہہ دیا۔

درون کے بیٹے کا نام سبی اشوتھاماتھا۔ اور یہ فریب اسی عرض سے کیا گیا تھا کہ درون کا دل بیٹے کی موت کا حال سُکر ٹوٹ جائے۔ اور جب اس کی ہمت پست ہو تو ہم اس کو بار ڈالیں۔

درون یہ ہشتر کو بڑا سچا اور ایماندار جانتا تھا اسے ہرگز گمان نہ تھا کہ یہ ہشتر کوئی مکر کی بات کرے گا۔ لہذا اُس نے جوں ہی یہ ہشتر کی زبان سے سُنا کہ اشوتھامامارا گیا۔ اُسی وقت ہانے کا نعرہ مار کر دل برداشتہ ہو گیا۔ اور بیٹے کے غم نے اس کی کمر ہمت توڑ ڈالی۔ حریف تو اس تاک میں پہلے سے لگے ہوئے تھے۔ دیو من سپہ سالار نے آگے بڑھ کر درون کا کام تمام کر دیا۔ درون کے واقعہ میں یہ ہشتر اور سری کرشن پر جھوٹ اور فریب کا الزام لگایا جاتا ہے مگر آجکل کے زمانہ میں سبھی جبکہ ہر شخص کو راست بازی کا عام دعویٰ ہے کوئی اس قسم کے فعل کو فریب اور جھوٹ نہیں کہتا۔ میں یہ کتاب لکھ رہا ہوں جنگ یورپ ہو رہی ہے۔ دنیا بھر کی بڑی بڑی توہیں میدان جنگ میں مصروف تیغ زنی ہیں۔ اور ہر فریق واقعات جنگ کو اپنے ذہب اور مطلب کے موافق بیان کرتا ہے۔ دروغ اور راستی کی کسی کو سبھی پر وا نہیں ہے۔ جھوٹ کو جائز نہ سمجھ لیا گیا ہے۔ اور کوئی شخص اس پر اعتراض نہیں کرتا کیونکہ

جنگ کی مشکلات کو اب ایک بچہ بھی تسلیم کرتا ہے۔ پس مہا بھارت جیسی عظیم جنگ اور درون جیسے آرموجودہ کارجنرل کو شکست دینے کی سوائے اس مکر کے اور کوئی صورت نہ تھی مگر کرشن نے جو کچھ کیا عین اصول حرب کے موافق کیا اور اس سے ان پر کسی قسم کا الزام عائد نہیں ہو سکتا۔ مسلمانوں کے ہاں بھی الحرب خدعہ آیا ہے۔ یعنی لڑائی میں مکر کی اجازت دی گئی ہے۔ مگر ایسا مکر جائز نہ ہے جو عہد اور وعدہ کے خلاف نہ ہو۔ درون سے جو مکر کیا گیا اس میں صرف ایک قسم کا ہلکا سا دھوکا تھا۔ یا مغالطہ تھا۔ عہد شکنی کا فریب اس میں نہ تھا۔ البتہ درپو دین کی فوج نے جو فریب کئے ہیں وہ غابازی کی حد تک پہنچتے ہیں۔ چنانچہ اسی درون کے بیٹے اشو تھامہ نے درپو دین کے زخمی ہونے اور شکست پانے کے بعد ایک رات کو چوروں کی طرح آکر پانڈو خاندان کے تمام نوجوان شہزادوں کو ذبح کر ڈالا تھا۔ حالانکہ یہ حرکت مردانگی اور آئین حرب کے بالکل خلاف تھی۔ سوتے آدمی کو بخبری میں مارنا نہایت کمین کام ہے۔ سرہی کرشن معلم عشق تھے معلم جنگ تھے معلم معاشرت تھے معلم آخرت تھے ان کے اس فعل سے سوائے اس کے کچھ معلوم نہیں ہوتا کہ انہوں نے فن حرب کی ایک عملی مثال دنیا کو دکھا دی۔ اب چاہے کوئی اچھا کہے یا بُرا کہے ان کو یا ان کی برتر و برگزیدہ شان کو اس سے کچھ سروکار نہیں۔ نہ اس سے ان کے پاکیزہ خصائل پر کوئی دہشتہ لگ سکتا ہے۔ کیونکہ انہوں نے جو کچھ کیا درون کی حرکات قبیح کے جواب میں کیا۔ اور انصاف سے دیکھا جائے تو بہت کم کیا۔ درون برہمن تھا درون مذہبی پیشوا بھی سمجھا جاتا تھا۔ اس کا فوجی عہدہ بھی سب سے بڑا تھا مگر اس نے سب سے پہلی بے ضابطگی تو یہ کی کہ حریف کے خلاف ایسے ہتھیار استعمال کئے جن کا علم حریف کو نہ تھا۔ اور ان سے بے شمار جانیں بے پناہ ہلاک ہو گئیں۔

آج کل جرمن قوم پر سب سے بڑا الزام یہ ہے کہ وہ لڑائی میں ایسے ہتھیار کام میں لاتی ہے جن کا جواب اس کے دشمنوں کے پاس نہیں ہے۔ یا اس قسم کے طریقے اختیار

کرتی ہے جن سے انسانوں کی جانیں زیادہ ضائع ہوں۔ آبدوز کشتی کے ذریعہ مسافری جہازوں کو غرق کر دیا جاتا ہے۔ اور ہزاروں بے گناہ شہری عورتیں بچے۔ بوڑھے ڈوب کر مر جاتے ہیں۔ یا ہوائی جہازوں سے شہروں پر بم پھینکے جاتے ہیں جن سے غیر جنگی آبادی ہلاک و تباہ ہوتی ہے۔ یا میدان جنگ میں زہریلی گیس استعمال ہوتی ہے۔ جو آدمیوں کو دم گھونٹ کر مار ڈالتی ہے۔

لہذا اگر جرموں کے دشمن سبھی کوئی مکارانہ چال ان کے خلاف کریں تو کوئی منصف مزاج شخص ان کو ملزم نہ کہے گا۔

یہی حال درون اچار یہ کا ہوا۔ وہ جنگ کی سائنس سے واقف تھا۔ اس کو ایسے ہتھیار معلوم تھے جو آنا فائنا میں ہزاروں آدمیوں کو فنا کر دیں۔ وہ ایسی عجیب ترکیبیں لڑائی کی جانتا تھا جن کا توڑ دشمن کو معلوم نہ تھا۔ سپر ان پانڈو کی فوج نے دیکھا کہ درون باوجود برہمن ہونے کے یہ پاپ کر رہا ہے کہ تباہ کن آلات حرب سے ہماری فوجوں کی صفیں کی صفیں مری چلی جاتی ہیں۔ اور ہم اس کا کچھ علاج نہیں کر سکتے۔ تو کیا وہ درون کو معاف کر دیتے آج ہم و دم گولیوں کے استعمال پر طعن کرتے ہیں کہ ان سے زخم لہرا پڑتا ہے۔ اور آدمی مرتے زیادہ ہیں۔ کل درون کو ہم کس طرح معاف کر سکتے تھے جس نے برہمن ذات ہو کر خلاف آدمیت آلات مہلک استعمال کئے اور ہزاروں بیگناہوں کو مار ڈالا۔

دوسرے درون نے ایک کینی حرکت اور کی جو فنون جنگ۔ اور آداب حرب کے سر اسر خلاف تھی۔ اور درون جیسے اعلیٰ درجہ والے کی شان سے گری ہوئی تھی۔ اور وہ یہ کہ ایک دل اٹھار جنگ میں سری کرشن اور راجن نقشبہ جنگ کی تہادیز سوچنے کو میدان کارزار سے غیر حاضر تھے۔ اور راجن کا بیٹا اچھے مینو جو سری کرشن کی بہن سوہدرا کے بطن سے ستا پ کی جگہ فوج کی کمان کر رہا تھا۔ درون نے موقع پا کر اپنے لشکر کے چہ مشہور جزل منتخب کئے۔ اور ساتواں خود ان کے ساتھ ہوا۔ اور سب نے ملکر بچا سے اچھے مینو کو گھیر لیا

جس کی عمر اس وقت سولہ برس کی تھی۔ اسے مینوں نے ہر چند اوشجاعت دی۔ اور غوب ہاتھ دکھائے۔ مگر سات خزانہ تجرہ کار جزلوں کے آگے سولہ برس کا بچہ کی کیا حقیقت تھی۔ زخمی ہو کر گرا۔ اور جید رستہ راجہ سندھ نے اس کا سر کاٹ لیا۔

اسے تینوں کے قتل نے بد ہمتی کے لشکر میں ہل چل ڈال دی اور اس قدر عظیم الشان گہرا دم ماتم بپا ہوا جس کی کچھ حد نہیں۔ شام کو ارجن اور سری کرشن واپس آئے تو یہ حال سُنکر اُن کو بھی قلع ہوا۔ اور ارجن نے جید رستہ کو دوسرے دن مار کر خون پسیر کا عیوض لے لیا۔

دروں کی یہ دوسری اور صاف کہنی حرکتیں دیکھ کر سری کرشن نے یہ سیکر تجویز فرمایا تھا۔ تو کون کہہ سکتا ہے کہ یہ تجویز ناروا تھی۔ دروں کو شرم نہ آئی جب وہ ایک خرد سال لڑکے پر سلت خبروں کو لیکر چڑھ گیا۔ اور عالم تنہائی میں اس کو مار ڈالا۔ سری کرشن کی اس تجویز میں سوائے دروں کی ذات کے اور مخلوق خدا کا نقصان نہ تھا۔ انہوں نے ایک ہد ذات موزوں کو ہلاک کر کے ہزاروں جانوں کو بچا لیا۔ جو اس شہر کے بے پناہ آلات حرب سے برباد ہو رہی تھیں۔ لہذا ایسا کمر۔ ایسا جھوٹ۔ ہزار دیاوتوں اور لاکھ سچائیوں سے اعلیٰ ہے۔ جو بندگان خدا کی جان بچائے۔

کرن کا میدان کج ہیشتم اور دروں کی موت نے دریودھن کے حوصلے پشت کر دیئے تھے اس کی سپاہ پر آگندہ خاطر اور دل برداشتہ ہو رہی تھی۔ تاہم حسد کی آگ رہ رہ کر سہارا دیتی تھی دروں مرنا تو اس نے کرن کو سپہ سالاری دی۔ اور دوسرے دن کرن نہایت کدو فر سے میدان میں افواج کو لڑانے نکلا۔ اور خوب ہنرمندیان جنرلی کی دکھادیں۔

کرن نے قسم کھا رکھی تھی کہ یا تو ارجن کو میں قتل کرونگا۔ اور یا اس کے ہاتھ سے خود مارا جاؤں گا۔ اس واسطے کرن کی سپہ داری نے لڑائی میں عجیب طرح کی جان ڈال دی تھی۔ دریودھن کی فوج کو خیال تھا کہ کرن ضرور ارجن کو مار ڈالیگا۔ کیونکہ فن حرب میں اسکی برابر کا ہے۔ اور شوق انتقام میں اس سے بڑا ہوا ہے۔

یہ ہشتر کا سپاہ کو ایک طرف ارجن کا فکڑ تھا۔ تو دوسری طرف یہ آس لگی ہوئی تھی کہ کرن کے بعد میدان صاف ہے۔ اس کو مار لیا تو گویا دیو دھن کو مار لیا۔ پھر کوئی کاٹا میدان میں باقی نہ رہے گا۔ غرض اسی امید و ہم میں کرن کی جنگ شروع ہوئی۔ کرن نے بھیشم اور درون کی طرح یہ ہشتر کی فوج کا بہت نقصان کیا۔ وہ تاک تاک کر ارجن کے تیر مارتا تھا۔ اور ارجن بھی چاہتا تھا کہ کرن کے سامنے جا کر مقابلہ کرے۔ مگر سری کرشن ارجن کے رستہ کو کرن کے سامنے نہ لیجائے تھے۔ اور طرح دے دیکر موقع ٹال رہے تھے۔ کرن نے اس کو ارجن کی ہزدلی اور کمزوری پر معمول کیا اور اُس کا دل شیر ہونا گیا۔ اور سری کرشن کا منصوبہ یہ تھا کہ جب کرن خوب تھک جائیگا اُس وقت ارجن سے مقابلہ کراؤں گا۔

آخر کئی دن کے بعد سری کرشن ایک ایسی جگہ ارجن کے رستہ کو کرن کے سامنے لیکر پہنچ گئے اور ان دونوں بہادروں کی لڑائی شروع ہو گئی۔ اس وقت دونوں لشکر ستائے کے عالم میں کھڑے سیر دیکھتے تھے۔ اور ہر شخص کا دل انجام کے خیال سے دھڑک رہا تھا کہ کرن ارجن سے ایسا ہی توڑ کر لڑا کہ باید و شاید ارجن کے اوسان باختہ ہو گئے۔ مگر سری کرشن نے رستہ بانی کے ہنر سے کرن کو گھبرا دیا۔ وہ رستہ کو ایسے چکڑے دیکر پھرتے تھے کہ کرن اپنے ہتھیاروں کی شست قائم نہ رکھ سکتا تھا۔ اسی اشار میں کرن کے رستہ کا پہتہ کیچر میں پھنس گیا۔ اور اس نے ارجن تو آواز دی کہ ذرا ہاتھ روک لو میں پہتہ کیچر سے نکال لوں۔ چونکہ یہ بات آداب جنگ میں شامل تھی۔ ارجن نے ہاتھ روک لیا۔ اور کرن خود اتر کر پہتہ کیچر سے نکالنے لگا۔ اُس وقت سری کرشن نے کرن کو ملامت کرنی شروع کی اور فرمایا کہ آج تو آداب جنگ کی پنا ڈھونڈتا ہے کل کیا ہوا تھا جب تو نے سات آدمیوں کے ساتھ ہو کر اکیلے اچھے مینوں پر حملہ کیا اور آئین جنگ کے خلاف اُس کو مار ڈالا۔ کیا تو بھول گیا کہ تو نے درویدی کی بے عزتی کو خوش ہو کر دیکھا تھا۔ ایسے شخص کو امان دینی جائز نہیں۔ مگر دیکھ ہم نے اصول جنگ کے خلاف کوئی کام نہیں کیا۔ اور تجھ کو امان دیدی“

سری کرشن کی اس ملامت سے کرن نام ہو گیا۔ اور پہنچہ نکال کر جب اس نے مقابلہ شروع کیا تو خود بخود اس کی ہمت پست ہو گئی۔ اور ارجن نے بہت آسانی سے اُس کی زندگی کا خاتمہ کر دیا۔

کرن کے مرتے ہی دریودھن کی آنکھوں میں اُونیا تاریک ہو گئی۔ اس کے لشکر سے غوغائے الم بلند ہوا۔ اور فوجوں کے پرے بھاگنے شروع ہوئے۔ مگر دریودھن نے ان کو سنبھالا۔ اور راجہ مدراکو کمانڈری دیکر صفیں جمائیں۔ مگر راجہ مدرابھی تنوڑی دیر میں کٹ کر گر پڑا تو سپاہ بالکل بھاگ نکلی۔ اور خود دریودھن بھی فرار ہو کر سامنے کے ایک جنگل میں جا کر چھپ گیا۔ دریودھن کا خاتمہ یہ کیفیت دیکھ کر بدیشتر جنگل کے قریب گیا اور دریودھن کو آواز دیکر کہا۔ ”اب کیوں چھپتا ہے۔ میدان میں آ۔ اور بہادروں کی طرح مقابلہ کر۔ اگر تو نے ذاتی مقابلہ میں فتح پائی تو سپہ سب کچھ تیرا ہے۔ ہم بھائیوں میں سے ایک کو بھی تو قتل کر سکیگا تو ہم سب راج پاٹ چھوڑ کر جنگل میں چلے جائیں گے۔ خاندان کو بترہ نہ لگا۔ عورتوں کی طرح منہ نہ چھپا۔ میدان میں نکل۔ اور ہمت ہے تو لڑا۔“

دریودھن نے جواب دیا ”اب میں تاج و تخت کے واسطے لڑنا نہیں چاہتا وہ تو میں نے تم کو بخشا۔ البتہ بزرگوں اور بھائیوں کے خون کا تم سے انتقام لینا ہے اس کیلئے لڑنے کو تیار ہوں۔ مگر سوائے لکڑی کے کسی ہتھیار سے نہیں لڑوں گا۔ تم میں سے جو شخص لکڑی سے لڑنا قبول کرے سامنے آئے۔ مگر بدیشتر۔ اور اے ارجن تم دونوں میرے آگے بالکل مرے ہو۔ میں تم سے لڑنا ہوا شرماتا ہوں۔ میرے مقابلہ کا البتہ نتیجہ یہ ہے اُسکو بلاؤ تاکہ وہ مجھ سے لڑے۔“

یہ سن کر سیم آگے بڑھا۔ اور دریودھن سے لکڑی چلنے لگی۔ کچھ دیر کے بعد دریودھن ستمک گیا اور سیم نے اس کی ران پر ایسی لکڑی ماری کہ اس کی ران پاش پاش ہو گئی۔ اور دریودھن اوندھے منہ گر پڑا۔ اگر اتو سیم نے اُس کے سر پر پاؤں رکھ دیا۔ اس پر سر یکرشن نے

آواز دی ”خبردار اے سیم پاؤں کو سر پر سے ہٹا لے۔ عاجز دشمن کی بے حرمتی شرافت کے خلاف ہے۔  
 دریودھن! ان کے زخم سے مرانہ تھا۔ مگر مرنے سے بدتر ہو گیا تھا۔ اس کو ادھر موچھوڑ کر  
 سب لوگ اپنے خیموں کی طرف واپس چلے آئے۔ یہ دریودھن کی آخری حالت تھی۔ اس  
 کے اقبال کا ستارہ ٹوٹ چکا تھا۔ اس کی جہاندری کی کشتی ڈوب چکی تھی۔ وہ خاک پر پڑا  
 ایڑیاں رگڑتا تھا۔ اور مہا بھارت کی جنگ کو اس نے اپنے گرنے سے گویا ختم کر دیا تھا۔  
 آج وہ دیکھ رہا تھا کہ سب چچا تالیا۔ بھائی بند۔ دوست احباب۔ میری حرص کی آگ میں  
 جھلکے مر گئے۔ اس کو نظر آتا تھا کہ دنیا کی محبت نے اپنا انجام میرے سامنے کھڑا کر دیا۔ اب موت  
 قریب ہے۔ اور زندگی ہاتھ سے جاتی ہے۔ آج کوئی قوت مجھ کو سہارا دینے والی نہیں ہے۔  
 اب میری آنکھ بند ہو جائیگی۔ اور شوق و تاج و تخت کے سب جھگڑے نابود ہو جائیں گے۔  
 زخم سے خون بہ رہا تھا۔ آنکھوں سے آنسو بہ رہے تھے۔ دل سے آہیں بہ رہی تھیں  
 بدن سے جان بہنے کا سامان کر رہی تھی۔ آسمان چپ بنگا ہوں سے اس کو دیکھتا تھا۔ اور  
 دریودھن بولتی نظروں سے آسمان کو دل ہی دلیس مخاطب کرتا تھا۔

یہ انجام تھا ہندوستان کے ایک ظالم اور جاہر حکمران کا۔ جس نے حق اور راستی کو  
 پس پشت ڈال کر دوسروں کے حقوق پر دست درازیاں کیں تھیں جس کو اپنی فوجوں پر  
 گمنڈ تھا۔ جس کو اپنے جنرلوں کے فنون جنگ پر غور تھا۔ جو خدا کی عادل قوتوں سے ختم ٹونگ  
 مقابلہ کرنے چلا تھا۔ دیکھو دو گز کی اس عزت والی مورت کو خاک پر ٹوٹی پڑی ہے۔ اس کی  
 امیدیں چھوٹ گئیں۔ اس کی تمنائیں پامال ہو گئیں۔ اس کے ارمان دلیس مر گئے۔

یہ دریودھن ہے نتیجہ ظلم کا رمی ہے۔ نمونہ ستم شعار سی ہے۔ بھائیوں کا حق چھیننے  
 والا۔ عورت کی بے حرمتی کرنے والا۔ دغا فریب کا پتلا۔ خواہش نفس کا غلام آؤ دیکھو۔ اس کا  
 انتخاب دیکھو۔

مٹی کا بچھونا ہے۔ تنکوں کا تکیہ ہے۔ کانٹوں پر لوٹتا ہے۔ خون میں ڈوبا ہوا حیات



چند روزہ کا خواب دیکھ کر موت کے ہاتھوں بیدار ہوتا ہے۔

آخری سفاکی کی بدھتر سبائیوں کو لیکر اٹنا سپر شام ہو گئی تھی۔ در یودھن میدان میں زخمی پڑا تھا کہ اس کے باقی ماندہ تین جرنیل سر ہانے آکر کھڑے ہوئے اور اس کی حالت دیکھ کر بے اختیار رونے لگے۔ ان تینوں میں اشوتھاما فرزند درون اچاریہ بھی تھا۔

اشوتھامانے کہا: ”اے راجہ مجھ کو اجازت دے کہ آج میں تیرا دل اپنے باپ کا دشمنوں سے بدلہ لوں“ در یودھن مر رہا تھا مگر اس کی نصیحت روح خوشی سے پھر کھٹکے لگی اور اس نے کہا: ”ہاں ہاں تجھ کو اجازت ہے جا اور بدلہ لے کے میری جان کو ٹھنڈا کر“ اشوتھامانے کہا میں حریف پر شب خون مارنا چاہتا ہوں۔ جنرل کرپانے کہا یہ تو بڑے نناہ کی بات ہے اور ہمارے بزرگوں نے کبھی ایسی کمین حرکت نہیں کی۔ اشوتھاما بولا۔ بس چپ رہو۔ آج سب کچھ جا رہا ہے۔

یہ کہہ کر وہ چپ چاپ رات کی تاریکی میں دشمن کے خیموں کے اندر گھس گیا اور پہلے دیومن پسر راجہ دروید کے خیمہ میں پہنچا۔ جس نے اشوتھاما کے باپ درون اچاریہ کو قتل کیا تھا دیومن اس وقت بے خبر سوتا تھا۔ کجغت نے سوتے میں اس کو زنج کر ڈالا اور باپ کے انتقام سے جی ٹھنڈا کیا۔ اس کے بعد پانڈو خاندان کے جہتدر شہزادے اور جتنے ان کے حمایتی راجہ اور سردار تھے سب کوچہ بڑے میں گھس گھس کر ہلاک کر دیا۔ اتفاق سے سری کرشن اور بدھتر سب سبائیوں سمیت اس رات کیمپ میں نہ تھے باہر ٹھہر گئے تھے۔ ورنہ ان کی ہلاکت بھی یقینی تھی۔

اشوتھاما اس آخری سفاکی کو پورا کر کے صبح ہوتے در یودھن کے پاس گیا وہ اس وقت سکرات کے عالم میں تھا۔ چند سانس باقی رہے تھے کہ اشوتھامانے اس کو یہ خوش خبری سنائی در یودھن اس پر جفا قتل کاری کی اطلاع سے بہت خوش ہوا اور بولا اب میری جان بہت آسانی سے نکلیگی۔ تو نے بڑا اچھا کیا اور خوب شاندار کام کیا۔ یہ کہا اور آخری ہچکلی لیکر مر گیا۔

لڑائی ختم ہو گئی تو تجویز ہوئی کہ دریودھن کے ماں باپ کو اس انجام کی خبر دینے کیلئے  
سری کرشن کو بھیجنا چاہئے تاکہ وہ ان کو تسلی دلا سائے سکیں۔ سری کرشن نے اس کو منظور  
کیا۔ اور میدان جنگ سے دہرت راشتر کے پاس تشریف لیگئے دریودھن کے ماں باپ نے  
جب یہ خبر سنی تو بڑا اویلا مچایا۔ مگر سری کرشن نے فلسفیانہ تقریر سے ان کو صبر تلقین کر کے  
خاموش کر دیا۔ آخر سب عورتوں نے خواہش کی کہ ہم کو میدان جنگ دکھا دو۔ سری کرشن نے  
قبول کیا اور ان کو لیکر کرکوشتیر میں تشریف لائے۔ یہ تہا نیسر اور پانی پت کے درمیان ہے  
جہاں مہا سبھارت کی لڑائی ہوئی تھی۔

جب عورتوں نے اپنے خاوندوں، اپنے بھائیوں، بیٹوں، باپوں کی لاشیں دیکھیں  
تو ان کا روتے روتے عجب حال ہو گیا۔ اور دریودھن کی ماں گندہاری سری کرشن کو کو سنے  
لگی۔ اور کہا۔

”یہ سب تیرا کیا کام ہے۔ پانڈو کے لڑکے تو لڑائی پر آمادہ نہ تھے تو نے ان کو اکسا  
اُکسا کر لڑایا۔ اور یہ روز بد دکھایا۔“

سری کرشن نے گندہاری کی بات کا کچھ جواب نہ دیا۔ اور چپ کے کھڑے مسکراتے  
رہے۔ وہ جاہل کو کیا جواب دیتے بے شک وہی اس رزم عظیم کے بانی مہابی تھے بلاشبہ  
ان ہی کی مسلسل تدبیروں سے پسران پانڈو کو فتح نصیب ہوئی تھی۔ مگر فساد کی بنا تو خود  
گندہاری کا بیٹا دریودھن تھا۔ سری کرشن اس غمزدہ سے کیا منہ لگتے اور اس سے کیا  
کہتے کہ دیوانی کر دینی خویش آمدنی پیش۔

یدہشتر کی تخت نشینی کم یہ سب کچھ ہو چکا تو یدہشتر سے درخواست کی گئی کہ تخت پر  
بیٹھے۔ مگر اس نے انکار کیا۔ اور کہا سارے خاندان کو ہلاک کر کے کیا خاک بادشاہت کو اس  
پر چند اس کو سمجھایا گیا مگر وہ نہ مانا۔ یہاں تک کہ خود دہرت راشتر اور گندہاری نے بھی منت  
سے کہا کہ اب تیرے سوا کون ملک کی حفاظت کر سکتا ہے۔ مگر یدہشتر نے نہ مانا تو سری کرشن

سامنے آکر ہوئے۔

”سُن سُن اودیوانے۔ ترک دنیا کیا ہے۔ اور دخل دنیا کیا ہے اپنے وجود کو ردیکھ۔ اس میں اعضا ہیں۔ ان کے فرائض ہیں۔ ان میں زندگی ہے۔ زندگی کا حق کام ہے۔ پتھری سل میں پیدا ہوا ہے مرنے مارنے کا کیا غم کرتا ہے چل اسٹخت پر بیٹھ۔ تاج پہن۔ خلق خدا کی حفاظت کر کہ وہی تیرا سب سے بڑا عمل اور کرم ہے“

یہ تقریر بہت طویل اور بوڑھی مگر میں نے صرف خلاصہ طلب لکھ دیا۔ کیونکہ سری کرشن کی یہ تمام اصلی تقریریں حصہ دوم میں معہ حاشی کے لکھی جائیں گی۔

یہ ہشتر سری کرشن کی تقریر سے متاثر ہوا اور فوراً بسروچتم کہہ کر تخت پر بیٹھ گیا مگر گناہ کے ایک جلسہ کی تیاری شروع کر دی۔

سری کرشن ان سب کو مطمئن کر کے دہلی سے روانہ ہوئے اور سید سے دوا کا تشریف لیکر پندرہ روز کے بعد پھر دہلی تشریف لائے۔ اور اب کے اُن کے ہاتھ سے ایک مُردہ زندہ ہوا۔ جس کی تفصیل یہ ہے۔

مُردہ بچے کا زندہ ہونا یہ تو ایسی پڑا ہو گا کہ اشوہتا مہ نے پانڈو زادوں کے تمام نوجوان شہزادوں کو تہ تیغ کر ڈالا تھا۔ اور کوئی لڑکا ایسا نہ بچا تھا جو یہ ہشتر کے بعد تاج و تخت کا وارث ہوتا مگر رانی اُترا حالمہ ستی جو ابھی بیوہ مقتول کی بیوہ اور سری کرشن کی بھانجی ہو جاتی ستی۔ اس کے حل پر سب کی آنکھیں لگی ہوئی تھیں۔ کہ خدا اس کو بیٹا دے تاکہ نسل آگے بڑھے اور پانڈو کا نام زندہ رہے۔

اشویدہ یگ (کفارہ کا جلسہ) ہونے والا تھا۔ سری کرشن بھی اس کی شرکت کو دوا رکار سے دہلی تشریف لائے جس دن وہ شہر میں داخل ہوئے اسی روز رانی اُترا کے بار۔ مُردہ لڑکا پیدا ہوا۔

بچہ کو مُردہ دیکھ کر ہلہل مچ گیا جس پر اُس لگی ہوئی ستی وہی مُردہ پیدا ہو تو جتنا ماتم

گیاجاتا کم تھا۔

سری کرشن نے سنا تو وہ بھی محل میں تشریف لائے۔ اور مردہ بچہ کو دیکھا۔ مستورات نے ان کو گھیر لیا۔ اور قدموں میں گر کر فریاد کرنے لگیں کہ لٹہ کسی طرح اس بچہ کو زندہ کر دو۔ ورنہ ہمارے خاندان کا خاتمہ ہو جائیگا۔

سری کرشن کچھ دیر تو خاموش رہے۔ اس کے بعد بچہ سے مخاطب ہو کر فرمایا ”ارے او خاک کے پتلے! سن میں نے ساری عمر کبھی جھوٹ نہیں بولا۔ نہ کبھی میدان جنگ سے بھاگا۔ اگر میری ان نیکیوں کی خدا کے ہاں کچھ قدر ہے تو ان کے طفیل تو زندہ ہو جا“  
اتنا کہنا تھا کہ بچہ حرکت کرنے لگا۔ اور اس میں سانس پیدا ہو گیا۔ سر کی کرشن کا یہ معجزہ دیکھ کر تمام حاضرین ان کے قدموں میں گر پڑے۔

اس بچہ کا نام پرچکشت رکھا گیا۔ اور آخر میں بدیشہر کے بعد پیر ہی تاج و تخت کا وارث ہوا۔ مردہ کا زندہ کر دینا آریہ سماجی حضرات کو عجیب معلوم ہوتا ہے۔ اور وہ اس کے تسلیم کرنے میں تامل کرتے ہیں۔ مگر مسلمانوں کی قوم اس واقعہ پر کچھ بھی تعجب نہ کریگی اس کا ایمان ہے کہ خدا تعالیٰ جب چاہے اپنے بندوں کے ہاتھ سے مڑے زندہ کر سکتا ہے۔ اگلے زمانہ کے پیغمبروں نے مردے جلائے ہیں آخر زمانہ میں حضرت محمد رسول اللہ صلعم کی امت کے اولیاء اللہ نے بیسیوں مردے زندہ کئے ہیں۔

تج یورپ و امریکہ کے فلاسفر اور سائنس دان کوئی مشین یا طریقہ مردہ زندہ کرنے کا ایجاد کر لیتے تو غالباً آریہ سماجی صاحبان سری کرشن کے اس معجزہ کو کبھی قبول کر لیتے کیونکہ وہ اور ان جیسے تمام پرستان عقل خواہ وہ ہندو ہوں یا مسلمان۔ عیسائی ہوں یا پارسی اپنے گھر کے کمالات کو جب ہی تسلیم کرتے ہیں کہ یورپ کی تصدیق بھی اس پہ ہو جائے۔

سری کرشن نے سچ سے یہ خطاب نہیں کیا کہ تو میرے حکم سے زندہ ہو جا بلکہ انہوں نے اپنے نیک اعمال کو وسیلہ قرار دیکر ایک طرح کی دعا مانگی۔ اور یہی وہ معیار ہے جس کو

ہم مسلمانوں نے انبیاء اور اولیاء کی زبان سے سنا ہے۔ لیکن ان لوگوں نے جب کبھی مردہ زندہ کیا تو خدا ہی سے دعا کر کے کیا۔ مسلمان اس حدیث قدسی سے واقف ہیں۔ جہاں خدا تعالیٰ نے اپنے پیغمبر رسول محمد مصطفیٰ کی زبان سے فرمایا ہے۔

کہ جب بندہ نیک اعمال سے میری قربت حاصل کر لیتا ہے تو میں اس کی آنکھ بھرتا ہوں۔ مجھ سے دیکھتا ہے میں اس کا ہاتھ بن جاتا ہوں۔ مجھ سے کام کرتا ہے اور پکڑتا ہے۔ میں اس کا کان بن جاتا ہوں۔ مجھ سے سنتا ہے۔ میں اس کی زبان بن جاتا ہوں۔ مجھ سے بولتا ہے۔

لہذا اگر کسی نیک اعمال بندہ خدا سے کوئی ایسا کام ہو جو قتل اور فطرت ظاہر کے خلاف نظر آئے تو خیال کر لینا چاہئے کہ اس کا کرنے والا خدا ہی تھا۔ دیکھنے میں ایک بندہ کے ہاتھ یا زبان سے ہوا مگر اس کا فاعل حقیقی وہی پروردگار ہے۔

اس واقعہ سے یہ بھی ثابت ہوتا ہے کہ سری کرشن جی کی شخصیت ایک مذہبی آدمی کی۔ یا اوتار کی ضرورت تھی۔ ورنہ اُن سے ایسی عجیب درخواست نہ کی جاتی۔ لیکن ان کو مردہ بچہ کے زندہ کرنے پر مجبور نہ کیا جاتا۔ جو آریہ سماجی سری کرشن کے درجہ اوتار اور مرتبہ مذہبی کے منکر ہیں اور محض ایک نامور راجہ ان کو کہتے ہیں وہ ان تمام واقعات پر غور کریں جن کو میں نے اس کتاب میں جگہ جگہ اشارہ کر کے بتایا ہے۔

سری کرشن کی وفات پر کیشت کو زندہ کر کے سری کرشن دہلی سے دوبارہ کاٹھریف لیگئے اور پھر وہ کبھی دہلی نہ آئے۔

لکھا ہے کہ ۳۶ برس تک اس کے بعد وہ اور زندہ رہے۔ اسی اشارہ میں ان کے خاندان نے باہمی کشت و خون سے اپنا ستیاناس کر لیا۔

سری کرشن کے کیر کڑ اور خصائل کو اس مختصر سے بیان زندگی سے سمجھ لیا گیا ہو گا کہ وہ بد اعمالوں کو فنا کرنے کیلئے دنیا میں ظاہر ہوئے تھے کس۔ جبراسندہ۔ دریودھن

اور تمام بڑے بڑے ظلم کاہلوں کا انہوں نے خاتمہ کر دیا۔ اور ان مقاتل میں کبھی رحم یا ترس نہ آئے  
افعال و اقوال سے ظاہر نہ ہوا۔ حالانکہ ان میں ان کے دوست احباب اور رشتہ دار لوگ بھی تھے۔  
یہی کیفیت دوار کا میں پیش آئی۔ وہاں تو ان کے سب بھائی، بند اور مال بچے تھے۔  
مگر جب انہوں نے دیکھا کہ شراب خواری، جوئے بازی، کینہ، حسد، اور صدا بھیبوں میں انکی  
برادری مبتلا ہو گئی ہے تو انہوں نے ایسا ڈھنگ اختیار کیا کہ ایک مخصوص مجمع میں جو شہر  
کی آبادی سے باہر تھا اور جہاں تمام لوگ جمع ہوئے تھے۔ خانہ جنگی کی تلوار چل گئی اور ایسی  
چلی کہ کل دو چار کے سوا کوئی بھی زندہ نہ بچا۔

سری کرشن خود بھی اس خانہ جنگی میں موجود تھے۔ اور معلوم ہوتا ہے کہ ہر فریق کو  
شہ دے دیکر لڑاتے تھے۔ کبھی اس گروہ میں آتے اور اس کو بھڑکاتے کبھی اس فرقہ میں  
جلتے اور اس کو آمادہ قتال کرتے۔ غرض ایسی دہواں دہاں خونریزی ہوئی کہ دو چار کے سوا  
کوئی بھی زندہ نہ بچا۔

اثنائے قتال میں سری کرشن برابر مسکراتے تھے۔ گویا ان کو اس خونریزی میں  
مزا آ رہا تھا۔ صرف بلرام، سری کرشن اور دو چار آدمی بچے تھے۔ باقی سب کا وہیں ڈھیر ہو گیا۔  
اس واقعہ سے بعض دلوں میں خیال آئیگا کہ خدا والہ کا کام خون خرابے کرنا نہیں  
ہے۔ مگر ان کو حضرت نوحؑ کا خیال بھی کرنا چاہئے۔ جنہوں نے بد اعمالیوں کے لئے خدا  
سے دعا کر کے طوفان بٹلایا۔ اور تمام مخلوقات کو غرق کر دیا۔

یہ سب قدرت خدا کے کرشمے ہیں۔ کبھی وہ اپنے بندوں کو معاف کر دیتا ہے  
کبھی ان پر اپنا قہر نازل کرتا ہے۔ اور فنا کر ڈالتا ہے۔ سری کرشن بھی خدا کی طرف سے مامور  
تھے۔ کہ نافرمان بندوں کا قلع قمع کر دیں۔ اور اس کا خیال نہ کریں کہ یہ میرا بیٹا ہے یا بھائی  
ہے۔ یا رشتہ دار ہے۔ یا دوست ہے چنانچہ انہوں نے ایسا ہی کیا۔ اور ساری زندگی اسی  
فرض کی تعمیل میں بسر کر دی۔

القصہ جب جادو خاندان کا خاتمہ ہو چکا تو سری کرشن جنگل میں نکل گئے اور وہاں ہمارے  
یاد الہی کرنے لگے۔ اور ان کا سہائی بلرام بھی دوار کا سے نکل کر سمندر کے کنارے جا بیٹھا  
اور وہیں اُس کا انتقال ہو گیا۔

ارجن کو یہ خبر دہلی میں پہنچی تو وہ دوار کا آیا اور اُس نے سری کرشن کے پوتے بزرگوں  
تخت نشین کر کے باقی ماندہ خاندان کا حاکم بنا دیا۔

سری کرشن مدتوں جنگل میں عبادت کرتے رہے۔ ایک دن وہ مراقبہ میں بیٹھے تھے  
دور سے ایک شکاری نے ان کو دیکھا تو ہرن خیال کر کے تیر مارا۔ جس سے سری کرشن  
سخت زخمی ہو گئے۔ شکاری قریب آیا تو سری کرشن کو اپنا شکار بنا دیکھ کر بہت گھبرایا۔  
قدموں میں گر کر معافی مانگنے لگا۔ سری کرشن پھر مسکرائے اور فرمایا ”جا جا معاف کیا“ یہ  
کہہ کر وہ گر پڑے اور جاں تن سے نکل گئی۔

خدا کے مقبول و برگزیدہ بندہ کی حالت کو دیکھنا۔ جس نے ہندوستان کے کو نہ کو نہ میں  
اپنی دھاک بٹھا دی تھی۔ جس نے تمام سرکش اور فرعون صفت ظلم دانوں کو خاک میں ملا دیا  
تھا۔ جس کے عقل و ہنر سے تاج و تخت پیدا ہوتے اور مٹتے تھے آج وہ دنیا سے چلا تو کس سا دگی  
سے چلا۔ اس نے دنیا کی حشمت و دولت میں لات مار دی۔ وہ غریبوں اور محتاجوں کی طرح  
فرش خاک پر لیٹا۔ اور جان خدا کے سپرد کر دی۔ آج نہ کوئی تیمار دار اس کے پاس تھا۔ نہ ٹنگسٹا  
نہ کوئی اس کی فکر میں آکر نہیو لا تھا۔ نہ اس کی خوشی میں واہ کر نہیو لا۔ بس وہ خود اکیلا سٹھایا اسکا  
خدا۔ جو اپنے پیارے بندوں کا ہر جگہ ماسٹہ دیا کرتا ہے۔

روایت ہے کہ سری کرشن وفات پاتے ہی آسمان کی طرف اڑا کر چلے گئے اور پھر انکی لاش کا  
کہیں پتہ نہ لگا۔ کہتے ہیں یہ بیان خوش عقیدہ لوگوں کا من گھڑت ہے۔ مگر اس میں حیرت کی کیا  
بات ہے۔ روح تو بہر حال اُن کی مقام اعلیٰ پر گئی۔ جسم بھی اگر خدا نے اٹھالیا ہو تو کیا تعجب ہے  
کیا حضرت عیسیٰ مع جسم کے آسمان پر تشریف نہیں لیگئے تھے۔ اور جوب سب وہاں موجود ہیں۔ پس ختم

## کرشن کی پتی پر ایک نظر

جو لکھنا تھا لکھ چکا۔ جو کہنا تھا کہہ چکا۔ سہری کرشن کی آپ پتی سارے جگے سنے رکھی یہ کہنا اور دعویٰ کرنا غلط ہو گا کہ میں نے سہری کرشن کی تمام زندگی کا حال لکھ دیا ہے یا ان کی تعلیمی اور عملی برتری کو پورا بیان کیا ہے۔ کیونکہ اس مختصر کتاب میں اس کی گنجائش کہاں تھی۔ اس میں تو صرف ایک سہری تذکرہ ان کی زندگی کے بڑے بڑے واقعات اور حالات کا ہے جس سے مسلمان قوم کو سہری کرشن کی ذات سے آگاہ کرنا مقصود تھا اور میں خدا کا شکر کرتا ہوں کہ اُس نے مجھ کو یہ فرض ادا کرنے کی توفیق دی اور اپنے وطن ہندوستان کی ایک وہ ضروری خدمت میرے قلم سے ادا کرائی جس پر ملک کی آمدہ محبت اور دو فرقوں کے اتحاد کا انحصار ہے۔

ہم سب جو اس ملک میں رہتے ہیں ہندو ہوں یا مسلمان۔ سکھ ہوں یا پارسی عیسائی ہوں یا یہودی۔ ادنیٰ ہوں یا اعلیٰ۔ امیر ہوں یا غریب۔ ایک ماں کے بچے ہیں ایک گھر کے رہنے والے ہیں۔ ملک کی خدمت کرنا ایک ہی مقصود ہم سب کا ہے۔ جنگ یورپ کے بعد ہم سب کو اپنی برطانی سرکار سے سوارج۔ سلف گورنمنٹ ہوم رول یا حکومت خود اختیاری ملنے کی توقع لگی ہوئی ہے۔ مگر وہ توقع کیونکر پوری ہو سکتی ہے جبکہ ہماری زبانوں میں اختلاف ہے۔ ہمارے مذاہب میں اختلاف ہے ہماری معاشرت یعنی رہنے بہنے میں اختلاف ہے۔ اور ہم میں سے ہر ایک فرستہ دوسرے ہموطن گروہ سے ٹوٹا ہوا اور بگڑا ہوا نظر آتا ہے۔ ایک اصولی اتحاد کے بغیر ہندوستان حکومت خود اختیاری کے قابل قیامت تک نہ سمجھا جائیگا۔ اور اس کا ذریعہ یہی ہے کہ ہندو اپنے عقائد گھروں اور دلوں تک محدود رکھیں۔ اور مسلمانوں سے ان کو ٹکرانے کی کوشش نہ کریں۔ اور مسلمان اپنے عقائد و اعمال میں خانگی طور پر سہرگرم



رہ کر دوسرے فرقوں اور مذاہب کی مخالفت سے احتیاط رکھیں تاکہ باہر کی دنیا میں طرز عمل اور برتاؤ ہم سب کا بالکل متحد نظر آئے۔ اور یہ جب بھی ہو گا کہ ہم ایک دوسرے کے بزرگوں کی عزت کرنی سکھیں اور ان سے واقفیت حاصل کر کے غیر ہندی اقوام کے سامنے ان کا ذکر فخر کے ساتھ کیا کریں کہ ہماری کرشن ایسے تھے۔ ہمارے رام ایسے تھے۔ ہمارے اکبر ایسے تھے۔ ہمارے شاہ جہاں ایسے تھے۔

کرشن پتی یا حیات سری کرشن میں نے اپنے ذاتی عقائد و خیالات کی بنا پر لکھی ہے مجھے اس پر اصرار نہیں ہے کہ ہر شخص میرا ہم خیال ہو جائے۔ تاہم میں نے واقعات کے بیان کرنے میں ذاتی رائے کو دخل نہیں دیا۔ حالات تو جوں کے توں جیسے ہندو کتابوں - ہندو روایتوں میں مذکور ہیں بلا کی بیشی کے لکھ دیئے۔ البتہ کہیں کہیں اظہار واقعہ کے بعد اپنی رائے لکھ دی ہے یا کیفیت کو عام فہم کرنے کی خاطر ذرا طول دیدیا ہے۔ سری کرشن کی تقریریں جس قدر اس کتاب میں ہیں وہ بجنسہ ان کے الفاظ کا ترجمہ نہیں ہے۔ بلکہ اپنے طرز تحریر میں مفہوم اور مقصد ادا کر دیا گیا ہے۔

ادواجی کی نسبت میں نے جو کچھ رائے لکھی ہے وہ صرف عارف باللہ ہندو تسلیم کر سکیں گے ورنہ جو عقیدہ ہزاروں برس سے دلوں میں جما ہوا ہے وہ مجھ اجنبی کے لکھنے سے دور ہونا محال ہے۔

کبیر صاحب نے بھی ادواجی کی نسبت ایک دوہے میں اسی کے قریب خیال ظاہر کیا ہے۔ جو میں نے اس کتاب میں لکھا۔

وہ فرماتے ہیں۔ رادھا روح کی دھارا کا نام ہے۔ نہ کسی عورت کا۔

میں نے اس کتاب میں آریہ سماجی خیالات کی اکثر جگہ مخالفت کی ہے۔ اس سے یہ خیال نہ کیا جائے کہ میں آریہ سماج سے عناد رکھتا ہوں۔ بلکہ محض اختلاف رائے ظاہر کرنا مقصود تھا۔ میں اُن مسلمانوں سے بھی اسی طرح اختلاف کیا کرتا ہوں جو عقل و مادہ کی

تزلزل میں روحانی آدمیوں اور روحانی باتوں کا انکار کر دیا کرتے ہیں۔

لالہ لاجپت رائے صاحب کی کتاب سے پیش کرشن بیتی لکھنے میں بہت فائدہ اٹھایا ہے۔ مگر اس کے ساتھ ہی مجھے افسوس ہے کہ لالہ صاحب کی اس رائے سے مجھے سرسمر اختلاف ہے جو انہوں نے سری کرشن کے اوتار ہونے یا نہ ہونے پر یا مصطف گیتا ہونے کے خلاف دی ہے۔ یعنی وہ سری کرشن کو نہ اوتار مانتے ہیں نہ مذہبی رہنما اور غضب یہ ہے کہ وہ اس سے بھی انکار کرتے ہیں کہ گیتا سری کرشن کی تصنیف ہے۔ اُن کا بیان ہے کہ گیتا کسی اور شخص نے لکھ کر سری کرشن کے نام سے منسوب کر دی ہے۔

آج سارا یورپ اور یورپ کا سب سے بڑا علمی محقق ملک جرمنی تو اس پر زور ہے کہ گیتا سری کرشن کی لکھی ہوئی ہے۔ اور صرف گیتا کی تصنیف کے باعث سری کرشن کو دنیا کے بڑے بڑے آدمیوں میں شمار کرنا پڑتا ہے۔ اور لالہ لاجپت رائے صاحب محض اس وجہ سے کہ گیتا کو سری کرشن کی تصنیف مان لیا جائیگا تو پھر ان کو اوتار بھی ماننا پڑیگا کیونکہ گیتا میں انہوں نے خود اوتار ہونے کا دعویٰ کیا ہے۔ تصنیف گیتا کے منکر بنے جاتے ہیں یا اے ہندوستانیوں پر اتنے سنگوں کے لئے اپنی ناک نہ نکلاؤ۔ بیشک سری کرشن خدا نہ تھے۔ اور اوتار کے معنی یہ نہیں ہیں کہ خدا کسی آدمی کے اندر حلول کرتا ہے جو ہندو سری کرشن کو خدا سمجھتے ہیں۔ یا ایسا اوتار مانتے ہیں جس کے جسم میں خدا سا گیا ہو۔ وہ غلطی پر ہیں ان کو نرمی سے سمجھانا چاہئے۔ ان کو دیلوں سے قائل کرنا چاہئے۔ یہ نہیں کہ نصیحت کرنے بیٹھے تو بزرگوں کے واجبی اوصاف کو بھی ملیا میٹ کر دیا۔

سری کرشن کی عظمت میں ہندوستان کی عظمت ہے۔ سری کرشن کے اوتار مانتے اور مصطف گیتا تسلیم کرنے میں ہندوستانیوں کی آبرو ہے۔ تم اس میں ہٹ نہ لگاؤ۔ اور اپنے بھولے بھالے بے خبر ہندو بھائیوں کو جو نادانی سے سری کرشن کو خدا سمجھنے لگے ہیں کسی اور طریقے سے سمجھاؤ۔

اوتار کا مسئلہ بہت پیچیدہ اور طویل بحث کا محتاج ہے۔ جس کو اس کتاب کے دوسرے حصے میں کھونکر بیان کیا جائیگا۔ مگر تقویراً اس حال یہاں بھی لکھنا ضروری ہے تاکہ میری قوم مسلمان اس کو سمجھ لے۔

اوتار کس کو کہتے ہیں؟ ہندوؤں کا عقیدہ ہے کہ جب انسانوں کے دینی یا دنیاوی حالات میں کوئی شدید خرابی قابل اصلاح واقع ہوتی ہے تو اللہ اوتار ظاہر کر کے اس کو دور فرما دیتا ہے۔ اوتاروں کا ظہور حسب ضرورت مختلف صورتوں اور حالات میں پیدا ہوا کرتا ہے۔ مثلاً ایک راجہ تھا اور وہ بڑا سرکش اور منکر خدا تھا۔ مگر اس کا بیٹا خدا پرست تھا۔ راجہ خدا پرستوں پر ظلم کرنے کرتے اتنا بڑا کہ اپنے بیٹے پر بھی ظلم کرنے لگا اور ایک دن غرور و تکبر سے اپنے بیٹے کو مخاطب کر کے کہا کہ اگر خدا کوئی چیز ہے تو دوبارہ اس ستون سے باہر نکل آئے۔ اور تجھ کو میری تلوار سے بچالے۔ لڑکے نے جواب دیا ہاں میرے خدا ہیں یہ قدرت ہے۔ وہ ستون سے نکل کر میری حمایت کر سکتا ہے۔ راجہ آگ گولا ہو گیا۔ اور جلاد کو بیٹے کے قتل کرنے کا حکم دیا۔ جو ہی جلاد آئے بڑا ستون شق ہو گیا اور اُس میں سے شیر کی صورت کا ایک آدمی نکلا جس نے نہ انداز پرست شہزادہ کو قتل سے بچالیا اور راجہ کا پیٹ پھاڑ کر اس کو مار ڈالا۔ اس کی نرسنگہ اوتار کہتے ہیں اور جب کبھی بھی اوتار ظاہر ہوئے ہیں اسی قسم کے واقعات پیش آئے ہیں۔

ذی علم اور ذی فہم ہندو یہ ہرگز نہیں مانتے کہ خدا جسم انسان یا جسم حیوان اختیار کرتا ہے۔ بلکہ ان کا یہ کہنا ہے کہ خدا اپنی کوئی صفت کسی آدمی کو دیتا ہے اور اسکی قوت سے وہ آدمی دنیا کی اصلاح کرتا ہے۔ جیسی صفت اس آدمی کو ملتی ہے اُسی کے نام سے اوتار کا نام مشہور ہوتا ہے۔

مسلمان اگر اس کو سمجھنا چاہیں تو یوں سمجھ سکتے ہیں کہ حضرت نوحؑ پیغمبر کے زمانہ میں تمام دنیا کے باشندے سرکش اور منکر خدا تھے۔ تو خدا نے حضرت نوحؑ کے ذریعہ سے

پہلے ان کو ہدایت کرائی اور جب وہ نہ مانے تو طوفان بھیج دیا ان کو غرق کر دیا۔ اس اعتبار سے گویا حضرت نوحؑ طوفانی اوتار تھے۔ یا حضرت موسیٰؑ کے زمانہ میں شعبدہ ہزار اور ساحر لوگوں نے ادوم چار کھی تھی۔ اور ان کے عجیب علوم کو دیکھ کر خلقت فرعون کو پوجنے لگی تھی۔ اور خدا کی منکر ہو گئی تھی تو خدا نے حضرت موسیٰؑ کو اسی قسم کا اوتار بنایا جیسے وہ منکر تھے۔ یعنی حضرت موسیٰؑ کو معجزہ بھی ویسا دیا جس سے جادوگر عاجز ہو گئے۔ ساحروں نے سیور، کے سانپ بنائے تو حضرت موسیٰؑ نے لکڑی کا سانپ بنا کر دکھایا۔ اور اسی کا نام اوتار ہے۔ یعنی ان میں خدا نے اپنی وہ صفت رکھی تھی جو منکروں کے سحر کو عاجز کر دے۔

حضرت عیسیٰؑ کے زمانہ میں حکیم طبیب بہت تھے۔ اس لئے ان کو مردہ زندہ کرنے اور زندہ ہوں کو بینا بنانے کا معجزہ عطا ہوا۔ جس سے منکر خدا طبیب حیران رہ گئے اور یہی صفت اوتار تھی۔ ہمارے رسول حضرت محمد مصطفیٰؐ کے زمانہ میں شاعروں اور زبان دانوں کی فصاحت و بلاغت کی دہوم تھی تو خدا نے ان کو ایک ایسی فصیح کتاب عنایت فرمائی جس نے ہر دعویٰ دار فصاحت کی زبان گنگا کر دی۔ اور سب منکرین خدا اسکے سلمے عاجز ہو گئے اسی کا نام صفت اوتاری ہے۔

والشعند ہندو جن کو اپنے فلسفہ پر غور کرنے کا موقع ملا ہے کبھی یہ نہیں سمجھتے کہ ان کے اوتار خدا تھے یا خدا ان کے انر سما گیا تھا۔ وہ بھی بھلا ہی طرح ان میں ظہور صفات الہی کے قائل ہیں۔ اور ان کو خدا کی طرف سے مامور خیال کرتے ہیں۔

تو پھر ہم لوگ اگر ہندوؤں سے جھگڑا کریں تو کیسی فضول بات ہو گی۔ یا آریہ سماجی لوگ اپنے اوتاروں کی قدر دنیا کے دلوں سے گھٹائیں تو وہ ہرگز ملک کے خیر خواہ نہ سمجھے جائیں گے۔

میں مسلمان ہوں، میں مسلمان ہوں اور میں نے ہندوؤں کے ایک بڑے بزرگ کے حالات پر یہ کتاب لکھی ہے۔ ہندی قوم اور انہی مذہب کے آدمی سے غلطیوں کا

ہونا ناممکن نہیں ہے۔ لہذا ہو سکتا ہے کہ میرے قلم سے نادانستہ کوئی ایسی بات نکلی ہو جو ہندوؤں کو ناگوار کرے۔ لیکن مجھے اُمید ہے کہ میری نیت کا لحاظ رکھا جائیگا۔ اور ہندوؤں کا خیال رکھیں گے کہ میں نے جان بوجھ کر کوئی غلطی نہیں کی۔ اجنبیت کے سبب کچھ خلافت ہو گیا ہو تو قابلِ گرفت نہیں ہے۔

سے ہندوستانیو! اب اُن اختلافات کو بھول جاؤ۔ جو حکمرانی کی کشمکش نے ہندو مسلمانوں میں ڈالے تھے۔ اب تم دونوں تیسرے کے محکوم ہو۔ اب ملو تم کو ایک تن۔ ایک من۔ ایک دھن ہو کر اسی ملک میں زندگی بسر کرنی چاہئے۔

## کرشن کتھا

جب کرشن بیتی کا پہلا ایڈیشن شائع ہوا تو میرے بعض ہندو دوستوں نے رائے دی کہ بیتی پینا کے مضمون میں بولتے ہیں لہذا کتاب کا نام کرشن جیون ہونا چاہئے اسلئے دوسرے تیسرے اور چوتھے ایڈیشن میں اس کتاب کا نام کرشن جیون ہوا۔ اور اب ۱۹۴۷ء کے اکتوبر میں جب اس کا پانچواں ایڈیشن چھپا تب سچے بعض ہندو احباب نے رائے دی کہ یہ کتاب کرشن جی کی کتھا ہے۔ اسلئے اس کا نام کرشن کتھا ہونا چاہئے۔ کتھا کے لفظی معنی بیان کے ہیں۔ ہندوؤں میں جب کسی خاص بزرگ کے حالات بیان کئے جاتے ہیں تو کہا جاتا ہے کہ آج رات اُن کی کتھا ہے یا گیتا کی کتھا ہے یا مہا بارت کی کتھا ہے۔

مجھے یاد ہے کہ جب کرشن بیتی کا پہلا ایڈیشن شائع ہوا تھا اس وقت میں نے اردو میں ایک مضمون بھی تصوف پر لکھا تھا جس کا نام برہم کتھا تھا۔ یہ مضمون حق تعالیٰ آبادی کو اتنا پسند آیا تھا کہ انہوں نے میری نسبت ایک شعر لکھا تھا جس میں میری زندگی کے عمل کی تعریف کی تھی کہ ایک طرف حسن نظامی اسلامی خدمت سبی کرتا ہے اور دوسری طرف برہم کتھا سبی پیش کرتا ہے۔ پس اس پانچویں ایڈیشن کے وقت میں نے کرشن بیتی اور کرشن جیون نام بدل کر کتاب کا نام کرشن کتھا رکھا۔

## غلط فہمیاں

جب میں نے کرسشن پتی اور کرسشن بنسری اور رام اپدیش اور ہندو مذہب کی معلومات وغیرہ کتابیں شائع کیں تو مسلمانوں کو یہ غلط فہمی ہوئی کہ میں ہندو مذہب کی طرف مائل ہو گیا ہوں چنانچہ سیرکھان کفر کے فتوے شائع کئے گئے۔ مگر جب سوامی شرودھانند جی نے اور ان کی آریہ سماج نے مسلمانوں کو مرتد کر کے آریہ بنانا شروع کیا اور میں مسلمانوں کو فتنہ ارتداد سے بچانے کے لئے میدان عمل میں آیا تو آریہ سماجیوں نے ہندو قوم میں یہ عام غلط فہمی پیدا کر دی کہ حسن نظامی ہندوؤں کا دشمن ہے اور ہندو مذہب کے خلاف ہے۔ چنانچہ آج تک لاکھوں کروڑوں ہندو اسی غلط فہمی میں مبتلا ہیں مگر میں نہ مسلمانوں کے فتوہ کفر سے ڈرا کیونکہ وہ بالکل غلط باتوں کا یقین کر لینے سے دیا گیا ستھ۔ اور نہ مجھے اس بات کا خوف ہوا کہ آریہ سماجی مجھے ہندوؤں کا دشمن مشہور کر رہے ہیں کیونکہ یہ بات بھی بالکل جھوٹ اور غلط تھی۔ لہذا اس کتاب کے ناظرین کو عامیاناہ شہرتوں سے بے تعلق ہو کر کتاب کا مطالعہ کرنا چاہئے۔ کیونکہ اب ہندوستان کی حالت سیاسی پارٹیوں نے بہت نازک بنا دی ہے۔ اور ہندو مسلمانوں کی سیاسی پارٹیاں دونوں قوموں کے مذہبی جذبات کو بیڑ کا کر اپنا سیاسی مقصد پورا کرتی ہیں۔

## ایکا پارٹی

ایک سال ہوا میرے ایک ہندو دوست ڈاکٹر مہر چند اور نے مجھ سے

مل کر ایک پارٹی بنائی ہے جس کا مقصد ہندوستان کی سب قوموں میں ایک اور ملاپ پیدا کرنا ہے۔ اس پارٹی کے قواعد ڈاکٹر داوڑ صاحب کنٹ پلس نیو دہلی سے منگو کر دیکھئے۔ آپ کو خود معلوم ہو جائیگا کہ میرے خیالات کیا ہیں البتہ یہ سٹیک ہے کہ میں اپنی مسلمان قوم کو دینی اور دنیاوی نقصان سے بچانے کا پہلے بھی حامی تھا اور اب بھی ہوں۔ اور جو لوگ ہندوؤں کو یا مسلمانوں کو نقصان پہنچا کر خود فائدہ اٹھانا چاہتے ہیں ان کے یقیناً میں خلاف ہوں۔

## چند ہندو مسلم رئیس

ہندوستان میں بہت سے والیان ریاست ہندو مسلم ایکے کے حامی ہیں مگر ان میں ہزاریئیس نواب صاحب رام پور اور ہزاریئیس نواب صاحب بھوپال اور ہزاریئیس نواب صاحب جاوڑہ اور ہزاریئیس مہاراجہ صاحب گوالیار اپنے ذاتی عمل سے اس کا ثبوت دے رہے ہیں کہ ان کا برتاؤ تعصب اور قومی طرفداری سے بالکل پاک ہے۔ چنانچہ نواب صاحب رامپور نے ہندو یونیورسٹی بنارس کو سو لاکھ روپے دئے تھے اور نواب صاحب بھوپال بھی اپنی ہندو رعایا کی ساتھ خاص شفقت کا برتاؤ کرتے ہیں اور نواب صاحب جاوڑہ بھی ہندو مسلمانوں کو ایک نظر سے دیکھتے ہیں اور مہاراجہ صاحب گوالیار نے تو ہندوؤں کے لئے مندر اور مسلمانوں کے لئے مسجد اور سکھوں کے لئے گوردوارہ بنوا کر ثابت کر دیا ہے کہ ان کی نظریں سب فرقے ایک ہیں۔ موجودہ مہاراجہ صاحب سندھیا تاجدار گوالیار نے اردو اور ہندی ترجمے قرآن مجید کی اشاعت کے لئے مجھے معقول رقم دیکر ہر مسلمان کے دل میں اپنا گھر بنا لیا ہے۔

پس ان حالات میں سب ہندو مسلمان عوام کو خواہ وہ انگریزی علاقے کے

ہوں یا کسی ریاستی علاقے میں رہتے ہوں مذہبی اختلافات سے بچنا چاہئے ورنہ ہندو مسلمانوں میں فساد برپا ہوا تو زیادہ نقصان ہندوؤں کا ہوگا کیونکہ ہندوؤں کے پاس دولت ہے اور مسلمان سب بھوکے ہیں۔ ایسی حالت میں ہر ایک سمجھ سکتا ہے کہ نقصان کس کا زیادہ ہوگا لہذا ہندوؤں کو اپنے علم سے اور اپنی دولت سے کام لیکر ایک پارٹی کی طرف آنا چاہئے۔ اور مسلمانوں کو بھی یہ سمجھ لینا چاہئے کہ ان کو ہندوستان میں رہنا ہے۔ وہ اور ان کے باپ دادا ہندوستان میں پیدا ہوئے ہیں۔ جیتک وہ اور ہندو ایک دل نہ ہوں گے نہ مسلمانوں کو خوش دلی اور اطمینان حاصل ہوگا نہ ہندوؤں کو۔

۱۹۳۹ء سے یورپ میں دوسری بڑی جنگ ہو رہی ہے۔ اوستمبر ۱۹۳۹ء میں پورے دو سال اس جنگ کو ہو گئے ہیں۔ اگر خدا نخواستہ موجودہ حکومت کی گرفت ڈھیلی ہوئی اور انتظام بگڑا تو تمام ہندوستان میں خانہ جنگی برپا ہو جائیگی۔ اور اس خانہ جنگی سے سب قوموں کو نقصان پہنچے گا۔ کوئی قوم یہ دعویٰ نہیں کر سکتی کہ وہ لڑائی سے یا خانہ جنگی سے دوسری قوموں کو دبا کر فائدہ اٹھائیگی۔ اطراف کی جنگ جو قومیں ہندوستان پر چڑھ دوڑیں گی اور جن چھوٹی چھوٹی باتوں کے لئے ہندو مسلمان لڑتے ہیں وہ یہیں ایک طرف دونوں قوموں کی مذہبی یادگاروں اور عزتوں اور دولتوں پر ایک ایسی تباہی آئیگی کہ آج جس کا خیال کرنے سے بدن کے رونگٹے کھڑے ہو جاتے ہیں۔ پس سب قوموں کو چاہئے کہ وہ ایک پارٹی میں شامل ہو کر ہندوستان جنت نشان کو خانہ جنگی سے بچائیں اور ایک دوسرے کے عقائد اور مذہب اور رسم و رواج سے واقف ہوں۔ کیونکہ یہ جگڑے محض ایک دوسرے کو نہ جاننے کے سبب پیدا ہوتے رہتے ہیں۔

حسن نظامی دہلوی۔ حجرہ محراب بزرگ۔ آستانہ حضرت خواجہ سید  
نظام الدین اولیا محبوب الہی دہلی ۱۹ رمضان ۱۳۵۸ھ یکم اکتوبر ۱۹۳۹ء











